

DCEUR-101 (N)

پانچواں پرچہ: اردو نشر (غیر افسانوی ادب)

بلاک ۱۔

اکائی ۱: نشر کی تفہیم و تعریف، فنی خصوصیات اور آغاز وارتنا

اکائی ۲: افسانوی اور غیر افسانوی نثر میں فرق

بلاک ۲۔

اکائی ۳: مضمون کی تفہیم و تعریف، فنی خصوصیات اور آغاز وارتنا

اکائی ۴: شبی نعمانی: سرسید اور اردو لٹر پچر (مطالعہ اور تجزیہ)

اکائی ۵: پریم چند: ادب کی غرض و غایت (مطالعہ اور تنقیدی تجزیہ)

بلاک ۳۔ انشائیہ و مزاحیہ نگاری:

اکائی ۶: انشائیہ و مزاحیہ کی تفہیم و تعریف، فنی خصوصیات اور آغاز وارتنا

اکائی ۷: پطرس بخاری: کتے (مطالعہ اور تجزیہ)

اکائی ۸: رشید احمد صدیقی، شیخ پیرو (مطالعہ اور تنقیدی تجزیہ)

بلاک ۴۔ خاکہ نگاری

اکائی ۹: خاکہ: تفہیم و تعریف فنی خصوصیات اور آغاز وارتنا

اکائی ۱۰: مولوی عبدالحق: حالی (مطالعہ اور تنقیدی تجزیہ)

اکائی ۱۱: فرحت اللہ بیگ: نذر یا احمد کی کہانی کچھ ان کی کچھ میری زبانی (مطالعہ اور تجزیہ)

بلاک ۵۔ سوانح و خودنوشت

اکائی ۱۲: سوانح و خودنوشت: تفہیم و تعریف فنی خصوصیات اور آغاز وارتنا

اکائی ۱۳: الطاف حسین حالی: حیات جاوید (انتخاب مطالعہ اور تجزیہ)

اکائی ۱۴: عصمت چغتائی: کاغذی ہے پیرا ہن (منتخب حصہ، مطالعہ اور تنقیدی تجزیہ)

بلاک ۶ - خطوط نگاری

اکائی ۱۵: خطوط نگاری کی تفہیم و تعریف، فنی خصوصیات اور آغاز و ارتقا

اکائی ۱۶: غالب: خطوط غالب (انتخاب، مطالعہ اور تجزیہ)

اکائی ۱۷: ابوالکلام آزاد: غبارِ خاطر (انتخاب، مطالعہ اور تنقیدی تجزیہ)

اکائی ۲: نشر کی تفہیم و تعریف: فنی خصوصیات اور آغاز وارقا

تمہید	01.0
نشر کی تفہیم اور اقسام نشر اور خصوصیات	01.1
نشر کا آغاز شماری ہند میں	01.1
نشر کا اہم دور	01.2
نشر کا ایک نمونہ	01.3
موضوع کے اعتبار سے نشر کی قسمیں	01.4
داستان	01.5
ناول	01.6
فنی اعتبار سے ناول کے اجزاء ترکیبی	01.7
افسانہ	01.8
ڈراما	01.9
سوائیں گاری	01.10
خودنوشت	01.11
خطوط گاری	01.12
انشائیں گاری	01.13
سفر نامہ	01.14
حکاہ	01.15
رپورتاژ	01.16
تمثیل گاری	01.17
مقالات گاری	01.18

تذکرہ نگاری	01.19
خودآموز طریق کار: سوالات کے نمونے	01.20
خودآموز طریق کار: جوابات کے نمونے	01.22
امتحانی سوالات کے نمونے	01.23
لفظ و معنی	01.24

01.0 تمہید:

زبان کو جاننا اور اس کے ہر گوشے کو سمجھنا ہر طالب علم کے لئے لازم و ملزم ہے کیونکہ اس کی تاریخی پس منظر میں ہی ہم اپنے معاشری اور سماجی و قلعوں کو سمجھ سکتے ہیں۔ دنیا کی تمام زبانوں کی طرح اردو زبان میں بھی نثر کا ارتقانظم کے بعد ہوا کیونکہ جس زمانے میں ہماری اردو زبان اپنے ابتدائی سفر میں آگے بڑھ رہی تھی اس زمانے میں اردو شاعری پر زور طریقے سے اپنے ہونے کا لواہ منوار ہی تھی کیونکہ یہ وہ زمانہ تھا جب میر قی میر اور سودا آفتاب و مہتاب بن کر چمک رہے تھے۔

محققین اردو اور ماریں لسانیات نے نثر کی تاریخ کی آغاز و ارتقا کم سے کم آٹھویں صدی ہجری میں ہونے کا دعویٰ کیا ہے لیکن جتنو اور تلاش فکر کا سلسلہ ابھی جاری ہے اور یہ ممکن ہے کہ اس سے آگے کا بھی پتہ چلے جس سے کوئی ٹھوس فیصلہ کیا جاسکے۔ کچھ محققین نے خواجہ گیسوردراز تک ہی محدود رکھا جب کہ بعض نے صرف خواجہ گیسوردراز تک ہی نہیں بلکہ خواجہ صاحب کے نواسے سید محمد عبداللہ الحسینی جو سلطان الہند احمد شاہ ثانی کے زمانے میں گزرے ہیں آپ غوث الاعظم حضرت شیخ عبدال قادر جیلانی کے رسالہ ”نشاط العش“ کا دکنی میں ترجمہ کیا تھا اور اس کی شرح بھی لکھی تھی۔

ذریعہ تحقیقات سے یہ جانکاری بھی ملی کہ دکن کے ایک بزرگ مصنف شاہ میراں جی شمس العشار نے ۱۹۲۰ء میں انتقال کیا۔ جو نظم و نثر دونوں اصناف پر طبع آزمائی کرتے تھے جن کے کئی رسائل نثر میں بھی ہیں۔ چند اہم کے نام حسب ذیل ہیں:

(۱) جل آنگ (۲) گلی باس (۳) مرغوب القلوب

ان سب میں شاہ صاحب تصوف کے مسائل پیش کئے ہیں۔ ادبی نقطہ نظر سے اس زمانے کی تمام تصانیف میں ملاوجہ کی ”سب رس“ قابل ذکر ہے۔ جو ادبی نقطہ نگاہ سے قدیم اردو میں ایک خاص الخاص مقام رکھتی ہے۔ اور نگزیب کے دور حکومت میں بزرگ سید شاہ محمد قادری کا نام بھی نثر کی ابتداء میں ایک خاص مقام رکھتا ہے جنہوں نے کئی مذہبی رسائل لکھے ہیں۔ اسی زمانے میں ایک اور بزرگ سید شاہ میر نے ایک کتاب ”اسرار التوحید“ کے نام سے لکھی جس کے نام سے بخوبی اندازہ ہوتا ہے کہ یہ توحید سے متعلق ہے۔ مندرجہ بالا دلائل سے صاف پتہ چلتا ہے کہ اردو نثر کی ابتدائی نشوونما کا سہرا دکن کو ہی حاصل ہے۔ اس میں کوئی شک کی گنجائش نہیں کہ ان تصانیف میں زیادہ کتابیں مذہبی جوادبی نظریہ سے زیادہ اہمیت نہیں رکھتی ہیں لیکن پھر بھی نثر کی یہ کثری انہیں کتابوں کی پھوٹی شعائیں ہیں۔ اور ایک صدی کے بعد نثر کا عہد شماں ہند میں شروع ہوتے ہوئے دیکھتا ہے۔

01.0 نثر کی تفہیم و تعریف

الف ایک علامت ہے جسے ہم حرف کہتے ہیں۔ اور حروف تہجی کے مختلف حروف کو مجموعے سے لفظ بنتا ہے۔ جس کے کچھ معنی ہوتے ہیں۔ جس کے کچھ معنی ہوتے ہیں۔ لفظ کی جمع الفاظ کہلاتی ہے۔ دو یادو سے زیادہ الفاظ کی مدد سے ایک جملہ بنتا ہے۔ اور کئی حملوں سے ایک اقتباسات سے ایک مضمون کی تخلیق ہوتی ہے اور متعدد مضامین جمع ہو کر نثر کی ایک کتاب تیار کرتے ہیں۔ یہ نثر کی تخلیق کا سلسلہ وار مرحلہ ہے جس کو محض رکنا نشر ہے۔

نشر بکھرے جملے کی عبارت ہے۔ جو روزمرہ کی بول چال میں یاقلم بند کر کے عام قدر تی زبان جس کو ہر وقت بولتے ہیں دراصل وہ ہی نثر ہے۔ نثر کے معنی پر آگزندہ کرنا یا بکھرنا کے ہیں۔ اس کلام کو بھی نشر کہتے ہیں جو بخلاف نظم ہو۔

نشر ایسا کلام ہے جس میں عام طور پر وزن (Metre) اور قافیہ (Rhyme) نہیں ہوتا۔ روزمرہ زندگی کے معاملات و مسائل کا اظہار نثر کے ذریعہ ہی ممکن ہے کیونکہ نثر ہی عام بول چال کی زبان ہو سکتی ہے۔ اس کے برعکس شاعری سے مراد ایسا کلام ہے جس میں عام طور پر وزن اور قافیہ کی پابندی ہوتی ہے۔ (اردو کی اہم شعری و نثری اصناف اور ان کے مدرسی پہلو (ڈاکٹر جوگ راج ص ۷) پر کلریج (Coleridge) مصنف کے نثری تعریف کا ذکر کچھ یوں کیا ہے۔) نظم سے زیادہ نثر آسانی کی آئینہ دار ہے کیونکہ اس میں زندگی کی ضروریات اور تہذیبی و تدبی حالت کے اظہار کا موقع زیادہ ہوتا ہے۔ ابتدائی درجات میں بچوں کے اس باقی پیشتر نثر کے ہی اس لئے رکھے گئے ہیں کہ بچہ آسانی سے کسی کہانی یا تھی کوں کر لطف انداز ہو سکتا ہے۔ اس کے مقابله نظم کو سمجھنا بچے کے ابتدائی منزلوں میں تھوڑا مشکل ہوتا ہے۔ نثر رک رک کر بچے کے ذہن و دل پر اس طرح اثر انداز ہوتی ہے جس طرح زم زم کا پانی۔ زم زم کے معنی ”رک رک“ کے ہیں۔ یہ پانی عرب کی سرز میں پر حضرت ابراہیم علیہ السلام کی اہلیہ بی بی ہاجرہ نے اپنے پیاس سے معصوم بچے کے لئے اللہ تعالیٰ سے طلب کیا تھا جب اس بچے نے ماں کی گود میں روتے ہوئے تنفسی ایریاں ز میں پر رگڑیں تھیں تھیں ز میں سے پانی کا چشمہ تیزی سے جاری ہوا تھا جسے رکنے کے لئے ہاجرہ نے رک رک کر استعمال کیا تھا۔ بہر حال نثر کی تاثیر اتنی شدید ہے کہ بچے کی فہم کو گرفت میں لے لیتی ہے۔ اور اپنا مفہوم بہ آسانی سمجھانے کی طاقت رکھتی ہے۔

نشر میں خیال اور موضوع دلچسپی پیدا کرنے کا ذریعہ ہوتے ہیں۔ مصنف کے دماغ میں خیالات کا انبوہ کثیر ہوتا ہے۔ انہیں وہ (Purified Form) میں درست کر کے پیش کرتا ہے۔ یہ تمام خیالات معلوماتی ہونے کے ساتھ ساتھ دلکش ہوتے ہیں۔ انہیں پڑھنے سے قاری کو حظ حاصل ہوتا ہے۔ اس لگاؤ دلچسپی کے سبب قاری کے اندر پڑھنے کی دلچسپی پیدا ہوتی ہے اور وہ اسے بار بار پڑھتا ہے۔ یہ نثر کا کمال ہے۔ اس طرح ہم نے دیکھا کہ نظم کا اپنا مزار و کمال ہے اور نثر کی اپنی دلکش وجادو ہے۔

01.1 اقسام نثر

الفاظ کے اعتبار سے نثر کی مندرجہ ذیل تین قسمیں ہیں:

۱- نثر متفقی و مسجع ۲- نثر مجز ۳- نثر عار

01.2 نشر متفقی و مسجع

وہ نشر جس کے ہر فقرے کے آخری کلمات قافیہ پر ختم ہوتے ہوں نشر متفقی کہلاتی ہے اور جس نشر کے دونوں فریقوں کے الفاظ عبارت کو سجانے کے خیال سے مساوی رکھے گئے ہوں ”نشر مسجع“، کہلاتی ہے چونکہ قدیم نشر میں عموماً یہ دونوں خوبیاں ساتھ ساتھ پائی جاتی تھیں اس لئے دونوں کو ایک ساتھ ملا کر ”نشر متفقی مسجع“ کہا جانے لگا۔

۷۸۵۷ء سے پہلے اردو کے قدیم نثار اسی طرح کی نشر لکھتے تھے۔ رجب علی بیگ سرور کی مشہور کتاب ”فسانہ عجائب“ اور رتن ناتھ سرشار کی شہرہ آفاق تصنیف ”فسانہ آزاد“ متفقی مسجع عبارت سے بھر پور عظیم شاہکار ہیں۔ ان کتابوں کی طویل عبارت تو ہم بطور مثال یہاں نہیں لکھ رہے ہیں۔ صرف چند جملے تحریر ہیں جن سے نشر متفقی مسجع کا اندازہ ہو جائے گا۔

مثال: ۱۔ دیوڑ ہونتا ہوا بینگلے میں آیا۔ دیکھا مہر و ماہ کر گردش سپہرے بہر سے برج زمردیں میں بے ہوش ہیں۔ چہرے کے رنگ اڑے ہوئے، سکتے کی حالت میں ہم آغوش ہیں۔ روئے یا رآئینہ دار درمیان ہے۔ فلک بر سرا متحان ہے۔ (”فسانہ عجائب“)

مثال: ۲۔ ”جو کوئی حاتم کو ڈھونڈ ڈھانڈ کر کپڑا لوے، پانچ سوا شرفیاں بادشاہ کی سرکار سے انعام پاوے۔“ (”باغ و بہار“)

دبستان لکھنؤ کے اہل قلم صرف اپنی تصانیف میں ہی نہیں متفقی مسجع عبارت کے جو ہر دکھاتے تھے بلکہ اخبارات میں بھی اسی طرز تحریر کو اپنانا باعث فخر سمجھتے تھے۔ انگریز سرکار کے خلاف ایک اخبار لکھتا ہے:

مثال: ۳۔ ”عہد و پیمان کے خلاف اگر سرکار کو ریاست چھین لینے پر اصرار ہے تو یہاں بھی ہر ایک مردمیدان جان دینے کو تیار ہے۔ جس دم معمر کہ کارزار کی گرم بازاری ہوگی، دیکھ لینا کیسی لذت و خواری ہوگی۔“

(اخبار ”طلسم“، جنوری ۱۹۰۷ء)

01.3 نشر مر جز

اقسام نشر کی دوسری قسم ہے، اس نثر میں دو فقروں کے کلمات آپس میں ہم وزن تو ہوتے ہیں مگر ان میں قافیہ نہیں ہوتا جیسا کہ نشر متفقی میں ہوتا ہے۔ جیسے

مثال: ”اقامت موزوں کے دو برس و رواں ناچیز ہے اور کاکل پیچاں کے سامنے مشک ختن بے قدر ہے۔“

مثال ۲۔ ”ایک شاخ سے دو پھول نکلتا ہے۔ ایک کو حسینوں کے گلے کا ہار بنتا ہے دوسرا قبر پر چڑھایا جاتا ہے۔ آسمان کی وہی باش جو انگور پیدا کرتی ہے اسی سے اونٹ کثارے پیدا ہوتے ہیں۔ چرخ کی ایک گردش دولابی نے حضرت یوسف علیہ السلام کو عزیز مصمر کر دکھایا، اسی آسمان کی ایک کروٹ میں ناثر، تیمور، چنگیز خاں وہلاکو، سی بے گنتی کٹ پتلیاں نکل پڑیں۔“

01.4 نثر عاری

نشر کی یہ قسم ہے جو نہ تو متفقی و مسجع ہوتی ہے اور نہ مر جز یعنی اس نثر میں وہ خواص نہیں پائے جاتے جو مذکورہ بالا دونوں قسموں کی نثر میں ہوتے ہیں۔ اس سے ہٹ کر جو نثر سلاست، فصاحت، متنانت اور بлагعت کے اعتبار سے بہترین کمی جاسکے وہ نثر عاری کے زمرے میں آتی ہے۔

عبدالحکیم شریر، محمد حسین آزاد، شبلی نعمانی اور حسن نظامی وغیرہ کے مضماین نثر عاری کے بہترین نمونے ہیں۔

موجودہ دور میں جو نثر لکھی جا رہی ہے وہ نثر عاری کی بہت سلیس اور سادی شکل ہے۔ اس میں فصاحت اور بлагعت پر زیادہ زور نہ دے کر سلاست، سادگی، عام فہم الفاظ اور روزمرہ پر زیادہ دھیان دیا جاتا ہے جن کا نمونہ ہمیں سرسید احمد صدیقی اور محمد حسین آزاد وغیرہ کے یہاں بخوبی ملتا ہے۔

مثال: نثر عاری کا ایک نمونہ: ”دربار میں یہ شان پروردگار آشکار تھی کہ دفتاراً بادشاہ آبدیدہ ہوئے اور دونوں ہاتھ فاتح کو اٹھائے مگر پاس ادب سے کوئی شخص جرأت سوال نہ کر سکا۔ بعد فتح کے خود بادشاہ نے کہا۔ بندگان با خلاص! جو خیال اس وقت میرے دل میں گزر اوہ یہ ہے کہ فرعون نے ایک آبنوس اور ہاتھی دانت کے تحت پر بیٹھ کر دعویٰ خدائی کا کیا، گواہ اور آگاہ ہو کہ جس نخوت و تکبیر سے اس نے وہ دعویٰ کیا تھا میں اس سے لاکھ مرتبہ عجز و نیاز کے ساتھ عبودیت الٰہی کا قرار کرتا ہوں۔“

(محمد حسین آزاد)

ٹھیٹھ اردو اور مزاقی نثر بھی نثر عاری کی ذیل میں ہیں۔ ٹھیٹھ اردو کی مثال ایک نمونہ۔

”میں نے ان کی ٹھنڈی سانس کا ٹھوکا کھا کر چھپھلا کر کہا۔ میں کچھ ایسا بڑا نہیں جو رانی کو پربت کر دکھاؤں اور جھوٹ پچ بول کر انگلیاں چھاؤں اور بے سری بے ٹھکانے کی الجھی سلبجھی تانیں لئے جاؤں۔ مجھ سے نہ ہو سکتا تو بھلامنہ سے کیوں نکالتا جس ڈھب سے ہوتا اس کبھیڑ کو ٹالتا۔ اب اس کہانی کا کہنے والا یہاں آپ کو جاتا ہے اور جیسا کچھ اسے لوگ پکارتے ہیں، کہہ سکتا ہے۔“

(رانی کینکی کی کہانی: سید انشا)

لیکن صورت کے لحاظ سے نثر کی چار قسمیں ہیں:

۱۔ سلیس سادہ ۲۔ دقیق سادہ

۳۔ سلیس رنگیں ۴۔ دقیق رنگیں

مندرجہ بالا اقسام کو معنوی اقسام نثر بھی کہتے ہیں۔

سلیس سادہ: وہ نثر ہے جو بہ آسانی سمجھ میں آجائے۔ جس میں مشکل الفاظ ہوں۔

دقیق سادہ: وہ نثر ہے جس کے معنی مشکل سے سمجھ میں آئیں۔

سلیس رنگیں: وہ نثر ہے جس میں بغیر رعایت مناسب مطلب ادا کیا جائے۔

دقیق رکنیں: وہ شری ہے جس میں مطلب کی ادائیگی میں ایک طرح کے الفاظ کی رعایت ہو۔

01.1 نثر کا آغاز شماں ہند

شماں ہند میں اردو کی ابتداد کن کے بعد ہوئی، جس میں سب سے پہلا نام فضیلی کا سامنے آتا ہے جس نے ”وہ مجلس“ ۱۹۲۵ء میں لکھی کیونکہ یہاں فارسی کا غلبہ اتنا زیادہ تھا کہ اردو میں مصنف لکھنا مناسب نہیں سمجھتے تھے۔ اور اردو نثر بھی عرصہ تک متفقی و مسجع لکھی جاتی رہی۔ چنانچہ ”وہ مجلس“ کی عبارت اس قسم کی ہے:

”پھر دل میں گزر اکہ ایسے کام کو عقل چاہئے کامل
اور مدد کی طرف کی ہوئے شامل کیونکہ بے تائید و صمدی
اور بے مدد جناب احمد یہ شکل صورت پذیر قدر ہو وے
اور گوہ مرادر رشتہ امید نہ آئے۔“

سودا نے اپنی کلیات کی ابتداء میں جو نثر لکھی ہے اس سے پڑھ چلتا ہے کہ عبارت عموماً رنگین شکل اور متفقی تھی۔ اسی زمانے میں اردو نثر کی سب سے اہم کتاب وجود میں آئی وہ میر حسن عطا تحسین کی ”نوطر زمر صبح“ ہے، یہ کتاب ایک فارسی داستان ”قصہ چہار درویش“ کا ترجمہ ہے۔ اس کتاب کی عبارت اور اسلوب بھی رنگین اور متفقی ہے۔ ابھی تک کی تمام تر تصانیف میں کافی الفاظ کا استعمال کثرت سے کیا گیا ہے۔

سب رس کی زبان بالکل متفقی و مسجع نثر میں لکھی گئی۔ یہاں تک کہ شماں ہند میں قرآن شریف کے ترجموں کے علاوہ سب کتابیں متفقی اور مسجع نثر میں لکھی گئیں۔ اگر ہم موضوع کے اعتبار سے دیکھیں تو نثر کے پاس ابھی تک مذہب کے علاوہ کوئی خاص ادبی سرمایہ نہیں ملتا۔ وکن میں ”سب رس“ اور ”طوطی نامہ“، شماں ہند میں نوطر زمر صبح جیسی داستانوں کے علاوہ زیادہ تر کتابیں مذہبی پاروں کے تحت اخلاق و تصور کے تحت پرینتی ہیں۔

01.2 نثر کا اہم دور

نثر کا اہم دور فورٹ ولیم کالج کے قیام ۱۸۰۰ء سے شروع ہوتا ہوا نظر آتا ہے کیونکہ یہ وہ وقت تھا جب انگریز سلطنت کو حکومت ہند کے چلانے کے لئے اردو کی امداد کی ضرورت پڑی اور یہ ضروری سمجھا گیا کہ اس زبان کی سرپرستی کے تحت حکام سرکاری کوارڈوز بان سے واقف ہونے کا کوئی ٹھوس بنو بست ہونا چاہئے اور یہی وجہ تھی کہ انیسویں صدی کے آغاز میں ایسٹ انڈیا کمپنی نے فورٹ ولیم کالج کا قیام کر اردو زبان کی درس و تدریس کا کام باقاعدگی سے شروع کیا۔ اس کالج کے منتظم اعلیٰ ڈاکٹر جان گلکر اسٹ مقرر کئے گئے۔ جنہوں نے اردو کی ترقی کے لئے ان تھک کاؤشیں کیں۔ ملک کے بہترین انشاء پردازوں کو اکٹھا کیا اور ان سے ایسی کتابیں لکھوائیں جو عام فہم اور دلچسپ ہوں۔ رنگین عبارت اور متفقی تحریروں سے گریز کیا بلکہ سلیس، سادہ اور روایا عبارت پر زور دیا۔

اردو زبان پر انگریزی علوم و فنون کے اثرات تیزی کے ساتھ پڑنے لگے۔ بہت جلد سرکاری زبان کا درجہ حاصل کر لیا۔ پر لیں کو آزادی ملی، چھاپے خانے جاری ہوئے، ادارے، مراکز اور انجمنیں قائم ہوئیں۔ اخبارات نکلنے لگے اور کتابیں شائع ہونے لگیں۔ اس زمانے کی چند ہستیاں جن کو اردو نثر بھی بھی فراموش نہیں کر سکتی۔ جن میں میر امن، میر شیر علی افسوس، میر بہادر علی حسینی، میر حیدر بخش حیدری، کاظم علی جوان، نہال چندلا ہوری، مظہر علی خان والا، لولال جی، بینی نرائے جہاں اور مرزا علی لطف وغیرہ بہت ہی اہم ہیں۔

لیکن نشر کی آغاز و ارتقا اور ترقی میں فورٹ دیم کا لج کے کئی ایسے اردو انشمنڈ جن میں رجب علی بیگ سرور وغیرہ ہیں جنہوں نے مرصع و مسجح نشر کئے کی پرانی روشن کو جاری رکھا اور اردو نشر کو وسعت دینے میں کوئی کسر باتی نہ چھوڑی۔

سرکاری زبان ہو جانے سے ہر طرف اس کا بول بالا ہونے لگا۔ دفتروں، اسکولوں، کالجوں، عدالتوں میں درس و مدریس کا کام بڑے پیا نے پر شروع ہوا۔ عدالتی کارروائی اردو میں ہونے لگی جس کا اثر یہ ہوا کہ بہت ساری قانونی کتابوں کے تراجم اردو میں ہونے لگے اور قانونی الفاظ اور نئی نئی اصطلاحیں اردو میں راجح ہو گئیں۔

اس دور کا روشن پہلو یہ رہا کہ سائنسی کتابیں اردو میں منتقل ہونے لگیں۔ دہلی کالج کی ورنکلر ٹرانسلیشن سوسائٹی نے سائنسی علوم کی بہت سی تصانیف کے ترجمے کئے۔ شاہان اودھ کی سرپرستی میں سید کمال الدین حیدر لکھنؤی جیسی عظیم شخصیت نے سائنس کے کچھ رسالوں کو اردو زبان میں منتقل کیا۔ اسی کام کو بعد میں سر سید احمد خاں کی سائنسی سوسائٹی، عثمانیہ یونیورسٹی حیدر آباد کے دارالترجمہ اور بہت سے دوسرے اداروں اور تنظیموں نے اس کام کو جاری رکھا۔

اسی زمانہ میں اردو زبان کو اسد اللہ خاں غالب جیسا ایک ایسا نشر نگار ملا جس نے اردو خطوط نگاری میں ایک انقلاب لایا۔ اس کے بعد سر سید احمد خاں کی تصنیفی زندگی کا آغاز بھی اسی دور میں ہوا اور ان کی ایک اہم تاریخی تصنیف ”آثار الصنادیہ“ شائع ہوئی۔ ان کے علاوہ انشاء اللہ خاں انشاء، رجب علی بیگ سرور، فقیر محمد گویا، امام محمد بخش صہبائی، ماسٹر رام چندر، مولوی غلام حیدر بخش حیدری کا ایک نظری نمونہ ملاحظہ کیجئے:

01.3 نشر کا ایک نمونہ

”..... جو کوئی اس طسم سے نکلا چاہے تو یہ تیر و مکان اٹھا کر طوطی کے سر میں مارے۔ اگر لگا تو وہ طسم سے باہر ہوا کہ ہیرا بھی پائے گا نہیں تو پتھر کا ہو جائے گا۔ حاتم نے یہ پڑھ کر بتوں کو دیکھا کہ پتھر کے بت ہیں ہل بھی نہیں سکتے۔ اندیشہ کیا کہ اے حاتم تو اگر طسم سے باہر نہ نکلا تو اپنی جان خبر گردانی میں کھوئے گا نہیں تو انہیں مل جائے گا۔ اب کسی تدبیر باہر نکل، منیر شامی جدا ترے انتظار میں تباہ ہو جائے گا۔ یہ سب بکھیرے زندگی کے ہیں۔ بہتر یہ ہے کہ تو جیسے سے ہاتھ اٹھا کر پتھر کا ہو جا۔ سب فکروں سے چھوٹ جائے گا۔ یہ سوچ کر کرسی کے پاس گیا اور بسم اللہ کہہ کر تیر و مکان اٹھا کر ایک تیر اس کے لگایا، طوطی پھٹک گئی اور تیر نے خطا کی۔ تیر اس کی حچت میں لگا۔ حاتم ٹھٹھوں تک پتھر کا ہو گیا۔ وہ جہاں پیٹھتی تھی۔ وہیں آپنی بھی اور کہنے لگی ”اے جوان یہ مکان تیرے قابل نہیں، جا“، حاتم اچھل کر تیر و مکان سمیت سو قدم پر جا پڑا۔ پاؤں ایسے بوچل ہو گئے کہ اٹھا نہ سکتا تھا۔ اپنی حالت پر آنکھوں میں آنسو بھرا لایا اور کہا کہ ایک مدت کے بعد تو یہاں آیا ہے اب ایڑیاں رکڑ کر مرن کیا لطف ہے۔ اس سے بہتر ہے کہ ایک تیر اور لگا اور انہیں میں شامل ہو جا۔ یہ سوچ کر دوسرا تیر مارا، اس نے بھی خطا کی۔ یہ ناف تک پتھر کا ہو گیا۔ طوطی نے پتھر کہا ”اے جوان پرے سر ک جا، یہ جگہ تیرے قابل نہیں“، حاتم اچھل کر دو سو قدم پر بتوں کے قریب پہنچا اور روکر کہنے لگا کہ ”مجھ سا نام را کوئی نہیں جو میرا تیر والا کام کرتا ہے۔ پھر ایک آہ سر دھر کر کہا اے حاتم اپنی موت اپنی آنکھوں سے نہ دیکھنا چاہئے۔ بہتر یہ ہے کہ آنکھوں سے پٹی باندھ کر ایک تیر جو بساط میں رہ گیا ہے تو کل بہ خداں کو مار کیونکہ ایسا جینا مر نے سے بدتر ہے.....“

(آرائش محفل، حیدر بخش حیدری)

01.4 موضوع کے اعتبار سے نثر کی کئی قسمیں ہیں:

۱- داستان ۲- ناول ۳- افسانہ

۴- ڈراما ۵- سوانح ۶- خودنوشت (آپ بیتی)

۷- خطوط ۸- انشائیہ ۹- سفرنامہ

۱۰- خاکہ ۱۱- تمثیل نگاری ۱۲- تنقید نگاری

۱۳- مقالہ نگاری ۱۴- تذکرہ نگاری ۱۵- رپورٹاز

01.5 داستان

داستان ایسی رومانی کہانی کو کہتے ہیں جس میں خیالی واقعات کا بیان، مافوق الفطری عناصر کی تحریری، حسن و عشق کی زیستی، واقعات و حادثات کی بہتات و پیچیدگی اور بیان کی لاطافت ہو، اور اس کا مقصد قاری یا سامع کے اندر حیرت کو جگا کر فرحت اور مسرت کا سامان فراہم کرتا ہے۔ داستان زبانی بیانیہ کافن ہے جس کے اپنے تقاضے ہوتے ہیں۔ داستان کو کہاں طول دینا ہے کہاں روکنا ہے، کہاں بڑھانا ہے، منظر نگاری کو کیسے پیش کرنا ہے کہ اس میں حیرت انگیزی پائی جائے، واقعات کے بیان میں دلکشی کیسے پیدا کی جائے، بیان میں اتار چڑھاؤ اور وقفہ کہاں ہو، ان تمام فنی باریکیوں سے داستان گو واقف ہوتا ہے۔ اسی واقفیت پر داستان کی کامیابی مخصر ہوتی ہے۔

داستان میں چار عناصر ہوتے ہیں۔ رزم، بزم، حسن و عشق اور عیاری۔ تمام داستانوں میں یہ عناصر موجود نہیں ملتے، کہیں رزم، بزم اور حسن و عشق ہے تو عیاری نہیں اور کہی عیاری ہے تو رزم نہیں ہے۔ داستان نگاری کی ایک خوبی یہ بھی ہے کہ اس میں قصہ در قصہ کی تکنیک اپنائی جاتی ہے۔ مقصود داستان کو طول دینا ہوتا ہے۔ داستان کا اہم مقصد سامعین کو حیرت میں ڈالنا ہوتا ہے۔ اس کے لئے طسمی دنیا کا سہارا لیا جاتا ہے۔ اردو کی اکثر داستانوں میں طسم کا نگارخانہ ملتا ہے۔ داستان کا ہیر وایک طسم سے نکلتا ہے تو دوسرے میں جا پہنچتا ہے۔ ولوہ شوق ہیر کو بیٹھنے نہیں دیتا۔ آرزوئیں شکستہ ہوتی ہیں مگر ایک نیا عزم بھی بیدار ہوتا ہے۔ خطرات کا سامنا ہوتا ہے مگر ان سے لڑنے کا حوصلہ بھی پیدا ہوتا ہے۔ منزل دور ہے، بظاہر کامیابی ممکن نہیں لیکن سچی طلب ہر مشکل مرحلے کو طے کر لیتی ہے۔ ایک منزل ملتی ہے تو دوسری منزلیں اپنی طرف بڑھنے کی دعوت دیتی ہیں۔ گویا داستان جہد پیغم کا سبق دیتی ہے۔ داستانوں میں قصے ہوتے ہیں واقعات کی کثرت ہوتی ہے۔ یہ قصہ رومانی اور تخلیی ہوتے ہیں۔ داستانوں کی پرکھ کے لئے ضروری ہے کہ قصہ نگاری کے فنی لوازمات پر توجہ کی جائے۔ اس سلسلے میں ناول کے اجزاء ترکیبی سے مدد لی جاتی ہے۔ گویا داستان کے اجزاء ترکیبی اس طرح ہیں:

۱- پلاٹ یا ماجرا ۲- کردار ۳- منظر نگاری ۴- جذبات نگاری

۵- تہذیب و معاشرت کی مرقع کشی ۶- زبان و بیان

01.6 ناول

ناول انگریزی زبان کا لفظ ہے جس کے معنی ہیں ”عجب و غریب چیز“، یہ انگریزی ادب سے اردو میں آیا۔ یہی وجہ ہے کہ اردو میں لغوی اعتبار سے ناول کی تعریف نہیں ملے گی۔ کیونکہ یہ اصطلاح انگریزی سے اردو میں جوں کی توں قبول کر لی گئی ہے۔ ناول انسانی زندگی کا بھرپور مطالعہ کیا ہے۔ یہ زندگی کے اہم واقعات کا بیان ہی نہیں بلکہ حقیقت کی ایسی سچی تصویر ہے جس میں ناول نگار کے تجربے اور خواب ہم آہنگ ہو کر قوس

فرح کا منظر پیش کرتے ہیں۔

01.7 فنِ اعتبار سے ناول کے اجزاء نے ترکیبی مندرجہ ذیل ہیں:

۱-پلاٹ	۲-کردار نگاری	۳-مکالمہ نگاری	۴-مقدوم	۵-منظر نگاری یا ماحول	۶-محتوا	۷-حقیقت نگاری	۸-اسلوب بیان
۹-پلاٹ:							

ناول میں پلاٹ کی سب سے زیادہ اہمیت ہے۔ یہ قصہ کے لئے ڈھانچے کا کام کرتا ہے۔ پلاٹ پر ہی کہانی کا پورا محل تیار ہوتا ہے بلکہ اس کے ارد گرد ہی کہانی گھومتی ہے۔ پلاٹ میں وحدت اور تسلسل ہونا ضروری ہے۔ یہ تب ہی ہو سکتا ہے کہ ہر کردار اور ہر واقعہ اپنے انداز سے پلاٹ کی طرف روشنی ڈالے۔ پلاٹ کے بغیر ناول کی تشكیل ناممکن ہے۔

۲-کردار نگاری:

کردار ناول نگاری کی جان ہے۔ ناول میں کردار کی تغیر بڑا مشکل فن ہے۔ ناول نگار کو اس کا خاکہ تیار کرنے سے پہلے بڑے سوچ بچار سے کام لینا پڑتا ہے۔ چونکہ ناول انسانی زندگی کی تصویر ہے اور اس کے کردار بھی انسان ہوتے ہیں۔ چنانچہ کسی ناول کے کردار حقیقی زندگی کے جس قدر قریب ہوں گے ناول اتنا ہی کامیاب کہلاتے گا۔

۳-مکالمہ نگاری:

ناول اپنے مخصوص لب ولہجہ میں بات چیت بھی کرتا ہے جس سے کردار کے جذبات و احساسات کی تربیتی ہوتی ہے۔ مکالمہ کا فطری ہونا ضروری ہے۔ اچھا مکالمہ واقعات سے بڑی حد تک وابستہ ہوتا ہے جو قصہ کو آگے بڑھا کر کردار کے رویے پر روشنی ڈالتا ہے۔

۴-اسلوب بیان:

ناول کی تشكیل کے لئے اسلوب بیان کا دلچسپ ہونا بہت ضروری ہے۔ یہ بات تو طے ہے کہ زبان کا استعمال کرداروں کی خصوصیت کے مدنظر رکھ کر ہی ہونا چاہئے۔ ناول میں جب دو کردار گفتگو کریں تو ایسے الفاظ انکھیں گویا تراشے ہوئے ہیں۔ یہی خوبی کسی تصنیف کو شاہکار بناتی ہے۔

۵-مقدوم:

کوئی بھی تحریر کسی نہ کسی مقصد کا اظہار کرتی ہے اور یہی مقصد ناول نگار کے دل میں کسی نہ کسی سطح پر موجود ہوتا ہے۔ ناول نگار کا مقصد زندگی کو محض فوڈوگرافر کی طرح پیش کرنا نہیں ہوتا بلکہ معنی اور مفہوم پیدا کرنا ہوتا ہے۔

۶-منظر نگاری یا ماحول کی پیشکش:

ناول نگار کا یہ فرض ہے کہ وہ جس واقعہ یا جگہ کا ذکر کرنا چاہتا ہے، اسے پس منظر کے ساتھ اس طرح بیان کرے کہ پڑھنے والے کے سامنے اس کی مکمل تصویر آجائے اور وہ اپنے آپ کو اس ماحول میں محسوس کرے۔

۷-حقیقت نگاری:

ناول کی کامیابی میں حقیقت نگاری کو بڑا دخل ہے۔ اس لئے ناول نگار کا فرض ہے کہ زندگی کو اس کے اصلی روپ میں دیکھئے اور اپنے الفاظ کے ذریعہ جو تصویر بھی کھینچ وہ حقیقت آمیز ہو۔ مگر اس کا یہ مطلب نہیں کہ ناول نگار غیر مہذب تصویر بھی پیش کر دے۔ حقیقت نگاری کے بغیر ناول

میں دلکشی پیدا نہیں ہو سکتی۔ ناول نگار کا فرض ہے کہ وہ بے جان اور فرضی نقوش کی پیشکش کے بجائے اپنے ماحول کی حقیقی تصویر پیش کرے۔

- موضوع:

ناول کی کامیابی کا انحصار بڑی حد تک موضوع پر ہے۔ ناول نگار کو چاہئے کہ ناول کا جو بھی موضوع ہو، اس میں اسے پوری جانکاری ہونی ضروری ہے۔ جیسے نذرِ احمد، سرشار، شرر، مرزاج محمد ہادی رسو، پریم چند، راشد الخیری، ایم اسلام، نسیم حجازی اور ریس احمد جعفری نے بخوبی طور پر لکھے ہیں۔

01.8 افسانہ

دنیا کی ہرشے کی طرح ادب بھی حالات اور زمانے کے تقاضوں کے ساتھ بدلتا رہتا ہے۔ زمانے کی کروڑوں کے ساتھ فلکشن نے بھی کئی روپ بدلتے۔ داستان، اس کے ناول اور اس کے بعد افسانہ فلکشن کے سفر کے تین پڑاؤ ہیں۔ ان تینوں میں ایک خصوصیت مشترک ہے اور وہ ہے قصہ۔

قصے کی پیشکش کا انداز ایسا ہونا چاہئے کہ قاری کی توجہ اس پر جبی رہے۔ اور ہر لمحہ وہ یہ جانے کے لئے بیتاب رہے کہ آگے کیا ہونے والا ہے۔ قصہ کی طوالت اور غیر فطری بھول بھیلوں سے اجتناب نے ناول کے بعد افسانے کو جنم دیا۔ ناول میں حقیقی زندگی کی تصویر کشی کی جاتی ہے لیکن اس کے بر عکس افسانے میں زندگی کا کوئی ایک رخ پیش کیا جاتا ہے۔ اسی لئے مختصر افسانے کو زندگی کی ایک قاش کہا گیا ہے۔ فلکشن کی سب سے مختصر شکل ہے۔ مغربی فلک اور افسانے نویس ایڈگر الین پونے اس کی ایک تعریف یہ کی ہے کہ ”وہ تحریری قصہ جسے ایک نشست میں پڑھ لیا جائے، مختصر افسانہ ہے۔“ مختصر افسانہ میں قصہ، پلاٹ، کردار، نقطہ عروج، زمان و مکان کے ساتھ ایک لازمی عضروحدت تاثر ہوتا ہے۔ واقعات کی پیشکش میں وحدت تاثر کے بغیر اچھا افسانہ نہیں لکھا جاسکتا۔ اجزاء ترکیبی کے اعتبار سے ناول اور افسانہ دونوں میں یکسانیت ہے۔

01.9 ڈراما

ڈراما ادب کی سب سے قدیم صنف ہے۔ یہ یونانی زبان کے لفظ ”ڈرامائے“ سے نکلا ہے۔ اس کے معنی ہیں ”کرنا یا کر کے دکھانا“، سنسکرت اور ہندی زبان میں اس کو ناٹک بھی کہتے ہیں۔ سنسکرت میں ڈراموں کا ذکر وید کے عہد میں ملتا ہے۔ سنسکرت میں ڈراموں نے بہت ترقی کی۔ کالی داس کے ڈرامے ”شکنٹلا“ اور ”میگھ دوت“، آج بھی ڈراموں کی دنیا میں عالم گیر شہرت کے حامل ہیں۔ ڈراما میں زندگی کے حقائق کو انسان اپنی حرکات و سکنات کے ذریعے پیش کرتا ہے۔ یونانیوں نے بھی ڈراما کو بہت فروغ دیا۔ ارسٹو کے زمانے تک ڈراما اپنے کمال کو پہنچ گیا مگر ورنہ عہد میں اس کا زوال ہو گیا۔

ڈرامے کا موضوع وہی ہے جو ناول کا ہے۔ زندگی کے واقعات اور مسائل کو پیش کرنے میں دونوں کی کہانی کردار کے ذریعہ مکمل ہوتی ہے۔ فرق یہ ہے کہ ڈرامے کے کردار بولتے چلتے اور کام کرتے نظر آتے ہیں۔ جبکہ ناول کے کردار خاموش اور غیر متحرک ہو سکتے ہیں۔ ڈرامے کا تعلق اسٹچ اور پیشکش سے ہے۔ اسٹچ پر یہ ڈرامے کی فنی خوبیاں سامنے آتی ہیں۔ ایکٹروں کی حرکات و سکنات، چہرے کا اتار چڑھاؤ، مکالموں کی ادائیگی، لباس، روشنی اور پر دے وغیرہ کا انتظام ایسی چیزیں ہیں جو ڈرامے کے مقبول ہونے کی ضامن ہوتی ہیں۔

ڈرامے کے اجزاء ترکیبی چار ہیں:

01.10 سوانح زگاری (Biography)

”سوانح“ غیر افسانوی نشر کی ایک ایسی صنف ہے جس میں کسی مخصوص آدمی کی پوری زندگی (پیدائش سے لے کر موت تک) کے واقعات زمانی اور تاریخی ترتیب (Chronological Order) سے پیش کئے جاتے ہیں اور چھوٹے بڑے ہر قسم کے واقعات کے ذریعہ اس آدمی کی سیرت و شخصیت اور نفسیات کو مکمل طور پر اجاگر کرنے کی کوشش بھی کی جاتی ہے۔ یعنی ایک اچھا سوانح زگار (Biographer) صرف اپنے موضوع یا ہیرود (وہ شخص جس کی لائف ہسٹری لکھی گئی ہو) کی زندگی کے خارجی واقعات کو ترتیب وار پیش کر دینا ہی کافی نہیں سمجھتا بلکہ وہ اپنے موضوع کی اندر وہی شخصیت کو بھی بے نقاب کرنے کی کوشش کرتا ہے۔ سوانح عمری کسی مخصوص انسان کی مکمل زندگی اور اس کے اعمال و افعال کی ہو، ہو تو صورت ہوتی ہے اس لئے سوانح زگار کے لئے ضروری ہے کہ وہ ایمان دار، دیانت دار اور غیر جانب دار ہو۔ اپنے موضوع کے سلسلے میں وہ کسی تعصب، تنگ نظری اور لبغض وعداوت کا شکار نہ ہو وہ اپنے موضوع کے ساتھ انصاف نہ کر سکے گا۔ سوانح زگاری کے اصول اور مسائل کے سلسلے میں درج ذیل امور کو پیش نظر رکھنا ضروری ہے۔

۱-موضوع ۲-مواد ۳-بیان

ا-موضوع:

”موضوع“ دو طرح کا ہو سکتا ہے:

۱-اہم ۲-غیر اہم

اہم موضوع سے مراد کوئی مشہور اور غیر معمولی شخصیت ہوتی ہے جس نے اپنی زندگی میں کوئی کارنامہ انجام دیا ہو۔ شاعر، ادیب، فنکار، عالم، سائنس دال، سیاسی رہنماء، ماہرین تعلیم، مذہبی پیشواؤ اور سوشل ریفارمر (Social Reformers) (وغیرہ کا شمارا ہم موضوعات میں ہوتا ہے۔ غیر اہم موضوع سے مراد معمولی اور عام قسم کے اشخاص ہوتے ہیں۔ جنہوں نے زندگی کے کسی میدان میں کوئی بڑا کام انجام نہ دیا ہو۔ یورپ کی زبانوں میں غیر اہم اور معمولی انسان بھی سوانح زگار کا موضوع بنتے رہے ہیں لیکن اردو میں جتنی بھی سوانح عمریاں لکھی گئیں ان میں ایک بھی ایسی نہیں ہے جو کسی معمولی اور غیر اہم شخص سے متعلق ہو۔ اردو کے تمام سوانح زگاروں نے اہم موضوعات پر ہی قلم اٹھایا ہے۔

۲-مواد:

موضوع سے متعلق جو ضروری اور تفصیلی معلومات اکٹھا کی جاتی ہیں انہیں مواد کہتے ہیں۔ معلومات یا مواد حاصل کرنے کے مختلف ذریعے ہو سکتے ہیں جن میں خود موضوع کی اپنی تحریر (Autobiographical Writings) (مثلاً ڈائری، روز نامچہ، خطوط وغیرہ شامل ہیں۔ دوسرا ذریعہ اس شخص (موضوع) کے دوست احباب، عزیز، رشتے دار (اگر زندہ ہوں) اور معاصرین (Contemporaries) ہو سکتے ہیں جن سے موضوع کے سلسلے میں ضروری معلومات حاصل ہوتی ہیں۔ سوانح کے لئے ضروری ہے کہ اسے اپنے موضوع سے متعلق مواد اور معلومات جہاں سے بھی اور جن ذریعوں سے بھی حاصل ہوئی ہوں ان سب کو معاصر شہادتوں کی روشنی میں جانچئے اور پر کھنے کی کوشش کرے اور اگر ایسا کوئی ذریعہ نہ ہو تو کم از کم عقل کی کسوٹی پر ان معلومات کو ضرور پر کھلے تاکہ ان معلومات کے صحیح اور حق ہونے میں کوئی شبہ نہ رہ جائے۔

۳-بیان:

موضوع کے انتخاب اور اس سے متعلق ضروری معلومات اور مواد جمع کر لینے کے بعد اسے ترتیب دینے کا معاملہ آتا ہے۔ سوانح نگار اپنے موضوع کی زندگی کے اہم اور غیر اہم دونوں طرح کے واقعات کوتاری خی ترتیب کے ساتھ اس طرح بیان کرتا ہے کہ موضوع کی زندگی کا کوئی گوشہ یا کوئی پہلو (Aspect) تشنہ نہ رہ جائے اور واقعات اور حالات کے ساتھ ساتھ موضوع کی سیرت و شخصیت کے تمام گوشے بھی بے نقاب ہو جائیں۔ اس سلسلے میں سوانح نگار اپنے موضوع کے عہد، ماحول اور معاصرین کا ذکر بھی کسی حد تک کر دیتا ہے تاکہ سوانح عمری میں کسی طرح کا کوئی فنی جھوٹ یا کمی باقی نہ رہے۔ ظاہر ہے کہ کسی بھی شخصیت کی تعمیر میں موروثی خصوصیات (Heredity) اور ماحول (Environment) دونوں کا اثر ہوتا ہے۔ اسی لئے سوانح نگار اپنے موضوع کے خاندان اور حسب نسب کے بیان کے ساتھ اس عہد اور ماحول کا ذکر ضروری سمجھتا ہے۔

01.11 خودنوشت (آپ بیتی) (Autobiography)

”خودنوشت“ فارسی کے ”خود“ اور ”نوشت“ کو ملا کر بنایا گیا لفظ ہے۔ ”خود“ کے معنی آپ، اپنے آپ (Self) کے ہیں اور ”نوشت“ کے معنی تحریر، لکھائی یا لکھا ہوا کے ہیں۔ اس لحاظ سے خودنوشت کا مصنف ہی خود اس کا ہیرو ہوتا ہے جو اپنی زندگی کے حالات اور واقعات خود ہی لکھتا ہے۔ اردو میں اسے آپ بیتی بھی کہتے ہیں۔ انگریزی میں اس کے لئے Autobiography کی اصطلاح رائج ہے جس کے معنی یہ ہیں: آپ بیتی، خودنوشت، سوانح عمری۔

آپ بیتی موضوع اپنے آپ میں خود ہی کے مفہوم اور مأخذ سمجھنے کے لئے کافی ہے لیکن اگر اس کی ادبی تشریح کی جائے تو اپنے آپ پر بیتے ہوئے واقعات اور حالات کے ساتھ ساتھ گزرے حالات کا ذکر کرنے کو آپ بیتی کہا جاتا ہے کیونکہ کئی بار زندگی میں کچھ اوقات فطری طور پر درپیش آتے ہیں کہ انسان ان دردناک یا فسوناک یا خونگوار حالات کو قلم بند کر دے تو وہ کئی آنے والی نسلوں کے لئے مشعل راہ ثابت ہوتے ہیں اور ساتھ ہی ساتھ سماجی، معاشی، ادبی اور تاریخی پس منظر کے ماغذہ بن جاتے ہیں اور ہمیشہ کے لئے ادب کے سرمائے میں امر ہو جاتے ہیں۔

۷۸۵ء کے غدر کے دوران ہندوستان کے باشندوں پر جو مصائب گزرے انہیں ”آپ بیتی“ کی صورت میں بیان کیا گیا۔ محمد عفرخانیسری کی کتاب ”کالاپانی“ کو اردو کی اولین آپ بیتی کی حیثیت سے شہرت حاصل ہے۔ فنی اعتبار سے آپ بیتی ایک ایسی تحریک ہے جس میں خود پر گزرے ہوئے اپنے اور برے حالات کے علاوہ صدمات اور تاثرات کا اظہار بھی کہا جاتا ہے۔ آپ بیتی نویسی ایک غیر افسانوی صنف نشر ہے جس میں جذبات و احساسات اور ذاتی تاثرات کی ایک دنیا موجود ہوتی ہے۔ آپ بیتی لکھنے والے اپنے حالات اور دلچسپ واقعات کے تانے بنے میں تاثرات کو گوندھ کر خودنوشت کا مواد تیار کرتے ہیں۔ وہ حقائق بیان کئے جاتے ہیں جن سے آپ بیتی لکھنے والا گزر رہے۔ گویا آپ بیتی میں نہ تو قصہ کہانی کا گزر رہتا ہے اور نہ فرضی واقعات کا بیان ممکن ہے۔ آپ بیتی کے ذریعہ کوئی بھی انسان اپنی زندگی کی صداقتوں اور گزرے ہوئے حالات کی موزوں عکاسی کر سکتا ہے۔ اردونشر میں آپ بیتی ایک ایسی صنف ہے جو ہر دور میں رائج رہی اور آپ بھی اس کا سلسلہ جاری ہے۔

01.12 خطوط نگاری

”خط“ عربی زبان کا لفظ ہے جس کے معنی سطر یا لکیر کے ہیں۔ بعد میں یہ لفظ تحریر (لکھاٹ) یا Hand Writing کے معنوں میں بھی استعمال ہونے لگا لیکن ادب کی دنیا میں خط سے مراد ایسی تحریر ہے جس کا تعلق دو افراد سے ہوتا ہے یعنی خط لکھنے والا اور دوسرا وہ شخص جس کے نام

خط لکھا جائے۔ خط لکھنے والے کو مکتب زگار جو رجس کے نام خط لکھا جائے اسے مکتب الیہ کہتے ہیں۔ خط کا بنیادی مقصد اپنی خیر و عافیت اور حالات سے آگہ کرنا اور جس کے نام خط لکھا گیا ہواں کی خیریت معلوم کرنا ہوتا ہے۔ لیکن زندگی کے تمام موضوعات و مسائل اور دنیا کی تمام باتیں خط کا حصہ بن سکتی ہیں، بشرطیکہ لکھنے والے کو اس کا ہنر آتا ہو۔ مکتب نامہ، رقعہ، مراسلہ، چٹھی وغیرہ خط کے ہم معنی الفاظ ہیں۔ خط بنیادی طور پر دو آدمیوں کے درمیان رفاقت، محبت اور تعلق پیدا کرتا ہے، دو لوگوں کو آپس میں جوڑتا اور ملاتا ہے۔ یہ بھی بڑا ہی خوبصورت اتفاق ہے کہ لفظ ”خط“ میں بھی دو ہی حروف ہیں اور دونوں ایک دوسرے سے ملے ہوئے ہیں (متصل) ہیں۔ خط لکھنا ایک سماجی ضرورت رہی ہے جس سے ہر شخص کو واسطہ پر تاثرا لیکن ہمارے زمانے کی جگہ موبائل فون نے لے لی ہے۔ اسی لئے خط لکھنے کا راجح بھی اب ختم ہوتا جا رہا ہے۔ ادب کی دوسری اصناف کے مقابلے میں خط ایک عجیب و غریب صنف ہے کیونکہ ہر صنف کا دائرہ اپنے موضوع کے اعتبار سے محدود ہوتا ہے لیکن خط میں موضوع کی کوئی قید نہیں ہوتی۔ لکھنے والا جو کچھ لکھنا چاہے اسے اس بات کی آزادی ہوتی ہے کسی انسان کی سیرت و شخصیت اور اس کے حالات زندگی کا گھرائی سے مطالعہ کرنا ہوتا اس کے خطوط دیکھنے چاہئیں۔ خط ایک طرح سے اپنے لکھنے والے کی نفیات (Psychology) پر بھی روشنی ڈالتا ہے اس لئے خط کی اہمیت اپنی جگہ برقرار ہے۔

01.13 انشائیہ نگاری

انشائیہ عربی کے لفظ ”انشاء“ سے مشتق (Derived) ہے جس کے معنی یہ ہیں:

- ۱۔ کچھ بات دل سے پیدا کرنا، پروش کرنا، پالنا۔
- ۲۔ عبارت تحریر۔
- ۳۔ طرز تحریر۔
- ۴۔ وہ کتاب جس میں خط و کتابت سکھانے کے واسطے ہر قسم کے خطوط جمع ہیں۔

انگریزی میں انشائیہ کے لئے Essay اور Essay کی اصطلاح رانچی (Light Essay) ہے اور ”ایسے“ (Essay) کے بارے میں سمجھا جاتا ہے کہ یہ فرانسیسی Essai سے مآخذ ہے لیکن خود عربی میں بھی لفظ ”سعی“ موجود ہے جس کے معنی کوشش اور مہنت کے ہیں اور اسی میں ”ال“ (الجودی) جوڑ دینے سے لفظ ”السی“ (Assai) بن گیا۔ Essay کے معنی آکسفورڈ دشتری میں یہ ہیں:

"A short piece of writing on a particular subject"

اردو میں بھی انشائیہ کے لئے ”مضمون“ اور ”جواب مضمون“ کی اصطلاح رانچی لیکن پہنچ یونیورسٹی کے پروفیسر اختر اور یونیورسٹی نے علی اکبر قاصد کی کتاب ”ترنگ“ (مطبوعہ ۱۹۲۵ء) پر پیش لفظ (Preface) لکھتے ہوئے ”انشائیہ“ کی اصطلاح پہلی بار استعمال کی۔ اسی زمانے سے ”مضمون“ یا ”جواب مضمون“ کے بجائے ”انشائیہ“ کا لفظ ایک مخصوص نشری صنف کے لئے رانچی ہو گیا۔

مشہور انشائیہ نگاروں میں محمد حسین آزاد، عبدالحکیم شتر، مہدی افادی، مرزا فرحت اللہ بیگ، پترس بخاری، حسن نظامی، نیاز فتح پوری، رشید احمد صدیقی، شوکت تھانوی اور کنہیا لال کپور کے نام قابل ذکر ہیں۔

01.14 سفر نامہ

عربی لفظ "سفر" بمعنی ایک مقام سے دوسرے مقام تک آنا اور جانا اور فارسی لفظ "نامہ" بمعنی تحریر یا خط ان دونوں الفاظ کو ملا کر "سفرنامہ" کی ترکیب وجود میں آئی ہے۔ اردو میں سفرنامہ ایک مرکب لفظ ہے اور اسے نشر کی ایک صنف کا درجہ بھی حاصل ہے۔ سفرنامہ ایسی تحریریوں کو کہا جاتا ہے جن میں سفر کرنے سے لے کر سفر کے دوران پیش آنے والے واقعات اور مشاہدات کو تحریری شکل میں پیش کیا جاتا ہے۔ چنانچہ ایسی تمام تحریریں سفرنامہ کہلاتیں گی جن میں لکھنے والے نے سفر کے حالات درج کئے ہوں۔

سفرنامہ کے لئے انگریزی میں Travelogue کا لفظ راجح ہے جس کے معنی سفر کے دوران پیش آنے والے واقعات اور حالات کا بیان ہے۔ سفرنامہ تاریخی اور جغرافیائی اعتبار سے اہمیت رکھتا ہے۔ قدیم زمانے میں ہندوستان کے حالات لکھنے والے مشہور سیاح فہیان، ہیون سانگ اور میگا ستھنیز نے ہندوستان کا دورہ کر کے جو سفرنامہ تحریر کئے ان سے اس دور کے حالات کا پتہ چلتا ہے۔ سفر کے واقعات بیان کرنے میں عام فہم اور سادہ طریقہ اختیار کیا جانا چاہئے۔ سفر کے مشاہدات اور قدرتی مناظر کا لپچپ بیان سفرنامہ کی کامیابی کی دلیل ہے۔

اردو میں سفرنگاری کا آغاز ۱۸۲۷ء میں محمد یوسف کمبل پوش کے سفرنامہ "عبارات فرنگ" سے ہوا جسے اردو کا پہلا سفرنامہ قرار دیا جاتا ہے۔ اس کے بعد سید احمد خاں کا سفرنامہ "مسافران لندن" اور پھر شیلی نعمانی کا سفرنامہ "روم و مصر و شام" سامنے آیا۔ محمد حسین آزاد کا سفرنامہ "سیر ایران" بھی اہمیت کا حامل ہے۔ غرض اردو نشر میں حقیقی سفرنامہ کا آغاز ۱۸۲۷ء سے ہوا جس کے بعد بہت سے سفرنامہ لکھے جاتے رہے اور آج بھی اردو میں سفرنامہ لکھنے کا سلسلہ جاری ہے۔

01.15 خاکہ

خاکہ فارسی زبان کا لفظ ہے جس کے معنی ہیں: وہ نقشہ جو صرف حدود کی لکیریں کھینچ کر بنایا جائے، ڈھانچہ، چربہ، کسی نقش یا تصویر کی ہو بہنو۔ ادب کی اصطلاح میں خاکہ سے مراد غیر افسانوی نشر کی ایک مخصوص صنف ہے جس میں کسی شخص کی صورت و سیرت کی تصویر مختصر انداز میں پیش کی جاتی ہے تاکہ کم وقت میں آسانی کے ساتھ اس شخصیت کو پہچانا جاسکے۔ اردو میں خاکہ کو مرقع، شخصی مرقع اور قلمی تصویر بھی کہا جاتا ہے۔ انگریزی میں خاکہ کے لئے Sketch کی اصطلاح راجح ہے جو دراصل مصوری اور فوٹوگرافی کی اصطلاح ہے۔ آکسفورڈ ڈکشنری میں Sketch کے معنی یہ ہیں:

"A simple picture that is drawn quickly and dose not have many details."

ڈکشنری آف لٹریری ٹرمز (The Concise Oxford Dictionary of Literary Terms) میں بھی Sketch کے معنی "Brief description of people" دیے ہوئے ہیں۔ خاکہ میں حقیقی انسانوں کی تصویر کھینچی جاتی ہے۔ حقیقی انسانوں سے مراد وہ لوگ ہیں جو واقعی دنیا میں اپنا وجہ درکھتے تھے۔ ناول اور افسانے کی طرح خاکہ میں فرضی اور خیالی کرداروں کا نقشہ عام طور پر پیش نہیں کیا جاتا لیکن اردو میں اس طرح کے کچھ مستثنیات (Exceptions) بھی موجود ہیں۔

خاکہ کا شمار بھی سوانحی قسم کی تحریریوں میں ہوتا ہے لیکن سوانح اور خاکہ میں نمایاں فرق یہ ہے کہ:

- ۱۔ خاکہ مختصر ہوتا ہے۔ سوانح طویل ہوتی ہے۔
- ۲۔ سوانح میں کسی شخص کی پیدائش سے لے کر موت تک کے تمام واقعات تفصیل سے اور تاریخی و زمانی ترتیب کے ساتھ بیان کئے جاتے ہیں لیکن خاکہ میں ان تفصیلات کی ضرورت ہوتی ہے نہ گنجائش۔

- ۳۔ سوانح کا موضوع عام طور سے اہم شخصیات ہی ہوتی ہیں لیکن خاکہ خاص اور عام ہر طرح کے انسانوں کا لکھا جاتا ہے۔ اسی طرح سوانح صرف حقیقی انسانوں کی لکھی جاتی ہے لیکن خاکہ حقیقی انسانوں کے علاوہ فرضی شخصیات پر بھی لکھا جاسکتا ہے۔
- ۴۔ سوانح کا موضوع بعدی شخصیت بھی ہو سکتی ہے لیکن خاکہ عام طور سے قریب کی شخصیات پر لکھا جاتا ہے۔
- ۵۔ سوانح کی مدد سے خاکہ تیار ہو سکتا ہے لیکن صرف خاکہ کی مدد سے کسی کی سوانح نہیں لکھی جاسکتی۔ ان تفصیلات سے اندازہ ہوتا ہے کہ خاکہ اور سوانح میں افسانے اور ناول جیسا فرق موجود ہے۔ یعنی خاکہ افسانے کی طرح مختصر ہوتا ہے اور موضوع کی زندگی کے چند اہم واقعات کی طرف اس انداز سے اشارہ کرتا ہے کہ موضوع کی سیرت و شخصیت کے اہم نتوش پوری طرح نمایاں ہو جاتے ہیں اور وحدت تاثر بھی قائم رہتا ہے۔

خاکہ کسی انسان کو پڑھنے اور سمجھنے کا بہترین ذریعہ ہے۔ اس کی درج ذیل تتمیں ہو سکتی ہیں:

- | | | |
|-----------------|------------------|-----------------|
| (۱) سوانح خاکہ | (۲) تاثراتی خاکہ | (۳) توصیفی خاکہ |
| (۴) بیانیہ خاکہ | (۵) کرداری خاکہ | |

01.16 رپورتاژ

رپورتاژ فرانسیسی زبان کا لفظ ہے جس کا براہ راست انگریزی لفظ رپورٹ سے تعلق ہے۔ یعنی کسی جلسہ، محفل، کانفرنس، سمپوزیم، مشاعرہ یا اس نوعیت کی دیگر تقاریب کی مکمل کارروائی قلمبند کی جائے تو اسے رواداد کہتے ہیں۔ لیکن کوئی ادیب اسی تفصیل کو ادبی چاشنی کے ساتھ چشم دید واقعات کے طور پر شخصی تاثرات شامل کر کے، پوری دلچسپیاں پیدا کرتے ہوئے بیان کرے تو اسے رپورتاژ کہتے ہیں۔ رپورتاژ میں ادیب کسی ادبی محفل، مشاعرہ، سمپوزیم یا پروگرام کی تفصیلی رپورٹ شخصی اثرات کے ساتھ پیش کرتا ہے۔ رپورتاژ میں اہل قلم حضرات زبان اور بیان کے جو ہر نمایاں کرتے اور ہر چیزہ علمی اور ادبی مسئلہ کو دلچسپ انداز سے بیان کرنے میں کامیابی حاصل کرتے ہیں۔ بنیادی طور پر رپورتاژ ادبی فنی خصوصیات سے مالا مال مضمون ہوتا ہے۔ رپورتاژ نگاری علمی اور ادبی جوانی کے ساتھ ادب کے اہم نکات کو شامل کر کے ایسی دلچسپ رپورٹ تیار کرتا ہے جس میں باریک بینی اور بدلہ سنجی کو بھی دخل ہوتا ہے۔ اردو میں سب سے پہلے کرشن چندر نے ”پودے“ لکھ کر رپورتاژ نگاری کی بنیاد رکھی۔ کرشن چندر عرب کے بعد اردو کے بیشتر ترقی پسند تحریک کے قلم کاروں نے اس صنف میں طبع آزمائی کی اور دور حاضر میں بھی اس صنف کی اہمیت میں اضافہ ہوتا جا رہا ہے۔

الغرض رپورتاژ کے موضوعات کا دائرة دوسری اصناف ادب کی طرح کافی وسیع اور متنوع ہے اور یہ تمام موضوعات انسانی زندگی کے بیچ ہی سے منتخب کئے جاتے ہیں جن کی بنیاد صداقت صرف صداقت پر ہوتی ہے ان کے افراد حقیقی ہوتے ہیں اور خود مصنف ان میں سے ایک اہم فرد ہوتا ہے۔

01.17 تمثیل نگاری

ایسا طویل قصہ جس میں مجردا شیا (Abstract Nouns) اور صفات کو Personify کر کے کردار (Character) کا روپ دیا جائے اور ان کرداروں کی مدد سے واقعات پیش کئے جائیں۔

”تمثیل“ کے لئے انگریزی میں ”Allegory“ کی اصطلاح رائج ہے۔ آکسفورڈ کشنسی میں ”Allegory“ کی تعریف یوں بیان کی گئی ہے:

اردو میں ملاوجہ کی ”سب رس“ کا شمار تمثیلی ادب میں ہوتا ہے۔ ملاوجہ گولکنڈہ کے بادشاہ عبداللہ قطب شاہ کا درباری شاعر تھا اور ”سب رس“ اس نے ۱۶۳۵ء میں لکھی تھی۔

01.18 مقالہ نگاری

”مقالہ“ عربی کا لفظ ہے جس کے معنی قول، کہی ہوئی بات، کتاب کا ایک باب (Chapter) وغیرہ ہیں۔ مولوی عبدالحق نے اپنی انگلش ڈکشنری میں لفظ ”Essay“ کے معنی ”مضمون“ اور ”مقالہ“ دونوں درج کئے ہیں لیکن مضمون اور مقالہ میں بنیادی فرق یہ ہے کہ مضمون کسی بھی موضوع پر صحافتی اور سیاسی قسم کی ایک عام تحریر ہے اور مقالہ سے مراد کسی علمی موضوع پر سنجیدہ، مدلل اور معلوماتی مضمون ہے۔ انگریزی میں مقالہ کے ہم معنی لفظ Article اور Paper ہیں۔ میک کیرو (R.B. Mckerrow) کے بقول تحقیقی مضمون یا مقالہ کے پانچ حصے ہوتے ہیں:

- ۱ تمهید (Introduction)
- ۲ مسئلہ (Problem)
- ۳ مواد کو مرتب کر کے پیش کرنا
- ۴ تتمہ یا خاتمه (Conclusion)

01.19 تذکرہ نگاری

”تذکرہ“ عربی زبان کا لفظ ہے، جس کے معنی ذکر، چرچا، یادداشت، دستاویز، سند، طبقہ کیٹ، سفر کا لکٹ اور پاسپورٹ وغیرہ کے ہیں۔ ادب کی دنیا میں ”تذکرہ“ سے مراد ایسی کتاب ہے جس میں بہت سے شاعروں کے سوانحی حالات کے ساتھ ساتھ ان کے کلام کی اہم خصوصیات کا مختصر طور پر ذکر ہوا اور ان کے کلام کا منتخب حصہ بھی درج کیا گیا ہو۔ یعنی تذکرہ کے لئے تین چیزوں کا ذکر ضروری ہے:

- (۱) شاعر کے سوانحی حالات
- (۲) اس کے کلام کی نمایاں خصوصیات
- (۳) نمونہ کلام

تذکرے کی زبان اشارے کنائی کی ہوتی ہے اور اس کا ایک خاص اسلوب (Style) ہوتا ہے جس میں کفایت لفظی سے زیادہ کام لیا جاتا ہے یعنی کم سے کم لفظوں میں بات کہنے کی کوشش کی جاتی ہے۔ اسی لئے کبھی کبھی جملے نامکمل رہ جاتے ہیں اور صرف مطلب کی طرف اشارہ کر دیا جاتا ہے۔ تذکرہ نگار (تذکرہ لکھنے والا، مصنف) اپنی عبارت کو دلچسپ بنانے یا زبان و بیان کے سلسلے میں اپنی صلاحیت کا لوہا منوانے کے لئے اکثر مقفى و مسجع نثر لکھنے کی کوشش کرتا ہے۔

شعراءً اردو کے تذکرے زیادہ تر فارسی نشر میں لکھے گئے۔ اردو شاعرا کا پہلا تذکرہ مشہور شاعر میر تھی میر نے ”نکات اشرا“ کے نام سے ۱۶۲۵ھ/۱۷۵۲ء میں لکھا تھا، اسی سال گلشن گفتار، مولفہ حمید اور نگ آبید اور ”تجھۂ اشرا“، فضل بیگ فاشاں وجود میں آئے۔

01.20 تقييدنگاري

قارئین تک جب کوئی فن پارہ وجودہ میں آتا ہے تو اسے کچھ لوگ سراہتے ہیں اور کچھ لوگ ناپسند کرتے ہیں۔ جو علم اس پسند اور ناپسند کے اسباب تلاش کرتا ہے وہ تقييد کہلاتا ہے۔

تقييد کے ذریعے کسی فن پارے کو پرکھا اور اس کے محاسن و معایب کا پتالگایا جاتا ہے۔ تقييدنگار ہر زاویے سے اسے دیکھتا، ہر ممکن طریقے سے کھٹکاتا اور اس کی تمام باریکیوں سے آگاہی حاصل کرتا ہے۔ تقييدنگار اپنی اپنی نظر سے ادب کو پرکھتے ہیں اور اس کے لئے الگ الگ کسوٹیاں منتخب کرتے ہیں۔ لیکن دو اصول اہم ہیں:

پہلا یہ کہ ادب پارے میں جو کچھ کہا گیا ہے یا جو تحریر پیش کیا گیا اس کی کیا اہمیت ہے۔
دوسرایہ کہ پیشکش کا انداز کیا ہے۔

سرسید پہلے شخص ہیں جو ادب کے مسائل پر سمجھیدگی سے غور کرتے ہیں مگر انہیں مہلت نہیں مل سکتی کہ اپنے تقييدي نظریات، خیالات کو کتابی شکل میں پیش کرتے۔ ان کے خیالات ان کی تحریروں میں بکھرے ہوئے ہیں۔ لیکن حالي نے ”مقدمہ شعرونشاعری“ کی شکل میں پیش کر کے تقييد کی پہلی باضابطہ کتاب وجود میں لائی۔ اردو تقييد کی نشوونما میں محمد حسین آزاد اور علامہ شبیلی نے مدد کی۔ مولوی عبدالحق اور محمود شیرانی نے تقييد کو تحقیق کا رخ دیا۔

اہم تقييدنگاروں میں خواجہ الطاف حسین حالي، علامہ شبیلی نعمانی، محمد حسین آزاد، مولوی عبدالحق، برج نزاں چلپست، حامد حسن قادری، نیاز فتح پوری، مسعود حسن رضوی ادیب، محی الدین زور، کلیم الدین احمد، اختر اور یونی، احتشام حسین، آل احمد سرور، خورشید الاسلام، محمد حسن عسکری وغیرہ قابل ذکر ہیں۔

01.21 خود آموز طریق کار: سوالات کے نمونے

- اردو نشر کی ابتدائی نشوونما کا سہرا کے حاصل ہے؟
- فضلی کی کتاب کا نام کیا ہے؟
- فورٹ ولیم کالج کے منتظم اعلیٰ کون تھے؟
- سرسید احمد خاں کی تاریخی تصنیف کا کیا نام ہے؟
- موضوع کے اعتبار سے نثر کی کتنی قسمیں ہیں؟
- داستان کے اجزاء ترکیبی کتنے ہیں؟
- فنی اعتبار سے ناول کے اجزاء ترکیبی کیا ہیں؟
- اجزاء ترکیبی کے اعتبار سے ناول اور افسانہ میں کیا یکسانیت ہے؟
- ڈرامے کے اجزاء ترکیبی کتنے ہیں؟
- خودنوشت کا اصل ہیر و کون ہوتا ہے؟

- ۱۱ آپ بیتی میں کیا کیا چیزیں بیان کی جاتی ہیں؟
- ۱۲ رپورتاژ کے کہتے ہیں؟
- ۱۳ اردو شعر اکا پہلا تذکرہ کس نے لکھا اور وہ کون ہے؟

01.22 خود آموز طریق کار: جوابات کے نمونے

- ۱ ارونٹر کی ابتدائی نشوونما کا سہرا دکن کو حاصل ہے۔
- ۲ فضلی کی کتاب کا نام ”مجلس“ ہے۔
- ۳ کالج کے منتظم اعلیٰ ڈاکٹر جان گلگر اسٹ ٹھے۔
- ۴ سر سید احمد خاں کی تاریخی تصنیف کا نام ”آثار الصنادید“ ہے۔
- ۵ موضوع کے اعتبار سے نشر کی تقریباً ۵۰ فتمیں ہیں۔
- ۶ داستان کے اجزاء ترکیبی ۶ ہیں۔
- ۷ فتنی اعتبار سے ناول کے اجزاء ترکیبی آٹھ ہیں۔
- ۸ ناول اور افسانہ میں یکسانیت ہوتی ہے۔
- ۹ ڈرامے کے اجزاء ترکیبی چار ہیں: قصہ، کردار، مکالمہ، مرکزی خیال۔
- ۱۰ خودنوشت کا اصل ہیر و مصنف ہی ہوتا ہے۔
- ۱۱ آپ بیتی میں خود پر گزرے ہوئے اچھے اور بے حالات کے علاوہ صد مرات اور تاثرات کا اظہار کیا جاتا ہے۔
- ۱۲ جب کوئی ادیب کسی تقریب کی کارروائی کی تفصیل کو ادبی چاشنی کے چشم دید واقعات کے طور پر شخصی تاثرات شامل کر کے اور پوری دلچسپیاں پیدا کرتے ہوئے بیان کرے تو اسے رپورتاژ کہا جاتا ہے۔
- ۱۳ اردو شعر اکا پہلا تذکرہ میر تقی میر نے لکھا تھا اور وہ ”نکات الشعرا“ ہے۔

01.23 امتحانی سوالات کے نمونے

- ۱ اردو نثر کے آغاز و انتقال پر ایک مختصر نوٹ لکھئے؟
- ۲ فورٹ ولیم کالج کا قیام کہاں اور کب ہوا؟
- ۳ ناول کے اجزاء ترکیبی پروشنی ڈالنے سوانح نگاری کے کتنے اصول ہیں، اس کی وضاحت کیجئے؟
- ۴ مشہور انسٹائی نگاروں میں کسی ایک پر تبصرہ کیجئے؟

01.24 لفظ و معنی

معنی	الفاظ
------	-------

لازم	وجود انہ ہو سکے، ملحت
وقتوں	وقت کی جمع، عزت، اعتبار
محققین	محقق کی جمع، تحقیق کرنے والا، فلاسفہ
جتو	تلash، ڈھونڈنا
خواجہ	سردار، آقا، مالک
سلطان الہند	ہندوستان کا بادشاہ
مقفى	قافیہ دار، قافیہ کیا ہوا
مسجد	مقفى عبارت، قافیہ بند
منی	جس پر کسی چیز کی بنیاد رکھی گئی ہو، منحصر
منتظم اعلیٰ	نظم، انتظام کرنے والا
فراموش	یاد سے اتر اہوا
اصطلاحیں	اصطلاح کی جمع، ایک گروہ کا کسی بات پر اتفاق کر لینا
خطوط	خط کی جمع، لکیر، نشان، چھپی
سرماہی	پوچھی، دولت
طلسم	جادو، جادو کا عجیب و غریب تماشا
اندیشه	خوف، فکر، کھٹکا
خطا	غلطی، بھول، چوک، گناہ
اطف	عنایت، مہربانی، خوبی
ناف	توندی، درمیان، بیچوں پیچ
بساط	طااقت، قوت، اصل حقیقت
توکل	صرف خدا پر بھروسہ رکھنا، خدا کی طرف توجہ کرنا
وابستہ	مسلک، بندھا ہوا، منسوب
اسلوب	راہ، طرز، روٹ، طریقہ
فرض	ضروری، لازمی، خدا کے حکم سے واجب کیا ہوا کام
نقوش	نقش کی جمع، تصویر، شبیہ
انحصار	گھیرنا، کسی پر موقوف ہونا

مُفکر	فکر کرنے والا، سوچنے والا، فلسفی
یکسانیت	برابر
صف	جمع اصناف، قسم، جنس
بغض	کینہ، دشمنی
عداوت	دشمنی، کینہ
نمہجی پیشوای	نمہجی رہنمای
روز نامچہ	ہر روز کا حال یا حساب لکھنے کا کاغذ
تشنه	پیاس، خواہش، آرزومند
موروثی	ورثہ میں ملی ہوئی چیز
مکتب نامہ	کھانا ہو اخاط
رقع	چھوٹا خط، کسی تقریب یا شادی کا دعوت نامہ
مراسلہ	چھٹی، خط
قدرتی مناظر	اصلی منظر
چربہ	رغنی کا گذ، موم جامد
مرقع	تصویریوں کی کتاب، الیم
چشم دید	آنکھوں دیکھی
متتنوع	طرح طرح کا، ایک رنگ پر مقام نہ رہنے والا
سمپوزیم	کسی موضوع پر مختلف خیال کے لوگوں کا تبادلہ خیال

اکائی ۲: افسانوی اور غیر افسانوی میں فرق

تمہید	02.1
افسانوی ادب کا تعارف	02.1
افسانوی ادب کے اجزاء ترکیبی	02.2
داستان	02.3
نالوں	02.4
افسانہ	02.5
ڈراما	02.6
ناؤٹ	02.7
غیر افسانوی ادب کا تعارف	01.8
غیر افسانوی ادب کے موضوعات	01.9
مقالات و مضمون	01.10
سوالخ	01.11
خاکہ	01.12
سفرنامہ	01.13
خودنوشت	01.14
طنز و مزاح	01.15
انشائیہ	01.16
رپورتاژ	01.17
خودآموز طریق کار: سوالات کے نمونے	01.18
خودآموز طریق کار: جوابات کے نمونے	01.19
امتحانی سوالات کے نمونے	01.20
لفظ و معنی	01.21
تمہید	01.0

قریب قریب دنیا کی ہر زبان میں افسانوں کی ابتداء ما فوق الفطرت منظر سے ہوئی۔ یونان، انگلستان سمجھی نے ابتداء میں مبالغہ آمیز قصوں سے قوم و ملک کے دلوں کو مسخر کرنے کی تدبیر کی، ہندوستان میں بھی اس راستے سے الگ نہ چل سکے۔ ان کے یہاں بھی مہا بھارت میں اس قسم کی

باتیں آگئیں ناممکن تھا کہ اردو اس نضاسے الگ رہتی، چنانچہ ابتداء میں یہاں بھی داستان امیر حمزہ، فسانہ جا بہب وغیرہ کتابیں لکھی گئیں جن میں قصوں کی بنیاد زیادہ تر غیر فطری باتوں پر قائم ہوئی۔

اردو میں افسانوی ادب کا دوسرا دور غدر سے ذرا بعد میں شروع ہوا جس کی ابتداء میں فطری اور غیر فطری عنصر کو ایک جگہ خوبصورتی سے اکٹھا کرنے کی کوشش کی گئی اس لحاظ سے رتن نا تھر شار کافسانہ قابل دید کتاب ہے۔

مگر رفتہ رفتہ غیر فطری عنصر کم ہوتا گیا یہاں تک کہ حقیقتوں کا خیال کر کے ناول کھے جانے لگے ناول کا دور دورہ کم و بیش پچاس سال تک رہا۔ نذر یا حمد اور رتن نا تھر شار نے طبع زاد ناولوں کی ابتداء کی اور شہرت سے سوائے زمانہ تک آتے آتے ناولوں کی رفتار بڑھ کر دفتراً کم ہو گئی۔ پریم چند اور فیاض علی کے علاوہ اور بھی کچھ لوگ عمدہ ناولیں اب تک اردو ادب میں پیش کر رہے تھے۔ درمیان میں ایک ایسا دو رجھی آیا جس میں ناول نویسی کی اردو میں رفتار بہت سست اس جگہ مختصر افسانوں نے لے لی تھی مگر ادھر حال میں پھر ناول کی رفتار بہت تیز ہو گئی۔ اچھے برے ناول کا ایک ذخیرہ ہو گیا ہے۔

ناول کی مختصر افسانہ شکل کے لئے اردو ادب زیادہ تر انگریزی ادب پر مختصر ہے کیونکہ کہا جاتا ہے اردو کے افسانوں میں اور بڑھی عورتوں کی کہانیوں میں جو بچوں کو سوتے وقت سنایا کرتی تھیں لیکن اردو میں پہلے انگریزی کے افسانوں کے ترجمے شائع اور اسی طرح ترکی، روی اور فرانسیسی زبانوں کے مختصر افسانے اردو میں آگئے۔

اردو میں مختصر افسانوں کی عمر بھی مشکل سے پچاس سال ہو گی مگر جو ہر دلعزیزی اور خوب بیان اس کم تر مدت میں بھی اس نے حاصل کر لی ہر طرح قابل ستائش ہیں۔

ادب کی تخلیق کا عمل ذہن کی اچھی اور حسن بیان سے وابستہ ہے۔ ہر لکھنے والا صلاحیتوں کو بروئے کارلاتے ہوئے عام انداز کے بجائے عمدہ لفظیات، مناسب جملے، موزوں فقرے اور ہر دور کے اظہار کا منفرد انداز اختیار کر کے تخلیق کے عمل سے گزرتا ہے۔ تخلیقی ادب کو دو حصوں میں تقسیم کیا گیا ہے:

- (۱) افسانوی ادب
- (۲) غیر افسانوی ادب

01.1 افسانوی ادب کا تعارف

فرضی کرداروں اور فرضی واقعات کا تانا بانا جوڑ کر کہانیوں کے رنگ میں جوانسانی تہذیب کا قدیم ترین وصف ہے، بیان کیا جائے تو اس طرح کا ادب افسانوی ادب کہلانے گا۔ چنانچہ داستان، ناول، افسانہ، ڈراما اور ناولٹ جیسی تمام اصناف کو افسانوی ادب کا درجہ حاصل ہے۔

01.2 افسانوی ادب کے اجزاء ترکیبی:

۱- داستان ۲- ناول ۳- افسانہ ۴- ڈراما ۵- ناولٹ

01.3 داستان

داستان کا لفظ بڑا ہمہ گیر ہے کیونکہ اس میں قصے کے تمام اقسام شامل ہیں۔ داستان کے لئے ضروری ہے کہ اس میں کوئی مرکزی قصہ ہو۔ یہ قصہ خواہ اکھر اہو یا قصہ در قصہ، اور خواہ زندگی کے کسی شعبے سے تعلق رکھتا ہو اس پر شاعرانہ تخلیل کا دیزیز پرداہ پڑا رہنا ضروری ہے۔

دنیا کی دوسری زبانوں کی طرح اردو میں بھی داستانوں کا سراغِ ابتدائی دور ہی سے ملتا ہے۔ اردو کی پہلی منظوم داستان ”کدم راؤ پدم راؤ“، کو خیال کیا جاتا ہے جو ۱۹۶۰ء کے قریب وجود میں آئی۔ لیکن نشری داستان کا آغاز ”سب رس“ کی تخلیل کو نظر انداز کر کے ۷۵۷۸ء یعنی فارسی قصہ چہار درویش کے اردو ترجمہ سے ہوتا ہے۔ اس کے بعد بہت سی داستانیں لکھی گئیں جن میں بعض کو بہت شہرت حاصل ہوئی۔ باغ و بہار، آرائش محفل، رانی کیتکی کی کہانی، فسانہ عجائب، گل صنوبر، سروش سخن، طسم حیرت، داستان امیر حمزہ، بستان خیال وغیرہ کے نام قابل ذکر ہیں۔

01.4 ناول

ناول کا آغاز انگریزی ادب کے اثر سے اردو میں ہوا ہے۔ ناول ایک ایسا نثری قصہ ہے جس میں ہماری حقیقی زندگی کا عکس نظر آتا ہے۔ ناول میں زندگی کے مختلف تجربات اور مناظر ہوتے ہیں۔ واقعات کا ایک سلسلہ ہوتا ہے، پلاٹ، کردار، مکالمہ، منظر نگاری اور فلسفہ زندگی کی جھلک ہوتی ہے۔ ہر ناول ایک ڈنی سفر کا آغاز ہوتا ہے اور فطرت انسان سے نقابِ اٹھانے کی کوشش۔ نیز ناول میں یہ بھی بتایا جاتا ہے کہ ہمارے سامنے مشکلیں آتی ہیں اور ہم ان پر کس طرح قابو پاتے ہیں۔ نذرِ احمد نے ”مراة العروس“ اور پنڈت رتن ناٹھ سرشار نے ”فسانہ آزاد“ لکھ کر پہلے پہل اردو ناول کی بنیاد ڈالی۔

ناول جب ترقی کی طرف گامزن ہوا تو تاریخی پہلو کی طرف بھی لوگوں نے توجہ دی اور عبدالحليم شرار و محمد علی طیب نے تاریخی ناول لکھ کر اسلام کے شاندار ماضی کو دھرا یا۔ اس کے بعد کئی دور سے گزرتے ہوئے ناول نے اردو زبان میں اپنا ایک مقام بنالیا ہے جس میں بہت سے ناول نگار پیدا کئے۔ یعنی مرزا محمد ہادی رسوہ کا ”امرأة جان ادا“، جو ہر لحاظ سے ایک بہترین اور مکمل ناول ہے۔ پریم چند جنہیں جدید اردو ناول کا بانی کہنا مناسب ہوگا ان کی ”گودان“، ”میدان عمل“، ”سجاد طہیر کا“ لندن کی ایک رات، ”عصمت چنتائی کی“ ”طیہی لکیر“، ”کرشن چندر کا“ ”شکست“، ”عزیز احمد کا“ ایسی بلندی ایسی پستی، ”غیرہ خاص طور پر قابل ذکر ہیں۔ لیکن اس دور کی سب سے عظیم ناول نگار فرقہ اعین حیدر ہیں جن کی ”آگ کا دریا“، مقبول عام ہو چکی ہیں۔ اس کے علاوہ بھی عبداللہ حسین، شوکت صدقی، حیات اللہ انصاری، راجندر سنگھ بیدی، قاضی عبدالستار، جیلانی بانو، انور سجاد، انتظام حسین اور سلیم اختر کا نام بھی ناول نگاری کی دنیا میں قائم و دائم ہے۔

01.5 افسانہ

ناول، داستان اور افسانہ نثری صنف کے مختلف روپ ہیں، جن کا وجود الگ الگ دور میں زمانے کی تبدیلی اور لوگوں کی ضرورتوں کے مطابق ہوتا رہا کیونکہ جب انسان فرست کی حالت میں تھا ان کے پاس فرصت زیادہ اور وقت زیادہ تھا تو لوگ داستان سناتے تھے لیکن جب اس کی مصروفیت بڑھی اور غیر فطری با توں پر سے اس کا بھروسہ اٹھا تو زندگی کے حقیقی واقعات کو اس نے اپنے قصوں کا موضوع بنایا تو ناول وجود میں آیا۔ مصروفیت اور بڑھی تو افسانہ وجود میں آیا۔

افسانہ چھوٹا اور مختصر ہوتا ہے۔ اس لئے اس میں کسی کی پوری زندگی کو پیش نہیں کیا جا سکتا بلکہ اس میں زندگی کے کسی ایک رخ، ایک حصہ اور کردار کے کسی ایک پہلو سے ہی سروکار ہوتا ہے۔

افسانہ کا باقاعدہ انیسویں اور بیسویں صدی میں ہوتا ہے۔ جان گلکر اسٹ اور مولوی نذریاحمد نے چھوٹی چھوٹی کہانیوں اور قصوں کو ایک جگہ جمع کر کے شائع کئے تھے جنہیں افسانہ کا نام دیا گیا تھا لیکن پریم چند کے دور سے اردو افسانہ نگاری کی نشوونماز یادہ ہوئی جنہوں نے سماجی مسائل کو اپنی کہانی کا موضوع بنایا۔ ملن کی محبت، سماجی انصاف اور سیاسی آزادی کی خواہش کو اپنے افسانوں میں جگہ دی۔ اس کے بعد سجاد حیدر یلدرم ہیں جنہوں نے عورت اور اس کی محبت کو اپنے افسانوں میں جگہ دی۔ اس کے بعد بہت سے افسانہ نگار پیدا ہوئے جن میں کرشن چندر، راجندر سنگھ بیدی، سعادت حسن منٹو، عصمت چنتائی، احمد ندیم قاسمی، متاز مفتی وغیرہ نے کافی مقبولیت حاصل کی۔ پھر فرقہ العین حیدر، انتفار حسین، ہاجرہ مسروہ اور خدیجہ مستور کا زمانہ آیا جنہوں نے افسانے میں نئے نئے موضوعات شامل کئے۔ اس کے علاوہ جو گندر پال، بلرانج میں را، رتن سنگھ، کمار پاشی، قمر احسن، سلام بن رzac، نیر مسعود، احمد یوسف، حسین الحنفی، شوکت حیات، سید محمد اشرف قابل ذکر ہیں۔

01.6 ڈrama

جب انسان کسی سوسائٹی یا مجلس میں ہوتا ہے تو وہ ضرور کسی نہ کسی طریقے سے دوسروں کی نقائی کرتا ہے تو گویا کہ ڈرامہ وجود میں آتا ہے۔ ڈرامہ ادب کی ایک صنف ہے جو کسی نہ کسی شکل میں ہر دور میں موجود رہا ہے اور جب تک یہ نقائی انسان میں باقی رہے گا تو ڈرامہ باقی رہے گا۔ یہی وجہ ہے کہ اس صنف ڈرامہ کو دوسرے اصناف سے ممتاز کری ہے وہ اس کی عوام سے قربت و محبت ہے۔ ڈرامہ میں پلاٹ، کردار، مکالمہ نگاری اور ایک اچھا ساتھی کا ہونا ضروری ہے تب ہی یہ کامیابی سے ہمکنار ہو پائے گا۔

ڈرامہ کے ابتدائی دور میں جن لوگوں کے نام مشہور ہیں ان میں اودھ کے تاجدار و اجد علی شاہ کا نام لیا جاتا ہے جنہیں طرح طرح کے تفریحی مشاغل ایجاد کرنے کا شوق تھا۔ اس کے بعد آغا حسن امانت نے بھی ”اندر سبھا“ کے نام سے ڈرامہ اسٹیج کیا تھا جو بہت مقبول ہوا۔ اس کے بعد جن لوگوں نے ڈراموں کو کامیابی کی طرف بڑھایا اور اس فن کو شہرت دلوائی ان میں احسن لکھنؤی، پنڈت نرائن پرشاد بیتاب، طالب بخاری، آغا حشر کاشمیری، احمد شجاع، عابد حسین، اشتیاق حسین قریشی، امتیاز علی تاج اور محمد مجیب وغیرہ کے نام قابل ذکر ہیں۔

01.7 ناول

01.8 غیر افسانوی ادب کا تعارف

انسان اپنے جذبات، احساسات اور خیالات کے اظہار کے لئے کوئی نہ کوئی واسطہ ڈھونڈتا رہا ہے۔ خلاق ذہن کے افراد مسرت و غم، محبت و نفرت، ذوق و شوق اور حرست و آرزو، غرض ہر طرح کے باطنی خواہشات و جذبات کے اظہار کے لئے فن کا سہارا لیتے ہیں۔ فن مہذب قوم کے ارتقا کی تاریخ کا لوازمہ ہے۔ ادب بھی فنون لطیفہ کی ایک اہم شاخ ہے۔ ادب حسن خیال، مواد کی ترتیب اور الفاظ کے مخصوص استعمال کا حسین اظہار ہے۔ زندگی کا ہر پل، ہر لمحہ اور ہر واقعہ ادب کا موضوع بن سکتا ہے۔

تحقیقی عمل میں دنیا کی حقیقوں، مسائل، تجربات، مشاہدات اور احساسات کو قصہ پن کے بغیر ادب اور فن کے تقاضوں کی تکمیل کے ساتھ پیش کیا جائے ایسی نظر ”غیر افسانوی نثر“ کہلاتی ہے۔ غیر افسانوی ادب میں قصہ بیان کرنے کی بجائے ادیب زندگی میں پیش تھی حقیقی واقعات پر اپنے احساسات، اختیار کردہ مخصوص صنف کی ہیئت کے دائرہ کار میں پیش کرتا ہے۔

قصہ گوئی کافی تدبیر ترین فن ہے۔ داستانوں سے ناول تک ہمارے ادب نے ایک طویل سفر طے کیا اور طویل عمر تک اردو ادب پر افسانوی نثر کا غلبہ رہا۔ داستانوں کی صورت میں اردو کا افسانوی ادب برسوں ترقی کرتا رہا۔ ہندوستان میں انگریزوں کی آمد اور جدید علوم و فنون اور نئے خیالات کے فروغ کے نتیجے میں غیر افسانوی ادب ترقی کرنے لگا۔ فورٹ ولیم کالج مکملہ اور فورٹ بینٹ جارج کالج مدراس کے توسط سے افسانوی ادب کو فروغ حاصل ہوا اور اس سے قبل اردو ادب پر داستانوں کی حکمرانی رہی لیکن ۱۸۲۳ء میں دلی کالج کے قیام کے بعد غیر افسانوی ادب کی طرف توجہ دی گئی۔

ماسٹر رام چندر اور ماسٹر پیارے لال نے پہلی مرتبہ ہر قسم کی حقائقوں کی موضوعاتی وضاحت کی جانب توجہ دی۔ جس کی وجہ سے "مضمون نگاری" کی صفت کا آغاز ہوا۔ غیر افسانوی نثر کی شروعات میں "مضمون" کو اولیت کا در حصہ حاصل ہے۔ مضمون نگاری کے علاوہ "سفرنامہ" کی روایت کا بھی آغاز ہوا۔

چنانچہ محمد یوسف کمبل پوش نے "عبائبات فرنگ"، لکھ کر غیر افسانوی ادب میں ایک نئے ادب کا آغاز کیا۔ مرزاعالب کے ابتدائی خطوط کی وجہ سے غیر افسانوی ادب کی نمائندگی ۱۸۵۷ء سے قبل ممکن ہو سکی۔ جس کے بعد سے غیر افسانوی اصناف آپ بیتی سوانح اور خودنوشت سوانح کو فروغ حاصل ہونے لگا۔ آج غیر افسانوی ادب میں نثر کی معروف اور غیر معروف کی بے شمار اصناف رائج ہو چکی ہیں۔ ان اصناف کے توسط سے ادب حقائق زمانہ سے آشنا ہوا۔

01.9 غیر افسانوی ادب کے تحت جو موضوعات آتے ہیں وہ حسب ذیل ہیں:

- | | | | | |
|----------------------|----------|-----------------|------------|------------|
| ۱- ا مقا لہ | ۲- سوانح | ۳- سوانح - خاکہ | ۴- مضمون | ۵- سفرنامہ |
| ۶- خودنوشت (آپ بیتی) | ۷- سوانح | ۸- طز و مزاج | ۹- انشائیہ | ۱۰- پورتاڑ |

01.10 مقالہ و مضمون

"مقالہ" عربی لفظ ہے جس کے معنی قول، کہی ہوئی بات ہے۔ مولوی عبدالحق نے اپنی انگلش ڈکشنری میں لفظ "Essay" کے معنی "مضمون" اور "مقالہ" دونوں درج کئے ہیں لیکن مضمون اور مقالہ میں بنیادی فرق یہ ہے کہ مضمون کسی بھی موضوع پر صحافتی اور رسمی قسم کی ایک عام تحریر ہے اور مقالہ سے مراد کسی علمی موضوع پر سنجیدہ مدلل اور معلوماتی مضمون ہے۔ انگریزی میں مقالہ کے ہم معنی لفظ Article اور Paper ہیں۔ میک کرو (R.B. Mckerrow) کے بقول تحقیقی مضمون یا مقالہ کے پانچ حصے ہوتے ہیں:

- ۱- تمهید (Introduction)
- ۲- مسئلہ (Problem)
- ۳- اس کا پھیلاوہ
- ۴- مواد کو مرتب کر کے پیش کرنا
- ۵- تتمہ یا خاتمہ (Conclusion)

اس کے ذریعہ ادیب یا مقالہ نگار اپنی بات دوسروں تک بخوبی پہنچاتا ہے اور جس مقالہ نگار نے ان پانچ چیزوں کی رعایت اپنے مقالہ میں کرتا

ہے تو اس کا رتبہ دوسروں سے یقیناً بڑھ جاتا ہے اور اس کے مقابلے کو قاری بہت ہی انہاک سے پڑھتا ہے۔ مشہور مقالہ نگاروں میں میر بشارت علی جالب، محمد علی جوہر، ظفر علی خاں، حسن نظامی، سید سلیمان ندوی، ابوالکلام آزاد، عبدالماجد دریابادی، قاضی عبدالغفار وغیرہ قبل ذکر ہیں۔

01.11 سوانح

”سوانح“ میں کسی شخص یا آدمی کی مکمل زندگی کے واقعات زمانی کو تاریخی ترتیب (Chronological Order) سے پیش کئے جاتے ہیں اور چھوٹے بڑے ہر قسم کے واقعات کے ذریعہ اس آدمی کی سیرت و شخصیت اور نسبیات کو مکمل طور پر جاگر کرنے کی کوشش بھی کی جاتی ہے۔ یعنی ایک اچھا سوانح نگار (Biographer) صرف اپنے موضوع یا ہیرود (وہ شخص جس کی لائف ہسٹری لکھی گئی ہو) کی زندگی کے خارجی واقعات کو ترتیب و اپیش کر دیتا ہی کافی نہیں سمجھتا بلکہ وہ اپنے موضوع کی اندر ورنی شخصیت کو بھی بے نقاب کرنے کی کوشش کرتا ہے۔

سوانح عمری کسی مخصوص انسان کی پوری زندگی اور اس کے اعمال و افعال کی ہو، ہو تصور یہوتی ہے اس لئے سوانح نگار کے لئے ضروری ہے کہ وہ ایماندار، دیانت دار اور غیر جانبدار ہو۔ اپنے موضوع کے سلسلے میں وہ کسی تعصباً، تنگ نظری اور بعض عداوت کا شکار نہ ہو ورنہ وہ اپنے موضوع کے ساتھ انصاف نہ کر سکے گا۔

01.12 خاکہ

خاکہ غیر افسانوی نشر کی ایک مخصوص صنف ہے جس میں کسی دل آویز شخصیت کی صورت و سیرت کی دھنڈی تصویر مختصر انداز میں پیش کی جاتی ہے۔ اس میں نہ اس کی زندگی کے اہم واقعات کی گنجائش ہے نہ خاص خاص تاریخوں اور نہ زیادہ تفصیل کی تاکہ کم وقت میں آسمانی کے ساتھ اس شخصیت کو پہچانا جاسکے۔ اردو میں خاکہ کو مرقع، شخصی مرقع اور قلمی تصویر بھی کہا جاتا ہے۔

ناول اور افسانے کی طرح خاکہ میں فرضی اور خیالی کرداروں کا نقشہ عام طور پر پیش نہیں کیا جاتا لیکن اردو میں اس طرح کے کچھ مستثنیات (Exceptions) بھی موجود ہیں۔

اردو میں باقاعدہ خاکہ نگاری کا آغاز مزمز افرحت اللہ بیگ سے ہوتا ہے۔ انہوں نے مولوی نذریاحمد کا خاکہ لکھ کر اس کی ابتداء کی۔ اس کے علاوہ مولوی عبدالحق وغیرہ نے بھی اس موضوع کی طرف توجہ مبذول کی۔ رشید احمد صدیقی نے بھی اس کو موضوع تحریر بنایا۔ ترقی پسند علمانے بھی اس موضوع پر طبع آزمائی کیں، جن میں شوکت تھانوی، سعادت حسن منٹو، عصمت چعتائی، اعجاز حسین، عبدالجید سالک، اشرف صبوحی، شاہد احمد دہلوی، مشتاق احمد یوسفی اور مختار مسعود کے نام خاص طور پر قبل ذکر ہیں۔

01.13 سفرنامہ

اردو میں سفرنامہ ایک مرکب لفظ ہے اور اسے نشر کی ایک صنف کا درجہ بھی حاصل ہے۔ سفرنامہ ایسی تحریروں کو کہا جاتا ہے جن میں سفر کرنے سے لے کر سفر کے دوران پیش آنے والے واقعات اور مشاہدات کو تحریری شکل میں پیش کیا جاتا ہے۔ چنانچہ ایسی تمام تحریریں سفرنامہ کہلانیں گی جن میں لکھنے والے نے سفر کے حالات درج کئے ہوں۔

سفرنامہ کے لئے انگریزی میں Travelogue کا لفظ راجح ہے جس کے معنی سفر کے دوران پیش آنے والے واقعات اور حالات کا بیان

ہے۔ سفرنامہ تاریخی اور جغرافیائی اعتبار سے اہمیت رکھتا ہے۔ قدیم زمانے میں ہندوستان کے حالات لکھنے والے مشہور سیاح فاہیان، ہیون ساگنگ وغیرہ تھے۔

اردو میں سفرنگاری کا آغاز ۱۸۲۷ء میں محمد یوسف کمبل پوش کے سفرنامہ ”عجائب فرنگ“ سے ہوا جسے اردو کا پہلا سفرنامہ قرار دیا جاتا ہے۔ اس کے بعد سر سید احمد خاں کا سفرنامہ ”مسافران لندن“ اور پھر شیعی نعمانی کا سفرنامہ ”روم و مصر و شام“ سامنے آیا۔ محمد حسین آزاد کا سفرنامہ ”سیر ایران“ بھی بہت اہمیت کا حامل ہے۔ غرض اردونشر میں تحقیقی سفرنامہ کا آغاز ۱۸۲۷ء سے ہوا جس کے بعد بہت سے سفرنامہ لکھنے جاتے رہے اور آج بھی اردو میں سفرنامہ لکھنے کا سلسلہ جاری ہے۔

01.14 خودنوشت (آپ بیتی)

”خودنوشت“ فارسی کے ”خود“ اور ”نوشت“ کو ملا کر بنایا گیا لفظ ہے۔ ”خود“ کے معنی آپ، اپنے آپ (Self) کے ہیں اور ”نوشت“ کے معنی تحریر، کامی یا لکھا ہوا کے ہیں۔ اس لحاظ سے خودنوشت کا مصنف ہی خود اس کا ہیر و ہوتا ہے جو اپنی زندگی کے حالات اور واقعات خود ہی لکھتا ہے۔ اردو میں اسے آپ بیتی بھی کہتے ہیں۔ انگریزی میں اس کے لئے Autobiography کی اصطلاح رائج ہے جس کے معنی یہ ہیں: آپ بیتی نویسی ایک غیر افسانوی صنف نثر ہے جس میں جذبات و احساس اور ذاتی تاثرات کی ایک دنیا موجود ہوتی ہے۔ آپ بیتی موضوع اپنے آپ میں خود ہی مفہوم اور ماغنیتی سمجھنے کے لئے کافی ہے۔ فنی اعتبار سے آپ بیتی ایک ایسی تحریک ہے جس میں خود پر گزرے ہوئے اچھے اور برے حالات کے علاوہ صدماں اور تاثرات کا اٹھاہار بھی کیا جاتا ہے لیکن اگر اس کی ادبی تشریح کی جائے تو اپنے آپ پر بیتی ہوئے واقعات اور حادثات کے ساتھ ساتھ گزرے حالات کا ذکر کرنے کا آپ بیتی کہا جاتا ہے کیونکہ کئی بار زندگی میں کچھ واقعات فطری طور پر پیش آتے ہیں کہ انسان ان دردناک یا افسوسناک یا خوشگوار حالات کو قلم بند کر دے تو وہ کئی بار آنے والی نسلوں کے لئے مشعل راہ ثابت ہوتے ہیں اور ساتھ ہی ساتھ سماجی، معاشری، ادبی اور تاریخی پس منظر کے ماذب ن جاتے ہیں۔

محمد جعفر تھا ایسری کی کتاب ”کالاپانی“ اور اردو کی اولین آپ بیتی کی حیثیت سے شہرت حاصل ہے۔ اس کے علاوہ بھی بہت سی آپ بیتی لکھی گئی اور مقبول بھی ہوئی۔

01.15 طنز و مزاج

طنزو مزاج مختصر ہونے کے باوجود نہایت قابل قدر ہے۔ مزاج کا مقصد گھض لطف اندوزی ہے تو طنز میں اصلاح کا جذبہ کا فرمہ ہوتا ہے۔ خالص مزاج اعلیٰ درجے کی چیز ہے اور قاری اس سے لطف و انبساط حاصل کرتا ہے لیکن خالص طنز یعنی وہ طنز جس میں مزاج کی آمیزش نہ ہو ہضم دشناਮ بن کر رہ جاتا ہے۔

اردونشر میں ظرافت کے بہترین نمونے غالب کے خطوط میں ملتے ہیں۔ غالب کو ساری زندگی مصائب کا سامنا کرنا پڑتا۔ ان سب کا نتیجہ یہ نکلا کہ ان کے مزاج میں افسردگی پیدا ہو گئی لیکن اس افسردگی کو انہوں نے اپنی عالی حوصلگی، خوش مزاجی اور ضبط و تحمل سے آمیز کر دیا۔ ۱۸۷۷ء میں ”اوڈھ پیٹھ“، اخبار جاری ہوتے ہی اردو میں طنز و مزاج کا آغاز ہوتا ہے۔ اس کے لکھنے والوں میں رتن ناٹھ سرشار، سجاد حسین، تریبون ناٹھ بھر، مرزا مچھو بیگ ستم نظریف، جوالا پرشاد برق، احمد علی شوق اور نواب سید محمد آزاد وغیرہ کے نام قابل ذکر ہیں۔

اس اخبار کے بعد جب عبوری دور شروع ہوا جس کے بعد اہل قلم میں ضبط و تخلی پیدا ہوا۔ دشنا م طرازی سے ہر ممکن دامن بچانے کی کوشش کی گئی۔ زبان و بیان کے سلسلے میں نمایاں تبدیلی پیدا ہوئی۔ تحریروں میں ادبی رنگ پیدا ہوا اور اب اسلوب کو موضوع سے اہم سمجھا جانے لگا۔ اس کے لکھنے والوں میں مہدی افادی، حفظ علی بدایونی، حسن نظامی اور قاضی عبد الغفار اہم ہیں۔

اس کے بعد ادو طنز و مزاح کا عروج ہوتا ہے۔ جس میں ہر رنگ اور ہر سطح کی طرافت وجود میں آئی۔ اس کے لکھنے والوں میں مرتضیٰ فرحت اللہ بیگ جن کی تصنیف ”دلی کا آخری یادگار مشاعرہ“، عظیم بیگ چغتاںی، ملار موزی، پطرس بخاری، رشید احمد صدیقی، شوکت تھانوی، کنهیا لال کپور اور کرشن چندرو غیرہ خاص طور پر مذکور ہیں۔

01.16 انشائیہ

انشا یہ عربی کے لفظ ”انشاء“ سے مشتق (Derived) ہے جس کے معنی یہ ہیں:

- ۱ کچھ بات دل سے پیدا کرنا، پروشن کرنا، پالنا
 - ۲ عبارت تحریر
 - ۳ طرز تحریر
 - ۴ وہ کتاب جس میں خط و کتابت سکھانے کے واسطے ہر قسم کے خطوط جمع ہوں
- انشا یہ ایک ایسی تحریر ہے جس میں کسی اہم یا غیر اہم واقعات، خیالات، کسی جذبے یا محض کسی لمحاتی کیفیت کو پر لطف انداز میں پیش کیا جاتا ہے۔

وزیر آغا انشا یہ کے بارے میں ایک جگہ لکھتے ہیں: ”انشا یہ کا خالق اس شخص کی طرح ہے جو دفتر کی چھٹی کے بعد اپنے گھر پہنچتا ہے۔ چست و تنگ کپڑے اتار کر ڈھیلے ڈھالے کپڑے پہن لیتا ہے اور ایک آرام دہ موڈھے پر ٹیم دراز ہو کر حقے کی لے ہاتھ میں لئے انتہائی بشاشت اور مسیرت سے اپنے احباب سے مونگتگو ہو جاتا ہے۔“

مشہور انشا یہ نگاروں میں محمد حسین آزاد، عبدالجلیم شریر، حسن نظامی، مرتضیٰ فرحت اللہ بیگ، ملار موزی، رشید احمد صدیقی، پطرس بخاری، انجم مانپوری، شوکت تھانوی، رام لال نابھوی، کنهیا لال کپور، اختر احمد اور یونی اور شاہ علی اکبر قاصد وغیرہ آتے ہیں جنہوں نے اپنی اپنی تحریروں سے اس فن کو وسیع کیا جس سے امید ہے کہ اس فن کو مزید فروغ حاصل ہو گا۔

01.17 رپورتاژ

رپورتاژ ادب کی ایک جدید صنف ہے جو ترقی پسند تحریک کے ساتھ ہی ترقی کی۔ اس میں کسی خبر یا واقعہ کو اس طرح پیش کیا جاتا ہے کہ جس میں افسانے کا انداز پیدا ہو جاتا ہے یا اس میں مصنف کی شخصیت جھلک اٹھتی ہے۔

جمید اختر نے انہمن ترقی پسند مصنفین کی روئیداد ادبی زبان اور محاکاتی انداز میں کچھ اس طرح پیش کیا کہ وہ اس کے موجودہ مہلانے لگے کیونکہ اس سے قبل کوئی رپورٹ یا روئیداد اس افسانوی انداز میں نہیں لکھی جاتی تھیں۔ رپورتاژ کسی اصل واقعے پر ہوتی ہے نہ کہ فرضی اور خیالی تصویر پر۔ اردو میں بہت سی لکھی گئی آپ بیتیاں ہیں جن میں رپورتاژ کے عنصر جا بجا نظر آتے ہیں۔ اس سلسلے میں میر قی میر کی ”ذکر میر“، سید علی رضا کا

”اعمال نامہ“، اور جوش کی ”یادوں کی برات“ قابل ذکر ہیں۔

بہت سے لوگوں نے اس فن پر طبع آزمائی کی جن میں سید سجاد ظہیر، کرشن چندر، قرۃ العین حیدر، عصمت چغتائی، ممتاز مفتی، شاہد احمد دہلوی، فخر تونسوی، ابراہیم جلس کے علاوہ بھی بہت سے ایسے ادیب ہیں جن تحریروں سے اس فن کو فروغ ملا ہے اور اس کا دامن وسیع ہوا ہے۔

01.18 خود آموز طریق کار: سوالات کے نمونے

- ۱ تخلیقی ادب کے کتنے حصے ہیں؟
- ۲ افسانوی ادب کا تعارف پیش کیجئے؟
- ۳ داستان کے لئے کیا ضروری ہے؟
- ۴ اردو کی پہلی منظوم داستان کون سی ہے؟
- ۵ مولوی نذریاحمد کی مشہور ناول کا نام بتائیے؟
- ۶ افسانہ کا آغاز باقاعدہ کب ہوتا ہے؟
- ۷ سوانح میں کیا چیز بیان کی جاتی ہے؟
- ۸ اردو میں سفر نام کا آغاز کب ہوا؟
- ۹ محمد جعفر تھانیسری کی کتاب کو اولین آپ بیتی کا درجہ حاصل ہے؟
- ۱۰ رپورتاژ کا موجد کسے کہا جاتا ہے؟

01.19 خود آموز طریق کار: جوابات کے نمونے

- ۱ تخلیقی ادب کے دو حصے ہیں۔
- ۲ فرضی کرداروں اور فرضی واقعات کا تابانا جوڑ کر کہانیوں کے رنگ میں جسے بیان کیا جائے وہ افسانوی ادب کہلاتا ہے۔
- ۳ داستان کے لئے مرکزی تصدیقہ ہونا ضروری ہے۔
- ۴ اردو کی پہلی منظوم داستان ”کدم راؤ پدم راؤ“ ہے۔
- ۵ مولوی نذریاحمد کی مشہور ناول کا نام ”مراة العروس“ ہے۔
- ۶ افسانہ کا باقاعدہ انیسویں اور بیسویں صدی میں ہوتا ہے۔
- ۷ سوانح میں کسی شخص یا آدمی کی مکمل زندگی کے واقعات زمانی کو ترتیب وار پیش کئے جاتے ہیں اور چھوٹے بڑے ہر قسم کے واقعات کے ذریعہ اس آدمی کی سیرت و شخصیت اور نسبیات کو مکمل طور پر اجاگر کرنے کی کوشش بھی کی جاتی ہے۔
- ۸ اردو میں سفر نامہ کا آغاز ۱۸۷۴ء میں یوسف کمبل پوش کے سفر نامہ ”عجائب فرنگ“ سے ہوا۔
- ۹ رپورتاژ کا موجد حمید اختر کو کہا جاتا ہے کیونکہ اس نے پہلی بار انجمن ترقی پند مصنفوں کی روائیاں اد کو ادبی زبان اور محاکاتی انداز میں کچھ اس طرح پیش کیا کہ وہ اس کے موجد بن گئے۔

01.20 امتحانی سوالات کے نمونے

- ۱ افسانوی اور غیر افسانوی ادب پر پروشنی ڈالنے؟
- ۲ افسانوی ادب کے اجزاء ترکیبی کی وضاحت کیجئے؟
- ۳ غیر افسانوی ادب کے موضوعات بیان کیجئے؟
- ۴ خاکہ نگاری پر ایک مختصر نوٹ لکھئے؟

01.21 الفاظ و معنی

مسخر	تغیر کیا گیا، فتح کیا گیا، مغلوب
طیح زاد	طیعت سے نکالا، اپنی ایجاد میا اخراج
تخیل	پیدا کرنا
اچ	ئی بات پیدا کرنا، ایجاد
ہمہ گیر	معنی خیز، ہمہ جہت
تخیل	خیال کرنا
دیزیر	موٹا، گاڑھا، سگین
مناظر	منظور کی جمع، تماشا گاہیں، نظارے، جھروکے
عظمیم	بڑا، بزرگ
نقالی	نقل کرنے والا
مشاغل	مشغله کی جمع، بہت سے شغل، بہت سے کام
خلاف	بہت پیدا کرنے والا
ہیئت	حالت، کیفیت، شکل و صورت، بناؤٹ
حقائق	حقیقت کی جمع، حق داری، ملکیت، جائیداد
آشنا	دوست، آشنا، جان پہچان
خارجی	بیرونی، باہری، ظاہری، مسلمانوں کا ایک فرقہ جو اہل بیت کا مخالف ہے
مبذول	خرچ کیا گیا، منعطف
صدمات	صدمه کی جمع، دھکا، ٹھیس، رنج و غم کی چوٹ
ماخذ	اصل، بنیاد، مادہ
دشنام	گالی گلوچ، برانام

ضبط
تحمل
فروع
عناصر

جوش کی روک، برداشت
بردباری، برداشت، حلم
روشنی، چمک، سبقت، ترجیح
عنصر کی جمع، اصل، بنیاد

بلاک 2 مضمون

Urdu Prose 2nd (Non fiction)

مضمون نگاری یا مضمون تویی ایک اہم فن ہے۔ یہ ایک ایسا فن ہے کہ ایک اچھا مضمون نگار بڑا نام پیدا کر سکتا ہے۔ لیکن اس کے لیے شرط یہ ہے کہ آدمی علمی لیاقت رکھتا ہو۔ بہتر طور پر سوچنے سمجھنے کی صلاحیت رکھتا ہو۔ اور ساتھ ہی اچھے مضمون نگاروں کے مضامین کا مطالعہ بھی بغور کرتا ہو۔ اس سے مضمون نگاری کی مہارت حاصل ہوتی ہے۔ تاہم کسی بھی فن کے لیے آدمی کی اپنی قدرتی صلاحیت بہت ضروری ہوتی ہے۔ ذاتی استعداد کے بغیر کسی بھی فن میں نہایاں خدمات انجام نہیں دی جاسکتیں۔ یہی حال مضمون نگاری کا بھی ہے۔ بہر حال دیگر زبان کے ادب کی طرح اردو ادب میں بھی مضمون نگاری کی پرانی روایت ہے۔ اپنے مطلب اور خیالات کے اظہار کے لیے مضمون نگاری بہترین ذریعہ ہے۔ اسی لیے مضمون نگاری کے باب کو نصاب میں شامل کیا گیا ہے۔ اور اس کے تحت دو تین اہم مضمون نگاروں کے مضامین کا مطالعہ بھی پیش کیا گیا ہے کہ تاکہ مضمون نگاری کے فن سے طلباء گاہ ہو سکیں۔

اس ضمن میں شلی نعمانی مرحوم کا مضمون ”سرسید مرحوم اور اردو لٹریچر“، پھر پریم چند کا مضمون ”ادب کی غرض و غایت“، اور سرسید احمد کا مضمون ”امید کی خوشی“، ہمارے زیر مطالعہ ہے۔ ان تینوں مضامین کا متن پیش کرنے کے ساتھ ہی ان مضامین کی فنی اور ادبی خوبیوں کو بھی آشکار کیا گیا ہے۔ اور پھر مشق کے لیے سوالات بھی دیے گئے ہیں۔ اور قدرے مشکل الفاظ کی فرہنگ بھی تیار کر دی گئی ہے، تاکہ طلباء پور طور پر مضمون نگاری کے فن سے واقف ہو سکیں۔

طلبا سے توقع کی جاتی ہے کہ مضمون نگاری کے فن، اس کے آغاز و ارتقا اور دیے گئے معروف لوگوں کے مضامین کا اچھی طرح سے مطالعہ کریں گے اور ہماری یونیورسٹی میں تیار کیے گئے ٹیلی و ٹین، ٹیلی کا نفرنس اور منائی وی پروگرام کا مشاہدہ کریں گے۔ ساتھ ہی یونیورسٹی کے ذریعہ تیار کردہ ریڈیو اسپاہ اور ایف ایم ریڈیو پروگرام جو آل انڈیا ریڈیو حیدر آباد سے نشر کیے جاتے ہیں، غور سے سینیں گے تاکہ اس سبق سے متعلق ان کی تیاری مکمل ہو سکے اور کسی قسم کی کمی نہ رہے۔

اکائی 1 ”مضمون نگاری“ (Urdu Prose 2nd (Non fiction))

ساخت

- 1.0 اغراض و مقاصد
- 1.1 تمہید
- 1.2 مضمون کی تفہیم و تعریف
- 1.3 مضمون کی خصوصیات
- 1.4 مضمون کے اجزاء ترکیبی اور اقسام
- 1.5 مقالہ، انشائیہ، خاکہ، مکاتیب، سوانح اور افسانوی اصناف کے درمیان فرق
- 1.6 اردو مضمون کا آغاز و ارتقاء
- 1.7 خلاصہ
- 1.8 اپنی معلومات کی جانچ
- 1.9 نمونہ جوابات
- 1.10 فرہنگ
- 1.11 نمونہ امتحانی سوالات
- 1.12 سفارش کردہ کتابیں

1.0 اغراض و مقاصد

اس اکائی کا مقصد مضمون کی تفہیم، تعریف، خصوصیات اور اس کے آغاز و ارتقاء سے واقف کرانا ہے

اس اکائی کو مکمل کرنے کے بعد آپ اس قابل ہو جائیں گے کہ:

☆ اردو مضمون کی اہمیت کو واضح کر سکیں

☆ اردو مضمون کی خصوصیات اور آغاز و ارتقاء کی وضاحت کر سکیں

☆ مضمون اور مقالے کا فرق بیان کر سکیں

☆ مضمون کے اجزاء ترکیبی بتا سکیں

ہم اس بات سے پوری طرح واقف و آگاہ ہیں کہ مضمون نگاری بڑے کام کی چیز ہے اور اس کے ذریعے ہم اپنے خیالات کو احسن طریقے سے ادا کر سکتے ہیں لیکن شاید آپ نے کبھی سنبھال دی گئی سے غور نہیں کیا ہو کہ مضمون نگاری بھی ایک فن ہے اور اس کے بھی اپنے اصول ہیں جن کے بغیر بہتر طور پر مضمون تحریر نہیں کیا جاسکتا۔ اس لیے یہ ضروری ہے کہ ہم سب سے پہلے مضمون نگاری کے فن کو جانیں اور سمجھیں۔ اس کے اجزاء ترتیبی سے واقفیت حاصل کریں۔ اس کی اقسام کو جانیں۔ اس کے لیے سب سے پہلے مضمون کی تفہیم ضروری ہے۔ اس کی تعریف، فہمیں، خصوصیات اور آغاز و ارتقا کے بارے میں جانے بغیر آگے بڑھنا اندھے کنوئیں میں گرنے کے مترادف ہے۔ اس لیے اس اکائی میں مضمون کی تفہیم، تعریف، خصوصیات، اقسام اور آغاز و ارتقا کے بارے میں بتایا جائے گا۔ اس کے بعد ہمارے لیے نصاب میں شامل مضامین کو سمجھنا آسان ہو جائے گا۔ تو آئیے دیکھیں کہ مضمون کہتے کہے ہیں۔

1.2 مضمون کی تفہیم و تعریف

مضمون کے لغوی معنی بات، انشاء اور مطلب کے ہیں۔ اصطلاح میں مضمون ایسی تحریر کو کہتے ہیں جو ہمیں اپنے موضوع سے متعلق معلومات فراہم کرے۔ اس میں مضمون نگار اپنی بات کچھ اس انداز سے بیان کرتا ہے کہ قاری اس کا ہم خیال بن جاتا ہے یا کم از کم اسے کچھ نئی معلومات فراہم ہوتی ہیں۔ مضمون کے لیے نیا پن ہونا بھی ضروری ہے۔ یہی وجہ ہے کہ غیر افسانوی اصناف میں اسے ایک اہم صنف کی حیثیت حاصل ہے۔ اس صنف کو انگریزی میں Essay کہتے ہیں اور اس معنی میں اس کا سب سے پہلے استعمال سر سید احمد خاں نے کیا تھا۔ یہ صنف انگریزی ادب سے ہماری زبان میں آئی ہے۔ یہ ایک بڑا فن ہے اور اس پر دسترس حاصل کرنے کے لیے مشق اور ریاضت کی ضرورت ہوتی ہے۔ اس کے بغیر ہم ایک اچھا مضمون تحریر نہیں کر سکتے۔ مضمون میں مضمون نگار کسی ایک موضوع پر اپنے خیالات کا اظہار کرتا ہے، لیکن خیالات کے اظہار کے لیے ضروری ہے کہ آدمی کوئی بہتر طریقہ اختیار کرے تاکہ بات موثر انداز میں پیش کی جاسکے۔ اردو کے مشہور شاعر علیم احمد عاجز کا شعر ہے کہ

بات چاہے بے سلیقہ ہو گلیم بات کہنے کا سلیقہ چاہئے

اس سے واضح ہوتا ہے کہ بات کہنے کا سلیقہ اگر ہو تو بے سلیقہ بات میں بھی حسن پیدا ہو جاتا ہے۔ یہی حال مضمون نگاری کا بھی ہے۔ اگر ہم اس کے فن کے مطابق کوئی مضمون تحریر کریں تو اس میں جان پیدا ہو جائے گی اور بات میں اثر پیدا ہو گا۔ مضمون نگاری کے لیے ایک اچھی بات یہ ہے کہ اس کے لیے موضوع کی تخصیص نہیں ہوتی۔ کسی بھی موضوع پر ہم ایک مضمون قلم بند کر سکتے ہیں۔ مثلاً سیاسی، سماجی، اخلاقی، ندیبی اور ادبی وغیرہ ان میں سے ہر ایک کی اپنی اہمیت و افادیت ہے اور ان میں سے کسی بھی میدان میں اچھی مضمون نگاری کے ذریعے آدمی نام پیدا کر سکتا ہے۔ البتہ ماہرین علم و قواعد نے بہتر مضمون نویسی کے لیے کچھ نکات بتائے ہیں جنہیں ہم مضمون کی خصوصیات کہہ سکتے ہیں۔ ان خصوصیات کے مضمون میں ہونے سے مضمون کا معیار بلند ہوتا ہے۔ تو آئیے ہم جانیں کہ اس کی خصوصیات کیا ہیں:

1.3 مضمون کی خصوصیات

ایک عمدہ مضمون تحریر کرنے کے لیے یہ ضروری ہوتا ہے کہ اختصار سے کام لیا جائے۔ یہ ایک سرسری اظہار خیال ہوتا ہے مگر اس میں تناسب اور تسلسل کا ہونا انتہائی ضروری ہے۔ ساتھ ہی زور بیان کسی بھی مضمون کی جان ہوتا ہے۔ جیسا کہ اوپر میں بتایا گیا کہ بات بہت اہم نہ ہوتا بھی اگر سلیقے سے کبی جائے تو اس کی اہمیت پڑھ جاتی ہے۔ مضمون میں اہمیت پیدا کرنے کے لیے یہ ضروری ہے کہ مضمون نگار اپنی بات پوری توانائی کے ساتھ رکھے۔ زور بیان کے لفظی معنی ہیں بیان کرنے کی قوت۔ ادب میں اسے خاص اہمیت حاصل ہے۔ اور اس کے اصطلاحی معنی یہ ہیں کہ مضمون نگار یا کسی بھی صنف کافن کاراپنی بات اس انداز سے پیش کرے کہ پڑھنے یا سننے والے پر پوری طرح ظاہر ہو جائے۔ جو منظر کا نقشہ منظور نگار دکھانا چاہتا ہے وہ آنکھوں میں پھر جائے۔ اس سے مضمون میں دلکشی اور اساطیر پیدا ہوتی ہے۔ اس کے لیے یہ بھی ضروری ہے کہ ترکیبات میں چستی اور روانی ہو۔ ہر فن میں اسلوب کی بڑی اہمیت ہوتی ہے اس لئے اسلوب میں ممتاز ہو، سادگی اور بے تکلفی ہو۔ مشکل الفاظ سے گریز کیا جائے کیوں کہ قاری کو سمجھنے میں دشواری ہو گی اور دشواری پیدا ہونے پر مضمون کو سمجھنے میں دقت آتی ہے اس طرح مضمون کی اہمیت کم ہو جاتی ہے۔ تناسب کا مطلب ہے کہ مضمون میں ہر پہلو پر مناسب انداز میں بحث کی جائے۔ کسی غیر اہم بات کو زیادہ طول نہ دیا جائے اور ضروری بات کو وضاحت کے ساتھ پیش کی جائے۔ اور تسلسل کا مطلب یہ ہے کہ ایک مضمون نگار اگر اپنے مضمون میں ایک خیال کے تحت مختلف چھوٹے چھوٹے واقعات یا چھوٹی چھوٹی باتیں پیش کرتا ہے تو اصل خیال کے ساتھ ان میں ربط ہو۔ ایسا محسوس نہ ہو کہ یہ ایک الگ ہی بات ہے۔ ان کے علاوہ الفاظ یا جملوں کا بے جا استعمال نہیں ہونا چاہئے۔ کمتر اور بازاری الفاظ استعمال نہ کئے جائیں۔ فخش محاوروں کے استعمال سے بھی پرہیز لازم ہے۔ مضمون میں جدت پیدا کرنے کی کوشش کی جائے۔ زبان کی صحبت کا بھی خیال رکھا جانا چاہئے۔ مضمون کی ایک اہم خوبی یہ ہے کہ قاری ایک بار پڑھ کر ہی مضمون کو سمجھ لے۔ اس کے لیے آسان اور سادہ زبان کا استعمال کرنا ضروری ہے۔

1.4 مضمون کے اجزاء ترکیبی اور اقسام

ہر صنف کے لیے کچھ اصول بنائے گئے ہیں، جس سے اس صنف کی پہچان ہوتی ہے اور اپنے خیال کے اظہار کے لیے آسانی بھی پیدا ہوتی ہے۔ ان اصولوں کو ادبی اصطلاح میں ہم اجزاء ترکیبی کہتے ہیں۔ ان اجزاء کی ترتیب ہے: ہی کوئی بھی صنف وجود میں آتی ہے۔ بے الفاظ دیگر کسی بھی فن پارے میں دو چیزیں ہوتی ہیں ایک ہیئت اور دوسرے مواد۔ مواد فکر اور خیال کو کہتے ہیں اور ہیئت اس فارم کو کہتے ہیں جس میں فن کا راپنے خیال کا اظہار کرتا ہے۔ اسی کو فن بھی کہتے ہیں۔ مضمون نگاری کے لیے ماہرین علم و قواعد نے تین اجزاء متعین کئے ہیں۔ یہ حسب ذیل ہیں

(۱) تمہید (۲) نفس مضمون اور (۳) خاتمه

تمہید کسی بات کے آغاز کو کہتے ہیں۔ یہ نفس مضمون کا ابتدائیہ ہوتا ہے جس سے اس بات کا اندازہ لگ جاتا ہے کہ مضمون نگار آگے کیا کہنے والا ہے۔ اس کا مقصد قاری کو مضمون پڑھنے کی طرف متوجہ کرنا ہوتا ہے۔ ظاہری بات ہے کہ اس کے لیے بہت ضروری ہے کہ تمہید اس انداز سے باندھی جائے کہ پڑھنے والا متأثر ہو اور مضمون پڑھنے پر مجبور ہو جائے۔ اس سے یہ ثابت ہوا کہ تمہید کا پر لطف، دلفریب اور مختصر ہونا

انتہائی ضروری ہے۔ تمہید اگر طویل ہو تو قاری کے طبع پر گراں گزرے گا۔ اسی طرح اگر تمہید میں دلچسپی نہیں ہو تو مضمون کے اگلے حصے کی طرف اس کی توجہ نہیں جائے گی۔ اس میں روانی اور بے تکلفی ہونی چاہئے اور نئے انداز سے تمہید باندھنی چاہئے اور انداز بیان خوش کن اور دل پسند ہونا چاہئے۔ حالانکہ تمہید کے لیے کوئی اصول وضع نہیں کئے گئے ہیں تاہم اتنی بات یاد رکھنی چاہئے کہ تمہید اس طرح لکھی جائے کہ قاری متاثر ہو اور مضمون پڑھنے پر آمادہ ہو جائے۔ مثال کے طور پر اگر اخلاقی تعلیم پر کوئی مضمون قلم بند کرنا ہو تو اس کی تمہید کچھ اس طرح سے ہو سکتی ہے:

”اخلاق انسان کے تمام نیک اعمال اور پاکیزہ عادتوں کا نام ہے۔ اگر اخلاق کی طاقت نہ ہوتی تو تمام ملکوں کے بنائے ہوئے قانون بھی دنیا کے امن و چین کو قائم نہ رکھ سکتے۔ اخلاق کی پابندی کے بغیر قانون کی پابندی بھی ممکن نہیں۔ لوگوں کا اچھا اخلاق ہواں کے لیے اخلاقی تعلیم بہت ضروری ہے۔“

اس اقتباس میں ایک تمہید کی جو خصوصیات ہونی چاہئیں وہ تمام تر آگئی ہیں۔ آخری جملے میں اخلاقی تعلیم پر زور دیا گیا ہے۔ اب قاری کے ذہن میں یہ سوال پیدا ہو گا کہ اخلاقی تعلیم سے متعلق مضمون نگار کون سی بات بتائے گا؟ یہیں سے ایک قاری مضمون کا الگ حصہ پڑھنے پر مجبور ہو جائے گا۔

دوسری چیز نفس مضمون ہے۔ اس حصے میں مضمون نگار اپنا اصل معا bian کرتا ہے۔ مثلاً اخلاقی تعلیم کی بات کرنی ہو تو اخلاقی تعلیم کیا ہے۔ اس کو کیسے حاصل کیا جائے اور اس کے حصول کے طریقے کیا ہوں گے، وغیرہ کا بیان ہو گا۔ اس حصے کو درمیانی حصہ بھی کہتے ہیں۔ کسی بھی مضمون کی اصل چیز یہی حصہ ہوتا ہے۔ لیکن اس حصے کو بیان کرنے کے لیے یہ ضروری ہے کہ مضمون نگار جو کچھ بیان کرنے جا رہا ہے اس سے پوری طرح اور صحیح طور پر واقف ہو ورنہ مضمون میں غلط فہمیاں پیدا ہو جائیں گی۔ اس کا علم اگر ادھورا ہو گا تو لوگوں کو بھی غلط معلومات فراہم کرے گا۔ اس کے لیے مطالعہ و مشاہدہ بہت ضروری ہے۔ ساتھ ہی الگ الگ باتوں کے لیے الگ الگ پیراگراف مقرر کیا جانا چاہئے اور نفس مضمون کی ادائیگی میں لفظوں کے تکرار سے بچنا چاہئے۔

آخری حصہ خاتمه ہے۔ ایک کامیاب مضمون کے لیے پراثر خاتمه کا ہونا ضروری ہے۔ یہی وہ حصہ ہوتا ہے، جہاں ایک قاری مضمون کے بارے میں تاثر قائم کرتا ہے۔ مضمون کی کامیابی کے لیے تمہید کی طرح خاتمه کا بھی دلکش ہونا چاہئے۔ اس میں خشک تبصرہ اور بے کیف نتیجہ نہیں ہونا چاہئے۔ مثال کے طور پر باغبانی سے متعلق ایک مضمون کا خاتمه دیکھیں:

”باغبانی کے تمام فوائد کو ملاحظہ کرنے کے لیے پراغبانی کا مشغله خاص دلچسپ اور عبر تنالک ہے۔ الہذا ہر شخص کو تھوڑا بہت وقت اس مشغله میں بھی صرف کرنا چاہئے۔ اس سے ہمارے اوقات کا صحیح استعمال ہو گا۔ ہم وہی تباہی اور غیبت والا یعنی سے بچیں گے۔ ہمارا فاضل وقت پھر ہماری زندگی کے لیے مفید ثابت ہو گا۔“

ان تین اجزاء مکمل ہونے والے مضمون میں اور بیان کی گئیں خصوصیات کے علاوہ اس میں تناسب، تسلسل اور زور بیان کا ہونا بھی ضروری ہے۔ تناسب سے مراد یہ ہے کہ بے جا طوالت نہ ہو ہر پہلو پر مناسب گفتگو کی جائے۔ تسلسل کا مطلب یہ ہے کہ مضمون کے مختلف پہلوؤں پر روشنی ڈالتے ہوئے ان میں ربط ہونا چاہئے۔ ایمانہ ہو کہ ہر پیراگراف الگ الگ معلوم ہو اور اثر آفرینی کے لیے لازم ہے کہ زور بیان سے کام لیا جائے۔ الفاظ میں شیرینی ہو ساتھ ہی سادگی اور لاطافت ہو۔ اس طرح ایک کامیاب مضمون وجود میں آئے گا۔ اس کی مثال دیکھئے:

”دیکھو! وہ بڑھا، آنکھوں سے اندھا، اپنے گھر میں بیٹھا رہتا ہے۔ اس کا پیارا ایسا بھیڑوں کے رویوں میں سے غائب ہو گیا ہے۔ وہ اس کو ڈھونڈتا ہے، پر وہ نہیں ملتا، ما یوس ہے، پرامید نہیں ٹوٹی، لہو بھرا، دانچوں پھٹا کرتا دیکھتا ہے، پر ملنے سے

نامید نہیں، فاقوں سے خشک ہے، غم سے زار زار ہے، روتے روتے آنکھیں سفید ہوئی ہیں۔ کوئی خوش اس کے ساتھ نہیں ہے۔ مگر صرف ایک امید ہے، جس نے اس کو وصل کی امید میں زندہ، اور اس کے خیال میں خوش، رکھا ہے۔“

جہاں تک مضمون کے اقسام کا تعلق ہے تو اس کی مختلف فتمیں ہیں۔ ادبی، علمی، اصلاحی، تاریخی، سماجی، معاشرتی، ثقافتی، اخلاقی اور فلسفیانہ وغیرہ اس کی فتمیں ہیں۔ آج کے دور میں ہم سائنسی مضمون کو بھی ایک قسم قرار دے سکتے ہیں۔ کیوں کہ آج اس موضوع کی انسانی زندگی میں بڑی اہمیت ہے۔ سائنسی مضامین سے ہمارے علم میں نئی نئی چیزوں کا اضافہ ہوتا ہے۔

مضمون کی مختلف اقسام میں الگ الگ موضوعات کا احاطہ کیا جاتا ہے۔ جیسا کہ ان کے ناموں سے ظاہر ہے ادبی مضمون ادب سے متعلق ہو گا خواہ وہ کسی بھی صنف پر ہو۔ علمی مضمون معلومات فراہم کرتا ہے اگرچہ اس کا انداز بیان تھوڑا اخشنک ہوتا ہے مگر کام کا ہوتا ہے۔ تاریخی مضمون تاریخ کے کسی گوشے کا احاطہ کرتا ہے۔ اسی طرح سماجی اور معاشرتی مضمون میں سماج اور معاشرے کے مسائل اور فلاج سے متعلق باتیں ہوتی ہیں۔ ثقافت کا مطلب ہے تہذیب پلچر، اس میں انسانی تہذیب اور اس کے رسم و رواج سے متعلق باتیں ہو سکتی ہیں۔ اخلاقی مضمون میں اخلاق کو سمجھنے سنوارنے کی باتیں پیش کی جاسکتی ہیں۔ سیاسی مضمون میں سیاست کی باتیں کی جائیں گی۔ سیاست کا براہ راست تعلق سماج سے ہوتا ہے۔ اس کے سماج کے اقتصادی نظام پر بھی بڑے اثرات پڑتے ہیں۔ اس طرح کے مضامین سے سماج کو سیاسی سوچ بوجھ حاصل ہونے کے ساتھ سیاسی حالات سے بھی واقفیت ہوتی ہے۔ جہاں تک فلسفیانہ مضمون کی بات ہے تو اس میں فلسفے سے متعلق گفتگو ہوتی ہے۔ اگرچہ عام آدمی کا سر و کار اس سے نہیں ہوتا اہم بھی ایک اہم شعبہ ہے۔ بہر حال یہ بات ذہن میں رکھنی چاہئے کہ مضمون نگاری کا جو فن ہے فرم کے مضمون میں ایک ہی ہوتا ہے البتہ موضوع بدلتا جاتا ہے۔ مضمون کے یہ اقسام زندگی کے مختلف شعبوں سے تعلق رکھتے ہیں اور ان کی اپنی اہمیت و فوائد مسلم ہے۔ اس لیے ان میں سی کسی بھی قسم کی مضمون نگاری اہمیت سے خالی نہیں ہے۔

1.5 مقالہ، انسائی، خاکہ، مکاتیب، سوانح اور افسانہ کے درمیان فرق

مضمون ایک غیر افسانوی نظر ہے لیکن غیر افسانوی نظر میں صرف مضمون ہی نہیں آتا و سری اصناف بھی اس میں شامل ہیں اس لئے یہ ضروری ہو جاتا ہے کہ ان کے درمیان فرق کو اچھی طرح سے سمجھ لیا جائے۔ یہ اصناف ہیں انسائی، مقالہ، سوانح، مکاتیب، افسانہ، خاکہ وغیرہ۔ مضمون نگاری کے ابتدائی زمانے میں مضمون کو انسائی بھی کہا جاتا تھا، لیکن بعد میں اس کے الگ اصول مقرر ہوئے اور یہ ایک الگ صنف قرار دے دی گئی۔ اسی طرح مقالہ بھی مضمون کی ہی ایک قسم ہے لیکن مضمون اور مقالے میں فرق ہوتا ہے۔ مکتب بھی ایک غیر افسانوی صنف ہے اور مضمون سے اس کا بھی تعلق ہے مگر یہ بھی ایک الگ فن تصور کیا جاتا ہے۔ اسی طرح افسانہ اور خاکہ بھی اپنا اپنا الگ وجود رکھتے ہیں۔ تو آئیے جانیں ان میں کیا کیا فرق ہے۔ سب سے پہلے ہم مضمون اور مقالے کے فرق کو سمجھنے کی کوشش کرتے ہیں۔

مقالہ: مضمون کی تعریف اور بیان کی گئی جس سے اندازہ ہو گیا ہو گا کہ مضمون کے کہتے ہیں۔ مقالہ بھی مضمون کے ہی معنی میں استعمال ہوتا ہے لیکن اس میں کچھ بنیادی فرق ہے۔ مقالہ مضمون سے آگے کی چیز ہے۔ مضمون میں کوئی بھی خیال سرسری طور پر بیان کیا جاتا جس میں اختصار کا ہونا ضروری ہے۔ اس کے مقابلے مقالے میں زیادہ غور و فکر کی ضرورت ہوتی ہے۔ ساتھ ہی کسی موضوع کے تمام تر گوشوں کو پیش کیا جاتا ہے۔ مضمون میں مضمون نگار اپنی بات بغیر کسی حوالے کے بیان کرتا جاتا ہے۔ مقالے میں معروف ناقدین اور اہل علم کی رائے بھی نقل

کی جاتی ہے۔ اس سے اتفاق یا اختلاف کیا جاتا ہے اور پھر اس کے نتائج پیش کئے جاتے ہیں۔ اس سے مقالے میں وقت پیدا ہوتی ہے۔ اس میں ایک ترتیب اور تنظیم بھی ہوتی ہے۔ اس طرح مقالہ مختصر نہیں ہوتا بلکہ طوالت کا طلب گار ہوتا ہے۔ مقالہ کو انگریزی میں Thesis کہتے ہیں۔

انشا یہ: یہ بھی ایک اہم صنف ہے اور اس فن کو اپنانے والوں نے اس میدان میں ہر زمانے میں بڑا نام پیدا کیا ہے۔ حالانکہ ابتدائی زمانے میں مضمون کو ہی انشا یہ کا نام دیا گیا اور انشا یہ لکھنے والوں نے اسے مضمون ہی کہا جیسے رشید احمد صدیقی نے اپنے انشائیوں کے مجموعے کو ”مضامین“ کا نام دیا۔ لیکن جلد ہی یہ ایک علیحدہ صنف کی صورت میں قبول کر لی گئی۔ یہ بھی مغربی ادب کے زیر اثر وجود میں آیا۔ انشا یہ عربی لفظ ہے اور یہ ”انشا“ سے بنتا ہے۔ اس کے معنی ”لکھنا“ یا ”بات کہنا“ کے ہیں۔ اصطلاح میں یہ ایک ایسا فن ہے جس میں بات سے بات پیدا کی جاتی ہے اور نئے نئے خیالات بیکھا کئے جاتے ہیں۔ دوسری اصناف نثر کے مقابلے انشا یہ ایک بالکل علیحدہ چیز ہے۔ اس میں انشا یہ نگار آزاد خیالی کے ساتھ اپنی بات کہتا ہے۔ گویا یہ ایک ایسا ادبی فن پارہ ہے جس میں انتشار ہوتا ہے اور انتشار اس کا حسن ہے۔ لیکن اس کے لیے ضروری ہوتا ہے کہ انداز فرحت بخش اور دلچسپ ہو۔ پڑھنے والا اپنے ذہن میں گدگدی محسوس کرے۔ حالانکہ یہ طراحت اور مزاج سے قدرے الگ چیز ہے۔ اس کے پڑھنے میں زیر لیب قبضہ ہوتا ہے۔ انشا یہ نگار انسانیے میں نئے نئے گوشے واکرتا ہے۔ انشا یہ نگار کی نظر عام طور پر ان چیزوں پر پڑتی ہے جہاں عام آدمی کی نظر نہیں جاتی۔ انشا یہ نگار کی سماج اور معاشرے پر گہری نظر ہوتی ہے۔ ظاہری بات ہے کہ ہمارے سماج اور معاشرے میں خامیاں اور کمیاں ہیں۔ ہماری زندگی میں ناہمواریاں ہیں۔ انشا یہ نگار ان خامیوں کو اجاگر کرتا ہے۔ وہ مصنخ پہلوؤں کی گرفت کرتا ہے لیکن اس کا اندازہ سنبھیدہ نہیں بلکہ پُرمزاج ہوتا ہے۔ مثال کے لیے رشید احمد صدیقی کا انشا یہ ”ارہ کا کھیت“، دیکھیں۔ ارہ کا کھیت ایک پنچایت بھی ہے اور پارلیمنٹ ہاؤس بھی۔ اس میں گاؤں کی عروتوں کے گھر یلو گفتگو بھی ہے اور لندن کا ذکر بھی ہے۔ یعنی انشا یہ ایک جست میں آسمان پر پہنچ جاتا ہے اور دوسری جست میں زمین کے کسی گوشے میں چھپا ہوا بھی نظر آتا ہے۔

خاکہ: خاکہ ایک ایسی صنف ہے جس میں کسی فرد یا شخص کے خود خال پیش کئے جاتے ہیں۔ اس میں کسی ایسی شخصیت کے نقش ابھارے جاتے ہیں جس سے خاکہ نگار پوری طرح واقف ہو۔ اس کے ساتھ خلوت اور جلوت میں رہا ہواس کی اچھائیوں اور خوبیوں کے ساتھ اس کی براہیوں اور خامیوں سے بھی واقف ہو۔ بالفاظ دیگر جس شخص کا خاکہ لکھا جائے اس کے مزاج و فکر، عادات و اطوار، طور طریقے، انداز گفتار اور اس کے اخلاق و اخلاص سے خاکہ نگار کا پوری طرح واقف ہونا ضروری ہوتا ہے۔ خاکہ نگاری میں مطلوب شخص کا حلیہ بھی کچھ اس انداز سے پیش کیا جاتا ہے جس سے اس کی تصویر آنکھوں کے سامنے پھر جائے۔ خاکہ نگاری سوانح نگاری کی طرح ہی ایک صنف ہے جس میں مددوح کے اوصاف کچھ اس انداز سے بیان کئے جاتے ہیں کہ قاری لطف انداز بھی ہو۔ یہ اردو ادب میں ایک نئی صنف ہے۔ مضمون، مقالہ، افسانہ اور ناول کی طرح یہ مقبول تو نہیں تاہم اس صنف کے وجود میں آنے کے بعد ہر عہد میں خاکہ لکھنے جاتے رہے ہیں۔ خاکہ نگاری میں اختصار کے ساتھ ہی ساتھ انداز تحریر کا شگفتہ ہونا بھی ضروری ہے۔ یہی وہ خوبی ہے جو خاکہ کو دلچسپ بناتی ہے اور سوانح نگاری سے اسے جدا کرتی ہے۔ لیکن خاکہ سوانح کی طرح طویل نہیں ہوتا بلکہ مختصر افسانے کی طرح مختصر ہوتا ہے۔ ہم یہ کہ سکتے ہیں کہ خاکہ نگاری مختصر افسانے سے بے حد قریب ہے مگر اس میں کسی شخصیت کے خود خال پیش کئے جاتے ہیں۔ کسی شخصیت کی تصویر کشی کرنا ایک مشکل فن ہے۔ اس فن میں اس وقت تک کامیابی نہیں ملتی جب تک مددوح کی شخصیت پوری طرح ابھر کر سامنے نہ آجائے اور پڑھنے والے کے ذہن میں گردش نہ کرنے لگے اور اگر قاری اس سے واقف ہے تو اس کی یاد میں تازہ ہو جائیں۔ اس میں سچائی اور صداقت کا ہونا لازمی ہے۔ اگر خاکہ نگار اس شخص کی خامیوں کی پرده داری

کرے جس کا خاک لکھر ہا ہے تو اسے اس کی ناہلی پر محول کیا جائے گا۔

سوانح: خاک کی طرح سوانح میں بھی کسی شخصیت کے مفصل حالات و کوائف کو پیش کیا جاتا ہے۔ اس میں شخصیت کے ساتھ اس کے کارناموں کا بھی احاطہ کیا جاتا ہے۔ سوانح کسی انسان کی داستان حیات ہوتی ہے۔ یہ ایسی صنف ہے جس میں کسی فرد واحد کی زندگی کے اہم ادوار کو پیش کیا جاتا ہے۔ اس میں خارجی اور داخلی زندگی کا براہ راست عکس نظر آتا ہے۔ سوانح سانحہ کی جمع ہے جس کے معنی واقعات، حادثات، روادا و حالات ہوتے ہیں۔ سوانح کی دو قسمیں ہیں۔ ایک سوانح عمری اور دوسری خودنوشت سوانح۔ اس کو انگریزی میں بالترتیب بایوگرافی اور آٹوبیوگرافی کہتے ہیں۔ ان میں فرق یہ ہے کہ لکھنے والا خود اپنی زندگی کی روادا لکھنے تو اسے خودنوشت کہتے ہیں اور اگر کوئی دوسرا لکھنے تو اسے سوانح عمری کہتے ہیں۔ سوانح نگاری کے لیے جو اصول بتائے گئے ہیں اس کے مطابق اس میں صداقت کا ہونا ضروری ہے۔ یعنی جس کے بارے میں لکھا جائے اس کی زندگی کے واقعات سچائی سے بیان کئے جائیں۔ پوشیدگی اور چشم پوشی سے کام نہ لیا جائے۔ سوانح نگاری کے لیے یہ بد دیناتی ہوگی۔ یہ بھی مضمون کی ایک قسم ہے۔ اس کے لیے یہ بات بہت ضروری ہے کہ انداز بیان ایسا ہو کہ قاری کی دلچسپی برقرار رہے۔ ساتھ ہی اسے معلومات افزا ہونا چاہئے۔ کہنے کا مطلب یہ ہے کہ اس میں تاریخی صداقت کے ساتھ ادبیت بھی ہوئی چاہئے اور کامیاب سوانح یہ ہے کہ جس کی سوانح کمی جائے اس کا پورا پورا عکس سامنے آجائے۔

مکاتیب: مکاتیب مکتب کی جمع ہے۔ اس کے معنی چھپی اور خط ہوتے ہیں۔ خط لکھنے کی پرانی روایت ہے۔ اس میں آدمی اپنے احوال بیان کرتا ہے۔ لیکن ادب میں اس مکتب کی کوئی اہمیت نہیں جو ایک عام آدمی لکھتا ہے۔ اگر یہی مکتب کوئی فلسفی، دانشور یا ادیب لکھنے تو اس کی اہمیت بڑھ جاتی ہے۔ اس لیے کہ مکتبات سے مکتب نگاری شخصیت بھی جھلکتی۔ اس کے مکتب میں کوئی ایسی بات بھی ہو سکتی ہے جو کام کی ہو یا اس میں اس نے اپنے احوال درج کئے ہوں جس سے اس کی شخصیت کے کسی اہم پہلو پر روشنی پڑتی ہو۔ ساتھ ہی جب کوئی آدمی خط لکھتا ہے تو اس میں ان باتوں کے علاوہ اس کا اسلوب اور طرز ادا بھی ہوتا ہے، جو مکتب کو اہم بناتا ہے۔ یہی وجہ ہے کہ مکتب نگاری کو ادب میں ایک خاص اہمیت حاصل ہے۔ مثال کے طور پر غالب کے خطوط کو دیکھیں۔ غالب نے اپنے احباب کو اس انداز سے مکاتیب لکھنے جیسے مکتب الیہ اس کے سامنے بیٹھا ہوا اور وہ اس سے با تین کر رہے ہوں۔ یعنی دو شخص آمنے سامنے بیٹھے گفتگو کر رہے ہوں۔ شبلی عثمانی نے اسی لیے کہا تھا کہ غالب نے مکتب کو مکالمہ بنادیا۔ یہ ایک بڑی خوبی ہے۔ اور اسے اتنا پسند کیا گیا کہ مکتب نگاری کے لیے اہم خیال کیا جانے لگا۔ بہر حال مکتب بھی ایک طرح کا مضمون ہوتا ہے اور اس کا شمار غیر افسانوی نشر میں ہوتا ہے۔ مکتب کے لیے یہ ضروری ہے کہ پڑھنے والے کو سمجھنے میں کسی طرح کی وقت نہ ہو۔ ظاہری بات ہے کہ اس کے لیے سادہ اور سلیمانی لفظوں کا استعمال ناگزیر ہوگا۔ الفاظ شستہ ہوں، انداز تحریر دلکش ہو، حفظ مراتب کا خیال رکھنا بھی ضروری ہے۔ اگر کسی بزرگ اور اعلیٰ مرتبے کے فرد کو مکتب لکھا جائے تو اس بات کا اہتمام کیا جائے کہ خط سے تعظیم پڑے۔ کوئی ایسا جملہ یا فقرہ یا لفظ نہ لکھا جائے جو مکتبہ الیہ کو ناگوار گز رے اور دل آزاری کا پہلو نکلتا ہو۔ جملے چھوٹے چھوٹے استعمال کئے جائیں۔ ناماؤں اور متروک لفظوں سے اجتناب کیا جائے۔ اس کے علاوہ لمبے چوڑے القاب اور عبارت آرائی کی قطعی ضرورت نہیں۔ مکتب کے کچھ حصے بتائے گئے ہیں جن کا اہتمام کیا جانا چاہئے۔ سب سے پہلے لکھنے والے کا نام، مختصر پتہ اور تاریخ تحریر کی جاتی ہے۔ حالانکہ آج کے زمانے میں لکھنے والے کا نام اور پتہ اور پنیس دیا جاتا البتہ تاریخ درج کی جاتی ہے۔ اس کے بعد القاب اور آداب کا حصہ ہوتا ہے۔ بعد ازاں نفس مضمون ہوتا ہے، جس میں مکتب نگار پنامہ عاپیان کرتا ہے۔ اور آخر میں ”اختتم“ ہوتا ہے۔ اختتم پر کوئی کلمہ یا جملہ لکھا جاتا ہے۔ یہ القاب کی مناسبت سے ہوتا ہے۔ مثلاً خیر اندریش، مخلص، فرماس بردار، نیاز مند، احتقر وغیرہ۔ اس طرح ایک مکتب مکمل ہوتا ہے۔

افسانہ: افسانہ ایک مقبول ثقیری صنف ہے اور یہ بہت پرانی صنف نہیں ہے۔ یہ مغربی ادب کی دین ہے۔ اردو میں ابتدائی زمانے

میں داستانیں لکھی جاتی تھیں بعد میں اسی کی ترقی یا فتحہ شکل ناول کا آغاز ہوا اور پھر میوی صدی عیسوی میں افسانہ وجود میں آیا۔ افسانہ کی بنیاد پر یہ چند، سجاد حیدر یلدزم اور سلطان حیدر جوش نے ڈالی۔ جیسا کہ ہم جانتے ہیں انسان فطری طور پر کہانیاں سننا پسند کرتا ہے۔ انسان کی اسی جبلت کی وجہ سے کہانی وجود میں آئی۔ اگلے زمانے میں قصے کہانیاں لوگ بڑی دلچسپی سے سنا کرتے تھے اور کہانیاں سن کر لطف انداز ہوتے تھے۔ یہ تفریح طبع کا ذریعہ تھا۔ ساتھ ہی اس سے ہمیں سبق بھی حاصل ہوتا ہے۔ بعد میں اس نے ترقی کرتے ہوئے ایک صنف کی صورت اختیار کر لی۔ اور اس کے اصول مرتب کیے گئے۔ اس کی تعریف میں یہ بات کہی جاتی ہے کہ یہ ایک ایمانشی صنف ہے جس کے پڑھنے میں آدھے گھنٹے تک کا وقت لگے۔ افسانے میں زندگی کے کسی ایک گوشے کو پیش کیا جاتا ہے۔ گویا زندگی کا یہ ایک جزو ہوتا ہے۔ مضمون اور افسانے میں فرق یہ ہوتا ہے کہ افسانہ خالص تخیل کا نتیجہ ہے اور اس کے بیان کرنے کا انداز بھی افسانوی ہوتا ہے۔ اس کا تقاضا یہ ہے کہ اگر کسی حقیقی واقعہ کو بھی بیان کیا جائے تو اس کا انداز اور رنگ افسانوی ہونا چاہئے۔ مطلب یہ کہ حقیقت نہیں افسانہ معلوم ہونا چاہئے۔ اس کے بھی اجزاء ترکیبی بتائے گئے ہیں۔ اس کے لیے ایک پلاٹ کا ہونا ضروری ہے۔ کہانی کے واقعہ یا واقعات میں ایک طرح کی فتنظم ہوتی ہے جو کہانی کو آگے بڑھاتی ہے، اسی کو پلاٹ کہتے ہیں۔ دوسری چیز کرو دار نگاری ہے۔ افسانے میں کسی نہ کسی کرو دار کا ہونا ضروری ہوتا ہے جو کہانی کا محور ہوتا ہے اور افسانہ نگار کے مقصد کو واضح کرنے میں معاون ہوتا ہے۔ اس کے ساتھ ہی نقطہ نظر کا ہونا ضروری ہے۔ یعنی افسانہ کس مقصد کے تحت لکھا جا رہا ہے۔ اس کو ہم مرکزی خیال بھی کہتے ہیں۔ اس کے علاوہ افسانے میں فضا اور ماحول بھی ہوتا ہے جس کو کہانی کا پس منظر بھی کہا جاتا ہے اور پانچویں چیز تکنیک ہوتی ہے۔ یہ تکنیک بڑی اہم چیز ہوتی ہے جو افسانے کو کامیاب افسانہ بناتی ہے۔ افسانے کے مواد کا اس تکنیک سے بڑا گہرا رشتہ ہوتا ہے۔ جیسا کہ ہم نے جانا افسانے میں پلاٹ، کردار، پس منظر، نقطہ نظر وغیرہ ہوتے ہیں۔ یہ سب کہانی کی تکنیک کو متاثر کرتے ہیں۔ کیوں کہ پلاٹ کی مناسبت سے ہی افسانے کے اختصار اور طوالت کا تعین ہوتا ہے۔ افسانہ نگار افسانے میں اپنے نقطہ نظر کے اظہار کے لیے ایک مناسب انداز اختیار کرتا ہے۔ ان تمام باتوں کے تناسب کو ہی تکنیک کہتے ہیں۔ افسانے کا ایک اہم جز مکالمہ بھی ہوتا ہے۔ یعنی مختلف کرو داروں کے درمیان آپسی گفتگو۔ اس سے بھی کہانی کو آگے بڑھانے میں مدد ملتی ہے۔ ایک اہم افسانوی صنف ناول بھی ہے۔ اس کے اجزاء ترکیبی بھی وہی ہیں جو افسانے کے ہیں۔ فرق یہ ہے کہ افسانہ زندگی کے کسی ایک گوشے پر مبنی ہوتا ہے اور ناول میں پوری زندگی کا احاطہ کیا جاتا ہے۔ اس میں مختلف کہانیاں ہوتی ہیں لیکن سب ایک دوسرے سے کسی نہ کسی طور پر مربوط ہوتی ہیں۔ ان مختلف کہانیوں کے باہمی ربط سے ہی ناول وجود میں آتا ہے۔

1.6 اردو مضمون کا آغاز و ارتقا

جہاں تک مضمون کے آغاز و ارتقا کی بات ہے تو اس حقیقت کو بھی ذہن میں رکھنا چاہئے کہ جب انسان نے بولنا شروع کیا ہوگا تو اس نے اپنی بات کہنے کے لیے نہ کہنے کا ہی سہارا لایا ہوگا۔ حالانکہ جب انسان نے ادبی تحقیق کی طرف قدم بڑھایا تو اس کا ذہن نظم کی طرف منتقل ہوا۔ وجہ یہ ہے کہ نظم آسانی سے یاد ہو جانے والی چیز ہے۔ اسی سبب سے ادب کا آغاز نظم سے ہوا لیکن رفتہ رفتہ نشر ہگاری کی طرف بھی انسانی ذہن منتقل ہوا۔ اور دنیا کے تمام ادبیات میں نہ کہانیاں ہیں میں خیالات کے اظہار کا سلسلہ شروع ہوا۔ اردو میں اس کی ابتدائی شکل ہمیں داستان کی صورت میں ملتی ہے۔ پھر ناول، مختصر افسانہ، تقدیم، ڈرامہ اور انشائیہ وغیرہ کی شکلیں ابھر کر سامنے آئیں۔ جدید نشر کا آغاز سر سید احمد خاں سے ہوتا ہے۔ لیکن اس

سے پہلے اردو نثر کے ارتقا میں فورٹ ولیم کا لج کا قیام انگریزوں کو ارادت و تعلیم سے آراستہ کرنے کی غرض سے عمل میں آیا تھا۔ اس لیے یہاں جونشر لکھی گئی اسے آسان اور سادہ و سلیس بنانے کی کوشش کی گئی، تاکہ اردو کے عربی اور فارسی نماز بان سے ناواقف انگریز آسانی سے اردو سیکھ سکیں۔ فورٹ ولیم کا لج کے زیر اہتمام ترجیح کا کام بھی ہوا۔ لیکن اس میں بھی آسان زبان کا خیال رکھا گیا۔ میر امن دہلوی کی داستان ”باغ و بہار“ جس میں چہار درویش کا قصہ بیان کیا گیا ہے، اسی کا لج میں لکھی گئی جو آسان اردو نثر کا پہلا نمونہ قرار دیا جاسکتا ہے۔ سجاد حیدر یلدرم نے بھی اردو زبان کو آسان بنانے میں حصہ لیا۔ مرزاعالب نے اپنے خطوط کے ذریعے اردو نثر کو آسان بنانے کی کوشش کی۔ انہوں نے مراسلہ کو مکالمہ بنادیا جس کا اعتراف شبی نعمانی سمیت تمام ارباب علم و ادب کرتے ہیں۔ سر سید احمد کو غالب سے بڑی قربت تھی اور وہ غالب کے اس انداز نثر سے متاثر بھی ہوئے۔ انہوں نے ایک اخبار ”سید الاخبار“ کے نام سے جاری کیا جس میں سادہ و سلیس زبان استعمال کی۔ بعد کے دنوں میں سر سید نے جب ”تہذیب الاخلاق“ جاری کیا تو نہ صرف یہ کہ اردو زبان کو ایک نیا اسلوب عطا کیا بلکہ اسے آسان تر بنادیا اور مضمون نگاری کو ایک جہت عطا کی۔ دراصل یہی وہ عہد ہے جب اردو نثر صحیح معنوں میں ایک مقبول عام صنف بن کر ابھری۔ اس سے پہلے اردو زبان فارسی نما تھی اور ادب کی تخلیق کے وقت اسی زبان کا استعمال کیا جاتا تھا۔ اردو کے ابتدائی دنوں میں جونشر دیکھنے کو ملتی ہے اس پر مقامی بولی کے ایسے اثرات ملتے ہیں کہ آج ان کا سمجھنا بھی مشکل ہے۔ ۱۸۵۷ء کے بعد اردو نثر کا تیسرا دور شروع ہوتا ہے، جب سر سید نے اسے بے جا تکلفات سے پاک کیا، قصص اور بھارتی بھرم الفاظ اور فارسی نما انداز سے اسے نجات دلایا۔ سر سید کی کوششوں کا ہی نتیجہ ہے کہ آج اردو زبان اس صاف سترھی شکل میں ہمارے سامنے موجود ہے۔ سر سید مرحوم نے نہ صرف یہ کہ اردو زبان کی آبیاری کی بلکہ اپنے رفقاً کو بھی اس جانب متوجہ کیا۔ اس طرح شبی نعمانی، محسن الملک اور چراغ علی وغیرہ نے خصوصیت سے اس جانب توجہ کی اور مضمون نگاری کے فن کو جلا جائشی۔ ان کے علاوہ مولانا الطاف حسین حبیبی، مولانا ذکاء اللہ، نذیر احمد، محمد حسین آزاد اور وحید الدین سلیم وغیرہ مضمون نگاری کے پہلے دور کے معمار تعلیم کے جاتے ہیں۔ ان کے زیادہ تر مضامین اصلاحی ہیں۔ انہوں نے اپنے مضامین کے ذریعہ قوم کی اصلاح کا کام کیا۔ حالانکہ تعلیم، معاشرت اور زندگی کے دیگر شعبوں سے متعلق بھی مضامین لکھے گئے لیکن ان کا مقصد ایک تھا اور وہ تھا اصلاح۔ مضمون نگاری کے لیے برج نرائن چکبست کو بھی یاد کیا جاتا ہے۔ ان کے مضامین میں سنجیدگی اور ممتازت ہے اور سادگی بھی۔ ان کے مضامین کا مجموعہ ”مضامین چکبست“ کے نام سے موجود ہے۔ اودھ پنج اخبار کے مدیر سجاد حسین نے اردو مضمون نگاری کو ظرافت سے آشنا کیا۔ انہوں نے اپنے اخبار میں بہت سے مزاحیہ مضامین لکھے۔ عبدالحیم شریعت معرف ناول نگار ہیں۔ وہ صحافی بھی تھے۔ انہوں نے کافی مضامین لکھے ہیں۔ مرزافرحت اللہ بیگ اپنے مزاحیہ مضامین کے لیے جانے جاتے ہیں۔ ان کے مضامین کا مجموعہ ”مضامین فرحت“ کے نام سے شائع ہو چکا ہے۔ ان کے مضامین اخلاقی اور اصلاحی ہیں۔ شیخ عبدالقدار علامہ اقبال کے دوست اور مشہور ادبی رسالہ ”مخزن“ کے ایڈیٹر تھے۔ ان کی زبان صاف سترھی تھی۔ انہوں نے بھی بہت سے مضامین لکھے ہیں۔ مولانا ابوالکلام آزاد ایک مجاهد آزادی اور صحافی کے علاوہ ایک بڑے نظر نگار بھی ہیں۔ انہوں نے بھی مضمون نگاری کو جلا جائشی ہے۔ یہیں پر عبدالمadjد ریآبادی کو بھی یاد کیا جانا چاہئے جنہوں نے کافی مضامین لکھے ہیں اور ان کے کئی مجموعے شائع ہو چکے ہیں۔ خواجہ حسن نظامی کے مضامین میں روائی ملتی ہے حالانکہ انہوں نے حکمت و تصوف اور سیاست پر مضامین لکھے ہیں۔ پیارے لال شاکر اعصر کے مدیر تھے اور معلوماتی مضامین لکھتے تھے۔ ان کی زبان میں بھی صفائی اور سادگی ہے۔ ان کے مضامین کا مجموعہ بھی شائع ہو چکا ہے۔ رشید احمد صدیقی ایک معروف طنز و مزاح نگار ہیں۔ مضمون نگاری میں انہوں نے کمال حاصل کیا۔ فرقہ کا کوروی اور قاضی عبد الغفار بھی اپنے مزاحیہ اور طنزیہ مضامین کے لیے شہرت رکھتے ہیں۔ علامہ راشد الخیری بھی اردو مضمون نگاری کی ایک ایک اہم کڑی ہیں۔ دکن سے تعلق رکھنے والے مضمون نگاروں میں محبی الدین قادری زور، نصیر الدین ہاشمی، عبدالقدار سروری اور سخاوت مرزا کمال بھی

احترام کے ساتھ یاد کئے جاتے ہیں۔ اس سلسلے میں مولوی عبدالحق اور سید سلمان ندوی کو بھی فراموش نہیں کیا جا سکتا اور علامہ اقبال کو بھی اس زمرے میں شامل کیا جانا چاہئے جنہوں نے فلسفیانہ مضامین لکھے۔ اس سے آگے بڑھیں تو ایک نئے دور سے ہماری آشنائی ہوتی ہے۔ اس زمانے میں جہاں بڑے پیکارے پر افسانے لکھے گئے وہیں مضمون کو فروغ حاصل ہوا۔ اس عہد کے لکھنے والوں میں نیاز فتح پوری، کلیم الدین احمد، خلیل الرحمن عظیمی، ظفر علی خاں، سجاد ظہیر، علی سردار جعفری، خواجہ احمد فاروقی، عبادت بریلوی، وقار عظیم، نور الحسن ہاشمی، ابواللیث صدیقی، آل احمد سرور، اعجاز حسین، احتشام حسین، مسعود حسن رضوی ادیب، سید عبد اللہ، مجنوں گورکپوری، انتظار حسین، عظیم بیگ چغتائی، احمد مانپوری، شوکت تھانوی، کنہیا لال کپور، احمد جمال پاشا وغیرہ معروف مشہور ہیں۔ ان کے بعد کے دنوں میں مشتاق احمد یوسفی، بختی حسین، گوپی چند نارنگ، شمس الرحمن فاروقی، وہاب اشرفی، علی احمد فاطمی، شیم حنفی، مظفر حنفی، اطہار اثر، قبوم خضر، ظہیر صدیقی وغیرہ سے ہماری ملاقات ہوتی ہے۔ موجودہ دور میں کئی اور نام ہیں جو اردو مضمون نگاری کی دنیا میں اپنی شناخت قائم کر چکے ہیں اور خوشی کی بات یہ ہے کہ آج ہر طرح کے موضوعات پر مضامین لکھے جا رہے ہیں۔ مثلاً سیاسی، سماجی، اصلاحی، مذہبی، فلسفیانہ، اخلاقی اور سائنسی وغیرہ۔ اس طرح اردو مضمون نگاری آج اپنے کمال عروج پر ہے۔

1.7 خلاصہ

اس اکائی میں مضمون کی تفہیم، تعریف، خصوصیات، اقسام اور آغاز وارقا کو بیان کیا گیا ہے۔ ساتھ ہی مضمون کے دیگر اقسام جیسے انشائیہ، مقالہ، سوانح، خاکہ اور مکاتیب وغیرہ کے فرق کو بھی بتایا گیا ہے۔ مضمون کی تعریف صراحت کے ساتھ کرتے ہوئے اس کے اسلوب و انداز سے بھی بحث کی گئی ہے۔ اس میں مضمون کی فنی اور ادبی خصوصیات بھی شامل ہیں۔ اور اپنی معلومات کی جانچ کے تحت سوالات بھی دئے گئے اور ان کے جواب بھی لکھ دیے گئے ہیں تاکہ طلباء کو جوابات کی تیاری میں رہنمائی حاصل ہو۔ ساتھ ہی اس اکائی میں شامل مشکل الفاظ کی فرہنگ تیار کرتے ہوئے اس کے معانی درج کئے گئے ہیں اور اس اکائی کے سلسلے میں مزید معلومات کے لیے چند اہم کتابوں کے نام بھی درج کردے گئے ہیں کہ طلباء استفادہ کر سکیں۔

1.8 اپنی معلومات کی جانچ:

مضمون ایک نثری صنف ہے اس سے اپنی واقفیت کا اظہار کیجئے:

1.9 نمونہ جوابات

1۔ مضمون کا استعمال سب سے پہلے کس نے کیا؟

☆ سر سید احمد خاں نے

2۔ مضمون کے خصوصیات کیا ہے؟

☆ مضمون کے تین اجزاء ترکیبی بتائے گئے ہیں۔ تمہید، نفس مضمون اور اختتام۔ جن کا خیال رکھنا ضروری ہے۔

☆ مضمون میں تناسب، تسلسل اور زور بیان ہونا چاہئے اس سے مضمون میں پختگی آتی ہے۔

☆ مضمون کی زبان سادہ و شستہ اور عام فہم ہونی چاہئے۔ جملے چھوٹے چھوٹے اور روایا ہوں

☆ مشکل اور غیر ضروری الفاظ کا استعمال نہ ہو اور بات واضح انداز میں کہی جانی چاہئے۔

1.10 فرہنگ

الفاظ معنی

لياقت = قابلیت، استعداد

مهارت = مشق، لياقت

غرض و غایت = مطلب ضرورت، مقصد

تفہیم = سمجھانا

اسباب = سبق کی جمع، کتاب کا وہ حصہ جو شاگرد استاد سے بطور درس ایک مرتبہ پڑھے

جهت = سمت

ارقا = اوپر چڑھنا، بدرجہ ترقی کرنا

اصناف = صنف کی جمع، نوع، جنس، قسم

تحصیص = خصوصیت

ترکیبات = ترکیب کی جمع، کئی چیزوں کو ملا کر ایک کرنا، مرکب، بناؤٹ

اطافت = عمدگی، پاکیزگی، باریکی

متانت = سنجیدگی، زبان کا بیہودہ الفاظ اور خیالات سے پاک ہونا

اسلوب = طریقہ، طرز تحریر، روش

جدت	= نیاپن، تازگی
دفریب	= دل کو لبھانے والا
طبع	= مزانج، طبیعت، فطرت
مدعای	= مقصر، مطلب
تکرار	= بار بار کہنا، جھٹ، جھگڑا
بے کیف	= بے مزہ
لا یعنی	= بیہودہ، بے فائدہ
عبرتیاک	= نصیحت والا، خوف دلانے والا
طوالت	= لمبائی
زار و نزار	= ناتواں، کمزور
وصل	= ملاقات، ملنا
اقسام	= قسم کی جمع، نوع
فرحت بخش	= خوشی دینے والا
انتشار	= پریشانی، تتریز، پرا گندگی، بکھراوہ
مدموج	= جس کی تعریف کی جائے
چشم پوشی	= دیکھ کر ٹال جانا، درگزر کرنا
شگفتہ	= کھلا ہوا
معلومات افرا	= معلومات بڑھانے والا
ناگزیری	= جسے ٹالا نہیں جاسکے۔ لا اعلان، لازم
شستہ	= دھلا ہوا
حفظ مراتب	= مرتبے کا لحاظ کرنا
تخیل	= تصور، خیال
عبارت آرائی	= مضمون کو سنوار کر لکھنا، عبارت کی رنگیں
تفریق طبع	= خوشی، دل لگی، ہنسی، دل کا بہلاوا
جلبت	= فطرت، طبیعت
تناسب	= موافق، مطابق، باہم تعلق رکھنا
جهت	= سمت
قصنم	= بناؤٹ، کاریگری

1.11 نمونہ امتحانی سوالات

1- ذیل کے ہر سوال کا جواب تیس سطروں میں لکھئے۔

(1) مضمون زگاری کے آغاز و انتقال پر پروشنی ڈالنے۔

(2) صنف مضمون کی فنی خوبیوں کا جائزہ بیجئے۔

(3) مضمون کے مختلف اقسام کو بیان کیجئے

2- ذیل کے ہر سوال کا جواب پندرہ سطروں میں لکھئے۔

(1) مضمون کی تعریف کرتے ہوئے اس کی خصوصیات بیان کیجئے۔

(2) انشائیہ بھی مضمون کی ایک صنف ہے کیسے؟ وضاحت کے ساتھ لکھئے

(3) مضمون اور مکاتیب میں کیا فرق ہے؟ لکھئے

1.12 مطالعہ کے لیے سفارش کردہ کتابیں

(1) تاریخ ادب اردو، وہاب اشرفی، اعجاز حسین، جمیل جاہی

(2) اردو ادب کی تاریخ۔ عظیم الحق جنیدی

(3) انشائیہ اور انشائیے۔ ایم ایم حسین

(4) ادب کا مطالعہ۔ اطہر پرویز

اکائی 2 ”سرسید مرحوم اور اردو لٹریچر“، شبلی نعمانی (Non fiction)

ساخت

2.0 اغراض و مقاصد

2.1 تمہید

2.2 مضمون نگار کا تعارف

2.3 مضمون ”سرسید مرحوم اور اردو لٹریچر“، کامتن

2.4 مضمون ”سرسید مرحوم اور اردو لٹریچر“، کا تجزیہ

2.5 مضمون ”سرسید مرحوم اور اردو لٹریچر“، کی فنی خصوصیات

2.6 مضمون ”سرسید مرحوم اور اردو لٹریچر“، کی ادبی خصوصیات

2.7 خلاصہ

2.8 اپنی معلومات کی جانچ۔

2.9 نمونہ جوابات

2.10 فرہنگ

2.11 نمونہ امتحانی سوالات

2.12 سفارش کردہ کتابیں

2.0 اغراض و مقاصد

اس اکائی کا مقصد مضمون نگار شبلی نعمانی کے حالات زندگی سے تعارف کرانا اور ان کے مضمون ”سرسید مرحوم اور اردو لٹریچر“ سے واقف کرانا ہے۔ اس اکائی کو کمل کرنے کے بعد آپ اس قابل ہو جائیں گے کہ:

☆ مضمون ”سرسید مرحوم اور اردو لٹریچر“، کی فنی خصوصیات بیان کر سکیں

☆ مضمون ”سرسید مرحوم اور اردو لٹریچر“، کی ادبی خصوصیات بیان کر سکیں

☆ مضمون نگار کا مختصر تعارف بیان کر سکیں

☆ شبلی نعمانی کے مضمون ”سرسید مرحوم اور اردو لٹریچر“، کا خلاصہ بیان کر سکیں

ہم اس بات سے پوری طرح واقف و آگاہ ہیں کہ مضمون نگاری بڑے کام کی چیز ہے اور اس کے ذریعے ہم اپنے خیالات کو احسن طریقے سے ادا کر سکتے ہیں۔ مضمون کی تعریف، فتمیں، خصوصیات اور اس کے آغاز و ارتقا کے بارے میں ہم نے کچھلی اکائی میں جانا اب ہم مضمون نگارشی نعمانی اور ان کے مضمون ”سرسید مرحوم اور اردو لٹریچر“ کا مطالعہ کریں۔ تو آئیے سب سے پہلے ہم شبی نعمانی کے حالات زندگی سے مختصر طور پر واقف ہو لیں اس کے بعد نصاب میں شامل ان کے مضمون ”سرسید مرحوم اور اردو لٹریچر“ کا تجزیہ کریں گے اور اس کی ادبی و فنی خصوصیات کا پتہ لگائیں گے۔

2.2 مضمون نگار کا تعارف

شبی نعمانی اردو کے معروف اور نامور ادیبوں میں سے ایک ہیں۔ انہوں نے شاعری بھی کی اور تقدیم سے بھی سروکار رکھا۔ اور پوری اردو دنیا میں آج بھی قدر کی نگاہ سے دیکھے جاتے ہیں۔ شبی نعمانی مشرقی یوپی کے مشہور ضلع عظم گڑھ کے ایک گاؤں بندول میں ۱۸۵۷ء میں پیدا ہوئے۔ ان کے آبا و اجداد نے اسلام قبول کر لیا تھا۔ شبی نعمانی کے والد شیخ حبیب اللہ اپنے سماج کے معزز اور باوقاف فرد سمجھے جاتے تھے۔ شیخ حبیب اللہ نیل کی تجارت کرتے تھے اور زمیندار تھے۔ وہ ذی علم آدمی تھے شعرو شاعری بھی کرتے تھے اور وکالت سے بھی تعلق تھا۔ شبی نعمانی کی والدہ بھی ایک دیندار خاتون تھیں۔ اس بنا پر شبی نعمانی کی اچھی پرورش ہوئی اور ان کی تعلیم پر بھی پوری توجہ دی گئی۔ انہوں نے کم عمری میں ہی قرآن کمل کیا، فارسی کی ابتدائی تعلیم بھی حاصل کی اور عربی کی اعلیٰ تعلیم کی طرف متوجہ ہوئے۔ انہوں نے جون پورا اور غازی پور کے مدارس میں تعلیم حاصل کی۔ اسی درمیان میں ۱۸۷۳ء میں عظم گڑھ میں ایک ادبی مدرسے کی بنیاد پڑی اور شبی نعمانی اسی مدرسے میں داخل ہو گئے۔ یہاں کے صدر مدرس مولانا فاروقی چریا کوئی تھے۔ ان کی نگرانی میں شبی نے عربی کی تعلیم حاصل کی۔ مولانا فاروقی ایک عالم دین اور عربی داں ہوئے کے ساتھ ساتھ شعروخن سے بھی شوق رکھتے تھے۔ استاد کی صحبت میں شبی کے اندر بھی یہ شوق پیدا ہوا۔ یہاں تعلیم حاصل کرنے کے بعد شبی نعمانی لکھنؤ کے پھر وہاں سے رام پور پہنچے جوار دو ادب کا ایک مرکز ہے۔ رام پور میں شبی نے مولانا ارشاد حسین رام پوری سے فقہ کی تعلیم حاصل کی جو اپنے عہد کے علم فقہ کے مشہور عالم تھے۔ بعد ازاں وہ لا ہور گئے جہاں فیض الحسن سہارن پوری سے فیض اٹھایا۔ فیض الحسن سہارن پوری اور یمنی کالج میں عربی کے پروفیسر تھے۔ اس طرح انیں سال کی عمر میں شبی نعمانی نے حصول تعلیم سے فراغت حاصل کی۔ اور وکالت کی تعلیم کی طرف متوجہ ہوئے۔ وکالت کا امتحان بھی پاس کیا اور اس پیشی سے کچھ دن وابستہ بھی رہے۔ لیکن شاہید یہ پیشہ ان کے مزاج کے مطابق نہیں تھا اس لئے اسے ترک کر دیا۔ اسی زمانے میں محمد انینگلو اور یمنیل کالج، علی گڑھ میں عربی کے اسٹنسٹ پروفیسر کی جگہ خالی ہوئی۔ شبی نے درخواست دی۔ ان کی قسمت نے یاوری کی اور اس عہدے کے لیے منتخب کر لیے گئے۔ تقریباً سولہ برس تک شبی نعمانی علی گڑھ میں رہے۔ اس درمیان انہیں سرسید کی صحبت بھی حاصل ہوئی۔ سرسید اس وقت اپنی تحریک کی وجہ سے مشہور چکے تھے۔ اس طرح شبی نعمانی کو اس دور کی سیاسی اور سماجی صورت حال کا بغور مطالعہ کرنے کا موقع ملا۔ مغربی احوال و آثار سے بھی واقف ہوئے اور بعض مغربی مصنفوں کا مطالعہ بھی کیا۔ اس کا نتیجہ یہ ہوا کہ شبی نعمانی کی ذہانت میں اور اضافہ ہوا۔ اور ایک دن وہ ایک ممتاز مورخ، سوانح نگار، معتبر نقاد، اچھے شاعر اور خطیب بن گئے۔ شبی نے سیرت

رسول ﷺ پر ایک کتاب لکھی جس کا نام ہے ”سیرت النبی“ اور مختلف موضوعات پر بے شمار مضامین بھی لکھے۔ ان کے لکھے مضامین کئی جلدیوں پر مشتمل ہیں۔ قومی، تعلیمی، اجتماعی، سیاسی، ادبی، مذہبی غرض کہ ہر میدان میں شملی نے کام کیا ہے۔ سر سید تحریک کو فروغ دینے میں بھی ان کا بڑا ہاتھ تھا۔ روم، شام اور مصر کا سفر بھی کیا۔ ۱۸۹۲ء میں وہ یورپی ممالک کے سفر سے واپس آئے اور ۱۸۹۳ء میں لکھنؤ میں ندوۃ العلماء قائم ہوا تو شملی نعمانی اس سے وابستہ ہو گئے۔ علی گڑھ کی ملازمت چھپوڑی۔ ۱۸۹۶ء میں حیدر آباد گئے۔ وہاں میر محبوب علی خاں نے انہیں سور و پے کا ماہانہ وظیفہ جاری کیا اور وہ آصفیہ کے لیے تصنیف کا کام کرنے لگے۔ لیکن یہاں کی آب و ہوا انہیں راس نہیں آ رہی تھی۔ وہ بیمار رہنے لگے۔ اسی دوران ۱۹۰۰ء میں ان کے والد کا انتقال ہو گیا۔ وہ گھر آگئے مگر مالی تنگی کی نوبت آگئی۔ اور مجبور ہو کر انہوں نے ایک بار پھر حیدر آباد کا رخ کیا۔ حالانکہ حیدر آباد کے حالات اب پہلے کی طرح نہیں تھے پھر بھی انہیں نظم ارتقاء علوم و فنون کے عہدے پر فائز کیا گیا۔ اور چار سو روپے کی ماہانہ تختواہ مقرر ہوئی۔ شملی ۱۹۰۵ء تک وہاں رہے اور اسی درمیان انہوں نے منتدار مشہور زمانہ کتابیں ”الغزالی“، ”علم الكلام“ اور ”موازنہ انہیں ودیہ“ لکھیں۔ ۱۹۰۵ء میں دارالعلوم لکھنؤ کے معتمد تعلیم مقرر ہوئے اور ۱۹۱۳ء تک اس عہدے پر رہے۔ اور اس ادارے کے فروغ کے لیے بڑے کام کئے۔ ساتھ ہی تعلیمی نصاب کی اصلاح بھی کی۔ لیکن اس کے ساتھ ہی مدرسے میں تازعہ اور بدگمانی بھی شروع ہو گئی تھی اس طرح انہیں ۱۹۱۳ء میں استعفی دے دینا پڑا۔ اور ۱۸ نومبر ۱۹۱۳ء کو انتقال کر گئے۔ ”سیرت النبی“ ان کی اسی آخری زمانے کی تصنیف ہے۔ اور ان کی آخری کتاب بھی ہے۔ اس کتاب کو وہ مکمل نہیں کر سکے تھے۔ بعد میں ان کے شاگرد سید سلمان ندوی نے اس کتاب کو مکمل کیا۔

شملی نعمانی کی علمی لیاقت، ان کی ذہانت اور بصیرت کا اعتراف پوری دنیا کو ہے۔ وہ ایک ہمہ جہت شخصیت کے مالک تھے۔ علم کی دولت ان کے اندر کوٹ کوٹ کر بھری تھی۔ ان کی شخصیت بحر بیکراں تھی۔ انہوں نے جو بھی کتاب لکھی ہے اس کی اپنی شناخت اور امتیازی شان ہے۔ وہ ایک بڑے انشا پرداز تھے۔ اردو عربی کے علاوہ فارسی زبان و ادب پر بھی یکساں دسترس رکھتے تھے۔ شملی نعمانی کی تاریخ نگاری، سوانح نگاری، سیرت نگاری، اور ادبی و تقدیری تصانیف قدر کی نگاہ سے دیکھی جاتی ہیں۔ المامون، سیرۃ العمآن، الفاروق، الغزالی، سوانح مولانا روم، شعر الجم، موازنہ انہیں ودیہ اور سیرت النبی ان کی شہرہ آفاق کتابیں ہیں۔ شاعری میں بھی انہوں نے اپنے کمال کافن دکھایا۔ ان کی مشنوی ”صحیح امید“ مشہور ہے۔ ساتھ ہی ان کے دو مجموعے ”دستیہ گل“ اور ”بوئے گل“ بھی امتیازی شان رکھتے ہیں۔ انہوں نے قصیدے بھی لکھے اور سیاسی موضوعات کو بھی اپنی شاعری میں پیش کیا۔ ایک زمانے میں انہوں نے مزاحیہ شاعری بھی کی۔ ایک انشا پرداز کی حیثیت سے بھی ان کی ذات مسلم ہے۔ یہی وجہ ہے کہ معروف ناقد پروفیسر وہاب اشرفی ان کی عظمت کا اعتراف کرتے ہوئے کہتے ہیں کہ ”.....شملی نعمانی مفکر بھی تھا اور عالم بھی، ادیب بھی تھا اور شاعر بھی اور ہر حیثیت سے ان کی جگہ تاریخ میں محفوظ ہے۔“

2.3 مضمون ”سر سید مرحوم اور اردو لٹریچر“ کا متن

سر سید کے جس قدر کارنے ہیں اگرچہ ریفارمیشن اور اصلاح کی حیثیت ہر جگہ نظر آتی ہے، لیکن جو چیزیں خصوصیت کے ساتھ ان کی اصلاح کی بدولت ذرے سے آفتاب بن گئیں، ان میں ایک اردو لٹریچر بھی ہے۔ سر سید ہی کی بدولت اردو اس قابل ہوئی کہ عشق و عاشقی کے دائے سے نکل کر ملکی، سیاسی، اخلاقی، تاریخی ہر قسم کے مضامین اس زور اور اثر، وسعت و جامیعت، سادگی اور صفائی سے ادا کر سکتی ہے، کہ خود اس کے استاد یعنی فارسی زبان کو آج تک یہ بات نصیب نہیں۔ ملک میں آج بڑے بڑے انشا پرداز موجود ہیں جو اپنے اپنے مخصوص دائے مضمون

کے حکمراں ہیں، لیکن ان میں سے ایک شخص بھی نہیں جو سر سید کے بارا حسان سے گردان اٹھا سکتا ہو۔ بعض بالکل ان کے دامن تربیت میں پلے ہیں، بعضوں نے دور سے فیض اٹھایا ہے، بعض نے مدعیانہ اپنا الگ رستہ نکالا، تاہم سر سید کی فیض پذیری سے بالکل آزاد کیوں کر رہے سکتے تھے۔ سر سید کی جس زمانے میں نشوونما ہوئی، دلی میں اہل کمال کا مجتمع تھا، اور امرا اور رؤسائے لے کر ادا طبقے تک میں علمی مذاق پھیلا ہوا تھا۔ سر سید جس سوسائٹی کے ممبر تھے اس کے بڑے ارکان مفتی صدر الدین خاں آزردہ، مرزا غالب اور مولانا صہبائی تھے۔ ان میں سے ہر شخص تصنیف و تالیف کا مالک تھا، اور انہی بزرگوں کی صحبت کا اثر تھا کہ سر سید نے ابتداء میں جو مشغله علمی اختیار کیا، وہ تصنیف و تالیف کا مشغله تھا۔

اول وہ روانہ عام کے اقتضا سے شاعری کے میدان میں آئے، آہی تخلص اختیار کیا، اور اردو میں ایک چھوٹی سی مثنوی لکھی، جس کا ایک مصرع انہی کی زبانی سننا ہوا مجھے یاد ہے ۷

نام میر اتحا کام ان کا تھا

لیکن حقیقت یہ ہے کہ ان کو شاعری سے مناسبت نہ تھی، اس لیے وہ بہت جلد اس کوچ سے گلک آئے اور نشر کی طرف توجہ کی، چونکہ حقائق اور واقعات کی طرف ابتداء سے میلان تھا اس لیے دلی کی عمارتوں اور یادگاروں کی تحقیقات شروع کی، اور نہایت محنت و کوشش سے اس کام کو انجام دے کر ۱۸۲۷ء میں ایک مبسوط کتاب لکھی جو ”آثار الصنادید“ کے نام سے مشہور ہے۔

اس وقت اگرچہ سر سید کے سامنے اردو نشر کے بعض بعض عمدہ نہ مونے موجود تھے، خصوصاً میر امن صاحب کی چہار درویش جو ۱۸۰۲ء میں تالیف ہوئی تھی، اور جس کی سادگی، صفائی اور واقعہ طرازی آج بھی موجودہ تصنیفات کی ہمسری کا دعا کر سکتی ہے۔ اس کے ساتھ مضمون جو اختیار کیا گیا تھا، یعنی عمارت اور بنیوں کی تاریخ وہ تکلف اور آورد سے ابا کرتا تھا، تاہم ”آثار الصنادید“ میں اکثر جگہ بیدل اور ظہوری کارنگ نظر آتا ہے۔

اس کی وجہ یہ تھی کہ سر سید کی رات دن کی صحبت مولانا امام بخش صہبائی سے رہتی تھی، اور مولانا نے موصوف بیدل کے ایسے دلدادہ تھے، کہ ان کا کلمہ پڑھتے تھے، اور جو کچھ لکھتے تھے، اسی طرز میں لکھتے تھے۔ سر سید نے مجھ سے خود بیان کیا کہ آثار الصنادید کے بعض بعض مقامات بالکل مولانا امام بخش صہبائی کے لکھے ہوئے ہیں، جو انہوں نے میری طرف سے اور میرے نام سے لکھ دیے تھے۔

بہر حال اس کتاب میں جہاں جہاں انشا پردازی کا زور دکھایا ہے، اس کا نمونہ یہ ہے:

”ان حضرت کی طبع رسائل شکل رالی سے پہلے اس سے نتیجہ حاصل کرتی ہے کہ بدیہی الانتاج سے ارباب فہم و ذکا۔ اور ناخن فکر عقدہ لا نیخل کو پہلے اس سے واکرتا ہے کہ اگر اس اسباب کو انگشت مونج دریا۔ معنی فہمی اس درجہ کو راست و درست سمجھ لیا کہ زبان سون نے کیا کہا، اور مرمیشا اس مرتبہ کہ واقعی معلوم ہو گیا کہ نگاہ نرس نے کیا اشارہ کیا۔ اگر ان کی رائے روشن مجرمنا ہو تو نقطہ موہوم کو انگشت سے تقسیم کرے اور جزء لا متجزہ می کو دو دیم۔“

اگرچہ اس سے بہت پہلے یعنی ۱۸۳۶ء میں مولوی محمد حسین آزاد کے والد بزرگوار مولوی محمد باقر نے اردو اخبار کے نام سے اردو کا ایک پرچہ نکالا تھا، اور خود سر سید نے ایک پرچہ جاری کیا تھا، جس کا نام سید الاخبار تھا، اور دونوں پرچوں کی زبان، ضرورت کے اقتضا سے سادہ اور صاف ہوتی تھی، تاہم اس وقت تک یہ زبان علمی زبان نہیں سمجھی جاتی تھی، اس لیے جب کوئی شخص علمی حیثیت سے پچھل کھلتا تھا، تو اسی فارسی نما طرز میں لکھتا تھا۔ سر سید نے بھی اسی وجہ سے آثار الصنادید میں جہاں انشا پردازی سے کام لیا، اسی طرز کو بردا۔

آنار الصنادید جس زمانے میں نگلی، اس کے تھوڑے ہی دنوں کے بعد تقریباً ۱۸۵۰ء میں دل کے مشہور شاعر مرزا غالب نے اردو کی طرف توجہ کی، یعنی مکاتبات وغیرہ اردو میں لکھنے شروع کیے، اور پونکہ وہ جس طرف متوجہ ہوتے تھے، اپنا کوچہ الگ نکال کر رہتے تھے، اس لیے انہوں نے تمام ہم عصروں کے برخلاف مکاٹبے کو مکالمہ کر دیا۔ مکاتبات میں وہ بالکل اس طرح ادائے مطلب کرتے تھے، جیسے دو آدمی آمنے سامنے بیٹھے بتیں کر رہے ہیں۔ اس کے ساتھ بہت سے خطوط میں انسانی جذبات، مثلاً رنج و غم، مسرت و خوشی، حسرت و بے کسی کو نہایت خوبی سے ادا کیا ہے۔ اکثر جگہ واقعات کو اس بے ساختگی سے ظاہر کیا ہے کہ واقعہ کی تصویر آنکھوں کے سامنے پھر جاتی ہے۔ اس لحاظ سے یہ کہنا بے جا نہیں، کہ اردو انشا پردازی کا آج جوانداز ہے اور جس کے مجدد اور امام سرسید مرزا صلی مرا غالب نے رکھا تھا۔ سرسید کو مرزا سے جو تعلق تھا، وہ ظاہر ہے، اس لیے کچھ شہہر نہیں ہو سکتا کہ سرسید ضرور مرزا کی طرز سے مستفید ہوئے۔

اسی زمانے میں ہندوستان کے ہر حصے میں کثرت سے اردو اخبارات جاری ہو گئے، اور انشا پردازی کو روز بروز ترقی ہوتی گئی۔ اخبارات کو ہر قسم کے اخلاقی، تمدنی، ملکی، مذہبی، تاریخی مسائل سے کام پڑتا تھا، اس لیے ہر قسم کے مضامین لکھے گئے، تاہم انشا پردازی کا کوئی خاص اشائیں متعین نہیں ہوا تھا، اس کے علاوہ جو کچھ تھا، ابتدائی حالت میں تھا۔

۷۲۸ھ میں جس کو آج کم و بیش ۷۲ برس ہوئے، سرسید نے قوم کی حالت کی اصلاح کے لیے تہذیب الاخلاق کا پروپر نکالا، اور اردو انشا پردازی کو اس رتبے پر پہنچا دیا جس کے آگے اب ایک قدم بڑھنا بھی ممکن نہیں۔ سرسید نے اردو میں جو باتیں پیدا کیں، اس کو وہ مختصر تہذیب الاخلاق میں خود ایک مقام پر لکھتے ہیں، ان کی خاص عبارت یہ ہے:

”جہاں تک ہم سے ہو سکا ہم نے اردو زبان کی علم ادب کی ترقی میں اپنے ناچیز پر چوں کے ذریعے سے کوشش کی۔“

ضمون کے ادا کا ایک سیدھا اور صاف طریقہ اختیار کیا۔ نگین عبارت سے جو تشبیہات اور استعارات خیالی سے بھری ہوئی ہے اور جس کی شوکت صرف لفظوں ہی لفظوں میں رہتی ہے اور دل پر اس کا کچھ اثر نہیں ہوتا، پر ہیز کیا۔ اس میں کوشش کی کہ جو کچھ لطف ہو، ضمون کے ادا میں ہو جو اپنے دل میں ہو، وہی دوسرا کے دل میں پڑے تاکہ دل سے نکلے اور دل میں بیٹھے۔“

اس آرٹکل میں سرسید نے انشا پردازی کے اور بہت سے اصول بتائے ہیں جن کو اس موقع پر ہم اختصار کی وجہ سے قلم انداز کرتے ہیں۔ سرسید کی انشا پردازی کا سب سے بڑا اکمال یہ ہے کہ ہر قسم کے مختلف مضامین پر کچھ نہ کچھ بلکہ بہت کچھ لکھا ہے، اور جس ضمون کو لکھا ہے، اس درجے پر پہنچا دیا ہے کہ اس سے بڑھ کر نہ ممکن ہے۔ فارسی اور اردو میں بڑے بڑے شعر اور شاگزیرے ہیں، لیکن ان میں ایک بھی ایسا نہ تھا، جو تمام قسم کے مضامین کا حق ادا کر سکتا۔

فردوی بزم میں رہ جاتا ہے، سعدی رزم کے مردم میدان نہیں، ظایم رزم و بزم دونوں کے استاد ہیں، لیکن اخلاق کے کوچے سے آشنا نہیں، نلہوری صرف مدحیہ نہ شرکھ سکتا ہے، برخلاف اس کے سرسید نے اخلاق، معاشرت، پالیکس، مناظر قدرت وغیرہ سب پر لکھا ہے، اور جو کچھ لکھا ہے لا جواب لکھا ہے۔ مثال کے طور پر بعض بعض مضامین کے جستہ جستہ نقرے نقل کرتے ہیں، امید کی خوشی پر ایک ضمون لکھا ہے، جس میں امید کو مخاطب کیا ہے، اس کے چند فقرے یہ ہیں:

”دیکھ نادان بے بس بچہ گھوارے میں سوتا ہے، اس کی مصیبت زدہ ماں اپنے دھنڈے میں لگی ہوئی ہے، اور اس

گھوارے کی ڈوری بھی ہلانی جاتی ہے، ہاتھ کام میں اور دل بچے میں ہے، اور زبان سے اس کو یوں لوری دیتی ہے، سو رہ

میرے بچے سو رہ، اپنے باپ کی مورت اور میرے دل کی ٹھنڈک سو رہ، اے میرے دل کی کونپل سو رہ، بڑھ اور پھل

پھول، تھھ پر کبھی خزان نہ آئے، تیری ٹھنی میں کبھی کوئی خارنہ پھوٹے، کوئی کھٹکی گھٹری تھکونہ آئے، سو رہ میرے بچے سو رہ،

میری آنکھوں کے نور اور میرے دل کے سر درمیرے بچے سو رہ، تیرا مکھڑا چاند سے بھی زیادہ روشن ہوگا، تیری خصلت تیرے باپ سے بھی اچھی ہوگی تیری شہرت، تیری لیاقت، تیری محبت جو تو ہم سے کرے گا، ہمارے دل کو تسلی دیں گی، سو رہ میرے بچے سو رہ، میرے بالے سو رہ۔“

”یہ امید کی خوشیاں ماں کو اس وقت تھیں جب کہ بچے غنوں غال بھی نہیں کر سکتا تھا۔ مگر جب وہ ذرا اور بڑا ہوا، اور معصوم ہنسی سے ماں کے دل کو شاد کرنے لگا، اور ماں اماں کہنا سیکھا، اس کی پیاری آواز ادھورے لفظوں میں اس کی ماں کے کان میں پہنچنے لگی، آنسوؤں سے اپنی ماں کی آتشِ محبت کے بھڑکانے کے قابل ہوا۔ پھر مکتب سے اس کو سروکار پڑا، رات کو ماں کے سامنے دن کا پڑھا ہوا سبق غم زدہ دل سے سنانے لگا، اور جب کہ وہ تاروں کی چھانوں میں اٹھ کر منہ ہاتھ دھو کر اپنے ماں باپ کے ساتھ صبح کی نماز میں کھڑا ہونے لگا، اور اپنے بے گناہ زبان سے، بے گناہ زبان سے خدا کا نام پکارنے لگا، تو امید کی خوشیاں اور کس قدر زیادہ ہو گئیں۔ اوہماری پیاری امید! تو ہی ہے جو مہد سے لحد تک ہمارے ساتھ ہے۔“

”وہ دلاور سپاہی لڑائی کے میدان میں کھڑا ہے، کوچ پر کوچ کرتے تھک گیا ہے، لڑائی کے میدان میں جبکہ بہادروں کی صفائی کی صفائی چپ چاپ کھڑی ہوتی ہیں، اور لڑائی کا میدان ایک سنسان کا عالم ہوتا ہے، دلوں میں عجیب قسم کی خوف ملی ہوئی جرأت ہوتی ہے، اور جب کہ لڑائی کا وقت آتا ہے اور وہ آنکھ اٹھا کر نہایت بہادری سے بالکل بے خوف ہو کر لڑائی کے میدان کو دیکھتا ہے اور جب کہ بچلی سی چمکنے والی تلواریں اور سکنگنیں اس کی نظر کے سامنے ہوتی ہیں اور بادل کی سی کڑ کنے والی اور آتشیں پھاڑ کی سی آگ برسانے والی توپوں کی آواز سنتا ہے اور جب کہ اپنے ساتھی کو خون میں لھڑا ہواز میں پر پڑا ہوا دیکھتا ہے، تو اے بہادروں کی قوت بازو! اور اے بہادروں کی ماں! تیرے ہی سبب سے فتحِ مندی کا خیال اس کے دل کو تقویت دیتا ہے، اس کا کان نقارے میں سے تیرے ہی نغمے کی آواز سنتا ہے۔“

تم دیکھ سکتے ہو کہ ان چند سطروں میں کس طرح نیچر کی تصویر کھینچی ہے اور اس میں کس قدر دردار اثر پیدا کیا ہے۔ پالیٹکس کا راستہ اس سے بالکل الگ ہے۔

پنجاب میں جب یونیورسٹی قائم ہو رہی تھی، جس میں اور نیٹل تعلیم پر بہت زور دیا گیا تھا، سر سید کو یہ خیال پیدا ہوا کہ اس سے پالیٹکس کی بنابر ہم کو اعلاء تعلیم سے روکنا مقصود ہے، اس وقت سر سید نے پے در پے تین آرٹکلوں نے یونیورسٹی کے بانیوں کو اس قدر گھبرا دیا کہ خاص ان آرٹکلوں کے جواب میں سیکڑوں مضامین لکھے گئے، اور ان کا مجموعہ یک جا کر کے ایک مستقل کتاب تیار کی۔ افسوس ہے کہ اختصار کی وجہ سے ہم ان آرٹکلوں کا کوئی حصہ نقل نہیں کر سکتے۔

سر سید نے انشا پردازی کی ترقی کے جو طریقے ایجاد کیے، ان میں ایک یہ تھا کہ بہت سے اعلاء درجے کے انگریزی مضامین کو اردو زبان کا قلب پہنایا، لیکن ترجمے کے ذریعے سے نہیں کیوں کہ یہ طریقہ اب تک بے سود ثابت ہوا ہے، بلکہ اس طرح کے انگریزی کے خیالات اردو میں اردو کی خصوصیات کے ساتھ ادا کیے۔ امید کی خوشی کا مضمون جس کے ہم نے بعض فقرات اور نقل کئے، دراصل ایک انگریزی مضمون سے ماخوذ ہے۔ انگریزی میں اڈیسن اور اسٹیل بڑے مضمون نگارگزارے ہیں، سر سید نے ان کے متعدد مضامین کو اپنی زبان میں ادا کیا۔

سر سید کی انشا پردازی کا بڑا کمال اس موقع پر معلوم ہوتا ہے جب وہ کسی علمی مسئلے پر بحث کرتے ہیں۔ اردو زبان چونکہ بھی علمی زبان کی حیثیت سے کام میں نہیں لائی گئی، اس میں علمی اصطلاحات، علمی الفاظ اور علمی تلمیحات بہت کم ہیں، اس لیے اگر کسی علمی مسئلے کو اردو میں لکھنا چاہو تو الفاظ مساعدت نہیں کرتے لیکن سر سید نے مشکل سے مشکل مسائل کو اس وضاحت، صفائی اور دل آویزی سے ادا کیا ہے کہ پڑھنے والا جانتا

ہے کہ وہ کوئی دلچسپ قصہ پڑھ رہا ہے۔

پروفیسر رینان نے جوفرانس کا ایک بڑا مصنف گزرا ہے، اپنے ایک مضمون میں لکھا ہے کہ ”عربی زبان میں یہ صلاحیت نہیں کہ وہ فلسفی مسائل کو ادا کر سکے“، رینان جن مسائل کے ادا کرنے کے لیے عربی زبان کو ناقابل سمجھتا ہے (گویہ اس کا خیال غلط ہے) سر سید نے اردو جیسی کم مایز بان میں وہ مسائل ادا کر دیے ہیں۔ سر سید نے فلسفہ الہیات پر جو کچھ اپنی مختلف تحریروں میں لکھا ہے، وہ فلسفے کے اعلاء درجے کے مسائل ہیں۔

زمانہ جانتا ہے کہ مجھ کو سر سید کے مذہبی مسائل سے سخت اختلاف تھا اور میں ان کے بہت سے عقائد و خیالات کو بالکل غلط سمجھتا تھا، تاہم اس سے مجھ کو بھی انکار نہ ہو سکا کہ ان مسائل کو سر سید نے جس طرح اردو زبان میں ادا کیا، کوئی اور شخص کبھی ادا نہیں کر سکتا۔

سر سید کی تحریروں میں جا بجا ظرافت اور شوخی بھی ہوتی ہے۔ لیکن نہایت تہذیب اور لطافت کے ساتھ مولوی علی بخش خاں صاحب مرحوم سر سید کے رد میں رسالے لکھا کرتے تھے، ہر میں شریفین گئے اور وہاں سے سر سید کی تکفیر کا فتوالائے۔ اس پر سر سید ایک موقع پر تہذیب الاخلاق میں لکھتے ہیں:

”جو صاحب ہماری تکفیر کے فتوے لینے کو مکمل معظمه تشریف لے گئے تھے اور ہمارے کفر کی بدولت ان کو حکم بخوبی منصیب ہوا، ان کے لائے ہوئے فتووں کے دلکشی کے ہم بھی مشتاق ہیں۔“

یہ بین کرامت بت خانہ مرادی شیخ کہ چون خراب شود خانہ خدا گردد
سبحان اللہ ہمارا کفر بھی کیا کفر ہے، کسی کو حاجی اور کسی کو ہاجی، اور کسی کو کافر اور کسی کو مسلمان بناتا ہے۔
باران کے در لطافت طبع شیخ خلاف نیست در باغ لالہ روید و در شورہ بوم خس“

تہذیب الاخلاق جب بند ہوا ہے، تو سر سید نے خاتمے پر جو مضمون لکھا ہے، اس کے ابتدائی فقرے یہ ہیں:

”سوتوں کو ہجھوڑتے ہیں، کہ جاگ اٹھیں، اگر اٹھ کھڑے ہوئے تو مطلب پورا ہو گیا، اور اگر نیند میں اٹھانے سے کچھ بڑھتا، کچھ جھنجھلائے، ادھر ہاتھ جھٹک دیا، ادھر پیر پٹک دیا، اور اینڈے پڑے سوتے رہے، تو بھی توقع ہوئی، کہ تھوڑی دیر بعد جاگ اٹھیں گے۔ شاید ہمارے بھائیوں کی اس اخیر درجے تک نوبت آگئی ہے۔ اگر یہ خیال ٹھیک ہو تو ہم کو بھی زیادہ نہ چھیڑنا چاہئے، بچے اتحادت وقت کہہ اٹھتے ہیں کہ ہم کو اٹھانے جاؤ گے، تو ہم اور پڑے رہیں گے، تم ٹھہر جاؤ ہم آپ ہی اٹھ کھڑے ہوں گے۔ بچہ کڑوی دو اپیتے وقت منھ بسور کر مان سے کہتا ہے کہ بی ای مت کہے جاؤ کہ شاباش بیٹا پی لے پی لے، تم چپ رہو، میں آپ ہی پی لوں گا۔ لو بھائیو! اب ہم بھی نہیں کہتے کہ اٹھو اٹھو، پی لو، پی لو“

حقیقت یہ ہے کہ سر سید نے اردو انشا پردازی پر جواہر ڈالا ہے اس کی تفصیل کے لیے دو چار صفحے کافی نہیں ہو سکتے۔ یہ کام در حقیقت مولا نا حالی کا ہے، وہ لکھیں گے اور خوب لکھیں گے بلکہ یہ کہنا چاہئے کہ لکھ پکھے ہیں، اور خوب لکھا ہو گا۔ میں کالج کی طرف سے مجبور کیا گیا تھا کہ اس وقت جب کہ تمام ملک میں سر سید کا آوازہ ماتم گونج رہا ہے، اور ہر شخص ان کے کارنا موں کے سننے کا شائق ہے، کچھ نہ کچھ مختصر طور پر فوراً لکھنا چاہئے۔ میں نے اسی کی تعمیل کی ورنہ میں مولا نا حالی کی مقبولہ سرز میں میں مداخلت کا کوئی حق نہیں رکھتا، اور اس شعر کا مصدقہ بنانا نہیں چاہتا:

بھلا تر ڈدے جا سے اس میں کیا حاصل اٹھا پکھے ہیں زمیندار جن زمینوں کو

شبلی نعمانی نے سرسید پر یہ مضمون ان کے انتقال کے بعد لکھا تھا۔ جیسا کہ انہوں نے اس مضمون کے آخر میں خود اعتراف کیا ہے کہ تمام ملک میں سرسید کا آوازہ ماتم گونج رہا تھا تو کالج کی طرف سے انہیں مجبور کیا گیا کہ سرسید پر ایک مضمون لکھیں کیوں کہ ہر شخص ان کے کارناموں کو جانے کا خواہ مند تھا۔ ایسے میں انہوں نے اس مضمون کو قلم بند کیا، حالانکہ بعض معاولوں میں سرسید سے شبلی کو اختلاف بھی تھا پھر بھی انہوں نے مقالہ نگاری کا حق ادا کیا ہے۔ شبلی نعمانی کو اس کا بھی اعتراف بھی ہے کہ یہ میدان مولانا حالی کا ہے۔ دراصل یہ مضمون سوانح نگاری سے تعلق رکھتا ہے۔ اور جیسا کہ ہم جانتے ہیں مولانا حالی ایک کامیاب اور اچھے سوانح نگار ہیں۔ انہوں نے سرسید اور غالب پر اچھی سوانحی کتاب علی الترتیب ”حیات جاوید“ اور ”حیات غالب“ کے نام سے لکھی ہے جو اردو دنیا میں مقبول ہے۔ بہر حال اس مضمون کے پڑھنے سے اندازہ ہوتا ہے کہ شبلی نعمانی جہاں مختلف فنون میں دسترس رکھتے تھے وہیں انہوں نے سوانحی خاکہ پیش کرنے میں بھی اپنے کمال کا جو ہر دکھایا ہے۔

سرسید احمد خاں اپنی تحریک اور اپنی علمی خدمات کی وجہ سے کسی تعارف کے محتاج نہیں۔ انہوں نے جہاں قوم و ملت کے لیے بہت سے کام کئے وہیں اردو زبان کو بہتر، آسان اور مقبول عام بنانے کے لیے بھی نمایاں کارنامہ انجام دیا۔ آج جو زبان ہم بولتے اور لکھتے ہیں وہ سرسید ہی کی دین ہے۔ سرسید سے قبل اردو زبان مقتفل اور مسجع ہوتی تھی۔ اس میں نگین عبارت آرائی سے کام لیا جاتا تھا۔ سرسید نے اردو زبان کو ان باتوں سے پاک و صاف کیا۔ اور اسے سلیمان اور رووال بنایا۔ اس مضمون میں شبلی نے اس بات کا اعتراف بھی کیا ہے کہ سرسید سے پہلے غالب نے اپنے خطوط کے ذریعے اردو زبان کو سلیمان بنایا تھا۔ علاوه ازیں میر امن دہلوی کی باغ و بہار (قصہ چہار درویش) نامی داستان بھی موجود تھی جس کی زبان میں بڑی سادگی اور صفائی ہے۔ محمد حسین آزاد کے والد مولوی محمد باقر جنہیں انگریزوں نے پھانسی دے دی، انہوں نے ایک اردو اخبار نکالا تھا اور خود سرسید نے بھی ”سید الاخبار“ کے نام سے ایک پرچہ جاری کیا تھا جس کی زبان سادہ اور سلیمان تھی۔ اس کے باوجود سرسید نے ”آثار الصنادید“ میں وہی زبان اختیار کی جو اس وقت رائج تھی۔ شبلی نعمانی ایک وجہ یہ بتاتے ہیں کہ چونکہ سرسید کا رات دن مولانا امام بخش شہبائی کے ساتھ اٹھنا بیٹھنا تھا اور مولانا فارسی کے مشہور شاعر بیدل کے دلدادہ تھے۔ اور جو کچھ لکھتے تھے اسی طرز میں لکھتے تھے۔ اسی لیے ”آثار الصنادید“ میں بھاری بھر کم الفاظ بھی دیکھنے کو ملتے ہیں۔ شبلی نعمانی اس کی ایک بڑی وجہ یہ قرار دیتے ہیں کہ چونکہ اس زمانے میں اردو زبان علمی زبان تسلیم نہیں کی گئی تھی اس لیے جب کوئی علمی حیثیت سے کچھ لکھنا چاہتا تھا تو فارسی نما طرز اختیار کرتا تھا۔ یہی وجہ تھی کہ سرسید نے بھی ”آثار الصنادید“ میں اسی طرز کو اپنایا۔ لیکن سرسید نے جب تہذیب الاخلاق نام کا پرچہ جاری کیا تو اس میں سادہ اور سلیمان زبان کا استعمال کیا۔ شبلی لکھتے ہیں کہ اردو انشا پردازی کو سرسید نے جس رتبے پر پہنچایا اس سے ایک قدم آگے بڑھنا اب ممکن نہیں۔ شبلی نعمانی نے انشا پردازی میں سرسید کا موازنہ فارسی کے شعر اور ادب سے بھی کیا ہے اور کہا ہے کہ فردوسی، سعدی، نظامی اور ظہوری وغیرہ سے بھی اس معاملے میں وہ آگے ہیں۔ وجہ یہ ہے کہ سرسید نے اخلاق، معاشرت، پالیکس، مناظر قدرت وغیرہ سب پر لکھا ہے اور جو کچھ لکھا ہے لا جواب لکھا ہے۔ اپنی بات کی دلیل میں شبلی نعمانی نے سرسید کے مضمون سے ایک دو اقتباس بھی اخذ کیے ہیں اور یہ ثابت کرنے کی کوشش کی ہے کہ سرسید نے واقعی مضمون نگاری کا حق ادا کر دیا ہے۔ اس سلسلے میں سرسید کا اقتباس شبلی کے مذکورہ مضمون میں دیکھا جاسکتا ہے جس سے صاف ظاہر ہے کہ انہوں نے اردو نثر کو کس طرح صنیقل کر کے اس قابل بنایا ہے۔ سرسید نے اپنے مضمون میں انگریزی کے ادب سے بھی استفادہ کیا ہے۔ لیکن انہوں نے ترجمہ نہیں کیا بلکہ اپنے انداز میں اس خیال کو پیش کیا۔ شبلی لکھتے ہیں کہ چونکہ ترجمے کا طریقہ بے سود ثابت ہوا ہے اس لیے سرسید نے ترجمے سے کام نہ لے کر ان کے مضامین

کو اپنی زبان میں ادا کیا ہے۔

اس مضمون سے یہ بھی پتہ چلتا ہے کہ سر سید ہر طرح کے مضمون قلم بند کرنے پر قدرت رکھتے تھے۔ سیاسی مضامین بھی انہوں نے لکھے ہیں اور یہاں بھی اپنی قابلیت کا سکھ جمایا ہے۔ اور ان کا بڑا کمال اس موقع پر ظاہر ہوتا ہے جب وہ کسی علمی مسئلے پر قلم اٹھاتے ہیں۔ شبلی اس سلسلے میں فرانس کے ایک بڑے مصنف رینان کا حوالہ دیتے ہیں۔ اس نے کہا تھا کہ عربی زبان فلسفی مسائل کو ادا کرنے سے قاصر ہے۔ لیکن اس کا خیال مختلط ہے۔ سر سید نے فلسفی مسائل کو اردو جیسی کم مایزبان میں ادا کر دیا ہے۔ شبلی نعمانی ایک پُر خلوص اور دیانت دار ناقہ تھے۔ انہوں نے اپنے مضمون میں تقدیم کا حق ادا کر دیا ہے۔ وہ اس طرح کہ سر سید سے اختلاف کے باوجود جب انہوں نے سر سید پر مضمون لکھا تو ان بالا توں کو بالائے طاق رکھ کر اخلاص سے کام لیا اور کہا کہ فلسفہ الہیات کے مسائل کو سر سید نے جس زبان میں ادا کیا کوئی اور شخص کبھی ادا نہیں کر سکتا تھا۔

اس میں کوئی شک نہیں کہ سر سید احمد خاں ایک بڑے انشا پرداز تھے۔ ان کی ایک خوبی یہ بھی ہے کہ وہ اپنی تحریروں میں ظرافت اور شوخی سے بھی کام لیتے ہیں اور یہ تہذیب کے دائرے میں ہوتا ہے۔ شبلی نعمانی اس سلسلے میں ایک مثال پیش کرتے ہیں کہ مولوی علی بخش خاں کو سر سید کے مذہبی نقطہ نظر سے اختلاف تھا۔ وہ مکہ گئے اور سر سید کے خلاف کفر کا فتویٰ لے آئے۔ سر سید نے اس بات کو اپنے ایک مضمون میں مزاجیہ انداز میں پیش کیا۔ اور کہا کہ ”سبحان اللہ ہمارا کفر بھی کیا کفر ہے، کسی کو حاجی اور کسی کو باجی، اور کسی کو کفار اور کسی کو مسلمان بناتا ہے۔“

شبلی نعمانی کا مضمون ”سر سید مرحوم اور اردو لٹریچر“، ایک معلوماتی، کامیاب اور پراثر مضمون ہے۔ جس میں حق گوئی سے کام لیتے ہوئے سر سید کے کارناموں کا تہہ دل سے اعتراض کیا گیا ہے۔ اور سر سید کا جو مرتبہ ہونا چاہئے اس کو معین کرنے کی کوشش کی گئی ہے۔

2.5 مضمون ”سر سید اور اردو لٹریچر“ کی فنی خصوصیات

مضمون نگاری ایک مقبول صنف ہے۔ یہ صنف اردو ہی نہیں بلکہ ہر زبان میں پائی جاتی ہے۔ اردو میں یہ صنف دیگر اصناف کی طرح انگریزی ادب سے آئی ہے۔ گویا یہ ایک فن ہے اور فن کی اپنی خصوصیات ہوتی ہیں۔ ٹھیک اسی طرح مضمون نگاری کی بھی اپنی خصوصیات ہیں جن کا ایک مضمون میں ہونا ضروری ہے۔ ان خصوصیات کی بدولت ہی کوئی مضمون کامیاب ہو سکتا ہے۔ ان خصوصیات کو ہی ہم اجزاء ترکیبی کہتے ہیں۔ یہ اجزاء ترکیبی ہر صنف کے لیے ضروری ہوتے ہیں۔ مضمون کے لیے جو خصوصیات ہمارے ناقہ دینے متعین کئے ہیں وہ تین ہیں۔ ایک تمہید، دوسرا نفس مضمون جسے ہم مرکزی خیال بھی کہہ سکتے ہیں یعنی ایک مضمون نگار کیا کہنا چاہتا ہے اس خیال کی عکاسی اور تیسਰے مضمون کا اختتامیہ ہے۔ یہ تینوں چیزوں ایک اپنے مضمون کے لیے بہت ضروری ہیں۔ جیسا کہ ہم جانتے ہیں کہ نظم کی طرح مضمون میں بھی ربط اور تسلسل کا ہونا ضروری ہے۔ کسی ایک مضمون میں ایک ہی مرکزی خیال کو پیش کیا جاتا ہے۔ مضمون میں الگ الگ پیرا گراف ہوتے ہیں لیکن یہ ضروری ہوتا ہے کہ تمام پیرا گراف ایک دوسرے سے مربوط ہوں۔ مطلب یہ کہ ان میں ایک منطقی ربط ہو۔ اس سے مضمون میں الجھاؤ پیدا نہیں ہوتا اور ایک تسلسل کے ساتھ مضمون نگار کا خیال واضح ہو جاتا ہے۔ اب سوال یہ پیدا ہوتا ہے کہ کیا ایک مضمون نگار اپنے خیال کو جہاں سے جیسے چاہے پیش کرنا شروع کر دے تو کیا وہ موثر ہوگا؟ ہرگز نہیں۔ اپنی بات کو بہتر انداز میں پیش کرنے کے لیے ضروری ہوتا ہے کہ اس کے لیے مناسب انداز اختیار کیا جائے اور بہتر طریقے سے اپنی بات کی جائے تاکہ اثر آفرین ہو۔ اس لیے تمہید ضروری ہوتی ہے۔ مضمون کی تمہید کچھ اس انداز سے ہوتی ہے کہ اس سے نفس مضمون کا اندازہ ہوتا ہے۔ مطلب یہ کہ قاری تمہید سے ہی اندازہ لگایتا ہے کہ مضمون نگار کیا کہنا

چاہتا ہے۔ تمہید مختصر ہونی چاہئے۔ چھوٹے چھوٹے جملے ہونے چاہئیں۔ ساتھ ہی مناسب الفاظ کا استعمال ہونا چاہئے۔ بے جا استعمال کے استعمال سے خواہ خواہ کا الجھاؤ پیدا ہوتا ہے اور اس سے نفس مضمون متاثر ہوتا ہے۔

جہاں تک پیش نظر شبی نعمانی کے مضمون ”سرسید مرحوم اور اردو لٹریچر“ کا تعلق ہے۔ اس مضمون میں مضمون نگار سر سید کی اردو ادب سے متعلق خدمات کو پیش کرنا چاہتا ہے۔ لیکن اس کے لیے وہ پہلے تمہیدی گفتگو کرتا ہے۔ اور اس تمہیدی گفتگو سے ہمیں اندازہ ہو جاتا ہے کہ مضمون کے الگ حصے میں اسی سے متعلق باتیں ہونے والی ہیں۔ شبی نعمانی ایک اعلیٰ پایے کے مقالہ نگار ہیں۔ وہ اپنے مضمون میں فنی خصوصیات کا پورا خیال رکھتے ہیں۔ اسی مضمون کی تمہید دیکھیں جس سے صاف ہو جائے گا کہ تمہید کی خاصیت کیا ہے اور ایک مضمون کے لیے یہ تمہید کیوں ضروری ہے:

”سرسید کے جس قدر کارنا مے ہیں اگرچہ ریفارمیشن اور اصلاح کی حیثیت ہر جگہ نظر آتی ہے لیکن جو چیزیں خصوصیت کے ساتھ ان کی اصلاح کی بدولت ذرے سے آفتاب بن گئیں، ان میں ایک اردو لٹریچر بھی ہے۔ سر سید ہی کی بدولت اردو اس قابل ہوئی کہ عشق و عاشقی کے دائرے سے نکل کر ملکی، سیاسی، اخلاقی، تاریخی ہر قسم کے مضامین اس زور اور اثر، وسعت و جامعیت، سادگی اور صفائی سے ادا کر سکتی ہے، کہ خود اس کے استاد یعنی فارسی زبان کو آج تک یہ بات نصیب نہیں۔ ملک میں آج بڑے بڑے انشا پرداز موجود ہیں جو اپنے اپنے مخصوص دائرہ مضمون کے حکمراں ہیں، لیکن ان میں سے ایک شخص بھی نہیں جو سر سید کے بار احسان سے گردن اٹھا سکتا ہو۔“

یہ تمہیدی گفتگو ہے جس سے واضح ہو جاتا ہے کہ مضمون نگار اس مضمون میں سر سید احمد خاں کے اردو ادب سے متعلق کارنا موں کا اعتراف کرنا چاہتا ہے۔

دوسری چیز نفس مضمون ہے۔ یہ حصہ تمہید کے بعد شروع ہوتا ہے اور اختتام سے پہلے تک ہوتا ہے۔ یہی وہ حصہ ہے جس میں مضمون نگار اپنا اصل مدعایاں کرتا ہے۔ اور دلائل کے ساتھ اپنی بات کو رکھتا ہے۔ مضمون کا سب سے اہم حصہ یہی ہوتا ہے۔ اسی لئے اسے ریڑھ کی ہڈی بھی کہا جاتا ہے۔ نفس مضمون بیان کرنے کے لیے یہ بھی ضروری ہوتا ہے کہ مضمون نگار اپنی بات صاف صاف اور سلسلہ ہوئے انداز میں پیش کرے تاکہ قاری کو سمجھنے میں دشواری نہ ہو ورنہ مضمون نگاری کا مقصد پورا نہیں ہو سکے گا۔ شبی نعمانی اس معاملے میں بھی اپنا جواب نہیں رکھتے۔ ان کے مضمون ”سر سید مرحوم اور اردو لٹریچر“ سے یہ چھوٹا سا اقتباس دیکھیں:

”سرسید کی انشا پردازی کا سب سے بڑا کمال یہ ہے کہ ہر قسم کے مختلف مضامین پر کچھ نہ کچھ لکھا بہت کچھ لکھا ہے، اور جس مضمون کو لکھا ہے، اس درجے پر پہنچا دیا ہے کہ اس سے بڑھ کر ناممکن ہے۔ فارسی اور اردو میں بڑے بڑے شعر اور نثار گزرے ہیں لیکن ان میں ایک بھی ایسا نہ تھا جو تمام قسم کے مضامین کا حق ادا کر سکتا۔“

شبی نعمانی اپنے مضمون کا اختتام بھی بڑے ولچسپ انداز میں کرتے ہیں۔ کسی بھی مضمون کے لیے اس کے اختتامیہ کا موثر ہونا بھی ضروری ہے۔ ورنہ مضمون ادھورا سا لگتا ہے۔ اختتامیہ کی خصوصیت یہ ہے کہ اس میں نتیجے اخذ کئے جاتے ہیں خواہ وہ اچھے ہوں یا بُرے۔ اختتامیہ بھی تمہید کی طرح مختصر ہونا چاہئے۔ اختتامیہ دراصل مضمون کا نچوڑ ہوتا ہے۔ مضمون نگار جو کچھ اپنے مضمون میں پیش کرتا ہے اس کا خلاصہ اپنے انداز میں پیش کرتے ہوئے اخلاقی یا اصلاحی مضمون ہو تو اخلاق و اصلاح کی تلقین کرتا ہے یا سوانحی مضمون ہو تو چند جملوں میں اپنے مددوح کی عظمت کی حقیقی صورت حال کو پیش کرتا ہے۔ شبی نعمانی اپنے مذکورہ مضمون میں سر سید کی ادبی اہمیت کا اعتراف کرتے ہوئے اس فن میں اپنی بے مائگی کا بھی ذکر کرتے ہیں اور بتاتے ہیں کہ اس فن کے لیے تو مولانا حافظ ہی بہتر ہے۔ انہوں نے تو محض لوگوں کے اصرار پر یہ مضمون قلم

بند کیا ہے۔ حالانکہ ایسی بات نہیں ہے کہ وہ اس فن کے واقف و آگاہ نہیں۔ یہ خوب شدنی نعمانی کی عظمت کی دلیل ہے۔ مضمون کے آخری پیراگراف کے یہ چند جملے دیکھئے:

”حقیقت یہ ہے کہ سر سید نے اردو انشا پردازی پر جو اثر ڈالا ہے اس کی تفصیل کے لیے دو چار صفحے کافی نہیں ہو سکتے۔ یہ کام درحقیقت مولانا حاملی کا ہے۔ وہ لکھیں گے اور خوب لکھیں گے بلکہ یہ کہنا چاہئے کہ لکھے چکے ہیں، اور خوب لکھا ہو گا۔..... میں مولانا حاملی کی مقبوضہ زمین میں مداخلت کا کوئی حق نہیں رکھتا اور اس شعر کا مصدقہ بنانا نہیں چاہتا۔

بھلا تردد بے جاسے اس میں کیا حاصل
اٹھا چکے ہیں زمیندار جن زمینوں کو

2.6 مضمون ”سر سید اور اردو لٹریچر“ کی ادبی خصوصیات

کسی بھی ادب پارے میں ادبی خصوصیات کا ہونا ضروری ہے ورنہ وہ ادبی مرتبے سے گرجاتا ہے۔ ادب کی تعریف یہ ہے کہ اس میں گفتگو علمی انداز میں ہو، انشا پردازی ہو، زبان معیاری ہو وغیرہ۔ اردو ادب میں جب مضمون نگاری شروع ہوئی تو یہ اس کا ابتدائی زمانہ تھا۔ زبان شستہ اور سلیس نہیں تھی یا تو مقامی زبان کے اثرات غالب تھے یا عربی اور فارسی کے الفاظ کثرت سے ملے ہوئے تھے۔ لیکن انیسویں صدی میں اس کی صفائی سترہائی کا کام شروع ہوا۔ فورٹ ولیم کالج کے علاوہ مرزا غالب نے اپنے خطوط کے ذریعے اسے نیارنگ و روپ عطا کیا۔ شبلی نعمانی کی نظر میں جدید نشر کی بنیاد غالب نے ہی ڈالی ہے اور ان سے متاثر ہو کر سر سید نے اسے پروان چڑھایا اور بلند مقام تک پہنچایا اور اس کے بانی کہلائے۔ اسے عام فہم اور سادہ زبان بنایا۔ پر تکلف انداز بیان سے پاک کیا، قصص سے نجات دلائی مشکل اور مہم کے بجائے آسان اور واضح اسلوب میں خیالات بیان کئے۔ اور یہی چیزیں آج کے مضمون کی ادبی خصوصیات ہیں۔ اس انداز بیان میں اثر انگلیزی۔ ہر کوئی نفس مضمون کو آسانی سے سمجھ سکتا ہے۔ دماغ سوزی کی ضرورت نہیں پڑتی۔ اس کسوٹی پر جب ہم شبلی نعمانی کے مضمون ”سر سید مرحوم اور اردو لٹریچر“ کا جائزہ لیتے ہیں تو صاف طور پر محسوس ہوتا ہے کہ انہوں نے جو زبان استعمال کی ہے وہ آج کی زبان ہے۔ اسلوب دلش ہے اور انداز واضح ہے۔

”سر سید مرحوم اور اردو لٹریچر“ کا یہ اقتباس ملاحظہ کیجئے:

”..... تقریباً ۱۸۵۰ء میں دہلی کے مشہور شاعر مرزا غالب نے اردو کی طرف توجہ کی، یعنی مکاتبات وغیرہ اردو میں لکھنے شروع کئے، اور چونکہ وہ جس طرف متوجہ ہوتے تھے، اپنا کوچہ الگ نکال کر رہتے تھے، اس لیے انہوں نے تمام ہم عصروں کے برخلاف مکاتبے کو مکالہ بنادیا۔ مکاتبات میں وہ بالکل اس طرح ادائے مطلب کرتے تھے، جیسے دو آدمی آمنے سامنے بیٹھے با تین کر رہے ہیں“

ان جملوں میں ایسا ربط اور تسلسل ہے کہ کوئی بھی جملہ نکال دیجئے تو نفس مضمون بے معنی ہو جائے گا۔ ان جملوں میں ایک منطقی ربط ہے۔ سبھی جملے ایک دوسرے سے پیوست ہیں جیسے موتیوں کی لڑی۔ بے جا الفاظ کا استعمال نہیں کیا گیا ہے۔ مضمون کی ایک ادبی خصوصیت یہ ہے کہ زیادہ طویل نہیں ہو۔ اس لیے کہ یہ ایک ایسی صنف ہے کہ اسے ایک نشست میں پڑھا جاتا ہے اس لئے اختصار کا ہونا بھی لازم ہے۔ اس طرح یہ بات کہی جاسکتی ہے کہ شبلی نعمانی کا مضمون ”سر سید مرحوم اور اردو لٹریچر“ ادبی خصوصیات کی کسوٹی پر پورا اترتتا ہے۔

2.7 خلاصہ

اس اکائی میں مضمون نگار مضمون نگارشی نعمانی کے مختصر تعارف کے ساتھ سر سید پرسو نجی مضمون ”سر سید مرحوم اور اردو لٹریچر“، کے متن کو درج کر دیا گیا ہے اور مذکورہ مضمون کا تجزیہ بھی پیش کیا گیا ہے ساتھ ہی اس میں مضمون ”سر سید مرحوم اور اردو لٹریچر“ کی فنی اور ادبی خصوصیات بھی شامل ہیں۔ اور اپنی معلومات کی جانچ کے تحت سوال اور نمونہ جواب بھی لکھ دیے گئے ہیں تاکہ طلباء کو جوابات کی تیاری میں رہنمائی حاصل ہو۔ اس اکائی میں شامل مشکل الفاظ کی فرنگ تیار کرتے ہوئے اس کے معانی درج کئے گئے ہیں اور اس اکائی کے سلسلے میں مزید معلومات کے لیے چند اہم کتابوں کے نام کا بھی اندرج کر دیا گیا ہے تاکہ طلباء استفادہ کر سکیں۔

2.8 اپنی معلومات کی جانچ کیجئے:

مضمون ”سر سید مرحوم اور اردو لٹریچر“ کی فنی خصوصیات بیان کیجئے:

2.9 نمونہ جوابات

1 - سر سید نے ”تہذیب الاخلاق“ پرچہ کب نکالنا شروع کیا؟

☆ ۱۲۸۷ء ب مطابق ۲۲ ستمبر ۱۸۷۷ء میں

2 - مضمون ”سر سید مرحوم اور اردو لٹریچر“ کی ادبی خصوصیات کیا ہے؟

☆ اس مضمون کی زبان سادہ و شستہ ہے اور عام فہم ہے۔ ساتھ ہی انداز ہیان لکش اور اثر انگیز ہے۔

☆ سر سید کی تحریک پر ان کے رفقانے بھی اردو کو سلیس انداز میں لکھنا شروع کیا اس کا اثر ہمیں اس مضمون میں بھی دیکھنے کو ملتا ہے

☆ مضمون کے جملوں میں ربط اور تسلسل ہے

☆ مشکل اور غیر ضروری الفاظ کا استعمال نہیں کیا گیا ہے

2.10 فرنگ

الفاظ معنی

استعداد	= قابلیت، لیاقت
آشکار	= ظاہر، نمایاں
احسن	= بہت اچھا
طبع رسا	= تیز ذہن، تیز طبیعت
منتقل	= ایک جگہ سے دوسری جگہ جانے والا، تبدیل ہونا
بدیہی	= ظاہر، جس بات میں دلیل کی ضرورت نہ ہو
زمرہ	= گروہ
عروج	= بلندی
معزز	= عزت دار
قدر	= بزرگی، قیمت، کسی چیز کا اندازہ
سروکار	= تعلق، غرض
ترک	= چھوڑنا
یاوری	= مدد
پیروںی	= باہری
ممالک	= ملک کی جمع
فقه	= احکام شریعت کی معلومات، علم، واقفیت
راس آنا	= موافق آنا، سازگار ہونا
فائز	= کامیاب، عہدے پر برقرار ہونا
نصاب	= پڑھائی کا سبق
ہمہ جہت	= تمام اطراف
بحر نیکراں	= بے کنارے کا سمندر یعنی بہت زیادہ علم رکھنے والا
انشاپرداز	= مضمون نگار

یکساں	= برابر
دسترس	= مہارت، قابلیت
شہرہ آفاق	= تمام عالم میں مشہور
عظمت	= بزرگی، بڑائی
اعتراف	= اقرار کرنا
مساعدت	= مدد، اعانت
مقفقی	= قافیہ دار
مسجح	= وہ عبارت یا مضمون جس میں قافیہ کا اہتمام ہو
ارباب فہم و ذکا	= سمجھ اور ذہانت رکھنے والے
سلیس	= عام فہم
دلدادہ	= چاہنے والا، فربیفتہ، عاشق
صیقل	= صفائی
ادبا	= ادیب کی جمع، ادب تخلیق کرنے والا
قصر	= مجبور
کم مایہ	= تھوڑی پوچھی والا۔ کم صلاحیت والا
بالائے طاق رکھنا	= بھلا دینا
مقالات	= مضمون
عقدہ لا نیخل	= مشکل مسئلہ جو حل نہ ہو
ثار	= قربان
جزولاً تچھڑی	= وہ چیز جس کے مزید کٹھڑے نہ کئے جاسکیں
بے مائیگی	= مغلسی
موہوم	= قیاسی، فرضی
صراحت	= وضاحت
بے ساختگی	= سادگی، بناوٹ نہ ہونا
فقرات	= فقرہ کی جمع، عبارت کا کٹھڑا، جملہ
تلہیجات	= تلہیج کی جمع، کلام میں کسی قصے کی طرف اشارہ

۱۔ ذیل کے ہر سوال کا جواب تیس سطروں میں لکھئے۔

(1) مضمون ”سرسید مرحوم اور اردو لٹریچر“ کا تجزیہ پیش کیجئے۔

(2) صنف مضمون کی فنی خوبیوں کا جائزہ لیجئے۔

(3) شبیل نعمانی کے مضمون ”سرسید مرحوم اور اردو لٹریچر“ کی ادبی خصوصیات بیان کیجئے۔

۲۔ ذیل کے ہر سوال کا جواب پندرہ سطروں میں لکھئے۔

(1) مضمون کی تعریف کرتے ہوئے اس کے محسن بیان کیجئے۔

(2) مضمون نگار شبیل نعمانی کا منحصر تعارف پیش کیجئے۔

(3) مضمون ”سرسید مرحوم اور اردو لٹریچر“ کے حوالے سے سرسید کے ادبی کارنامے کو بیان کیجئے۔

2.12 مطالعہ کے لیے سفارش کردہ کتابیں

(1) تاریخ ادب اردو، وہاب اشرفی، اعجاز حسین، جمیل جاہی

(2) اصناف ادب کا مطالعہ

(3) غیر افسانوی ادب

(4) مقالات شبیل نعمانی

اکائی 3 ”ادب کی غرض و غایت“ پریم چند (Non fiction)

ساخت

3.0 اغراض و مقاصد

3.1 تمہید

3.2 مضمون نگار کا تعارف

3.3 ”ادب کی غرض و غایت“

3.4 مضمون ”ادب کی غرض و غایت“ کا تجزیہ

3.5 مضمون ”ادب کی غرض و غایت“ کی فنی خصوصیات

3.6 مضمون ”ادب کی غرض و غایت“ کی ادبی خصوصیات

3.7 خلاصہ

3.8 اپنی معلومات کی جانچ

3.9 نمونہ جوابات

3.10 فرہنگ

3.11 نمونہ امتحانی سوالات

3.12 سفارش کردہ کتابیں

3.0 اغراض و مقاصد

اس اکائی کا مقصد ترقی پسند ادب کی غرض و غایت کو سمجھنا ہے۔

اس اکائی کو مکمل کرنے کے بعد آپ اس قابل ہو جائیں گے کہ:

☆ ترقی پسند تحریک کے بنیادی اصولوں سے واقف ہو سکیں

☆ پریم چند کی مضمون نگاری کی خصوصیات سے آگاہ ہو سکیں

☆ مضمون نگار کا مختصر تعارف بیان کر سکیں

☆ پریم چند کے مضمون ”ادب کی غرض و غایت“ کا خلاصہ بیان کر سکیں

اردو ادب میں مضمون نگاری کو بڑی اہمیت حاصل ہے۔ مضمون نگاری کی یوں تو کئی فتمیں ہیں مگر ادبی مضمون نگاری ایک خاص اہمیت رکھتی ہے۔ اور کامیاب مضمون نگاری کے لیے اصول مرتب کئے گئے ہیں جس کے بارے میں تفصیل کے ساتھ ہم نے پچھلے صفحات میں جانا۔ اس بات سے واقفیت کے بعد ہمارے پیش نظر معروف افسانہ نگار، ناول نگار اور مضمون نگار پریم چند کا مضمون ”ادب کی غرض و غایت“ ہے۔ یہ ایک خطبہ ہے جو ۱۹۳۶ء میں انجمن ترقی پسند مصنفوں کے پہلے اجلاس کے موقع پر لکھنؤ میں پڑھا گیا۔ اس میں ترقی پسند تحریک کے اصول و ضوابط بتائے گئے ہیں۔ پریم چند کو قلم کا سپاہی کہا جاتا ہے انہوں نے جہاں کامیاب افسانے لکھے وہیں کئی کامیاب ناول بھی لکھے اور مضمون نگاری کی طرف قدم بڑھایا تو یہاں بھی اپنی خداداد صلاحیت کا مظاہرہ کیا۔ ذیل کے سطور میں ہم پریم چند کا تعارف پیش کرنے کے ساتھ ان کے مضمون ”ادب کی غرض و غایت“، کام طالعہ کریں اور اس کی ادبی و فنی خصوصیات کا بھی محاکمہ پیش کریں گے۔ اب آئیے پریم چند کی شخصیت اور ان کی خدمات سے پہلے واقف ہو لیا جائے۔

3.2 مضمون نگار کا تعارف

پریم چند ۱۸۸۰ء کو بھی گاؤں میں پیدا ہوئے۔ یہ گاؤں بنارس سے چھ میل کی دوری پر ہے۔ پریم چند کا اصل نام دھنپت رائے ہے۔ منشی ان کا خاندانی لقب تھا۔ ان کے والد کا نام منشی عجائب لال تھا۔ وہ ڈاکخانہ میں کلرک تھے۔ لیکن ان کے والد کی تخلوہ قیلی تھی۔ اس پر ان کی والدہ کے انتقال کے بعد ان کے والد نے دوسری شادی کر لی۔ جس کے بعد پریم چند کی طرف سے ان کی توجہ کم ہو گئی۔ ساتھ ہی سوتیلی ماں کا سلوک کچھ اچھا نہ تھا۔ اس کے اثرات پریم چند کے ذہن اور زندگی پر پڑے۔ بہرحال پریم چند نے اردو اور فارسی کی تعلیم حاصل کی۔ تعلیمی زمانے میں ہی ان کے والد کا تباadol گورکھپور ہو گیا اور پریم چند بھی ان کے ساتھ گورکھپور آگئے۔ جہاں ایک مدرسے میں داخل ہو گئے۔ بچپن ہی سے انہیں داستان سے دلچسپی تھی انہوں نے ”طلسم ہوش ربا“، بچپن میں ہی پڑھ لیا تھا۔ پریم چند نے اپنے بارے میں ایک جگہ لکھا ہے:

”پاؤں میں جوتے نہ تھے۔ بدن پر ثابت کپڑے نہ تھے۔ گرانی الگ، دس سیر کے بو تھے۔ اسکوں سے ساڑھے تین بجے چھٹی ملتی تھی۔ کونس کانج بنارس میں پڑھتا تھا۔ ہیڈ ماسٹر صاحب نے فیں معاف کر دی تھی۔ امتحان سر پر تھا اور بانس کے پھاٹک پر ایک اڑ کے کو پڑھانے جایا کرتا تھا۔ جاڑے کا موسم تھا۔ چار بجے شام کو پہنچ جاتا اور چھ بجے چھٹی پاتا تھا۔ وہاں سے میرا گھر پانچ میل پر تھا۔

تیز چلنے پر بھی آٹھ بجے رات سے پہلے نہ پہنچ سکتا۔ سویرے پھر آٹھ بجے گھر سے چل دیتا ورنہ وقت پر اسکوں نہ پہنچتا۔

رات کو گھر کھانا کھا کر کپی کے سامنے پڑھنے بیٹھتا اور نہ معلوم کب سو جاتا۔“

ان جملوں سے پریم چند کے بچپن کے حالات پوری طرح معلوم ہو جاتے ہیں۔ جس سے ثابت ہوتا ہے کہ ان کے بچپن کی زندگی شگنگی میں گزری۔ لیکن پھر بھی انہوں نے سکنڈر ڈوبین سے میٹرک پاس کیا۔ اس کے بعد انٹر کے امتحان میں دوبار فیل ہوئے۔ تیسرا بار کامیابی ملی۔ پندرہ سال کی عمر میں ان کی شادی کر دی گئی۔ لیکن اس سے بنتی نہیں تھی۔ پریم چند اسے پسند نہیں کرتے تھے۔ وہ خوبصورت نہیں تھی۔ پھر

خاموشی سے انہوں نے شیورانی دیوی نام کی ایک بیوہ سے شادی کر لی۔

پریم چند کے ساتھ مالی پریشانیاں شروع سے تھیں۔ وہ ٹیوشن پڑھا کر گزر اوقات کیا کرتے تھے۔ لیکن قسمت نے مدد کی اور بہراج کے ایک پرائمری اسکول میں ٹیچر ہو گئے۔ ۱۹۰۵ء میں ان کا تبادلہ کان پور ہو گیا۔ ”زمانہ“ نام کا رسالہ یہیں سے نکلتا تھا۔ پریم چند اس کے لیے افسانے اور مضمایں لکھنے لگے۔ یہ جدوجہد آزادی کا زمانہ تھا۔ ملک میں آزادی کے لیے ہندوستانیوں کی سرگرمیاں تیز ہو رہی تھیں۔ پریم چند نے کئی افسانے حب الوطنی پر لکھے جو اس رسالے میں شائع ہوئے۔ اسی دوران پریم چند مہاتما گاندھی کی تحریک سے متاثر ہوئے اور ان کی تحریکوں میں حصہ لینے لگے۔ اس کے لیے انہوں نے سرکاری ملازمت چھوڑ دی۔ پریم چند نے ۱۹۳۰ء میں ہنس نام کا رسالہ شروع کیا۔ اسی زمانے میں ان کا ناول ”نرمل“، منظر عام پر آیا۔ بعد ازاں ان کی کہانیوں کے تین مجموعے ”خاک و پروانہ“، ”خواب و خیال“ اور ”فردوس خیال“، شائع ہوئے۔ ۱۹۲۷ء میں وہ ہمیں کی ایک فلم کمپنی سے وابستہ ہوئے۔ اور اسی زمانے میں مل مزدور کے عنوان سے ایک کہانی لکھی۔ لیکن ۱۹۳۵ء میں بنا رہا اپس آگئے۔ اور سرسوتی پر لیں اور ”ہنس“، کو بنا رہا آگئے۔ الہ آباد میں ان کی ملاقات سجاد ظہیر سے ہوئی اور انہم ترقی پسند مصنفین کا قیام عمل میں آیا۔ ۱۹۳۶ء میں انہم ترقی پسند مصنفین کے پہلے اجلاس کی صدارت کرتے ہوئے پریم چند نے اپنایا دگار خطبہ پڑھا۔ اسی خطبہ کا عنوان دراصل ”ادب کی غرض و غایت“ ہے۔ یہی وہ زمانہ ہے جب ان کا مشہور ناول افسانہ ”کفن“، شائع ہوا۔ مگر اس کے چند مہینے بعد ہی ۱۹۳۶ء کو بنا رہا میں ان کا انتقال ہو گیا۔

مشی پریم چند کو گاندھی وادی سمیحہ جاتا ہے۔ پریم چند اس لیے ان سے متاثر تھے کہ وہ غریبوں اور مظلوموں کی بات کرتے تھے۔ پریم چند نے عوام کے مسائل اور ان کے دکھ درد سے گہرا رشتہ قائم کیا اور انسانوں میں انہی کی باتیں کرتے رہے۔ شاید یہی وجہ تھی کہ ترقی پسند تحریک شروع ہوئی تو انہوں نے اس کی پروزور حمایت کی اور اس کے پہلے اجلاس کی صدارت بھی کی۔ پریم چند اردو کے ایک ہمیشہ یاد کھانا جانے والا نام ہے۔ ان کی خدمات کو کبھی فراموش نہیں کیا جاسکتا۔ وہ اردو کے اولین افسانے زگاروں میں سے ہیں اور کامیاب مضمون نگار بھی۔

3.3 مضمون ”ادب کی غرض و غایت“ کا متن

حضرات! یہ جلسہ ہمارے ادب کی تاریخ میں ایک یادگار واقعہ ہے۔ ہمارے سمیئنوں اور انجمنوں میں اب تک عام طور پر زبان اور اس کی اشاعت سے بحث کی جاتی رہی ہے۔ یہاں تک کہ اردو اور ہندی کا جو لڑپچھر موجود ہے اس کا منشا خیالات اور جذبات پر اثر ڈالا ہے، بلکہ مخفی زبان کی تغیری تھا۔ وہ بھی نہایت اہم کام تھا۔ جب تک زبان ایک مستقل صورت نہ اختیار کر لے اس میں خیالات و جذبات ادا کرنے کی طاقت ہی کہاں سے آئے۔ ہماری زبان کے بانیوں نے ہندوستانی زبان کی تغیری کر کے قوم پر جو احسان کیا ہے اور اس کے لئے ہم ان کے مشکور نہ ہوں تو یہ ہماری احسان فراموشی ہو گی۔ لیکن زبان ذریعہ ہے منزل نہیں۔ اب ہماری زبان نے وہ حیثیت اختیار کر لی ہے کہ ہم زبان سے گزر کر اس کے معنی کی طرف بھی متوجہ ہوں اور اس پر غور کریں کہ جس منشاء سے یہ تغیر شروع کی گئی تھی وہ کیوں کر پورا ہو۔ وہی زبان جس میں ابتداء ”باغ و بہار“ اور ”بے تال پچیسی“ کی تصنیف ہی مراجع کمال تھی، اب اس قابل ہو گئی ہے کہ علم و حکمت کے مسائل بھی ادا کرے۔

اور یہ جلسہ اس حقیقت کا کھلا ہوا اعتراف ہے۔ زبان بول چال کی بھی ہوتی ہے۔ اور تحریر کی بھی۔ بول چال کی زبان تو میرا من اور للو لال کے زمانے میں بھی موجود تھی۔ انہوں نے جس زبان کی داغ بیل ڈالی وہ تحریر کی زبان تھی اور وہی ادب ادب ہے۔ ہم بول چال سے اپنے

قریب کے لوگوں سے اپنے خیالات ظاہر کرتے ہیں۔ اپنی خوشی یا رنج کے جذبات کا نقشہ کھینچتے ہیں۔ ادیب وہی کام تحریر سے کرتا ہے۔ ہاں اس کے سنبھالوں کا دائرہ بہت وسیع ہوتا ہے اور اگر اس کے بیان میں حقیقت اور سچائی ہے تو صدیوں اور قرنوں تک اس کی تحریریں دلوں پر اثر کرتی رہتی ہیں۔ میرا یہ نہایتیں کہ جو کچھ سپرد فلم ہو جائے، وہ سب کا سب ادب ہے۔ ادب اس تحریر کو کہتے ہیں جس میں حقیقت کا اظہار ہو جس کی زبان پختہ، شستہ اور لطیف ہوا اور جس میں دل اور دماغ پر اثر ڈالنے کی صفت ہو اور ادب میں یہ صفت کامل طور پر اسی حالت میں پیدا ہوتی ہے جب اس میں زندگی کی حیثیتیں اور تجربے بیان کئے گئے ہوں۔ ٹلسماتی حکایتوں یا بھوت پریت کے قصوں یا شہزادوں کے حسن و عشق کی داستانوں سے ہم کسی زمانے میں متاثر ہوئے ہوں، لیکن اب ان میں ہمارے لئے بہت کم دلچسپی ہے۔ اس میں کوئی شک نہیں کہ فطرت انسانی کا ماہرا دیوب شہزادوں کے حسن و عشق اور ٹلسماتی حکایتوں میں بھی زندگی کی حقیقتیں بیان کر سکتا ہے اور اس میں حسن کی تخلیق کر سکتا ہے۔ لیکن اس سے بھی اس حقیقت کی تصدیق ہوتی ہے کہ لٹڑ پچھر میں تاثیر پیدا کرنے کے لئے ضروری ہے کہ وہ زندگی کی حقیقوں کا آئینہ دار ہو پھر آپ اسے جس پر منظر میں چاہے رکھ سکتے ہیں۔ چڑے کی حکایت یا گل و بلبل کی داستان بھی اس کے لئے موزوں ثابت ہو سکتی ہے۔

ادب کی بہت سی تعریفیں کی گئی ہیں لیکن میرے خیال میں اس کی بہترین تعریف تنقید حیات ہے۔ چاہے وہ مثالوں کی شکل میں ہو یا افسانوں کی یا شعر کی، اسے ہماری حیات کا تبرہ کرنا چاہئے۔ ہم جس دور سے گزرے ہیں اس میں حیات سے کوئی بحث نہ تھی۔ ہمارے ادیب تخلیقات کی ایک دنیا بنا کر اس میں من مانے ٹسلم باندھا کرتے تھے۔ کہیں ”فسانہ عجائب“ کی داستان تھی، کہیں ”بوستان خیال“ کی اور کہیں ”چندر کانتا سنتی“ کی۔ ان داستانوں کا منشا شخص دل بہلا و تھا اور ہمارے جذبہ حیرت کی تسلیم، اسٹریچ کا زندگی سے کوئی تعلق ہے۔ اس میں کلام ہی نہ تھا بلکہ وہ مسلم تھا۔ قصہ قصہ ہے، زندگی زندگی، دونوں متصاد چیزیں سمجھی جاتی تھیں۔ شعراء پر بھی انفرادیت کا رنگ غالب تھا۔ عشق کا معیار نفس پروری تھا اور حسن کا دیدہ زیبی۔ انہی جنسی جذبات کے اظہار میں شعر اپنی جدت اور جولانی کے مجرے دکھاتے تھے۔ شعر میں کسی نئی بندش یا نئی تشبیہ یا نئی پرواز کا ہونا داد پانے کے لئے کافی تھا، چاہے وہ حقیقت سے کتنی ہی بعید کیوں نہ ہو۔ یا اس اور درد کی یکیفیتیں، آشیانہ اور نفس، برق اور خرمن کے تخلیل میں اس خوبی سے دکھائی جاتی تھیں کہ سننے والے دل قہام لیتے تھے اور آج بھی وہ شاعری کس قدر مقبول ہے۔ اسے ہم اور آپ خوب جانتے ہیں۔ بے شک شعر اور ادب کا منشا ہمارے احساس کی شدت کو تیز کرنا ہے لیکن انسان کی زندگی میں جس جنہیں ہیں۔ کیا وہ ادب جس کا موضوع جنسی جذبات اور ان سے پیدا ہونے والے درد و یا اس تک محدود ہو، اس میں دنیا اور دنیا کی مشکلات سے کنارہ کش ہونا ہی زندگی کا حصل سمجھا گیا ہو، ہماری ذہنی اور جذباتی ضرورتوں کو پورا کر سکتا ہے؟ جنسیت انسان کا ایک جز ہے اور جس ادب کا بیش تر حصہ اسی سے متعلق ہو وہ اس قوم اور اس زمانے کے لئے فخر کا باعث نہیں ہو سکتا اور نہ اس کے صحیح مذاق ہی کی شہادت دے سکتا ہے۔ کیا ہندی اور کیا شاعری، دونوں کی ایک ہی کیفیت ہے۔ اس وقت ادب و شاعری کا جو مذاق تھا اس کے اثر سے بے نیاز ہونا آسان نہ تھا۔ تحسین اور قدر دانی کی ہوں تو ہر ایک کو ہوتی ہے۔ شعر کے لئے اپنا کلام ہی ذریعہ معاش تھا اور کلام کی قدر دانی، روسا اور امراء کے علاوہ اور کون کر سکتا۔ ہمارے شعر کو عام زندگی کا سامنا کرنے اور اس کی حقیقوں سے متاثر ہونے کے لئے یا تو موقع ہی نہ تھا یا ہر خاص و عام پر ایسی ذہنی پستی چھائی ہوئی تھی کہ ذہنی اور شعوری زندگی رہی گئی تھی۔ ہم اس وقت کے ادیبوں پر اس کا الزام نہیں رکھ سکتے۔ ادب اپنے زمانے کا عکس ہوتا ہے، جو جذبات اور خیالات لوگوں کے دلوں میں پہنچ لے کرتے ہیں، وہی ادب میں بھی اپنا سایہ ڈالتے ہیں۔ ایسی پستی کے زمانے میں یا تو لوگ عاشقی کرتے ہیں یا تصوف اور پریاگ میں مصروف ہو جاتے ہیں۔ چنانچہ اس دور کی شاعری اور ادب دونوں اس قدم کے ہیں جب ادب پر دنیا کی بے شتابی غالب ہوا اور ایک ایک لفظ یا اس اور شکوہ روزگار اور معاشرے میں ڈوبا ہوا ہو تو سمجھ لیجئے کہ قوم جمود اور انحطاط کا شکار ہو چکی اور اس میں سمجھی اور اجتہاد کی قوت باقی نہیں رہی اور اس نے درجات عالیہ کی طرف سے آنکھیں بند کر لی ہیں اور مشاہدے کی قوت غائب ہو گئی ہے۔

مگر ہمارا ادبی مذاق بڑی تیزی سے تبدیل ہو رہا ہے۔ ادب محض دل بہلاو کی چیزوں نہیں ہے۔ دل بہلاو کے سوا اس کا کچھ اور بھی مقصد ہے۔ وہ اب محض عشق و عاشقی کے راگ نہیں البتا بلکہ حیات کے مسائل پر غور کرتا ہے، ان کا محامکہ کرتا ہے اور ان کو حل کرتا ہے۔ وہ اب تحریک یا یہاں کے لئے حرمتانگیز واقعات تلاش نہیں کرتا یا قافیہ کے الفاظ کی طرف نہیں جاتا بلکہ اس کو ان مسائل سے ڈپسی ہے جن سے سوسائٹی کے افراد متاثر ہوتے ہیں۔ اس کی فضیلت کا موجودہ معیار جذبات کی وہ شدت ہے جس سے وہ ہمارے اور خیالات میں حرکت پیدا کرتا ہے۔ اخلاقیات اور ادیبات کی منزل مقصود ایک ہے، صرف ان کے طرزِ خطاب میں فرق ہے۔ اخلاقیات، دلیلوں اور نصیحتوں سے عقل اور ذہن کو متاثر کرنے کی کوشش کرتا ہے۔ ادب نے اپنے لئے کہیں اور جذبات کا دائرہ چون لیا ہے۔ ہم زندگی میں جو کچھ دیکھتے ہیں یا ہم پر جو کچھ گزرتی ہے وہی تجربات اور ہمیں چھوٹیں تھیں میں جا کر تحقیق ادب کی تحریک کرتی ہیں۔ شاعر یا ادیب میں جذبات کی جتنی شدت احساس ہوتی ہے اتنا ہی اس کا کلام دل کش اور پلندہ ہوتا ہے۔ جس ادب سے ہمارا ذوقِ صحیح نہ بیدار ہو، روحانی اور ذہنی تسلیم نہ ملے، ہم میں قوت و حرکت نہ پیدا ہو، ہمارا جذبہِ حسن نہ جاگے، جو ہم میں سچا ارادہ اور مشکلات پر فتح پانے کے لئے سچا استقلال نہ پیدا کرے، وہ آج ہمارے لئے بے کار ہے۔ اس پر ادب کا اطلاق نہیں ہو سکتا۔ زمانہ قدیم میں مذہب کے ہاتھوں میں سوسائٹی کی لگام تھی۔ ان کی روحانی اور اخلاقی تہذیب مذہبی احکام پر مبنی تھی اور وہ تجویف یا تحریص سے کام لیتا تھا، عذاب و ثواب کے مسائل اس کے آل کارتھے۔ اب ادب نے یہ خدمت اپنے ذمہ لے لی ہے اور اس کا آئندہ کارذوقِ حسن ہے۔ وہ انسان میں اس ذوقِ حسن کو جگانے کی کوشش کرتا ہے۔ ایسا کوئی انسان نہیں جس میں حسن کا احساس نہ ہو، کوئی ادیب نہیں جس میں یہ احساس نہ ہو۔ ادیب میں یہ احساس جتنا ہی بیدار اور پر عمل ہوتا ہے، اتنی ہی اس کے کلام میں تاثیر ہوتی ہے۔ فطرت کے مشاہدے اور اپنی ذکاؤت احساس کے ذریعے اس میں جذبہِ حسن کی اتنی تیزی ہو جاتی ہے کہ جو کچھ فتح ہے غیر مستحسن ہے۔ انسانیت سے خالی ہے وہ اس کے لئے ناقابل برداشت بن جاتا ہے۔ نیز وہ بیان اور جذبات کی ساری قوت سے وار کرتا ہے۔ یوں کہتے کہ وہ انسانیت کا، علویت کا، شرافت کا علم بردار ہے۔ جو پامال ہیں، مظلوم ہیں، محروم ہیں، چاہے وہ فرد ہوں یا جماعت، ان کی حمایت اور وکالت اس کا فرض ہے۔ اس کی عدالت، سوسائٹی ہے۔ اسی عدالت کے سامنے وہ اپنا استغاشہ پیش کرتا ہے اور عدالت اس کے احساس حق اور انصاف اور جذبہِ حسن کی تالیف کر کے اپنی کوشش کو کامیاب سمجھتا ہے۔ مگر عام و کلائی طرح وہ اپنے موکل کی جانب سے جاوے جادوئی نہیں پیش کرتا۔ مبالغے سے کام نہیں لیتا، اخراج نہیں کرتا۔ وہ جانتا ہے کہ ان ترکیبوں سے وہ سوسائٹی کی عدالت کو متاثر نہیں کر سکتا۔ اس عدالت کی تالیف جھی ممکن ہے جب آپ حقیقت سے ذرا بھی محرف نہ ہوں، ورنہ عدالت آپ سے بدظن ہو جائے گی اور آپ کے خلاف فیصلہ سنادے گی۔ وہ افسانہ لکھتا ہے مگر واقعیت کے ساتھ، وہ مجسمہ بنتا ہے مگر اس طرح کہ اس میں حرکت بھی ہو اور قوت اظہار بھی ہو، وہ فطرت انسانی کا باریک نظر وہ میں سے مشاہدہ کرتا ہے، وہ نفیسیات کا مطالعہ کرتا ہے اور کوشش کرتا ہے کہ اس کے کیکڑ ہر حالت میں اور ہر موقع پر اس طرح برداشت کریں کہ جیسے گوشہ و پوست کے انسان کرتے ہیں۔ وہ اپنی طبعی ہمدردی اور حسن پسندی سے زندگی کے ان نکات پر پہنچتا ہے جہاں انسان اپنی انسانیت سے معدود ہو جاتا ہے اور واقعہ گاری کا رہ جان یہاں تک رو بہترنی ہے کہ آج کا افسانہ ممکن حد تک مشاہدے سے باہر نہیں جاتا۔ ہم محض اس خیال سے تسلیم نہیں پاتے کہ نفسیاتی اعتبار سے یہ بھی کیکڑ انسانوں سے ملتے جلتے ہیں، بلکہ ہم یہ اطمینان چاہتے ہیں کہ وہ واقعی انسان ہیں اور مصنف نے حتی الامکان ان کی سوانح عمری لکھی ہے، کیونکہ تھیں کے انسان میں ہمارا عقیدہ نہیں ہے۔ ہم اس کے فعلوں اور خیالوں سے متاثر نہیں ہوتے، ہمیں یہ تحقیق ہونا چاہئے کہ مصنف نے جو تخلیق کی ہے وہ مشاہدات کی بنیا پر ہے یا وہ خود اپنے کیکڑوں کی زبان سے بول رہا ہے۔ اسی لئے ادب کو بعض نقادوں نے مصنف کی نفسیاتی سوانح عمری کہا ہے۔ ایک ہی واقعہ یا کیفیت سے سبھی انسان یکساں طور پر متاثر نہیں ہوتے۔ ہر شخص کی ذہنیت اور روزاویہ نظر الگ ہے۔ مصنف کا کمال اسی میں ہے کہ وہ جس ذہنیت یا زاویے سے کسی امر کو دیکھے، اس میں اس کا پڑھنے والا بھی اس کا ہم خیال ہو جائے،

یہی اس کی کامیابی ہے۔ اسی کے ساتھ ہم ادیب سے یہ توقع بھی رکھتے ہیں کہ وہ اپنی بیدار مغزی، اپنی وسعت خیال سے ہمیں بیدار کرے، ہم میں وسعت پیدا کرے۔ اس کی نگاہ اتنی باریک، اتنی گھری اور وسیع ہو کہ ہمیں اس کے کلام سے روحانی سرو اور تقویت حاصل ہو۔

بہتر بننے کی تحریک ہر انسان میں موجود ہوتی ہے۔ ہم میں جو کمزوریاں ہیں وہ کسی مرض کی طرح چمٹی ہوئی ہیں، جیسے جسمانی تندرستی ایک فطری امر ہے اور بیماری بالکل غیر فطری، اسی طرح اخلاقی اور ذہنی صحت بھی فطری بات ہے اور ہم ذہنی اور اخلاقی پستی سے اسی طرح مطمئن نہیں ہوتے جیسے کوئی مریض اپنے مرض سے مطمئن نہیں ہوتا، جیسے وہ ہمیشہ کسی طبیب کی تلاش میں رہتا ہے۔ اسی طرح ہم بھی اس فکر میں رہتے ہیں کہ کسی طرح اپنی کمزوریوں کو پرے پھینک کر بہتر انسان بن جائیں۔ اسی لئے ہم سادھو اور فقیروں کی جستجو کرتے ہیں، پوچاپٹ کرتے ہیں، بزرگوں کی صحت میں بیٹھتے ہیں، علماء کی تقریریں سنتے ہیں اور ادب کا مطالعہ کرتے ہیں اور ہماری ساری کمزوریوں کی ذمہ دار ہماری بدنداشی اور محبت کے جذبے سے محرومی ہوتی ہے۔

جس میں صحیح ذوق حسن ہے، جس میں محبت کی وسعت ہے، وہاں کمزوریاں کیسے رہ سکتی ہیں۔ محبت ہی تو روحانی غذا ہے اور ساری کمزوریاں اسی روحانی غذا کے نہ ملنے سے یا مضر غذا کے استعمال سے پیدا ہوتی ہیں۔ آرٹسٹ ہم میں حسن کا احساس پیدا کر دیتا ہے اور محبت کی گرمی اس کا ایک فقرہ، ایک لفظ، ایک کنایہ ہمارے اندر ایسے جایبھتہ ہے کہ ہماری روح روشن ہو جاتی ہے مگر جب تک آرٹسٹ خود جذبہ حسن سے سرشار نہ ہو اور اس کی روح خود اس نور سے منور نہ ہو تو ہمیں یہ روشنی کیوں عطا کر سکتا ہے۔

سوال یہ ہے کہ حسن کیا شے ہے؟ ظاہر یہ ایک مہمل ساسوال معلوم ہوتا ہے۔ کیونکہ حسن کے متعلق ہمیں کسی قسم کا شہنشہ نہیں ہے۔ ہم نے آفتاب کا طلوع و غروب دیکھا ہے۔ شفق کی سرخی دیکھی ہے، خوشنما اور خوبصوردار پھول دیکھے ہیں خوش نواچ یا دیکھی ہیں۔ نغمہ خوانندیاں دیکھی ہیں، ناچتے ہوئے آبشار دیکھیے ہیں۔ ان نظاروں میں ہماری روح کیوں کھل اٹھتی ہے؟ اس لئے کہ ان میں رنگ یا آواز کی، ہم آہنگی ہے۔ سازوں کی، ہم آہنگی ہے، سگنیت دلکشی کا باعث ہے۔ ہماری ترکیب ہی عناصر کے توازن سے ہوتی ہے اور ہماری روح ہمیشہ اسی توازن اور ہم آہنگی کی تلاش کرتی ہے۔ ادب آرٹسٹ کے روحانی توازن کی ظاہری صورت ہے اور ہم آہنگی حسن کی تحقیق کرتی ہے۔ تحریک نہیں، وہ ہم میں وفا اور خلوص اور ہمدردی اور انصاف اور مساوات کے جذبات کی نشوونما کرتی ہے۔ جہاں یہ جذبات ہیں وہیں استحکام ہے زندگی ہے، جہاں ان کا نقدان ہے، وہیں افتراق، خود پروری ہے اور نفرت اور دشمنی ہے اور موت ہے۔ یہ افتراق غیر فطری زندگی کی علامتیں ہیں۔ جیسے ہماری غیر فطری زندگی کی، جہاں فطرت سے مناسبت اور توازن ہے وہاں تنگ خیالیوں اور خود غرضیوں کا وجود کیسے ہوگا۔ جب ہماری روح فطرت کی کھلی فضائیں نشوونما پاتی ہے تو خبائی نفس کے جرا شیم خود بخود ہوا اور روشنی سے مر جاتے ہیں۔ فطرت سے الگ ہو کر اپنے کو مدد و کرنے سے ہی یہ ساری ذہنی اور جذباتی بیماریاں پیدا ہوتی ہیں۔ ادب ہماری زندگی کو فطری اور آزاد بنا تا ہے۔ یادوں سے لفظوں میں اسی کی بدولت نفس کی تہذیب ہوتی ہے۔ یہ اس کا مقصد اولیٰ ہے۔

ترقبی پسند مصنفوں کا عنوان میرے خیال میں ناقص ہے۔ ادیب یا آرٹسٹ طبعاً اور خلقاً ترقی پسند ہوتا ہے۔ اگر یہ اس کی فطرت نہ ہوتی تو وہ شاید ادیب نہ ہوتا۔ وہ آئینہ بلست ہوتا ہے۔ اسے اپنے اندر بھی ایک کمی محسوس ہوتی ہے اور باہر بھی اس کی کمی کو پورا کرنے کے لئے اس کی روح بے قرار رہتی ہے۔ وہ اپنے تخلی میں فرد اور جماعت کو سرست اور آزادی کی جس حالت میں دیکھنا چاہتا ہے وہ اسے نظر نہیں آتی۔ اس لئے موجودہ ذہنی اور اجتماعی حالتوں سے اس کا دل بیزار ہوتا ہے۔ وہ ان ناخو شگوار حالات کا خاتمه کر دینا چاہتا ہے۔ تا کہ دنیا جینے اور مرنے کے لئے بہتر جگہ ہو جائے، یہی درد اور بھی جذبہ اس کے دل و دماغ کو سرگرم کا رکھتا ہے۔ اس کا حساس دل یہ برداشت نہیں کر سکتا کہ ایک جماعت کیوں معاشرت و رسوم کی قیود میں پڑ کر راذیت پاتی رہے۔ کیوں نہ وہ اسباب مہیا کئے جائیں کہ وہ غالباً اور عسرت سے آزاد ہو۔ وہ اس درد کو جتنی بے

تابی کے ساتھ محسوس کرتا ہے اتنا ہی اس کے کلام میں زور اور خلوص پیدا ہوتا ہے۔ وہ اپنے احساسات کو جس تباہ سے ادا کرتا ہے وہی اس کے کمال کا راز ہے، مگر شاید اس تخصیص کی ضرورت اس لئے پڑتی ہے کہ ترقی کا مفہوم ہر مصنف کے ذہن میں یکساں نہیں ہے۔ جن حالات کو ایک جماعت ترقی سمجھتی ہے، انہیں کو دوسری جماعت عین زوال سمجھتی ہے۔ اس لئے ادیب اپنے آرٹ کو کسی مقصد کے تابع نہیں کرنا چاہتا۔ اس کے خیال میں آرٹ صرف جذبات کے اظہار کا نام ہے۔ ان جذبات سے فرد یا جماعت پر خواہ کیسا ہی اثر پڑے، ترقی کا ہمارا مفہوم وہ صورت حالات ہے جس سے ہم میں استحکام اور قوت عمل پیدا ہو۔ جس سے ہمیں اپنی خستہ حالت کا احساس ہو۔ ہم دیکھیں کہ کن داخلی اور خارجی اسباب کے زیر اثر اس جمود و انجھاطاٹ کی حالت کو پہنچ گئے ہیں اور انہیں دور کرنے کی کوشش کریں۔ ہمارے لئے وہ شاعرانہ جذبات بے معنی ہیں جن سے دنیا کی بے شباتی ہمارے دل پر اور زیادہ مسلط ہو جائے۔ وہ حسن و عشق کی داستانیں جن سے ہمارے رسائل بھرے ہوتے ہیں۔ ہمارے لئے بے معنی ہیں۔ اگر وہ ہم میں حرکت اور حرارت نہیں پیدا کرتے۔ اگر ہم نے دوجو انوں کے حسن و عشق کی داستان کہہ ڈالی مگر اس سے ہمارے ذوق حسن پر کوئی اثر نہیں پڑا، اور پڑا بھی تو صرف اتنا کہ ہم ان کی بھر کی تکلیفوں پر روئے تو اس سے ہم میں کون سی ذہنی یا ذوقی حرکت پیدا ہوئی۔ ان بالوں سے ہمیں کسی زمانے میں وجد آیا ہو گر آج کے لئے وہ بے کار ہیں اس جذباتی آرٹ کا اب زمانہ نہیں رہا۔ اب تو ہمیں اس آرٹ کی ضرورت ہے۔ جس میں عمل کا پیغام ہو۔ اب تو حضرت اقبال کے ساتھ ہم بھی کہتے ہیں۔

رمزِ حیات جوئی؟ جز در تپش نیابی
در قلزم آر میدن نگ است آب جو را
ب آشیان نہ نشیم ز لذت پرواز
گھے بشاخ گلم گاہ بر ب جویم

چنانچہ ہمارے مشرب میں داخلیت وہ شے ہے جو موجود، پستی، سہل انگاری کی طرف لے جاتی ہے اور ایسا آرٹ ہمارے لئے نہ انفرادی حیثیت سے مفید ہے نہ اجتماعی حیثیت سے۔ مجھے یہ کہنے میں تامل نہیں ہے کہ میں اور چیزوں کی طرح آرٹ کو بھی افادیت کی میزان میں تو تباہ ہوں بے شک آرٹ کا مقصد ذوق حسن کی تقویت ہے اور وہ ہماری روحانی مسرت کی کنجی ہے۔ لیکن ایسی کوئی ذوقی معنوی یا روحانی مسرت نہیں ہے جو اپنا افادی پہلو نہ رکھتی ہو۔ مسرت خود ایک افادی شے ہے اور ایک ہی چیز سے ہمیں افادیت کے اعتبار سے مسرت بھی ہے اور غم بھی۔ آسمان پر چھائی ہوئی شفق بیشک ایک خوش نمائش اوارہ ہے، کہیں اس اوارہ میں اگر آسمان پر شفق چھا جائے تو وہ ہمارے لئے خوشی کا باعث نہیں ہو سکتی، کیونکہ وہ اکال کی خبر دیتی ہے۔ اس وقت تو ہم آسمان پر کالی گھٹائیں دیکھ کر ہی مسرو رہتے ہیں۔ پھولوں کو دیکھ کر ہم اس لئے محظوظ ہوتے ہیں کہ ان سے پھل کی امید ہوتی ہے، فطرت سے ہم آہنگی اسی لئے ہماری روحانی مسرت کا باعث ہے کہ اس سے ہمیں زندگی میں نماور تقویت ملتی ہے۔ فطرت کا قانون نما اور ارتقا ہے اور جن جذبات، کیفیات یا خیالات سے ہمیں مسرت ہوتی ہے وہ اس نمو کے معاون ہیں۔ آرٹ اپنے آرٹ سے حسن کی تخلیق کر کے اسباب اور حالات کو بالیدگی کے لئے سازگار بناتا ہے مگر حسن بھی اور چیزوں کی طرح مطلق نہیں۔ اس کی حیثیت بھی اضافی ہے۔ ایک رئیس کے لئے جو چیز مسرت کا باعث ہے۔ وہی دوسرے کے لئے رنج کا سبب ہو سکتی ہے۔ ایک رئیس اپنے شکافتہ و شاداب باعیچے میں بیٹھ کر چڑیوں کے نغمے سنتا ہے تو اسے جنت کی مسرت حاصل ہوتی ہے لیکن ایک نادار، مگر باخبر انسان اس امارت کے لوازے کو مکروہ ترین سمجھتا ہے جو غریبوں اور مزدوروں کے خون سے داغدار ہو رہی ہے۔ انخوٹ اور مساوات تہذیب اور معاشرت کی ابتداء سے آئینڈیلیسٹوں کا زریں خواب رہی ہے۔ پیشوایان دین نے مذہبی، اخلاقی اور روحانی بندشوں سے اس خواب کو تحقیقت بنانے کی متواتر کوششیں کی ہیں۔ مہما تابدھ، حضرت عیسیٰ، حضرت محمدؐ سبھی نبیوں نے اخلاقی بنیادوں پر مساوات کی یہ بنیاد کھڑی کرنی چاہی، مگر کسی کو پوری کامیابی نہ ہوئی

اور آج اعلیٰ اوراد فی کی تقادت جتنی بے دردی سے نمایاں ہو رہی ہے۔ شاید کسی بھی نہ ہوئی تھی۔

آزمودہ را آزمودن جملہ است کے مصدق اب بھی دھرم اور اخلاق کا دامن پکڑ کر ہم اس مساوات کی منزل پر پہنچنا چاہیں تو ہمیں ناکامی ہی ہوگی۔ کیا ہم اس خواب کو پریشان دماغ کی خلائق سمجھ کر بھول جائیں؟ تب تو انسان کی ترقی و تکمیل کے لئے کوئی آئینہ دیل ہی باقی نہ رہ جائے گا۔ اس سے تو کہیں بہتر ہے انسان کا وجود ہی مٹ جائے۔ جس آئینہ دیل کو ہم نے تہذیب کے آغاز سے پالا ہے، جس کے لئے انسان نے خدا جانے کتنی قربانیں کی ہیں، جس کی تکمیل کے لئے مذاہب کاظہور ہوا، انسانی معاشرت کی تاریخ اس آئینہ دیل کی تاریخ ہے۔ اسے مسلمہ سمجھ کر، ایک نہ مٹنے والی حقیقت سمجھ کر ہمیں ترقی کے میدان میں قدم رکھنا ہے۔ ایک نئے نظام کی تکمیل کرنی ہے۔ جہاں وہ مساوات محض اخلاقی بندشوں پر نہ رہ کر قوانین کی صورت اختیار کرے۔

ہمارے لڑپچر کو اسی آئینہ دیل کے پیش نظر رکھنا ہے۔ ہمیں حسن کا معیار تبدیل کرنا ہوگا۔ ابھی تک اس کا معیار امیرانہ اور عیش پر پورانہ تھا۔ ہمارا آرٹسٹ امراء کے دامن سے وابستہ رہنا چاہتا تھا۔ انہیں کی قدر دافی پر اس کی ہستی قائم تھی اور انہیں کی خوشیوں اور رنجوں، حسرتوں اور تمناؤں، چشمکوں اور رقبتوں کی تشریح و تفسیر آرٹ کا مقصد تھا، اس کی نگاہیں محل سراؤں اور بنگلوں کی طرف اٹھتی تھیں، جھونپڑے اور کھنڈر اس کے التفات کے قابل نہ تھے۔ انہیں وہ انسانیت کے دامن سے خارج سمجھتا تھا اگر بھی وہ ان کا ذکر بھی کرتا تھا تو مشکلہ اڑانے کے لئے اس کی دھقانی وضع اور معاشرت پر ہنسنے کے لئے، اس کا شین، ”قاف“ درست نہ ہونا یا محاوروں کا غلط استعمال ظرافت کا ازالی سامان تھا۔ وہ بھی انسان ہے، اس کے بھی دل ہے، اس میں بھی آرزوئیں ہیں، یہ آرٹسٹ کے ذہن سے بعد تھا۔

آرٹ نام تھا اور اب بھی ہے، محدود صورت پرستی کا، الفاظ کی ترکیبوں کا، خیالات کی بندشوں کا، اس کے لئے کوئی آئینہ دیل نہیں ہے۔ زندگی کا کوئی اوپنچا مقصد نہیں ہے۔ بھلکتی اور دیراگ تصویر اور دنیا سے کنارہ کشی اس کے بلند ترین تخلیات ہیں۔ اس کے لئے یہی معراج زندگی ہے اس کی نگاہ ابھی اتنی وسیع نہیں ہوئی ہے کہ وہ کشمکش حیات میں حسن کی معراج دیکھے، فاقہ اور عریانی میں بھی حسن کا وجود ہو سکتا ہے۔ اسے وہ شاید تسلیم نہیں کرتا اس کے لئے حسن حسین عورت میں ہے۔ غریب بے حسن عورت میں نہیں جو بچے کو کھیت کی مینڈ پر سلاۓ پسینہ بہار ہی ہے۔ اس نے طے کر لیا ہے کہ رنگے ہونٹوں اور رخساروں اور ابروؤں میں فی الواقع حسن کا باس ہے، انگھے ہوئے بالوں، پیپر یاں پڑے ہوئے ہونٹوں اور کملہائے ہوئے رخساروں میں حسن کا گزر کہاں۔ لیکن یہ اس کی تنگ نظری کا قصور ہے۔ اگر اس کی نگاہ حسن میں وسعت آجائے تو وہ دیکھے گا کہ رنگے ہونٹوں اور رخساروں کی آڑ میں اگر نخوت، اور خود آرائی اور بے حسی ہے تو مر جھائے ہونٹوں اور کملہائے ہوئے رخساروں کی آڑ میں ایثار، اور عقیدت اور مشکل پسندی ہے۔ ہاں اس میں نفاست نہیں، نہ نہیں، لطافت نہیں، ہمارا آرٹ شبابیات کا شیدائی ہے اور نہیں جانتا کہ شباب سینے پر ہاتھ رکھ کر شعر پڑھنے اور صنف نازک کی کچ ادیبوں کے شکوئے کرنے یا اُس کی خود پسندیوں اور چونچلوں پر سردد ہٹنے میں نہیں ہے۔ شباب نام ہے، آئینہ ملزم کا، ہمت کا، مشکل پسندی کا، قربانی کا، اسے تو اقبال کے ساتھ کہنا ہوگا۔

در دستِ جون من جریل زبول صیدے

بزداں بکمند آور، اے ہمت مردانہ

یا

چو موچ ساز د جو دم زمیل بے پر داست

گماں مبر کہ دریں بحر ساحلے جویم!

اور یہ کیفیت اس وقت پیدا ہوگی جب ہماری نگاہ حسن عالم گیر ہو جائے گی، جب ساری خلق اس کے دائرے میں آجائے گی۔ وہ کسی

خاص طبقے تک محدود نہ ہوگا۔ اس کی پرواز کے لئے محض باغ کی چار دیواری نہ ہوگی۔ بلکہ وہ فضا جو سارے عالم کو گھیرے ہوئے ہے۔ تب ہم بد مذاقی کے متحمل نہ ہوں گے، تب ہم اس کی جڑ کھونے کے لئے سینہ سپر ہو جائیں گے۔ تب ہم اس معاشرت کو برداشت نہ کر سکیں گے کہ ہزاروں انسان ایک جابر کی غلامی کریں۔ تب ہماری خود دار انسانیت اس سرمایہ داری اور عسکریت اور ملوکیت کے خلاف علم بغاوت بلند کرے گی۔ تبھی ہم صرف صفحہ کا غذر تخلیق کر کے خاموش نہ ہو جائیں گے بلکہ اس نظام کی تخلیق کریں گے جو حسن اور مذاق اور خود داری اور انسانیت کے منافی نہیں ہے۔ ادیب کا مشن محض نشاط اور محفل آرائی اور تفریح نہیں ہے اس کا مرتبہ اتنا ہے کہ ایسے وہ وطنیت اور سیاست کے پیچھے چلنے والی حقیقت نہیں، بلکہ ان کے آگے مشعل دکھاتی ہوئی چلنے والی حقیقت ہے۔

ہمیں اکثر یہ شکایت ہوتی ہے کہ ادیبوں کے لئے سوسائٹی میں کوئی جگہ نہیں ہے، یعنی ہندوستان کے ادیبوں کو۔ مہذب ملکوں میں تو ادیب سوسائٹی کا معزز رکن ہے۔ اور وزراء اور امرا اس سے ملاجا پنے لئے باعث فخر سمجھتے ہیں مگر ہندوستان تو ابھی تک قرون وسطی کی حالت میں پڑا ہوا ہے، مگر ادب نے جب امر اکی دریوزہ گری کو ذریعہ حیات بنا لیا ہوا ران تحریکوں اور پلچلوں اور انقلابوں سے بے خبر ہو جو سوسائٹی میں ہو رہے ہیں، اپنی ہی دنیا بنا کر اس میں روتا اور ہنستا ہو تو اس دنیا میں اس کے لئے جگہ نہ ہونا انصاف سے بعد نہیں ہے۔ جب ادیب کے موزوں طبیعت کے سوا کوئی قید نہیں رہی یا اسی طرح جیسے مہاپن کے لئے کسی قسم کی تعلیم کی ضرورت نہیں ہے ان کی روحانی بلندی ہی کافی ہے تو جیسے مہاتما لوگ در در پھر نے لگے، اسی طرح ادیب بھی لاکھوں کی تعداد میں نکل آئے۔ اس میں شک نہیں کہ ادیب پیدا ہوتا ہے، بنا یا نہیں جاتا۔ لیکن ہم اگر تعلیم اور طلب سے اس فطری عطیے میں اضافہ اور وسعت پیدا کر سکیں تو یقیناً ہم ادب کی زیادہ خدمت کر سکیں گے۔ اسطو نے بھی اور دوسرے حکماء نے بھی ادیبوں کے لئے سخت شرطیں عاید کی ہیں اور ان کی ذہنی، اخلاقی، روحانی، جذباتی تہذیب و تربیت کے لئے اصول اور طریقے مقرر کر دیئے گئے ہیں، مگر آج تو ادیب کیلئے محض ایک رجحان کافی سمجھا جاتا ہے اور بس، اور کسی قسم کی تیاری کی اس کے لئے ضرورت نہیں۔ وہ سیاسیات، معاشیات یا نفیسیات وغیرہ علوم سے بالکل بیگانہ ہو۔ پھر بھی وہ ادیب ہے حالانکہ ادب کے سامنے آج کل جو آئندی میں رکھا گیا ہے اس کے مطابق یہ سمجھی علوم اس کے جزو خاص بن گئے ہیں اور اس کا رجحان داخلیت اور انفرادیت تک محدود نہیں رہا۔ وہ نفیسیاتی اور معاشی ہوتا جاتا ہے۔ وہ اب فرد کو جماعت سے الگ نہیں دیکھتا بلکہ فرد کو جماعت کے ایک حصے کی شکل میں دیکھتا ہے اس لئے نہیں کہ وہ جماعت پر حکومت کرے اسے اپنی غرض کا آلہ بنائے گویا جماعت میں اور اس میں ازلى و ثمنی ہے بلکہ اس لئے کہ جماعت کی ہستی بھی قائم ہے اور جماعت سے الگ وہ صفر کی حیثیت رکھتا ہے۔ ہم میں جنہیں بہترین تعلیم اور بہترین ذہنی قوی ملے ہیں ان کے اوپر سماج کی اتنی ذمہ داریاں بھی عاید ہوتی ہیں۔ جس طرح سرمایہ دار کو ہم غاصب اور جابر کہتے ہیں اس لئے کہ وہ عوام کی محنت سے زیادہ فائدہ فائدہ اٹھاتا ہے اسی طرح ہم اس ذہنی سرمایہ دار کو بھی پرستش کے قابل نہ سمجھیں گے۔ جو سماج کے پیسے سے اور اونچی سے اونچی تعلیم پا کر اسے اپنے ذاتی مفاد کے لئے استعمال کرتا ہے۔ سماج سے ذاتی نفع حاصل کرنا ایسا فعل ہے جسے کوئی ادیب کبھی پسند نہ کرے گا۔

اسی سرمایہ دار کا فرض ہے کہ وہ جماعت کے فائدے کو اپنی ذات سے زیادہ سے زیادہ فائدہ پہنچانے کی کوشش کرے۔ وہ ادب کی کسی صنف میں بھی قدم کیوں نہ رکھے اسے اس صنف سے خصوصاً اور عام حالات سے عموماً واقف ہونا چاہئے۔ اگر ہم بین الاقوامی ادیبوں کی کانفرنسوں کی روپورٹیں پڑھیں تو ہم دیکھیں گے کہ ایسا کوئی علمی معاشی تاریخی اور نفیسیاتی مسئلہ نہیں ہے جس پر ان سے تبادلہ خیالات نہ ہوتا ہو۔ اس کے برعکس ہم اپنے مبلغ علم کو دیکھتے ہیں تو ہمیں اپنی علمی پرشرم آتی ہے۔ ہم نے سمجھ رکھا ہے کہ حاضر طبیعت اور رواں قلم ہی ادیب کے لئے کافی ہے۔ ہماری ادبی پسندی کا باعث یہی خیال ہے۔ ہمیں اپنے ادب کا علمی معیار اونچا کرنا پڑے گا تاکہ وہ جماعت کی زیادہ قبل قدر خدمت کر سکے، تاکہ جماعت میں اسے وہ درجہ ملے جو اس کا حق ہے۔ تاکہ وہ زندگی کے ہر شعبے سے بحث کر سکے اور ہم دوسری زبانوں اور

ادیبوں کے دستخوان کے جو ٹھنڈے نواں ہی کھانے پر قاتع نہ کریں بلکہ اس میں خود بھی اضافہ کریں۔ ہمیں اپنے مذاق اور طبعی میلان کے مطابق موضوع کا اختیاب کر لینا چاہئے اور اس موضوع پر عالمانہ عبور حاصل کرنا چاہئے۔ ہم جس اقتصادی حالت میں زندگی بسر کر رہے ہیں، اس میں یہ کام مشکل ضرور ہے، لیکن ہمارا معیار اونچا رہنا چاہئے۔ اگر ہم پہاڑ کی چوٹی تک نہ پہنچ سکے تو کمرتک پہنچ ہی جائیں گے جو سطح زمین پر پڑے رہنے سے بدر جہا بہتر ہے۔ اگر ہمارا باطن محبت سے منور ہو اور خدمت کا معیار ہمارے پیش نظر ہو جو اسی محبت کی ظاہری صورت ہے تو ایسی کوئی مشکل نہیں جس پر ہم فتح نہ پاسکیں، جنہیں دولت اور شرودت پیاری ہے، ان کے لئے ادب کے مندرجہ میں جگہ نہیں ہے۔ یہاں ان اپاسکوں کی ضرورت ہے جنہوں نے خدمت کو زندگی کا حاصل سمجھ لیا ہے۔ جن کے دل میں تڑپ ہو اور محبت کا جوش ہو۔ اپنی عزت تو اپنے ہاتھ ہے اگر ہم سچے دل سے جماعت کی خدمت کریں گے تو اعزاز و امتیاز اور شہرت بھی ہمارے قدم چومنے کی۔ پھر اعزاز و امتیاز کی فکر ہمیں کیوں ستائے اور اس کے نہ ملنے سے ہم مایوس کیوں ہوں۔ خدمت میں جو روحانی سرث ہے وہی ہمارا صدھر ہے، ہمیں جماعت پر اپنی حقیقت جانتے کی، اس پر رب جمانے کی ہوں کیوں ہو۔ دوسروں سے زیادہ آرام و آسائش سے رہنے کی خواہش ہمیں کیوں ستائے۔ ہم امراء کے طبقے میں اپنا شمار کیوں کرائیں ہم تو جماعت کے علم بردار ہیں اور سادہ زندگی کے ساتھ اوپنی نگاہ ہماری زندگی کا نصب اعین ہے، جو شخص سچا آرٹسٹ ہے وہ خود پروری کی زندگی کا عاشق نہیں ہو سکتا۔ اسے اپنے قلب کے اطمینان کے لئے نمائش کی ضرورت نہیں۔ اس سے تو اسے لنفترت ہوتی ہے۔ وہ تو اقبال کے ساتھ کہتا ہے۔

مردے آزادم و آں گونه غیورم کہ مر!

می تو آں گشت بہ یک جام زلال دگران

ہماری انجمن نے کچھ اسی طرح کے اصولوں کے ساتھ میدانِ عمل میں قدم رکھا ہے وہ ادب کو خیریات اور شبایت کا دست نگرنہیں دیکھنا چاہتی۔ وہ ادب کو سمعی اور عمل کا پیغام اور ترانہ بنانے کی مدعی ہے اور اسے زبان سے بجھت نہیں۔ آئینہِ میل کی وسعت کے ساتھ زبان خود بخود سلیس ہو جاتی ہے۔ حسن معنی آرائش سے بے نیاز رہ سکتا ہے۔ جو ادیب امرا کا ہے وہ امرا کا طرزِ بیان اختیار کرتا ہے، جو عوام الناس کا ہے وہ عوام کی زبان لکھتا ہے۔ ہمارا مدعما ملک میں ایسی فضاضیدا کرنا ہے جس میں مطلوبہ ادب پیدا ہو سکے اور نشوونما پاسکے۔ ہم چاہتے ہیں کہ ادب کے مرکزوں میں ہماری انجمنیں قائم ہوں اور وہاں ادب کے تعمیری رجحانات پر باقاعدہ چرچے ہوں۔ مضامین پڑھے جائیں، مباحثے ہوں، تنقیدیں ہوں، جبھی وہ فضاضیدا ہو گی، جبھی ادب کی نشأۃ ثانیہ کا ظہور ہو گا۔ ہم ہر ایک زبان میں ایسی انجمنیں کھولنا چاہتے ہیں تاکہ اپنا پیغام ہر ایک زبان میں پہنچائیں۔ یہ سمجھنا غلطی ہو گی کہ یہ ہماری ایجاد ہے۔ ملک میں اجتماعی جذبات ادیبوں کے دلوں میں موج زدن ہیں۔ ہندوستان کی ہر ایک زبان میں اس خیال کی تتمہ ریزی فطرت نے اور حالات نے پہلے ہی سے کر رکھی ہے۔ اس کے انکھوں بھی نکلنے لگے ہیں۔ اس کی آبیاری کرنا اس آئینہِ میل کو تقویت پہنچانا ہمارا مدعما ہے۔ ہم ادیبوں میں قوتِ عمل کا نقдан ہے۔ یہ ایک تخت حقیقت ہے، مگر ہم اس کی طرف سے آنکھیں بند نہیں کر سکتے۔ ابھی تک ہم نے ادب کا جو معیار اپنے سامنے رکھا تھا، اس کے لئے عمل کی ضرورت نہ تھی۔ نقدانِ عمل ہی اس کا جو ہر تھا کیوں کہ بسا اوقات عمل اپنے ساتھ تگز نظری اور تعصباً بھی لاتا ہے۔ اگر کوئی شخص پارسائی پر غرزا کرے، اس سے کہیں اچھا ہے کہ وہ پارسا نہ ہو، رند ہو۔ رند کی شفاعت کی تو گنجائش ہے، پارسائی کے غرور کی تو کہیں شفاعت نہیں، بہر حال جب تک ادب کا کام تفریح کا سامان پیدا کرنا، محض لوریاں گا گا کر سلانا، محض آنسو بہا کر غم غلط کرنا تھا، اس وقت تک ادیب کے لئے عمل کی ضرورت نہ تھی وہ دیوانہ تھا جس کا غم دوسرا کھاتے تھے مگر ہم ادب کو محض تفریح اور تیش کی چیز نہیں سمجھتے۔ ہماری کسوٹی پر وہ ادب کھرا ترے گا، جس میں تفکر ہو، آزادی کا جذبہ ہو، حسن کا جو ہر ہو، تعمیر کی روح ہو، زندگی کی حقیقوں کی روشنی ہو جو ہم میں حرکت اور ہنگامہ اور بے چینی پیدا کرے، سلاںے نہیں کیونکہ اب اور زیادہ سونا موت کی

3.4 مضمون ”ادب کی غرض و غایت“ کا تجزیہ

۱۹۳۶ء میں ترقی پسند مصنفین کی انجمن کے قیام کے بعد اس کا پہلا اجلاس لکھنؤ میں ہوا تھا۔ پریم چند اس اجلاس کے صدر تھے۔ اور انہوں نے صدارتی خطبہ پیش کرتے ہوئے مذکورہ مضمون پڑھا تھا۔ یہ ترقی پسند مصنفین کا مقصد اعلیٰ تھا۔ اسی موقع پر انجمن نے اپنا اعلان نامہ پیش کیا تھا۔ اس اعلان نامہ کے مطابق ترقی پسند مصنفین نے یہ فیصلہ کیا کہ ترقی پسند مصنفین کی امداد سے مشاورتی جلسے منعقد کر کے اور لٹریچر شائع کر کے اپنے مقاصد کی تبلیغ کی جائے گی۔ ترقی پسند مضمومین لکھنے اور ترجمہ کرنے والوں کی حوصلہ افزائی کی جائے گی۔ ترقی پسند مصنفین کی مدد کی جائے گی اور آزادی رائے اور آزادی خیال کی حفاظت کی کوشش کی جائے گی۔ بہر حال پریم چند کا مضمون ”ادب کی غرض و غایت“ ترقی پسند تحریک کا مبنی فیسو ہے۔ پریم چند نے اس مضمون کے ذریعے اردو ادب کو ایک نیارخ دینے کی کوشش کی ہے۔ نئے حالات کے نئے تقاضے تھے۔ اس کے تحت یہ ضروری تھا کہ ادب کارخ گل و بلبل کی طرف سے موڑا جائے اور حقیقت آشنا بنایا جائے۔ پریم چند نے ادب کے پرانے نظریے کو بالکل ہی مسترد کر دیا۔ انہوں نے کہا کہ ”ہمارے لئے وہ شاعرانہ جذبات بے معنی ہیں جن سے دنیا کی بے شاتی ہمارے دل پر اور زیادہ مسلط ہو جائے۔ وہ حسن و عشق کی داستانیں جن سے ہمارے رسائل بھرے ہوتے ہیں۔ ہمارے لئے بے معنی ہیں۔ اگر وہ ہم میں حرکت اور حرارت نہیں پیدا کرتے۔ اگر ہم نے دو جوانوں کے حسن و عشق کی داستان کہہ ڈالی مگر اس سے ہمارے ذوق حسن پر کوئی اثر نہیں پڑا، اور پڑا بھی تو صرف اتنا کہ ہم ان کی بھر کی تکلیفوں پر رونے تو اس سے ہم میں کون سی ذائقی یا ذوقی حرکت پیدا ہوئی۔ ان باتوں سے ہمیں کسی زمانے میں وجد آیا ہو مگر آج کے لئے وہ بے کار ہیں اس جذباتی آرٹ کا اب زمانہ نہیں رہا۔ اب تو ہمیں اس آرٹ کی ضرورت ہے۔ جس میں عمل کا پیغام ہو۔“ گویا پریم چند نے اردو ادب کے پرانے موضوع و مoadو کو بے کار قرار دے دیا اور اس ادب پر زور دیا جس میں پیغام ہو، جس میں مقصدیت ہو کیوں کہ ادب صرف تفریق کا سامان مہیا کرنے کا نام نہیں ہے۔ پریم چند کی نظر میں ادب کا مطلب حقیقت کا اظہار ہے۔ اسی لیے وہ کہتے ہیں ”جس ادب سے ہمارا ذوق صحیح نہ بیدار ہو، روحانی اور ذہنی تسلیم نہ ملے، ہم میں قوت و حرکت نہ پیدا ہو، ہمارا جذبہ حسن نہ جا گے، جو ہم میں سچا ارادہ اور مشکلات پر فتح پانے کے لئے سچا استقلال نہ پیدا کرے، وہ آج ہمارے لئے بے کار ہے۔ اس پر ادب کا اطلاق نہیں ہو سکتا۔“ ادب تو وہ ہے جو حرکت و عمل پر مجبور کرے۔ ادیب کی ذمہ داری صرف یہ نہیں ہے کہ وہ تفریق و تیش کا سامان فراہم کرے اس پر دوسری ذمہ داریاں بھی عائد ہوتی ہیں۔ ان ذمہ داریوں کے نجاح سے اس کا وقار بھی برہنے گا اور سماج کا بھلا بھی ہو گا۔ اس کے لیے ہمیں حسن کا معیار بدلتا ہو گا۔ ہمارا آرٹ شبابیات کا شیدائی ہے اور نہیں جانتا کہ شباب سینے پر ہاتھ رکھ کر شعر پڑھنے اور صنف نازک کی کچھ ادائیوں کے شکوئے کرنے یا ان کی خود پسندیوں اور چونچلوں پر سر دھننے میں نہیں ہے۔ شباب نام ہے، آئینہ یہ لیزم کا، ہمت کا مشکل پسندی کا، قربانی کا۔ ادیب کا مشن محض نشاط اور محفل آرائی اور تفریق نہیں ہے اس کا مرتبہ اتنا نہ گرائیے وہ وطنیت اور سیاسیت کے پچھے چلنے والی حقیقت نہیں، بلکہ ان کے آگے مشعل دکھاتی ہوئی چلنے والی حقیقت ہے۔ ہمارا مطلع نظریہ ہونا چاہئے کہ اپنے آرام و آسائش کے بجائے دوسروں کا خیال زیادہ رکھیں۔ ہم خود کو اپنا ثمار امراء میں کرنے کے بجائے جماعت کی بات کریں اور سادہ زندگی گزاریں۔ جو سچاف کا رہوتا ہے وہ اپنی خوش گوارنمنڈی کا خواہش مند نہیں ہوتا اور اسے اپنے قلب کے اطمینان کے لیے نمائش کی ضرورت بھی نہیں ہوتی۔ اس مضمون کے آخر میں پریم چند نے ادب کی

غرض وغایت کو چند لفظوں میں خلاصے کے طور پر بیان کر دیا ہے۔ وہ یہ ہے کہ ”ہماری کسوٹی پر وہ ادب کھرا اترے گا، جس میں تھکر ہو، آزادی کا جذبہ ہو، حسن کا جوہر ہو، تعمیر کی روح ہو، زندگی کی حقیقوں کی روشنی ہو جو ہم میں حرکت اور بے چینی پیدا کرے، سلائے نہیں کیونکہ اب اور زیادہ سوناموت کی علامت ہو گی۔“

یہ ترقی پسند تحریک کا نظریہ ہے۔ جیسا کہ ہم جانتے ہیں کہ اردو ادب میں بھی بہت سی تحریکیں اور رجحانات پیدا ہوئے۔ ان تحریکوں میں ترقی پسند تحریک ایک اہم اور تو انا تحریک تھی۔ جس نے اردو ادب کو بڑے پیمانے پر متاثر کیا۔ تحریک اس وقت ہندوستان میں شروع ہوئی جب ملک کی آزادی کی لڑائیاں زور و شور سے لڑی جا رہی تھیں۔ ترقی پسند تحریک نے جدوجہد آزادی کی تحریک کو بھی تقویت عطا کی۔ حالانکہ ترقی پسند مصنفوں کی مخالفت بھی ہوئی۔ کیوں کہ ان کی بعض باتیں سب کے لیے قابل قبول نہیں تھیں۔ وجہ یہ تھی کہ اس تحریک میں کچھ بے جا شدت اور ایک طبقے کی بے جا حمایت بھی شامل تھی۔ اور سب سے بڑی بات یہ تھی کہ ادب کی جمالیات کو اس تحریک نے پورے طور پر نظر انداز کر دیا تھا۔ ادب برائے ادب نام کی کوئی چیزان کی نظر میں نہیں تھی بلکہ ادب برائے مقصد ان کا نصب العین تھا۔ اس لیے اس کے علاوہ جو بھی ادب تھا سے مسترد کیا جانے لگا۔ بہر حال ترقی پسند تحریک کی بعض باتیں اردو ادب کے لیے بہت مفید تھیں جس کا اشارہ ہمیں پریم چند کے ذکر وہ مضمون میں دیکھنے کو ملتا ہے۔ پریم چند کا انداز دلوٹ کے مگر اس میں شدت نہیں ہے۔ یہی وجہ ہے کہ آج بھی اس مضمون کی اہمیت برقرار ہے۔ ترقی پسند تحریک کے دم توڑے ہوئے ایک زمانہ ہو گیا مگر اس کے اثرات آج کے ادب پر بھی دیکھے جاسکتے ہیں۔ ظاہری بات ہے مقصدیت ہماری زندگی ہے اور اس سے ادب بھی خالی نہیں رہ سکتا۔ پریم چند نے اپنے مضمون میں اسی بات پر زور دیا ہے۔ اور یہی دراصل ادب کی غرض وغایت ہے۔

3.5 مضمون ”ادب کی غرض وغایت“ کی فنی خصوصیات

کسی بھی مضمون میں فنی خصوصیات کا ہونا ضروری ہے تبھی وہ فن کی کسوٹی پر پورا اترتا ہے۔ پریم چند کا مضمون ”ادب کی غرض وغایت“ ایک خطبہ ہے جو انہوں نے انجمن ترقی پسند مصنفوں کے پہلے جلسے سے خطاب کرتے ہوئے پڑھا تھا۔ اس مجلس کے وہ صدر مقرر کئے گئے تھے۔ خطبے کا آغاز تخطاب سے ہوتا ہے۔ حاضرین مجلس کو مخاطب کرتے ہوئے پریم چند تمہیدی گفتگو کرتے ہیں جو کسی مضمون کے لیے ضروری ہوتا ہے۔ پہلے جلسے کی اہمیت پر زور دینے کے لیے کہتے ہیں کہ یہ ادب کی تاریخ کا یہ ایک یادگار واقعہ ہے اور پھر یہ بتاتے ہیں کہ پہلے ادب میں خیالات و جذبات واژوؤں اور مقصود نہیں ہوتا تھا بلکہ مخفی زبان کی تعمیر اس کا مقصد تھا۔ حالانکہ یہ بھی ایک اہم کام تھا لیکن ذریعہ منزل نہیں۔ ہماری زبان اس لائق ہو چکی ہے کہ اب ہم اس کے معنی کی طرف متوجہ ہوں۔ گویا مضمون کے اگلے حصے میں کیا باتیں ہونے والی ہیں اس کا خلاصہ اس تمہید میں پیش کر دیا گیا ہے۔ اس طرح ہم یہ کہہ سکتے ہیں کہ مضمون کا آغاز بہتر طور پر ہوا ہے اور اس میں فنی خصوصیت موجود ہے۔

مضمون کا دوسرا حصہ نفس مضمون ہوتا ہے۔ یہ درمیانی حصہ ہوتا ہے۔ پریم چند اس مضمون میں ادب کی غرض وغایت بیان کرتے ہیں۔ اس ادب کی جو ترقی پسند تحریک کو منظور تھا۔ یعنی ادب صرف تفریح کا سامان مہیا نہیں کرتا یا اسے صرف اسی دائرے تک محدود نہیں رہنا چاہئے بلکہ انسان، انسانیت اور سماج اور اجتماعیت کی بات ہونی چاہئے۔ تحریک غریب مزدور اور عوام کے مفاد سے وابستہ تحریک تھی اس لیے مظلوم طبقے کے مسائل پر خصوصیت کے ساتھ زور دیا گیا۔ اور جیسا کہ ہم جانتے ہیں کہ انجمن ترقی پسند مصنفوں کا پہلا اجلاس ہوا تھا جس میں

پریم چند نے اپنا مضمون پڑھا تھا۔ کہنے کا مطلب یہ ہے کہ اس اجلاس میں ترقی پسند تحریک کے اصول اور نظریات کو پیش کرنا اہم مقصد تھا۔ اس طور پر دیکھا جاسکتا ہے کہ پریم چند نے اپنے مضمون میں بڑی وضاحت اور صراحت کے ساتھ ترقی پسند نظریے کو پیش کر دیا ہے جو مل بھی ہے اور قبل قبول بھی۔ یہی مضمون ترقی پسند تحریک کا نصب اعین تھا۔ اس حصے میں پریم چند نے تمام باتوں پر تفصیل سے روشنی ڈالی ہے۔ ساتھ ہی اس بات کا احساس بھی ہوتا ہے کہ انہوں نے ادب کا مطالعہ گہرائی اور وسعت کے ساتھ کیا ہے ان کا مشاہدہ اور غور و فکر بھی قبل داد ہے۔ وہ جو کچھ کہنا چاہتے ہیں اسے مدل اور صفائی کے ساتھ کہا ہے۔ مثلاً یہ اقتباس:

”آرٹسٹ اپنے آرٹ سے حسن کی تخلیق کر کے اسباب اور حالات کو بالیدگی کے لئے سازگار بناتا ہے مگر حسن بھی اور چیزوں کی طرح مطلق نہیں۔ اس کی حیثیت بھی اضافی ہے۔ ایک ریس کے لئے جو چیز مسرت کا باعث ہے۔ وہی دوسرے کے لئے رنج کا سبب ہو سکتی ہے۔ ایک ریس اپنے شگفتہ و شاداب باغیچے میں بیٹھ کر چڑیوں کے نفع مرتا ہے تو اسے جنت کی مسرت حاصل ہوتی ہے لیکن ایک نادار، مگر باخبر انسان اس امارت کے لواز میں کمر وہ ترین سمجھتا ہے جو غریبوں اور مزدوروں کے خون سے داغدار ہو رہی ہے۔ اخوت اور مساوات تہذیب اور معاشرت کی ابتداء سے آئندہ یلسٹوں کا زریں خواب رہی ہے۔ پیشوایان دین نے مذہبی، اخلاقی اور روحانی بندشوں سے اس خواب کو حقیقت بنانے کی متواتر کوششیں کی ہیں۔“

ایک کامیاب مضمون کے لیے تیری اہم چیز اختنامیہ ہوتا ہے۔ مضمون کا یہ وہ حصہ ہوتا ہے جس میں مضمون نگار اپنے مضمون کا ماحصل اور خلاصہ پیش کرتا ہے۔ اسے موثر ہونا چاہئے تاکہ قاری آخر میں اچھا تاثر قائم کر سکے۔ اور مضمون نگار کی رائے سے متفق ہو سکے۔ پریم چند اس مقام پر کھرے اترتے ہوئے نظر آتے ہیں۔ ان کے مضمون کا آخری حصہ ملاحظہ ہو:

”ہماری کسوٹی پروہ ادب کھر اترے گا، جس میں تنگر ہو، آزادی کا جذبہ ہو، حسن کا جوہر ہو، تعمیر کی روح ہو، زندگی کی حقیقوں کی روشنی ہو جو ہم میں حرکت اور بے چینی پیدا کرے، سلاۓ نہیں کیونکہ اب اور زیادہ سونا موت کی علامت ہو گی۔“

ان چند جملوں میں پریم چند نے ترقی پسند تحریک کی روح کو سmodیا ہے۔ مطلب یہ ہے کہ اس تحریک کا جو نصب اعین تھا اسے بڑے واضح اور موثر انداز میں پیش کر دیا ہے۔ اس طور پر ہم دیکھتے ہیں کہ اس مضمون کا اختنام بھی نہایت احسن طریقے سے ہوا ہے جو ایک کامیاب مضمون کے لیے ضامن ہو سکتا ہے۔ ایسے میں یہی کہا جاسکتا ہے کہ پریم چند کا مضمون ”ادب کی غرض و غایت“، فنی اعتبار سے ایک کامیاب اور عمده مضمون ہے۔

3.6 مضمون ”ادب کی غرض و غایت“ کی ادبی خصوصیات

کسی بھی ادبی فن پارے کے لیے یہ ناگزیر ہوتا ہے کہ اس میں ادبی خصوصیات پائی جائیں۔ ادبی خصوصیات سے مراد اس مضمون کے اسلوب اور انداز بیان کا مطالعہ ہے۔ ساتھ ہی اختصار بھی ضروری ہے۔ چھوٹے چھوٹے جملے ہونے چاہیے۔ غیر ضروری الفاظ کا استعمال نہ ہو جستہ جستہ خیالات ہوں تو ایک دوسرے سے مربوط ہوں۔ ہر خیال کے لیے الگ الگ پیراگراف اختیار کیا جائے۔ اس میں تسلسل کا ہونا ضروری ہے۔ ان باتوں کے پیش نظر پریم چند کا مضمون ”ادب کی غرض و غایت“ پورا پڑھ جائے۔ کہیں بھی محسوس نہیں ہو گا کہ پریم چند نے الفاظ

کا بے جا استعمال کیا ہے۔ یا ایسے الفاظ استعمال کئے ہیں جو ناقابل فہم ہو، یا جملوں میں کوئی الجھاؤ اور یہ چیزیں ہو۔ چھوٹے چھوٹے جملے استعمال کئے ہیں۔ ساتھ ہی متفرق نوعیت کی باتوں میں ایک ربط بھی ہے۔ اور اسلوب بیان دلکش ہے جو آہستہ آہستہ قاری کو اپنا ہم نوابانا جاتا ہے۔ ایک اقتباس دیکھئے:

آرٹ نام تھا اور اب بھی ہے، محدود صورت پرستی کا، الفاظ کی ترکیبوں کا، خیالات کی بندشوں کا، اس کے لئے کوئی آئینہ میں نہیں ہے۔ زندگی کا کوئی اونچا مقصد نہیں ہے۔ بھگتی اور ویراگ تصور اور دنیا سے کنارہ کشی اس کے بلند ترین تنخیلات ہیں۔ اس کے لئے یہی معراج زندگی ہے اس کی نگاہ ابھی اتنی وسیع نہیں ہوئی ہے کہ وہ کشمکش حیات میں حسن کی معراج دیکھے، فاقہ اور عربیانی میں بھی حسن کا وجود ہو سکتا ہے۔ اسے وہ شاید تعلیم نہیں کرتا اس کے لئے حسن حسین عورت میں ہے۔ غریب بے حسن عورت میں نہیں جو پچے کو کھیت کی مینڈ پر سُلاۓ پسینہ بہاری ہی ہے۔ اس نے طے کر لیا ہے کہ رنگے ہونٹوں اور رخساروں اور ابروؤں میں فی الواقع حسن کا باس ہے، الجھے ہوئے بالوں، پیپڑیاں پڑے ہوئے ہونٹوں اور کملاہائے ہوئے رخساروں میں حسن کا گزر کہا۔ لیکن یہ اس کی شگ نظری کا قصور ہے۔ اگر اس کی نگاہ حسن میں وسعت آجائے تو وہ دیکھے گا کہ رنگے ہونٹوں اور رخساروں کی آڑ میں اگر خجوت، اور خود آرائی اور بے حسی ہے تو مر جھائے ہونٹوں اور کملاہائے ہوئے رخساروں کی آڑ میں ایثار، اور عقیدت اور مشکل پسندی ہے۔“

یہ جملے موتیوں کی لڑی کی طرح پروئے ہوئے ہیں۔ ایک جملہ بھی الگ کردیجئے تو معنی خط ہو جائے گا۔ ساتھ ہی ہمیں اس بات کا ثبوت بھی ملتا ہے کہ پریم چند نے انداز بیان موثر اختیار کیا ہے اور جملہ بھی چھوٹے چھوٹے ہیں جو ادبی شان رکھتے ہیں۔ اور زبان سادہ و شستہ ہو۔ مضمون کے لیے اختصار بھی اس کا حسن ہے۔ پریم چند کا مضمون مختصر نہیں کہا جا سکتا مگر ان کا اسلوب اتنا دلکش اور انداز اتنا واضح ہے کہ قاری ایک نشست میں پوری دلچسپی کے ساتھ پڑھ سکتا ہے۔ اس مضمون کی کامیابی کاراز یہی ہے۔ ادبی مضمون کے لیے ضروری ہے کہ اس میں ادبیت کے ساتھ علمیت بھی ہو، انشا پردازی بھی ہو اور اپنے نظریے کو اس انداز سے بیان کیا گیا ہو کہ پڑھنے والا اس کے حصاء میں خود کو مقدمہ محسوس کرے۔ پریم چند کا یہ مضمون معلومات سے بھرا ہوا ہے ساتھ ہی انشا پردازی بھی اپنے شباب پر ہے۔ مضمون میں عبارت آرائی نہیں لیکن ان کے سادہ اسلوب میں وہ دلکشی ہے کہ قاری خود کو مسحور پاتا ہے۔

3.7 خلاصہ

اس اکائی میں مضمون نگاری کی تفصیل، تعریف، خصوصیات اور آغاز و ارتقا کو بیان کیا گیا ہے۔ ساتھ ہی مضمون نگار کے مختصر تعارف کے ساتھ ترقی پسند تحریک کے پہلے اجلاس میں پڑھے گئے پریم چند کے مضمون ”ادب کی غرض و غایت“ کے متن کو درج کر دیا گیا ہے اور مضمون نگاری کی خوبیاں صراحةً کی گئی ہیں۔ اس میں مضمون کی فنی اور ادبی خصوصیات بھی شامل ہیں۔ اور اپنی معلومات کی جائچ کے تحت سوالات بھی دئے گئے اور ان کے جواب بھی لکھ دیے گئے ہیں تاکہ طلباء کو جوابات کی تیاری میں رہنمائی حاصل ہو۔ ساتھ ہی اس اکائی میں شامل مشکل الفاظ کی فرہنگ تیار کرتے ہوئے اس کے معانی پیش کئے گئے ہیں اور اس اکائی کے سلسلے میں مزید معلومات کے لیے چند اہم کتابوں کے نام بھی درج کر دئے گئے ہیں کہ طلباء استفادہ کرسکیں۔

3.8 اپنی معلومات کی جانچ کیجئے:

مضمون ”ادب کی غرض و غایت“ کی فنی خصوصیات بیان کیجئے:

3.9 نمونہ جوابات

- 1 - پریم چند نے اپنا مضمون ”ادب کی غرض و غایت“ کس موقع پر پڑھا؟
☆ ترقی پسند مصنفین کے پہلے لکھنوا جلاس ۱۹۳۶ء کے موقع پر۔
- 2 - مضمون ”ادب کی غرض و غایت“ کی ادبی خصوصیات کیا ہیں؟
☆ اس مضمون کی زبان سادہ و شستہ ہے اور عام فہم ہے۔ ساتھ ہی گفتگو مدل اور انداز بیان لکش اور اثر انگیز ہے۔
☆ ساتھ ہی اس مضمون سے ترقی پسند مصنفین کا نظریہ پورے طور پر واضح ہو جاتا ہے۔
☆ مضمون کے جملوں میں ربط اور تسلسل ہے
☆ مشکل اور غیر ضروری الفاظ کا استعمال نہیں کیا گیا ہے

3.10 فرہنگ

الفاظ معنی

تخویف	= خوف
اختراع	= ایجاد کرنا، نئی بات نکالنا
فتح	= برا
تالیف	= مختلف کتابوں سے مضامین چن کرنے پرائے میں ترتیب دینا، دو چیزوں کو ملانا

شفق	= سرخی جو سورج طلوع ہونے سے پہلے اور غروب ہونے کے بعد نظر آتی ہے
تخیریب	= خراب کرنا، اجاڑنا
مساوات	= برابری
نشوونما	= پھلننا پھولنا، بالیدگی
افراق	= جھوٹ
عسرت	= تنگی
تحصیص	= خصوصیت، خاص کرنا
انحطاط	= زوال
مشرب	= طریقہ، پانی پینے کی جگہ
محظوظ	= خوش، مسرور
تفاوت	= فاصلہ، فرق
دریوزہ گری	= بھیگ مانگنا، گداگری کا پیشہ
قردون و سطی	= قرون کی جمع قرون، معنی زمانہ، قرون و سطی یعنی درمیانی زمانہ
سرمایہ دار	= مالدار
عبور	= پار کرنا، دسترس حاصل ہونا
نصب لعین	= اصلی مقصد، دلی منشا
خود پروری	= خود کو پالنا
خرابیات	= شراب سے متعلق مضامین۔ خرب کم معنی شراب
دست نگر	= محتاج
نشاة ثانیہ	= کسی قوم یا ملک کا از سر نو ترقی کرنا
فقدان	= کمی
غڑہ	= گھمنڈ، غرور
رند	= آزاد، آوارہ، شرابی
تعیش	= عیش کرنا
مطہم نظر	= اصلی مقصد
مسحور	= جس پر جادو کیا جائے، بخرازدہ
خط	= جنون، دیوانگی، بے معنی ہونا
انشا پردازی	= مضمون نگاری
نویعت	= قسم، خصوصیت

ضامن	= ضمانت دینے والا
دلل	= دلیل سے ثابت کیا ہوا، معقول، درست
بالیدگی	= افزائش، روئیدگی، بڑھنا
ہجر	= جدائی

3.11 نمونہ امتحانی سوالات

1۔ ذیل کے ہر سوال کا جواب میں سطروں میں لکھئے۔

(1) مضمون کے اجزاء ترکیبی کیا ہیں، وضاحت کے ساتھ لکھئے۔

(2) صنف مضمون کی ادبی خصوصیات بتائیے۔

(3) پریم چند کے مضمون ”ادب کی غرض و غایت“ کے فنی محسن بیان کیجئے۔

2۔ ذیل کے ہر سوال کا جواب پندرہ سطروں میں لکھئے۔

(1) مضمون کی تعریف کرتے ہوئے اس کی خوبیاں بیان کیجئے۔

(2) مضمون نگار پریم چند کا مختصر تعارف پیش کیجئے۔

(3) مضمون ”ادب کی غرض و غایت“ کے حوالے سے پریم چند کی مضمون نگاری کی خصوصیات بیان کیجئے۔

3.12 مطالعہ کے لیے سفارش کردہ کتابیں

(1) تاریخ ادب اردو، وہاب اشرفی، اعجاز حسین، جمیل جاہی

(2) اصناف ادب کا مطالعہ

(3) محیط اردو

(4) ترقی پسند تحریک: غرض و غایت

اکائی 1 ”صنف انشائیہ و طنز و مزاح نگاری“

ساخت

1.0 اغراض و مقاصد

1.1 انشائیہ و مضمون کی تعریف و تفریق

1.2 انشائیہ کی تعریف اور فنی خصوصیات

1.3 مضمون نگاری کی خصوصیات

1.4 مضمون، مقالہ و انشائیہ کے فرق کی تفہیم

1.5 اپنے مطالعے کی جانچ کے سوالات

1.6 اپنے مطالعے کی جانچ کے سوالات کے جوابات

اغراض و مقاصد

اس اکائی کے مطالعہ کے بعد طلبہ سے توقع کی جاتی ہے کہ وہ

(۱) صنف انشائیہ کے فن سے واقف ہو سکیں گے۔

(۲) مضمون نگاری کی خصوصیات سے واقف ہو سکیں گے۔

(۳) مضمون، مقالہ اور انشائیہ کے فرق کی تفہیم آسان ہو جائے گی۔

انشائیہ و مضمون کی تعریف و تفریق

ادب کی دو اہم شاخیں ہیں؛ شاعری اور نثر۔ شاعری کے ذیل میں نظم، غزل، قصیدہ، مرثیہ، مثنوی، قطعہ، رباعی، ہائکو، مسدس، مخمس وغیرہ جیسی اصناف سخن آتی ہیں۔ اسی طرح نثر کی دو ذیلی شاخیں ہیں: ایک فکشن یا افسانوی

ادب، دوسرے نان فکشن یا غیر افسانوی ادب۔ داستان، ناول، ناولٹ، ڈرامہ، انسانہ اور منی کہانی جیسی اصناف کو ہم افسانوی ادب کے دائرے میں رکھ سکتے ہیں جبکہ سوانح، آپ بیتی، خودنوشت، سفر نامہ، فیچر، روپوتاش، مقالہ، مضمون اور انشائیہ وغیرہ نشر کی غیر افسانوی ادب کی اصناف ہیں۔ ادب کی ان جملہ اصناف کی اپنی انفرادیت، امتیازات، اجزاء ترکیبی اور فنی تقاضے ہیں جن سے ادب کے طالب علم کو واقف ہونا ناجزیر ہے۔

انشائیہ نثری ادب کی ایک اہم صنف ہے اور یہ ایک کثیر الاستعمال اصطلاح ہے۔ عام طور پر مقالہ، مضمون اور انشائیہ میں فرق نہیں کیا جاتا۔ اردو میں شائع ہونے والی بعض کتابوں کے عنوانات نے اس مغالطے میں اور اضافہ کیا۔ مثلاً مضامین سرسید، مضامین فرحت، مضامین اپڑس، مضامین احمد جمال پاشا اور مضامین رشید وغیرہ۔ یہ تمام کتابیں انشائیوں پر مشتمل ہیں لیکن ان کے عنوانات سے ہم نے انشائیوں کو مضامین سمجھ لیا۔ یہاں ہمیں مقالہ، مضمون اور انشائیہ کے فرق کو اچھی طرح ذہن نشین کر لینا چاہیے کیونکہ مضمون اور انشائیہ نہ صرف ایک دوسرے سے مختلف ہیں بلکہ بعض امور میں ایک دوسرے کے متضاد بھی ہیں۔

عام خیال ہے کہ انشائیہ عربی لفظ انشاء سے بنا ہے جس کے معنی تحریر کرنے یا لکھنے کے ہوتے ہیں یعنی کسی موضوع پر اظہار خیال کو ہم انشائیہ کہہ سکتے ہیں۔ اردو میں انشائیہ انگریزی لفظ ESSAY کے متراff کے طور پر مستعمل ہے۔ مضمون اور انشائیہ میں بنیادی فرق یہ ہے کہ ہم انشائیہ میں اپنی بات زور بیان سے منواتے ہیں اور مضمون میں منطق اور استدلال سے۔ انشائیہ میں طرز بیان کو اولیت حاصل ہے، موضوع کی اہمیت ثانوی ہے۔ مضمون میں موضوع اہم ہوتا ہے، قوت بیان کو ثانوی درجہ حاصل ہوتا ہے۔ آسان لفظوں میں ہم یہ کہہ سکتے ہیں کہ انشائیہ میں کیا کہا جا رہا ہے اہم نہیں ہوتا کیسے کہا جا رہا ہے اس کی اہمیت ہوتی ہے۔ مضمون میں کیسے کہا جا رہا ہے اس کی اہمیت نہیں ہوتی کیا کہا جا رہا ہے اس کی اہمیت ہوتی ہے۔ انشائیہ نگار ایک ساحر کی طرح ہوتا ہے جو اپنے سحر سے قاری کے سوچنے سمجھنے کی صلاحیت کو سلب کر لیتا ہے۔ اسی لیے انشائیہ کے اختتام پر ایک فریب تشنگی اور عدم تکمیلیت کا احساس ہوتا ہے۔ انشائیہ نگار لفظوں کا ایسا شیش محل تیار کرتا ہے جس کی جگہ گاہٹ میں ہمیں اپنی ضعف بصارت کا احساس ہونے لگتا ہے۔ مضمون نگار کا طریقہ کار معروضی ہوتا ہے۔ وہ اپنی عمارت کی بنیاد پر حقائق پر قائم کرتا ہے۔ سامنی طریقہ

سے تجزیاتی انداز میں دلائل اور براہین سے وہ اپنی بات منواتا ہے جس میں فکر انگیزی کا پہلو غالب ہوتا ہے جو ہمارے ذہن کے درپھول کو واکرتا ہے۔ یہاں ہر نظریہ تھمی انداز سے قطعیت کے ساتھ حرف آخر کی طرح کہی اور منوائی جاتی ہے۔ مقالہ بھی مضمون کے ہی قبیل کی ایک صنف ہے۔ مقالے میں بھی مضمون کی طرح اپنے نظریات کو منطقی انداز میں استدلال کے ساتھ پیش کیا جاتا ہے اور اس میں معروضی انداز اپنا کر عالمانہ گفتگو کی جاتی ہے۔ البتہ مقالے میں نئی دریافت اور تحقیقی پہلو پر سب سے زیادہ زور ہوتا ہے۔ طوالت کا بھی فرق ہوتا ہے مضمون کے مقابلے میں مقالہ طویل ہوتا ہے۔ مضمون میں حقائق کے اظہار اور مقالے میں حقائق کے اکٹھاف کو اہمیت دی جاتی ہے۔

انشائیہ اور مضمون میں ایک فرق یہ بھی ہے کہ مضمون کا تعلق خارجی حقائق سے ہوتا ہے اور انشائیہ کا داخلی محسوسات سے۔ انشائیہ نگارا پنے تجربات و مشاہدات اور جذبات و محسوسات کو الفاظ کے پیکر میں ڈھال کر پیش کرتا ہے اور ہمیں اپنے باطن میں اترنے اور اپنی سائیکی کو سمجھنے کی دعوت دیتا ہے۔ اسی لیے یہ بھی کہا جاتا ہے کہ انشائیہ اظہار ذات یا ابلاغِ ذات کا نام ہے۔ انشائیہ نگار اس شخص کی مانند ہوتا ہے جو اپنے بے تکلف دوستوں میں بیٹھ کر راز دل افشا کرے۔ اسی باعث خطوط غالب اور ابوالکلام آزاد کی غبارِ خاطر کے مکاتیب کو بعض حضرات خط کے بجائے انشائیہ قرار دیتے ہیں۔

زبان و بیان کی سطح پر مضمون اور انشائیہ میں بنیادی فرق ہے۔ مضمون میں سائنسی استدلالی، منطقی فلسفیانہ، علمی اور سنجیدہ زبان کا استعمال ہوتا ہے۔ جہاں متنانت کا احساس قدم پر ہوتا ہے۔ انشائیہ نرم بہاؤ والی تحریر ہے جس میں رنگینی، شگفتگی اور بانکپن کا ہونا ضروری ہے۔ یہاں دلکشی، جاذبیت، رعنائی اور تاثیریت کو سب سے زیادہ اہمیت حاصل ہے۔

صنف انشائیہ میں ندرت خیال اور چونکا دینے والی کیفیت کو بہت زیادہ اہمیت حاصل ہوتی ہے۔ کبھی کبھی انشائیہ نگار تسلیم شدہ حقائق کو جھلکا دیتا ہے۔ وہ ایک ماہروکیل کی طرح ہوتا ہے جو غلط شواہد سے بھی اپنی بات ہر حال میں منوالینے کا ہنرجانتا ہے۔ خواجه حسن نظامی کے انشائیے مچھر، کمھی، الوا اور گلاب تمہارا کیکر ہمارا وغیرہ اس کی عدمہ مثالیں ہیں۔ انشائیہ نگاری کی بنیادی شرط ہے کہ مطالعہ و سعی ہو، تجزیاتی نگاہ ہوا اور زبان و بیان پر غیر معمولی قدرت ہو۔

زندگی کی دھوپ چھاؤں، تلخ و شیریں تجربات، کھٹی میٹھی یادیں اور کامرانی و مایوسی کی داستان کو رقم کرنا اور مسرت بہم پہنچانا ہی انسائیکوفن کہلاتا ہے۔ موتنین شخصیت کے اظہار کو انسائیک اہم جزو را دیتا ہے اور جانس کا خیال ہے کہ یہ ایک ذہنی ترجمہ ہے جبکہ نیاز فتحپوری انسائیک کی تعریف میں رقمطراز ہیں کہ

”اس فن لطیف کا تعلق صرف سلاست زبان سے نہیں بلکہ تخیل شاعرانہ اور شعورناقدانہ

سے بھی ہے اور حکیمانہ نکتہ رسی سے بھی۔ اس کے لیے نہ صرف اعلیٰ درجہ کا ڈر ف درکار ہے جو صرف وسیع مطالعے اور دقيق مشاہدے ہی سے حاصل ہو سکتی ہے بلکہ نفسیانہ اندازِ تفکر، جدت اور اختراع (عین Original Thinking) بھی ضروری ہے جو ایک متین اور ذہین دماغ، متوازنی و سلیم طبیعت اور ایک کشادہ و پاکیزہ قلب ہی کو میسر آتی ہے۔ ان خوبیوں کے ساتھ ساتھ سادہ زبان اور شفاقت و لذتیں انداز بیان۔“ (اردو کا پہلا اور آخری انسائیکنگار، مقامات ناصری، نیاز فتحپوری ص ۲۹)

انسانیکو ذہنی ترجمہ کا نام دیا جاتا ہے۔ اس کے لغوی معنی بھی تخلیق یا اختراع کے ہیں۔ انسائیکنگار اپنے تجربات و مشاہدات، خیالات و احساسات، تاثرات و میلانات، واردات و حکایات سے قاری کو آگاہ کرنا اور اس میں شریک کرنا اپنا فرض سمجھتا ہے۔ انسائیک میں سب سے اہم اس کا اسلوب ہوتا ہے۔ بات کو زیادہ دلکش موثر اور پر فریب بنانے کے لیے زبان پر عبور، لفظوں کے انتخاب میں مہارت اور اظہار خیال پر قدرت ہونا لازمی ہے۔

اپنے مطالعے کی جائج کے سوالات:

درج ذیل سوالات کے جوابات پندرہ سطور میں دیجئے۔

سوال نمبر ۱:- انسائیک کی تعریف اور فنی خصوصیات بیان کیجئے۔

سوال نمبر ۲:- مضمون کی تعریف اور فنی خصوصیات لکھئے۔

سوال نمبر ۳:- مضمون، مقالہ اور انسائیک کے فرق کی وضاحت تفصیل سے کیجئے۔

اپنے مطالعے کی جائج کے سوالات کے جوابات:

جواب ۱:- انشائیہ کی تعریف اور فنی خصوصیات

انشائیہ عربی لفظ انشاء سے بنتا ہے جس کے معنی تحریر کرنے یا لکھنے کے ہوتے ہیں یعنی کسی موضوع پر اظہار خیال کو ہم انشائیہ کہہ سکتے ہیں۔ اردو میں انشائیہ انگریزی لفظ ESSAY کے متراff کے طور پر راجح ہے۔ انشائیہ میں طرز بیان کو اولیت حاصل ہے۔ یہاں موضوع کی اہمیت ثانوی ہے۔ انشائیہ میں کس موضوع کو پیش کیا جا رہا ہے اس کی اہمیت نہیں ہوتی بلکہ اہمیت اس کی ہوتی ہے کہ ہم اپنی بات کو کتنے موثر طریقے سے کہہ سکتے ہیں۔

انشائیہ کا تعلق داخلی محسوسات سے ہوتا ہے۔ انشائیہ نگار دل کی کیفیت کو الفاظ کے پیکر میں ڈھال کر پیش کرتا ہے۔ وہ ہمیں اپنے رازوں میں شریک کرتا ہے۔ اپنے باطن میں جھانکنے اور مزاج کو سمجھنے کی دعوت دیتا ہے۔ اسی لیے انشائیہ کو اظہار ذات یا ابلاغ ذات کا نام بھی دیا جاتا ہے۔ انشائیہ نگار ایک بے تکلف دوست کی طرح ہوتا ہے جو ہمیں یا قاری کو اپنا رازدار بناتا ہے۔ اسی لیے غالب کے خطوط اور ابوالکلام آزاد کے مکاتیب میں بھی ہمیں انشائیہ کی صفت نظر آتی ہے۔ انشائیہ نرم بہاؤ والی تحریر ہے جس میں زیگینی، دلکشی، رعنائی، اضافت اور تاثیریت کو بنیادی اہمیت حاصل ہے۔ انشائیہ کے لیے Personal Essay، Light Essay، انشائے لطیف اور خوش مذاقی جیسی اصطلاحات بھی راجح ہیں۔

انشائیہ نگار اپنے تجربات و مشاہدات، تاثرات و میلانات، واردات و حکایات کو اس طرح رقم کرتا ہے کہ لطف و انبساط کی فضا از اول تا آخر برقرار رہے۔ انشائیہ نگار کے لیے ضروری ہے کہ اسے لفظوں کے انتخاب میں مہارت زبان پر عبور اور اظہار خیال پر قدرت ہو۔

انشائیہ کو ڈھنی ترنس کا نام بھی دیا جاتا ہے۔ اس کا غیر رسمی انداز فکر تحریر کو بوجھل ہونے سے بچاتا ہے۔ انشائیہ میں داخلیت کی کارفرمائی ہوتی ہے۔ ایجاد و اختصار اور رمز و اشاریت انشائیہ کا حسن اور حقائق کا اظہار اور موضوع کی طرف شخصی عمل اور عدم تکمیلیت کا احساس انشائیہ کے فنی اجزاء ہیں۔

جواب ۲: مضمون نگاری، تعریف اور فنی خصوصیات:

مضمون کا تعلق حقائق سے ہوتا ہے، اس لیے مضمون نگار اپنی بات سائنسی طریقہ سے تجزیاتی انداز میں دلائل اور

براہین سے ثابت کرتا ہے جس میں فکر انگیزی کا پہلو غالب ہوتا ہے۔ مضمون نگاری میں سنجیدگی اولین شرط ہے۔ یہاں ہر نظریہ اور ہرباتھ تی انداز میں قطعیت کے ساتھ حرف آخر کی طرح مکمل اعتماد کے ساتھ کہی اور تسلیم کروائی جاتی ہے۔ مضمون میں موضوع کو بنیادی اہمیت حاصل ہوتی ہے۔ مضمون نگار پہلے موضوع کا انتخاب کرتا ہے پھر اس سے متعلق مواد فراہم کرتا ہے اور اپنی بات کو دلائل اور براہین سے ثابت کرتا ہے۔ مضمون میں سادہ، صاف، سلیس زبان استعمال ہونے کے باوجود عالمانہ گفتگو ہوتی ہے۔ یہ بھی ضروری ہے کہ زبان میں الجھاؤ پیدا نہ ہو اور خیالات منتشر نہ ہوں، ساتھ ہی زبان بھی خشک اور بے لطف نہ ہونے پائے۔

مضمون میں ربط اور تسلسل کا ہونا ضروری ہے۔ ہم آہنگی اور تسلسل میں منطقی اور ارتقائی عمل کی بھی اہمیت ہوتی ہے۔ مضمون میں ہر بیان دوسرے بیان کے دلیلوں پر قائم ہوتا ہے۔ مضمون میں الجھاؤ پیدا نہ ہونے پائے اس کے لیے منطقی ربط ہونا ضروری ہے۔ اسی لیے مضمون نگار کے لیے ضروری ہے کہ وہ اپنے خیالات کو منظم اور مرتب انداز میں وضاحت و صراحة کے ساتھ پیش کرے۔ اس کا انداز بھی جذباتی نہیں معروضی ہونا چاہیے۔ مضمون نگار خارجی حقائق سے مواد حاصل کرتا ہے اس لیے اس کی بنیاد مشتمل اور ٹھوس حقائق پر ہونی چاہیے جسے بہ آسانی جھپٹایا نہ جاسکے۔ اپنے نظریات کو پورے اعتماد اور قطعیت کے ساتھ پیش کرنا بھی ضروری ہے۔ زبان و بیان کے استعمال میں بھی اسے محظا رہنا لازم ہے کہ کہیں جھوول نہ آنے پائے۔ مربوط انداز میں اپنے خیالات و نظریات کو پیش کرنا جس میں ندرت ہو، فکر انگیزی ہو مضمون کے لیے لازمی ہے اور مضمون کا پرمغز ہونا اس کی بنیادی شرط ہے۔

جواب ۳: انشائیہ اور مضمون میں فرق۔

اردو میں انشائیہ ایک کثیر الاستعمال اصطلاح ہے جس کو ہم مضمون اور مقالہ کے لیے بھی استعمال کرتے ہیں۔ باوجود اس کے کہ مضمون اور انشائیہ میں حد درجہ اختلاف ہے۔ صنف انشائیہ میں زور بیان کو سب سے زیادہ اہمیت حاصل ہے اور مضمون میں منطقی اور استدلالی طریقہ کو رکھا جائیں۔ انشائیہ میں موضوع اہم نہیں ہوتا یعنی انشائیہ نگار کسی بھی موضوع پر قلم اٹھا سکتا ہے شرط اتنی ہے کہ اس میں کچھ نادر اور دلچسپ پہلو تلاش کر سکے مثلًا مچھر، مکھی، جھینگر، ال اور سگریٹ وغیرہ پر اردو میں انشائیے تحریر کئے گئے ہیں۔ مضمون نگار موضوع کے انتخاب سے پہلے اس کے تمام پہلوؤں کا

بغور مطالعہ کرتا ہے پھر تحقیقی انداز میں سنجیدگی کے ساتھ اپنی معلومات سپر قلم کرتا ہے۔ انسائی نگار تسلیم شدہ حقائق کو جھٹلا بھی سکتا ہے اور اپنی بات زور بیان سے منوا بھی سکتا ہے چاہے وہ غلط ہی کیوں نہ ہو۔ مضمون نگار کا واسطہ حقائق سے ہوتا ہے وہ دلیل کے ساتھ تمام پہلوؤں کا احاطہ کرتا ہے۔ مضمون نگار کا انداز تجزیاتی ہوتا ہے جبکہ انسائی نگار کا تاثراتی۔

مضمون کا تعلق خارجی حقائق سے ہوتا ہے، انسائی کا تعلق داخلی محسوسات سے۔ انسائی نگار ایک بے تکف دوست کی طرح ہوتا ہے جو اپنی خوش گپیوں میں ہمیں شامل کرتا ہے۔ مضمون نگار کا انداز عالمانہ ہوتا ہے، حقائق کا انکشاف کرتا ہے اور ہم سے اپنی لیاقت اور قابلیت کا اعتراف کرواتا ہے۔ مضمون نگار اپنی بات وضاحت، صراحة اور قطعیت کے ساتھ پیش کرتا ہے اور سائنسی طریقہ اپنا کر معروضی انداز میں حقائق کا تجزیہ کر کے کسی نتیجہ تک پہنچتا ہے۔ اس کی تحریر ہمارے علم میں اضافہ کا باعث بنتی ہے۔ انسائی نگار صرف اس بات کے لیے کوشش رہتا ہے کہ اس کے لیے کوشش اس کے لیے کوشش رہتا ہے۔ انسائی نگار ایک فضا ازاول تا آخر برقرار رہے۔

اکائی 2 ”صنف انسانیہ کی تاریخ و ارتقاء“

ساخت

2.0 اغراض و مقاصد

2.1 انسانیہ کی تاریخ و ارتقاء

2.2 قدیم اسلوب اور اس کی براہیاں

2.3 انسانیہ کی ترقی میں سر سید اور ان کے رفقاء کا کردار

2.4 اپنے مطالعے کی جانچ کے سوالات

2.5 اپنے مطالعے کی جانچ کے سوالات کے جوابات

اغراض و مقاصد

اس اکائی کے مطالعہ کے بعد طلباء سے توقع کی جاتی ہے کہ وہ

(۱) انسانیہ کی تاریخ اور آغاز و ارتقاء سے واقف ہو سکیں گے۔

(۲) قدیم نثر کے اسلوب کی خرایوں کو سمجھ سکیں گے۔

(۳) انسانیہ کی ترقی میں سر سید اور ان کے رفقاء کے روول کو جان سکیں گے۔

انسانیہ کی تاریخ و ارتقاء

تاریخی نقطہ نگاہ سے مطالعہ کریں تو معلوم ہو گا کہ سب سے پہلے فرانسیسی ادیب ماڈین (۱۵۳۳ء تا ۱۵۹۲ء) کی ایک تالیف ۱۵۸۰ء میں شائع ہوئی تھی جس کو اس نے ایسے کا عنوان دیا تھا۔ ایسے کے معنی کاوش کوشش تخلیق یا

پیدا کرنے کے ہوتے ہیں۔ یوں ماڈلین کو دنیا کا سب سے پہلا انسائیکلگر تسلیم کیا جاتا ہے۔ انگریزی میں اس صنف کا باوا آدم سفر فرانس بیکن ہے جس نے سب سے پہلے انگریزی میں مونٹین کے انداز میں ایسیز قلم بند کیے۔ انگریزی میں یہ صنف خوب پھلی پھولی۔ انگریزی میں جن نشرنگاروں نے صنف انسائیکل کو بلندی عطا کی ان میں فرانس بیکن، جوزف ایڈیسون Joseph Addison، ہیلری بیلاک Hilarie Belloc، جی کے چسترٹن Thomas De Quincey، ٹھامس ڈی کوانسے G.K.Chesterton، ای ایم فاسٹر E.M.Forster، لی ہنٹ Liegh Hunt، ویلم ہیزلٹ William Hazlitt، ایلڈس Aldous Huxley، چارلس لیمب عرف ایلیا Charles Lamb، جارج آرولیل George Orwell، ورجینا ولف Virginia Woolf اور چڑڑا سٹیل وغیرہ کے نام خاص طور پر قابل ذکر ہیں۔

اردو میں اس صنف کو رواج دینے میں سب سے اہم نام سر سید احمد خاں کا ہے۔ سر سید احمد خاں نے اپنے زمانہ قیام لندن کے دوران انگریزی کے دور سالوں دی اسپیکٹر اور دی ٹیبلر کے مطالعہ اور خاص طور پر ایڈیسون اور سٹیل کی تحریروں سے خاصاً اثر قبول کیا۔ سر سید احمد خاں کو محسوس ہوا کہ زندگی اور معاشرے کے چھوٹے چھوٹے مسائل پر دلچسپ انداز میں انسائیکل کھ کر اصلاح کا اہم اور بڑا کارنامہ جو یہاں انجام دیا گیا اس سے اردو داں بے خبر ہیں۔ انہوں نے قیام لندن کے دوران ہی فیصلہ کیا کہ ایک رسالہ اردو میں بھی اسی طرز کا نکالا جائے۔ لندن سے واپسی کے بعد ۲۲ دسمبر ۱۸۷۰ء کو اسی مشن کے تحت ایک رسالہ تہذیب الاخلاق کے نام سے جاری کیا۔ جس کا بنیادی مقصد یہ تھا کہ دی اسپیکٹر اور دی ٹیبلر کے طرز پر اس میں دلچسپ انداز سے ایسے انسائیکل تحریر کیے جائیں جن کا تعلق زندگی کے چھوٹے چھوٹے مسائل سے ہو۔ لوگ تحریر سے لطف بھی حاصل کریں اور ان کی اصلاح بھی ہو۔

قدیم اسلوب اور اس کی برائیاں

سر سید پہلے شخص ہیں جو ادب میں افادیت کے سب سے بڑے مبلغ بنے۔ سر سید کا اہم کارنامہ یہ بھی ہے کہ انہوں نے نئے لکھنے والوں کا قافلہ تیار کیا، ان کی تربیت اور ذہن سازی کی اور خود اس کے سپہ سالار بنے۔ قدیم اسلوب

کی برائیوں اور گمراہیوں کا ذکر کرتے ہوئے انہوں نے لکھا ہے کہ

”علم و ادب و انشاء کی خوبی صرف لفظوں کے جمع کرنے اور ہم وزن اور قریب التلفظ کلموں کی تک ملانے اور دوراز کار خیالات بیان کرنے اور مبالغہ آمیز باتوں کے لکھنے پر منحصر ہے۔ یہاں تک کہ دوستانہ خط و کتابت اور چھوٹے چھوٹے روزمرہ کے رقوعوں میں یہ سب برائیاں بھری ہوئی ہیں۔ کوئی خط یا رقعہ ایسا نہ ہو گا جس میں جھوٹ اور وہ بات جو حقیقت دل میں نہیں ہے مندرج نہ ہو۔ پس ایسی طرز تحریر نے تحریر کا اثر ہمارے دلوں سے کھو دیا ہے اور ہم کو جھوٹی اور بناوٹی تحریر کا عادی بنادیا ہے۔“ (مضامین تہذیب الاخلاق، جلد ۲ ص ۳۳۷، لاہور)

ایک اور مقام پر لکھتے ہیں کہ

جہاں تک ہم سے ہو سکا ہم نے اردو زبان کی علم و ادب کی ترقی میں اپنے ناچیز پر چوں (یعنی تہذیب الاخلاق) کے ذریعہ کوشش کی۔ مضمون کی ادا کا ایک صاف اور سیدھا طریقہ اختیار کیا۔ جہاں تک ہماری کچھ زبان نے یاری دی الفاظ کی درستی اور بول چال کی صفائی پر کوشش کی۔ زنگینی عبارت سے (جو تشبیہات و استعارات سے بھری ہوتی ہے اور جس کی شوکت صرف لفظوں ہی لفظوں میں رہتی ہے اور دل پر کچھ اثر نہیں ہوتا) پر ہیز کیا۔ تک بندی سے جو اس زمانے میں متفہی عبارت کھلاتی تھی ہاتھ اٹھایا۔ جہاں تک ہو سکا سادگی عبارت پر توجہ کی۔ اس میں کوشش کی کہ جو لطف ہو مضمون ادا میں ہو، جو اپنے دل میں ہو وہی دوسرے کے دل میں پڑے۔ تاکہ دل سے نکلے اور دل ہی میں بیٹھے۔

مذکورہ دونوں اقتباسات میں اسلوب کی جن برائیوں کو ہدف بنایا گیا ہے اس سے یہ اندازہ کرنا دشوار نہیں کہ

سرسید کا مشن کیا تھا اور وہ اردو نشر میں کس طرح کی تحریروں کے خواہاں تھے سرسید نے عملی طور پر خود ایسے انشائیے لکھے جو ان عیوب سے پاک تھے۔ یہیں سے صنف انسانیہ کا سفر شروع ہوتا ہے۔ سرسید اور ان کے ہم عصر وہ کے یہاں انشائیے کے اولین نقوش ملتے ہیں۔ سرسید کا کارنامہ یہی ہے کہ ان کی کوشش انفرادی یا ذاتی ہونے کے بجائے تحریک کی شکل اختیار کر گئی اور اس صنف نے بہت سرعت کے ساتھ ترقی کے مدارج طے کر لیے۔

انسانیہ کی ترقی میں سرسید احمد خاں اور ان کے رفقاء کا کردار:

سرسید نے چھوٹے چھوٹے مسائل اور موضوعات پڑھیر سارے مضامین نما انشائیے لکھے۔ جن میں عمر رفتہ، بحث و تکرار، رسم و رواج، ہمدردی، رشک و حسد، آزادی رائے، تربیت اطفال، غلامی، عورتوں کے حقوق، علوم جدیدہ، کاملی، تعلیم و تربیت، طریق تناول طعام، اخلاق، ریا کاری، خوشنامہ اور مہذب قوموں کی پیروی وغیرہ جیسے انشائیے لکھ کر قوم کو نسبتاً بہتر زندگی کا تصور دیا۔ ان کے مطالعے سے انشائیے کے فن تفہیم آسان ہو جاتی ہے۔

اردو نثر ادب داستانوں اور تمثیلی قصوں، پند و وعظ کی محفلوں اور تخلیقی و طلبانی دنیا سے نکل کر جب انسانیہ نگاری اور مضمون نگاری کے آداب سے آشنا ہوئی تو اس میں ایک نیا شعور پیدا ہوا اور نئی حیثیت آئی اور اس کے انداز بیان کا دامن وسیع تر ہوتا گیا۔ اسلوب اور موضوع دونوں سطحوں پر اردو ادب ایک نئے رجحان اور انقلاب سے روشناس ہوا جس میں تفریح طبع یا تفنن طبع کے بجائے ادب کے تعمیری و افادی پہلو کو سب سے زیادہ نمایاں کیا گیا۔

سرسید کی یہ خوش بختی تھی کہ ان کو ایسے احباب ملے جنہوں نے نہ صرف ان کے مشن کو سمجھا بلکہ اسے آگے بھی بڑھایا۔ سرسید کے رفقاء میں جو افراد تھے وہ اکبر کے نور تنوں کی طرح بے مثال تھے۔ یہیں سے اردو ادب میں ایک نئے دور کا آغاز ہوتا ہے اور جدید نشر کی بنیاد پڑتی ہے۔ اسے ہم اردو ادب کا عہد زریں بھی کہتے ہیں۔

سرسید نے خود بہت سے انشائیے لکھے اور نئے لکھنے والوں کی ایک ایسی ٹیم تیار کی جنہوں نے اپنی تحریروں کے ذریعہ اردو نشر کو ایجاد و اختصار، منطقی ربط، قطعیت، روانی، سادگی اور تجزیاتی انداز فکر سے واقف کرایا اور جس کے سبب صنف انسانیہ اپنے عروج کو پہنچی۔ اس سلسلے میں سرسید الطاف حسین حاصلی، علامہ شبیل نعماںی، محمد حسین آزاد، چراغ علی،

وقار الملک، محسن الملک اور پروفیسر ذکاء اللہ وغیرہ کے اسماء بطور خاص قابل ذکر ہیں۔

اپنے مطالعے کی جائج کے سوالات:

درج ذیل سوالات کے جوابات پندرہ سطور میں دیجئے۔

سوال نمبر۱:- انسانیت کے آغاز و ارتقاء کا مفصل جائزہ تھے۔

سوال نمبر۲:- قدیم نثر کے اسلوب کی کن خرابیوں کو سر سید نے ہدف بنایا ہے۔

سوال نمبر۳:- صنف انسانیت کے ارتقاء میں سر سید اور ان کے رفقاء کے روں کا جائزہ تھے۔

اپنے مطالعے کی جائج کے سوالات کے جوابات:

جواب ۱:- انسانیت کا آغاز و ارتقاء

ایسا مانا جاتا ہے کہ انسانیت کا آغاز سولہویں صدی میں ہوا۔ فرانس کے ایک مشہور ادیب آدم دی موں تین کو اس صنف کا بانی تسلیم کیا جاتا ہے۔ انگریزی میں اس صنف کا باوا آدم سرفرانس بیکن ہے جس نے موٹین کے انداز میں انسانیت لکھے۔ انگریزی ادب میں یہ صنف خوب پھلی پھولی۔ فرانس بیکن، جوزف ایڈیسون، ہیلری بیلاک، جی کے چمڑن، تھامس ڈی کوانسے، ای ایم فاسٹر، ولیم ہیزلٹ، لی ہنٹ ایلڈ اس ہیگز لے، چارلس لیمب عرف ایلیا، جارج آرولیل، ورجینا وولف اور چڑا سٹیل وغیرہ نے اس صنف کو مقبول عام بنانے میں نمایاں روں ادا کیا۔

اردو میں اس صنف کو راج دینے کا سہرا سر سید احمد خاں کے سر ہے۔ سر سید نے قیام لندن کے دوران اس بات کو محسوس کیا تھا کہ مغربی دنیا میں زندگی کے چھوٹے چھوٹے مسائل کو موضوع بنایا کر لچک پ انداز میں جس طرح انسانیتے قلم بند کیے گئے اس سے ہمارے قلم کا رواقت نہیں۔ سر سید نے لندن میں ایڈیسون اور اسٹیل کی تحریروں کا بغور مطالعہ کیا اور لندن سے واپسی کے بعد دی اسپلیکٹر اور دی ٹیبلر کے طرز پر ایک رسالہ ۱۸۷۰ء میں تہذیب الاحقاق کے نام سے جاری کیا۔ جس کا مقصد یہ تھا کہ زندگی کے چھوٹے چھوٹے مسائل پر خوبصورت انداز میں انسانیتے لکھ کر اصلاح کا کام کیا جائے۔

سرسید نے خود کثیر تعداد میں انشائیے لکھے اور لکھنے والوں کی ایک ایسی ٹیم تیار کی جنہوں نے ان کے مشن کو آگے بڑھایا۔ ان میں اہم نام الطاف حسین حالی، شبلی نعماںی، ڈپٹی نذری احمد، وقار الملک، محسن الملک، محمد حسین آزاد اور پروفیسر ذکاء اللہ وغیرہ کے ہیں۔ سرسید سے قبل ایک آدھ انشائیے جو لکھے گئے ان کی حیثیت انفرادی ہے۔ انشائیے کے اولین نموں نے ہمیں سرسید اور ان کے رفقاء کے بیہاں ہی دیکھنے کو ملتے ہیں۔ عہد سرسید میں اس صنف کا آغاز ہوا اور وہ ہیں بہت جلد اس صنف نے ترقی کی منازل طے کر لیں۔

جواب ۲:- قدمیم اسلوب کی براہیوں کو سرسید کے ذریعہ ہدف بنانا۔

عہد سرسید سے قبل اردو نثر میں تک بندی، عبارت آرائی اور تصنیع کو درجہ کمال تصور کیا جاتا تھا۔ انہوں نے خود اس کی نشاندہی کرتے ہوئے لکھا ہے کہ ”علم و ادب و انشاء کی خوبی صرف لفظوں کے جمع کرنے اور ہم وزن اور قریب التلقظ کلموں کی تک ملانے اور دور از کار خیالات بیان کرنے اور مبالغہ آمیز باتوں کے لکھنے پر منحصر تھی۔“

عہد سرسید میں اور اس سے قبل جونشرنگار تھے وہ اپنی تخلیقی قوت و تو انائی انہی لغویات میں ضائع کر رہے تھے۔ دقيق مضمون، تک بندی اور مشکل عبارت لکھنے کو لوگ کمال تصور کرتے تھے، جس میں صرف تصنیع اور ملجم کاری تھی۔ اس زمانے کا فیشن یہی تھا جس سے انحراف کی گنجائش نہ تھی بیہاں تک کہ خط و کتابت میں بھی یہ براہیاں رواج پا گئی تھیں۔ یہ خرابی صرف زبان و بیان تک محدود نہ تھی بلکہ جو خیالات پیش کیے جاتے اس میں بھی دور از کار باتیں اور مبالغہ آمیز قصوں کا ہی بیان ہوتا۔ ظاہر ہے یہ سب چیزیں مفید کم مضر زیادہ تھیں۔

سرسید نے اس کے خلاف صدائے احتجاج بلند کی۔ انہوں نے اردو زبان کو تشبیہات و استعارات، رمز و کنایات، تکلف و تصنیع اور عبارت آرائی کی بھول بھلیا سے نکال کر آزاد فضا میں سانس لینا سکھایا اور ایک ایسا اسلوب رائج کیا جو صاف، سادہ، عام فہم اور آسان تھا۔ جس میں بے ساختگی تھی اور جس کا تعلق حقیقت اور افادیت سے تھا۔ انہوں نے اس پر زور دیا کہ بات دل سے نکلے اور دل ہی میں بیٹھے۔

جواب ۳:- صنف انشائیے کے ارتقاء میں سرسید اور ان کے رفقاء کا رو۔

صنف انشائیہ کی ترقی و ترویج میں سر سید کارول سب سے نمایاں ہے۔ انہوں نے انگریزی ادب سے متاثر ہو کر کوشش کی کہ اردو میں بھی ایسے مضامین اور انشائیے تحریر کیے جائیں جن میں اصلاحی پہلو غالب ہو۔ سر سید اردو کے قدیم اسلوب کی برائیوں، گمراہیوں اور ضرر رسانیوں سے واقف تھے۔ اس لیے انہوں نے ادب میں افادیت کی بات کی۔ ان کا سب سے بڑا اور اہم کارنامہ یہ ہے کہ انہوں نے ایسے اسلوب کو راجح کیا جس میں تعمیری پہلو غالب تھا۔ انہوں نے صاف، سادہ، سلیمانی اور عام فہم زبان استعمال کرنے پر زور دیا اور چھوٹے چھوٹے مسائل کو موضوع بنانے کا خود ڈھیر سارے مضامین اور انشائیے لکھے۔

سر سید کی آواز پر لبیک کہنے والے ان کے رفقاء کی خدمات کو بھی ہم نظر انداز نہیں کر سکتے۔ جنہوں نے سر سید کے مشن کو آگے بڑھایا اور ان کی فکر ایک تحریک کی شکل اختیار کر گئی۔ سر سید کا یہ کارنامہ ہم ہے کہ انہوں نے نئے لکھنے والوں کی ایک ٹیم تیار کر دی جس نے صنف انشائیہ اور اردونشر کی نہ صرف آبیاری کی بلکہ اسے نئی بندیوں سے آشنا کیا۔ یہیں سے اردو میں جدید نشر کی بنیاد پڑتی ہے۔ ان میں اہم نام الطاف حسین حائلی، شبیلی نعماںی، ڈپٹی نذیر احمد، محمد حسین آزاد، وقار الملک، محسن الملک، چراغ علی اور پروفیسر ذکاء اللہ وغیرہ کے ہیں۔ سر سید کے انہی رفقاء کا کارنامہ ہے کہ انہوں نے اردونشر کو ایجاد و اختصار، منطقی ربط، قطعیت اور تجزیاتی انداز فکر سے واقف کرایا۔ کہا جا سکتا ہے کہ سر سید اور ان کے نامور رفقاء نے اردونشر میں اسلوب کا جو چراغ روشن کیا تھا بعد کے تخلیق کاروں نے اپنے لیے وہیں سے روشنی حاصل کی۔

اکائی 3 ”اردو انسائیئر نگاری وطنز و مزاح نگاری“

ساخت

3.0 اغراض و مقاصد

3.1 اردو انسائیئر نگاری وطنز و مزاح نگاری

3.2 اردو طنز و مزاح نگاری کافن

3.3 اردو طنز و مزاح نگاری کی تاریخ و تعریف

3.4 اپنے مطالعے کی جانچ کے سوالات

3.5 اپنے مطالعے کی جانچ کے سوالات کے جوابات

3.6 معاون کتب

اغراض و مقاصد

اس اکائی کے مطالعہ کے بعد طلبہ سے توقع کی جاتی ہے کہ وہ

(۱) انسائیئر نگاری اور مزاح نگاری کے فن سے پورے طور پر واقف ہو سکیں گے۔

(۲) اردو مزاح نگاری کے آغاز و ارتقاء کو سمجھ سکیں گے۔

(۳) مزاجیہ ادب اور اہم مزاح نگاروں کی خدمات سے واقف ہو سکیں گے۔

اردو انسائیئر نگاری و مزاح نگاری

مزاح نگاری، انسائیئر نگاری کی طرح کوئی صنف ادب نہیں بلکہ مزاح نگاری کا تعلق اسلوب کی ایک صفت سے ہے جس کی جلوہ گری کسی بھی صنف میں ممکن ہے۔ مضمون، مقاولے یا دوسری اصناف کے مقابلے انہیں ایک چکیلی صنف

ہے، اس لیے اس میں مزاح نگاری کے موقع اور امکانات زیادہ ہوتے ہیں۔ انسائیٹ نگار اپنی تخلیق کو پر لطف بنائے رکھنے کے لیے طنز و مزاح کا سہارا لیتا ہے تاکہ اس کی تحریر میں یکسانیت خشکی، اکتاہٹ یا بوجھل پن نہ آنے پائے۔

اردو میں ایسے بہت سے انسائیٹ نگار ہیں جن کی تحریروں میں طنز و مزاح کا رنگ اس قدر شوخ ہے کہ ہم انہیں انسائیٹ نگار کے بجائے طنز و مزاح کے نام سے جانتے ہیں۔ تمام انسائیٹ نگاروں کی تخلیقات کا اگر ہم بغور مطالعہ کریں تو یہ صفت بندی آسان ہو جائے گی۔ ایک طرف سر سید احمد خاں، الطاف حسین حاصل، شبیل نعمانی، محسن الملک، وقار الملک، محمد حسین آزاد، سجاد حیدر یلدزم، عبدالماجد دریا آبادی، ابوالکلام آزاد، نیاز فتح پوری اور مہدی افادی جیسے تخلیق کار ہیں جنہیں ہم انسائیٹ نگار تو کہہ سکتے ہیں لیکن طنز و مزاح نگار نہیں۔ دوسری جانب نظر ڈالیے تو فرحت اللہ بیگ، خواجہ حسن نظامی، پطرس بخاری، شوکت تھانوی، عظیم بیگ چغتائی، رشید احمد صدیقی، احمد جمال پاشا، یوسف ناظم، مشقق خواجہ، فکرتو نسوی، کرنل محمد خاں، شفیق الرحمن، مجتبی حسین اور مشتاق احمد یوسفی جیسے حضرات ہیں جنہیں ہم انسائیٹ نگار سے زیادہ طنز و مزاح نگار تسلیم کرتے ہیں۔

اردو طنز و مزاح نگاری کا فن

ہمیں یہ ذہن نشین رکھنا چاہیے کہ طنز اور مزاح دونوں علیحدہ چیزیں ہیں اور دونوں کے مابین فرق ہے۔ انگریزی میں مزاح کے لیے (Humour) اور طنز کے لیے (Satire) کی اصطلاح راجح ہے۔ رونالڈ کاس کے خیال میں مزاح نگار ہر کے ساتھ بھاگتا ہے اور طنز نگار کتوں کے ساتھ شکار کھیلتا ہے۔ سید احتشام حسین کے مطابق طنز و مزاح میں تفریق آسان نہیں لیکن معلوم ہوتا ہے کہ ظرافت کا مقصد تفریق ہے اور طنز کا مقصد افراط و تفریط کی اصلاح۔ اسٹینن لی کاک کے الفاظ میں 'مزاح زندگی' کی ناہمواریوں کے اس ہمدردانہ شعور کا نام ہے جن کا اظہار فن کارانہ طور پر کیا گیا ہو۔ طنز کی خصوصیات کے متعلق ولیم ہیزلٹ نے لکھا ہے کہ 'زندگی کا تضاد، اس کی زیادتیاں اور بے انصافیاں ہم کو صرف آنسو نہیں بلکہ زہر خند اور طنز بھی عطا کرتی ہیں۔ طنز نگار کی آنکھیں بڑے ضبط اور وقار سے آنسوؤں کو حلقة چشم میں چھپا کر مسکراتی ہیں۔ طنز و مزاح کے لیے اردو میں کچھ اور اصطلاحیں بھی راجح ہیں مثلاً استہزا، پھیپھی، تشنیع، تفسیک،

تعریض، طعن، بجھو، ہزل، اطیفہ، فقرہ، ضلع جگت، تحریف، تمسخر، ٹھٹھا، خاکہ اڑانا، ظرافت، بذلہ سنجی وغیرہ۔ یہ طنز و مزاح کی صنمی اصطلاحیں ہیں جن میں معمولی فرق ہے۔

ایسا ممکن ہے کہ بعض تخلیقات میں طنز و مزاح دونوں کارنگ شامل ہوا اور یہ بھی ممکن ہے کہ کسی تخلیق کا خمیر صرف طنز یا خالص مزاح سے تیار کیا گیا ہو لیکن اچھی تخلیقات ہم اسے تسلیم کرتے ہیں کہ جن میں طنز و مزاح کا تناسب کے ساتھ امتزاج ہو۔ اس تعلق سے آل احمد سرور نے لکھا ہے کہ

”اعلیٰ طنز میں ظرافت اور ادبی حسن دونوں ضروری ہیں۔ خالص ظرافت نشیب و فراز کا احساس دلا کر مسرت و انبساط پیدا کرتی ہے۔ طنز میں مسرت اور خوشی ملی جلی ہوتی ہے۔ اسلوب کی طرح طنز و مزاح کا حسن بھی یہی ہے کہ اس کے غازہ و رنگ پر نظر نہ پڑے یعنی تلوار کر جائے کام اپنا مگر نظر نہ آئے۔“

اور سلیمان اطہر جاوید کا خیال ہے کہ

”طنز و اور مزاح کی جدا گانہ اہمیت کے باوجود باہم دگر مربوط ہوتے ہیں۔ ایک طنز نگار اس وقت تک کامیاب طنز نگار نہیں کہلا یا جاسکتا تا آنکہ اس نے مزاح سے اپنے فن کو تباہ و تاب نہ دی ہو۔ اسی طرح طنز کے سہارے کے بغیر مزاح کی چاشنی برقرار نہیں رہ سکتی۔ طنز محض گالی بن جاتا ہے اور صرف مزاح پھکٹ پن۔“ (بحوالہ ادیب، رشید

احمد صدیقی کا طنز و مزاح، سلیمان اطہر جاوید، شمارہ جنوری تاجون ۱۹۸۲ء، ص ۱۹)

طنز و مزاح نگاری ایک مشکل فن ہے۔ کامیاب مزاح نگار وہ ہے جو اس فن کے تمام رموز سے واقف ہو۔ اسی لیے کہا جاتا ہے کہ طنز و ظرافت لکھنے والے کی راہ دوسراے ادیبوں سے کہیں مشکل اور پیچیدہ ہوتی ہے کہ یہاں شنگفتہ بیانی اور ان میں پوشیدہ جہان معانی کو ساتھ لے کر چلانا پڑتا ہے جس کے لیے ضروری ہے کہ مزاح نگار لفظوں کے مزاج سے آشنا اور اس کی کثرت مفہومیں سے واقف ہو۔ پروفیسر محمد حسین نے صحیح لکھا ہے کہ اچھا مزاح یہ ادب، ادب پہلے ہوتا ہے

مزاحیہ بعد میں، اس لیے اچھے ادب کی سخت کوشی اور شائستگی چاہتا ہے۔

اردو طنز و مزاح نگاری کی تاریخ و تعریف

نشری طنز و مزاح کے ادب میں مرزا اسد اللہ خاں غالب (۱۸۶۹ء تا ۱۸۷۹ء) کے مکاتیب کو خشت اول قرار دیا جاتا ہے۔ اس سے قبل داستانوں اور کہانیوں میں طنز و مزاح کے نمونے دیکھنے کو مل جاتے ہیں لیکن داستانوں میں ان کی موجودگی کی غایت یہ تھی کہ تحریر اور دلچسپی کو برقرار رکھا جائے، اس لیے تاریخی اعتبار سے اس کی اہمیت بہت زیادہ نہیں۔ غالب کو ہم اردو نثر کا پہلا طنز و مزاح نگار تسلیم کر سکتے ہیں۔ حسِ مزاح غالب کی رگ رگ میں سرایت تھی۔ اس لیے حالی نے لکھا ہے کہ انہیں حیوانِ ناطق کے بجائے حیوانِ ظریف کہنا بجا ہے۔ غالب کے خطوط میں صرف مسرت نہیں زندگی کی اعلیٰ بصیرتیں بھی ہیں جو قاری کو تسمیہ زیرِ بحی کے بعد غور و فکر پر مجبور کرتی ہیں۔ غالب کے علاوہ ڈپٹی نذرِ احمد نے اپنے ناول توبۃ النصوح میں طنز و مزاح کے بہتر نمونے پیش کیے ہیں لیکن اس سلسلہ میں سب سے اہم کارنامہ اودھ پنج اخبار کا ہے جو غالب کی وفات کے آٹھ سال بعد ۱۸۷۷ء میں منصہ شہود پر آیا۔ خود اس کے مدیرِ سجاد حسین طنز و مزاح کا اعلیٰ ذوق رکھتے تھے، اس کے علاوہ پنڈت رتن ناٹھ سرشار، جوالا پرساد برق، سید محمد آزاد اور اکبر الہ آبادی جیسے اہم قلم کار اس اخبار سے وابستہ تھے جنہوں نے اس وقت کی پوری فضا کو زعفران زار بنادیا۔ یہ ضرور ہوا کہ اکثر اودھ پنج کے قلم کاروں سے اعتدال کا دامن چھوٹ گیا جس سے طنز و مزاح میں پھکڑ پن بھی شامل ہو گیا۔

بعد میں خواجہ حسن نظامی کنہیا لال کپور، فرحت اللہ بیگ، احمد شاہ پترس بخاری، شوکت تھانوی، قاضی عبدالستار، عظیم بیگ چغتائی، رشید احمد صدیقی، کرشن چندر، فکرتو نسوی، ابن انشاء، ابن العرب کی، احمد جمال پاشا، کرنل محمد خاں، شفیق الرحمن، خالد اختر، ابراہیم جلیس، یوسف ناظم، مجتبی حسین اور مشتاق احمد یوسفی جیسے تخلیق کاروں نے اپنے فن سے طنز و مزاح کے دامن کو مالا مال کر دیا۔ ان تمام فن کاروں نے طنز و مزاح کے معیاری و اعلیٰ نمونے پیش کیے ہیں۔ طوالت کے خوف سے یہاں صرف ان کے ناموں کے ذکر پر اکتفا کیا جاتا ہے۔ ورنہ طنز و مزاح کے فن کی تفہیم کے لیے ان سب کی تحریروں کا علیحدہ علیحدہ تفصیل سے مطالعہ کرنا ضروری ہے۔

مزاح نگاری ایک مشکل فن ہے، اس کے لیے بنیادی شرط ہے کہ ابتداً، سوچیانہ پن، جذباتیت، عریانیت، سطحیت اور سفلیت سے دامن آلوہ نہ ہونے پائے اور تحریر میں بانکپن شکافتی، فرحت، انبساط، تازگی، ندرت، لکشی، جاذبیت اور رعنائی ہو، تبھی اسے طنزیہ و مزاحیہ ادب میں اعلیٰ مقام حاصل ہوگا۔

اپنے مطالعہ کی جا چکے سوالات:

درج ذیل سوالات کے جوابات پندرہ سطور میں دیجئے۔

سوال نمبر۱:- انسائیہ اور مزاح نگاری کے فن پر مفصل مضمون لکھئے۔

سوال نمبر۲:- اردو طنز و مزاح نگاری کے آغاز و ارتقاء کا مفصل جائزہ لیجئے۔

سوال نمبر۳:- فن مزاح اور اردو کے اہم مزاح نگاروں کی خدمات کا محاسبہ کریں۔

اپنے مطالعہ کی جا چکے سوالات کے جوابات:

جواب ۱:- انسائیہ اور مزاح نگاری کا فن

انسانیہ ایک صنف ادب ہے جبکہ طنز و مزاح نگاری اسلوب کی ایک صفت اور اس صفت کی جلوہ گری کسی بھی صنف ادب میں ممکن ہے۔ اور اصناف کے مقابلہ میں انسائیہ چونکہ ایک چکیلی صنف ہے اس لیے اس میں طنز و مزاح نگاری کے موقع اور امکانات زیادہ ہوتے ہیں انسائیہ نگار اپنی تحریر کو پر لطف بنانے کے لیے طنز و مزاح کا سہارا لیتا ہے تاکہ اس کی تخلیق میں خشکی اور بوجھل پن نہ آنے پائے۔ اردو میں کثیر تعداد میں ایسے انسائیہ نگار ہیں جنہوں نے طنز و مزاح کو اپنی اساس قرار دیا اور شعوری طور پر اپنے انسائیوں کو مزاح کی کیفیت سے لبریز کیا۔ اسی بنا پر انسائیہ نگاروں کی صفت بندی آسان ہو جاتی ہے۔ ایک طرف سر سید احمد خاں، الطاف حسین حاصلی، مولانا شبیل نعمانی، عبدالماجد دریا آبادی، ڈپٹی نذریاحمد، محسن الملک، وقار الملک، ذکاء اللہ، چراغ علی، مہدی افادی، سجاد حیدر یلدزم اور ابوالکلام آزاد وغیرہ ہیں جن کی تحریریں طنز و مزاح سے عاری تو نہیں لیکن ان کے انسائیوں میں ظرافتی رنگ کسی قدر پھیکا پڑ گیا ہے۔ اسی لیے ہم ان لوگوں کو انسائیہ نگار تو تسلیم کرتے ہیں لیکن طنز و مزاح نگار نہیں۔

دوسری جانب فرحت اللہ بیگ، خواجہ حسن نظامی، اپرس بخاری، شوکت تھانوی، کنہیا لال کپور، عظیم بیگ چفتائی، رشید احمد صدیقی، احمد جمال پاشا، یوسف ناظم، مشفق خواجہ، مجتبی حسین اور مشتاق احمد یوسفی جیسے اہم انشائیہ نگار ہیں جنہوں نے طنز و مزاح کو اپنی اساس قرار دیا اسی لیے ہم انہیں انشائیہ نگار کے بجائے طنز و مزاح نگار تسلیم کرتے ہیں۔ ان مزاح نگاروں نے اپنی تخلیقات کے ذریعہ اردو کے طنزیہ و مزاحیہ ادب میں گراں قدر اضافہ کیا۔ آج اردو کا طنزیہ و مزاحیہ ادب معیار و مقدار کے اعتبار سے اس قابل ہے کہ اس پر فخر کیا جا سکتا ہے۔

جواب ۲:- اردو طنز و مزاح نگاری کا آغاز وارتقاء

طنز و مزاح نگاری ایک مشکل فن ہے اور اس فن کی نزاکتوں اور رموز سے واقفیت ضروری ہے۔ پروفیسر محمد حسن نے صحیح لکھا ہے کہ مزاحیہ ادب، ادب پہلے ہوتا ہے مزاحیہ بعد میں۔ اردو میں طنز و مزاح نگاری کے فن نے نمایاں ترقی کی ہے۔ یہ بھی ذہن نشین رہنا چاہیے کہ خود طنز اور مزاح کے ما بین فرق ہے۔ انگریزی میں مزاح کے لیے (Satire) اور طنز کے لیے (Humour) کی اصطلاح راجح ہے۔ ہمارے یہاں یہ اصطلاحیں مشترکہ استعمال ہوتی ہیں۔ رونالڈ کاس کے خیال میں مزاح نگار ہرن کے ساتھ بھاگتا ہے اور طنز نگار کتوں کے ساتھ شکار کھیلتا ہے۔ سید احتشام حسین کے مطابق طنز و مزاح میں تفریق آسان نہیں، لیکن معلوم ہوتا ہے کہ ظرافت کا مقصد تفریق ہے اور طنز کا مقصد افراط و تفریط کی اصلاح۔ تا ہم اچھی تخلیق وہ ہے جس میں طنز و مزاح دونوں کی خوشگوار آمیزش ہو۔ طنز و مزاح کے لیے چند اور بھی اصطلاحیں راجح ہیں مثلاً استہرا، پھبٹی، تشنیع، تضییک، تعریض، طعن، بجو، ہزل، لطیفہ، فقرہ، ضلع جگہ، تحریف، بذلہ سنجی، تمسخر، ٹھٹھا، خاکہ اڑانا اور ظرافت وغیرہ۔ یہ سب طنز و مزاح کی ضمنی اصطلاحات ہیں اور ان میں جزوی فرق ہے۔

اردو میں طنز و مزاح کا باقاعدہ آغاز غالب کے خطوط سے ہوتا ہے۔ بعد میں اودھ پنج اخبار کے قلم کاروں نے اس فن کو خوب ترقی دی لیکن ان کے مزاح میں پھکڑ پن بھی شامل ہو گیا۔ بعد میں اردو انشائیہ نگاروں کا ایسا قالہ سامنے آیا جس نے اس فن کو عروج تک پہنچا دیا۔ ان میں فرحت اللہ بیگ، خواجہ حسن نظامی، کنہیا لال کپور، فکر تو نسوی، رشید

احمد صدیقی، ابراہیم جلیس، یوسف ناظم، مجتبی حسین اور مشتاق احمد یوسفی وغیرہ کے اسماء بطور خاص قابل ذکر ہیں۔

جواب ۳:- فن مزاج اور اردو کے اہم طنز و مزاج نگاروں کی خدمات

اردو میں مزاج نگاری کی داغ بیل تو غالب نے اپنے خطوط کے ذریعہ ڈالی اور بعد میں اودھ پنج کے قلم کاروں نے اس کے ارتقاء میں اہم روپ ادا کیا۔ خود اودھ پنج اخبار کے مدیر سجاد حسین، بہترین طنز و مزاج نگار تھے۔ اس کے علاوہ پنڈت رتن ناتھ سرشار، جوالا پرساد برق، سید محمد آزاد اور اکبر الہ آبادی جیسے قلم کار بھی اس اخبار سے وابستہ تھے۔ تاہم یہاں جو طنز و مزاج کا سرمایہ وجود میں آیا اس میں ناچنگٹگی اور فنی خامی کا احساس ہوتا ہے۔ طنز و مزاج کو ایک فن کی طرح برتنے اور اسے عروج بخشنے والوں میں اہم نام خواجہ حسن نظامی، فرحت اللہ بیگ، کنھیا لال کپور، شوکت تھانوی، عظیم بیگ چغتا می، رشید احمد صدیقی، کرشن چندر، فکر تونسوی، ابن انشاء، ابن العرب کی، احمد جمال پاشا، کرشن محمد خاں، شفیق الرحمن، خالد اختر، ابراہیم جلیس، یوسف ناظم، مجتبی حسین اور مشتاق احمد یوسفی کا ہے۔ ان تمام لوگوں نے اپنے خون جگر سے طنز و مزاج نگاری کے چمنستان کو اس طرح سینچا ہے کہ پورا اردو باعث معطر ہو گیا۔ طنز و مزاج نگاری ایک فن ہے جس کی بنیادی شرط یہ ہے کہ اس میں رکا کت، ابتنال، سو قیانہ پن، سطحیت، جذباتیت، عریانیت اور سفلیت داخل نہ ہونے پائے اور تخلیق میں ندرت، بالکلپن، شکفتگی، فرحت، انبساط، تازگی، دلکشی، رعنائی اور خوشبو ہو تجھی اسے ادب میں ارفع و ابدی مقام حاصل ہو سکے گا۔



معاون کتب:

اردو ادب میں طنز و مزاج ڈاکٹر وزیر آغا

اردو اسالیب نشر، تاریخ و تجزیہ ڈاکٹر امیر اللہ خان شاہزاد

اردو طنزیات و مضحكات کے نمائندہ اسالیب ڈاکٹر طارق سعید

طنزیات و مضحكات رشید احمد صدیقی

طنز و مزاح تعریف و تنقید

ظرافت اور تنقید

انشائیہ کی بنیاد

آزادی کے بعد دہلی میں اردو انشائیہ

طاہر تونسوی

ڈاکٹر سلیم اختر

پروفیسر نصیر احمد خاں



اکائی-6 ”کتبے-پطرس بخاری“

ساخت

- 6.0 اغراض و مقاصد
- 6.1 - مصنف کے متعلق معلومات
- 6.2 - احمد شاہ پطرس بخاری کا اسلوب
- 6.3 - متن (کتبے)
- 6.4 - انشائیہ کتبے کا خلاصہ
- 6.5 - انشائیہ کتبے کا تجزیہ
- 6.6 - انشائیہ کتبے کی ادبی خصوصیات
- 6.7 - انشائیہ کتبے کی فنی خصوصیات
- 6.8 - اپنے مطالعے کی جانچ کے سوالات
- 6.9 - اپنے مطالعے کی جانچ کے سوالات کے جوابات
- 6.10 - نمونہ امتحانی سوالات
- 6.11 - فرہنگ
- 6.12 - سفارش کردہ کتابیں
-

اغراض و مقاصد:

اس اکائی کے مطالعہ کے بعد طلباء سے توقع کی جاتی ہے کہ وہ

- (۱) صنف انشائیہ اور اردو مزاح نگاری کے فن سے واقف ہو سکیں گے۔
- (۲) احمد شاہ پطرس بخاری کی مزاح نگاری کے فن سے واقف ہو سکیں گے۔
- (۳) اردو مزاح نگاری میں احمد شاہ پطرس بخاری کے مقام و مرتبہ سے آگاہ ہو سکیں گے۔
- (۴) پطرس بخاری کے انشائیہ کتبے کی فنی و ادبی خصوصیات کو جان سکیں گے۔

مصنف کے متعلق معلومات

اردو میں طنزیہ و مزاحیہ ادب کو وقار بخشنے میں سب سے اہم نام احمد شاہ پٹرس بخاری کا ہے۔ پٹرس کا اصل نام احمد شاہ تھا۔ ان کی ولادت اکتوبر ۱۸۹۸ء میں ہوئی۔ ان کے والد سید اسد اللہ شاہ بخاری بھی معزز آدمی تھے۔ پٹرس کی ابتدائی تعلیم پشاور میں ہوئی۔ بعد میں اعلیٰ تعلیم کے لیے گورنمنٹ کالج لاہور میں داخلہ لیا۔ جہاں وہ اپنی ہونہاری، ذہانت اور ذکاؤت کی بدولت طلباء اور اساتذہ کی نظر و نظر میں سب سے عزیز اور نمایاں مانے جانے لگے۔

پٹرس کو کتب بینی کا شوق بچپن ہی سے تھا، اسی باعث انہیں شعر و ادب سے غیر معمولی دلچسپی پیدا ہوئی۔ لاہور کی تعلیم کے بعد وہ مزید تعلیم کے حصول کے لیے انگلستان چلے گئے اور تقریباً چھ برس کی برج یونیورسٹی میں زیر تعلیم رہے۔ انگلستان میں بھی ان کے احباب اور مرحوموں کا حلقة کافی وسیع ہو گیا۔ تعلیم مکمل کرنے کے بعد وہ وطن واپس آئے۔ کچھ عرصہ کے لیے ٹریننگ کالج لاہور میں لکھر رہوئے بعد میں گورنمنٹ کالج لاہور میں انگریزی ادب کے استاد مقرر ہوئے۔ ۱۹۳۷ء میں جب ریڈ یو کا مکمل کھلا تو وہ بحیثیت اسٹینٹ کنٹرولر اس میں شامل ہو گئے اور اپنی صلاحیتوں اور بہتر کارکردگی کی بدولت صرف تین سال کے قلیل عرصہ میں وہ ترقی کر کے وہاں کے کنٹرولر جزل بن گئے۔ اس عہدے پر انہوں نے سات تک اپنی خدمات پیش کیں۔ یہ وہ زمانہ تھا جب پوری دنیا میں عالمی جنگ کے سبب انتشار کی کیفیت تھی۔ انہوں نے محمد ریڈ یو میں ایسی خدمات انجام دیں کہ ان کی صلاحیتوں کا اعتراف ملک کی سرحدوں کے پار بھی کیا گیا۔ احمد شاہ پٹرس بخاری کا دوسرا اہم اور بڑا کارنامہ یہ ہے کہ انہوں نے اپنے عہد کی ادبی شخصیات اور ممتاز ادیبوں کو ریڈ یو سے وابستہ کیا اور یوں ریڈ یو علم و فن اور شعر و ادب کا ایک اہم مرکز بن گیا۔ انہی کی وجہ سے کرشن چندر، سعادت حسن منٹو، اسرار الحلقہ مجاز اور راجندر سنگھ بیدی جیسی ادبی شخصیات ریڈ یو سے وابستہ ہوئیں۔

تقسیم ہند سے کچھ پہلے وہ لاہور چلے گئے۔ جہاں وہ گورنمنٹ کالج لاہور کے پرنسپل مقرر ہوئے۔ حکومت پاکستان نے ان کی غیر معمولی صلاحیتوں کے پیش نظر کئی بین الاقوامی کانفرنسوں میں اپنا نمائندہ بنایا کر بھیجا۔ وہ اقوام متحده

کے جزوں سکریٹری بھی رہے۔ اسی زمانے میں انہیں کولمبیا یونیورسٹی میں انگریزی کے عہدے کے پروفیسر کی پیش کش بھی ہوئی جس کے لیے وہ راضی بھی ہو گئے لیکن موت کا سایہ قریب آن پہنچا تھا اور ۵ دسمبر ۱۹۵۸ء کو ان کا نیویارک میں انتقال ہو گیا اور وہیں امریکہ میں ان کی تدبیف ہوئی۔ احمد شاہ پطرس بخاری تاجر متھر ک اور فعال رہے اور ملک و قوم اور علم و ادب کی آبیاری کرتے رہے۔

احمد شاہ پطرس بخاری کا اسلوب

اردو طنزیہ و مزاحیہ ادب کے معماروں میں احمد شاہ پطرس بخاری کا نام سب سے اہم ہے۔ وہ ایک منفرد اور ممتاز اسلوب کے مالک ہیں۔ خالص مزاح کے جو نمونے انہوں نے پیش کیے ہیں۔ اس میں معیار اور وقار کو برقرار رکھا ہے۔ ان کا مطالعہ بہت وسیع ہے۔ بالخصوص انگریزی طنز و مزاح پر ان کی گہری نظر ہے اور وہ مغربی ادبیات کے پار کھبھی ہیں۔ انگریزی طنز و مزاح جو اس زمانے میں بھی بہت ترقی یافتہ تھا اسی معیار کو سامنے رکھ کر انہوں نے اردو ادب میں طنز و مزاح کے گل بولے کھلانے اور اردو کے مزاحیہ ادب کو فنی پختگی اور فکری بلندی سے آشنا کیا۔

احمد شاہ پطرس بخاری کی تحریروں میں برجستگی، روانی اور بے ساختگی ہے جہاں قدم قدم پر مزاح کے شرارے پھوٹتے ہیں۔ نور الحسن نقوی نے لکھا ہے کہ خالص مزاحیہ ادب پطرس سے پہلے بھی اردو میں موجود تھا مگر اس کی بنیاد پھکڑ پن اور ستے چکلوں پر تھی۔ پطرس کے مضامین اس عیب سے پاک ہیں۔ اور بقول وزیر آغا انہوں نے مغربی ادب سے فیض اٹھاتے ہوئے خالص مزاح کے حربوں یعنی واقعہ کردار موازنہ اور اسٹائل کو بے اختیار اپنالیا اور ان کی مدد سے اپنی مزاح نگاری کو پروان چڑھانے کی قابل قدر کوشش کی لیکن انہوں نے سب سے بڑا کمال واقعہ سے مزاح پیدا کرنے میں حاصل کیا۔ گویا واقعہ نگاری ان کے مزاح کی بنیادی خصوصیت ہے۔

پطرس کی تحریروں میں وہ روانی اور برجستگی ہے جو ہمیں انگریزی ادب کے استھل یا ایڈیسین کے یہاں دیکھنے کو ملتی ہے۔ پطرس الفاظ کی بازی گری اور رعایت لفظی کے گورکھ دھندوں میں نہیں الجھتے اور نہ ہی ان کی تحریروں میں پرتشدد اور جارحانہ لب ولجم ملتا ہے۔ پطرس کی تحریریں ہر طرح کے الجھاؤ اور ڈھنی کش کمش سے عاری ہیں۔ ان کے یہاں

ہمیں ایسے خالص مزاح کے نمونے ملتے ہیں جو ہر طرح کی زہرنا کی سے مبراہوں شگفتگی کا وہ احساس ملتا ہے کہ مطالعے کے وقت افسردہ سے افسردہ اور مضھل سے مضھل شخص بھی تھقہے لگانے پر مجبور ہو جائے۔

پھر اس کے مضامین دس مزاح پاروں پر مشتمل ہیں۔ ہائل میں پڑھنا، سویرے جو کل میری آنکھ کھلی، کتنے، اردو کی آخری کتاب، مرید پور کا پیر، انجام بخیر، سینما کا عشق، میبل اور میں، مرحوم کی یاد میں اور لاہور کا جغرافیہ وغیرہ پھر اس کی اعلیٰ مزاجیہ تخلیقیں ہیں۔ پچھے اب اورتب، میں ایک میاں ہوں، رونار لانا، اخبار میں ضرورت ہے پھر اس کے کمیاب انشائیے ہیں۔ یہی کل ان کی کائنات انہوں نے بہت کم لکھا ہے تاہم ہر فن پارہ خود ایک انتخاب ہے۔ ان کے فن پارے عام فکر اور عام معیار سے بہت بلند ہیں۔ احمد جمال پاشانے لکھا ہے کہ

”انہوں نے بہت کم لکھا ہے لیکن جو کچھ لکھا ہے وہ ظرافت کے بڑے بڑے کارناموں پر بھاری ہے۔ اتنا مختصر رخت سفر لے کر بقاءِ دوام کی منزل تک پہنچنا بڑی ہمت کی بات ہے۔“

عام زندگی کو ڈرامائی انداز میں پیش کرنے اور ان کے مضمون پہلوؤں کو نمایاں کرنے میں پھر اس کو بڑا کمال حاصل ہے۔ وہ کسی اور پر نہیں ہنستے، خود نشانہ تمسخر بنتے ہیں۔ خود پر ہنسنا بڑے حوصلے کی بات ہے جو اعلیٰ مزاح نگار ہونے کی علامت ہے، اسے تعلیٰ کی ضد کہہ سکتے ہیں۔ پھر اس کی تحریروں میں مزاح کا سیلا ب اٹھا چلا آتا ہے جو قاری کو ایسی دنیا میں بہا کر لے جاتا ہے جہاں صرف قہقہوں کی گونج سنائی دیتی ہے۔

متن (Text)

کتنے

علم احیوانات کے پروفیسروں سے پوچھا، سلوتوریوں سے دریافت کیا، خود سرکھپا تے رہے لیکن کبھی سمجھ میں نہ آیا

کہ آخر کتوں کا فائدہ کیا ہے؟ گائے کو لیجیے دودھ دیتی ہے، بکری کو لیجیے دودھ دیتی ہے اور مینگیاں بھی۔ یہ کتنے کیا کرتے ہیں! کہنے لگے کہ کتابدار جانور ہے۔ اب جناب اگر وفاداری اسی کا نام ہے کہ شام کے سات بجے جو بونکنا شروع کیا تو لگا تار بغیرِ دم لیے صح کے چبے تک بھونکتے چلے گئے تو ہم انڈو رے ہی بھلے۔ کل ہی کی بات ہے کہ رات کے کوئی گیارہ بجے ایک کتنے کی طبیعت جو ذرا گدگدائی تو انہوں نے باہر سڑک پر آ کر طرح کا ایک مصرع دیا۔ ایک آدھ منٹ کے بعد سامنے کے جنگل میں سے ایک کتنے نے مقطع عرض کر دیا۔ اب جناب ایک کہنہ مشق استاد کو جو غصہ آیا، ایک حلوانی کے چولھے میں سے باہر لپکے اور بھنا کے پوری غزل مقطع تک کہہ گئے۔ اس پر شمال مشرق کی طرف سے ایک قدر شناس کتنے نے زوروں کی داد دی، اب تو حضرت وہ مشاعرہ گرم ہوا کچھ نہ پوچھیے کم بخت بعض تو دوغز لکھ لائے تھے کئی ایک نے فی البدیہہ قصیدے کے قصیدے پڑھ ڈالے۔ وہ ہنگامہ ہوا کہ ٹھٹھا ہونے میں نہ آتا تھا۔ ہم نے کھڑکی میں سے ہزاروں دفعہ آرڈر آرڈر پکارا، لیکن ایسے موقعوں پر پردھان کی بھی کوئی نہیں سنتا۔ اب ان سے پوچھیے کہ میاں تمہیں ایسا ہی ضروری مشاعرہ کرنا تھا تو دریا کے کنارے کھلی ہوا میں جا کر طبع آزمائی کرتے۔ یہ گھروں کے درمیان آ کر سوتوں کو ستانا کون سی شرافت ہے اور پھر ہم دیسی لوگوں کے کتنے بھی کچھ عجیب بد تیز واقع ہوئے ہیں۔ اکثر تو ان میں ایسے قوم پرست ہیں کہ پتلون کوٹ دیکھ کر بھونکنے لگ جاتے ہیں۔ خیر یہ تو ایک حد تک قبل تعریف بات ہے۔ اس کا ذکر ہی جانے دیجیے اس کے علاوہ ایک اور بات ہے یعنی ہمیں بارہاڑالیاں لے کر صاحب لوگوں کے بنگلے پر جانے کا اتفاق ہوا ہے۔ خدا کی قسم ان کتوں میں شائستگی دیکھی ہے کہ عش عش کرتے لوٹ آئے ہیں۔ جو نبی ہم بنگلے کے دروازے پر داخل ہوئے کتنے نے برآمدے ہی میں کھڑے کھڑے ایک ہلکی سی ”نخ“، کر دی اور پھر منہ بلند کر کے کھڑا ہو گیا، ہم آگے بڑھے تو اس نے بھی چار قدم آگے بڑھ کر ایک نازک اور پاکیزہ آواز میں ”نخ“، کر دی، چوکیداری کی چوکیداری، موسیقی کی موسیقی۔ ہمارے کتنے ہیں کہ نہ راگ نہ سر، نہ سرنہ پیر، تان پر تان لگائے جاتے ہیں، بے تالے کہیں کے نہ موقع دیکھتے ہیں نہ وقت پہچانتے ہیں گلے بازی کیے جاتے ہیں۔ گھمنڈ اس بات پر ہے کہ تان سین انی ملک میں تو پیدا ہوا تھا۔ اس میں شک نہیں کہ ہمارے تعلقات کتوں سے ذرا کشیدہ ہی رہے ہیں لیکن ہم سے قسم لے لیجیے جو ایسے موقع پر ہم

نے کبھی ستیگرہ سے منھ موڑا ہوشاید آپ اس کو تعلیٰ سمجھیں لیکن خدا شاہد ہے کہ آج تک کبھی کسی کتنے پر ہاتھ اٹھا ہی نہ سکا اکثر دوستوں نے صلاح دی کہ رات کے وقت لاٹھی چھڑی ضرور ہاتھ میں رکھنی چاہیے کہ دافع بلیات ہے لیکن ہم کسی سے خواہ مخواہ عداوت پیدا کرنا نہیں چاہتے۔ کتنے کے بھونکتے ہی ہماری طبعی شرافت ہم پر اس درجہ غلبہ پا جاتی ہے کہ آپ ہمیں اگر اس وقت دیکھیں تو یقیناً یہی سمجھیں گے کہ ہم بزدل ہیں۔ شاید آپ اس وقت یہ بھی اندازہ لگائیں کہ ہمارا گلا خشک ہوا جاتا ہے، یہ البتہ ٹھیک ہے ایسے موقع پر کبھی میں گانے کی کوشش کروں تو کھرج کے سروں کے سوا اور کچھ نہیں نکلتا اگر آپ نے بھی ہم جیسی طبیعت پائی ہو تو آپ دیکھیں گے کہ ایسے موقع پر آئیہ الکرسی آپ کے ذہن سے اتر جائے گی۔ اس کی جگہ شاید آپ دعائے قنوت پڑھنے لگ جائیں۔

بعض اوقات ایسا بھی اتفاق ہوا ہے کہ رات کے دو بجے چھڑی گھماتے تھیڑ سے واپس آرہے ہیں اور ناٹک کی کسی نہ کسی گیت کی طرز ذہن میں بٹھانے کی کوشش کر رہے ہیں۔ چونکہ گیت کے الفاظ یاد نہیں اور نو مشقی کا عالم بھی ہے اس لیے سیٹی پر اتفاق کی ہے کہ بے سرے بھی ہو گئے تو کوئی یہی کہہ گا کہ انگریزی موسیقی ہے۔ اتنے میں ایک موڑ پر سے جو مڑے تو سامنے ایک بکری بندھی تھی۔ ذرا تصور ملاحظہ ہو آنکھوں نے اسے بھی کتا دیکھا۔ ایک تو کتا پھر بکری کی جسامت کا گویا بہت ہی بڑا کتا۔ بس ہاتھ پاؤں پھول گئے۔ چھڑی کی گردش دھیمی ہوتے ہوتے ایک نہایت ہی نامعقول زاویے پر ہوا میں کہیں ٹھہر گئی۔ سیٹی کی موسیقی بھی تھرھرا کر خاموش ہو گئی لیکن کیا مجال جو ہماری تھوڑتی کی مخروطی شکل میں ذرا بھی فرق آیا ہو۔ گویا ایک بے آواز لے، ابھی تک نکل رہی ہے۔ طب کا مسئلہ ہے کہ ایسے موقعوں پر اگر سر دی کے موسم میں بھی پسینہ آجائے تو کوئی مضائقہ نہیں بعد میں پھر سوکھ جاتا ہے۔

چونکہ ہم طبعاً ذرا راحتا ہیں۔ اسی لیے آج تک کتنے کا بھی اتفاق نہیں ہوا۔ یعنی کسی کتنے نے آج تک ہم کو کبھی نہیں کاٹا۔ اگر ایسا سانحہ کبھی پیش آیا ہوتا تو اس سرگزشت کی بجائے آج ہمارا مرثیہ چھپ رہا ہوتا۔ تاریخی مصروفہ دعا یہ ہوتا کہ اس کتنے کی مٹی سے بھی کتنا گھاس پیدا ہو لیکن۔

کھوں کس سے میں کہ کیا ہے سگ رو بری بلا ہے
مجھے کیا برا تھا مرنा اگر ایک بار ہوتا

جب تک اس دنیا میں کتنے موجود ہیں اور بھوکنے پر مصر ہیں سمجھ لیجیے کہ ہم قبر میں پاؤں لٹکائے بیٹھے ہیں۔ اور پھر ان کتوں کے بھوکنے کے اصول بھی تو کچھ نہ لے ہیں یعنی ایک تو متعددی مرض ہے اور پھر چوں بوڑھوں سبھی کو لاحق ہے۔ اگر کوئی بھاری بھر کم اسفند یا رکتا کبھی کبھی اپنے رعب اور دبدبے کو قائم رکھنے کے لیے بھونک لے تو ہم بھی چاروں ناچار کہہ دیں کہ بھی بھونک۔ اگرچہ ایسے وقت میں اس کو زنجیر سے بندھا ہونا چاہیے لیکن یہ کم بخت دو روزہ سہ روزہ دو دو تین تین تو لے کے پلے بھی بھوکنے سے باز نہیں آتے۔ باریک آواز ذرا سا پھیپھڑا اس پر بھی اتنا زور لگا کہ بھوکنے ہیں کہ آواز کی لرزش دم تک پہنچتی ہے اور پھر بھوکنے ہیں چلتی موڑ کے سامنے آ کر گویا اسے روک ہی تو لیں گے! اب اگر یہ خاکسار موڑ چلا رہا ہو تو قطعاً ہاتھ کام کرنے سے انکار کر دیں، لیکن ہر کوئی یوں ان کی جان بخشی تھوڑا ہی کر دے گا۔

کتوں کے بھوکنے پر مجھے سب سے بڑا اعتراض یہ ہے کہ ان کی آواز سوچنے کے تمام قوی کو معطل کر دیتی ہے۔ خصوصاً جب کسی دوکان کے تختے کے نیچے سے ان کا ایک پورا خفیہ جلسہ باہر سڑک پر آ کر تبلیغ کا کام شروع کر دے تو آپ ہی کہیے ہوش ٹھکانے رہ سکتے ہیں؟ ہر ایک طرف باری باری متوجہ ہونا پڑتا ہے۔ کچھ ان کا شور کچھ ہماری صدائے احتجاج (زیریں) بے ڈھنگی حرکات و سکنات (حرکات ان کی، سکنات ہماری) اس ہنگامے میں دماغ بھلا خاک کام کر سکتا ہے؟ اگرچہ یہ مجھے بھی نہیں معلوم کہ اگر ایسے موقع پر دماغ کام کرے بھی تو کیا تیر مارے گا؟ بہر حال کتوں کی یہ پر لے درجے کی نافضی میرے نزدیک ہمیشہ قابل نفرین رہی ہے۔ اگر ان کا ایک نمائندہ شرافت کے ساتھ ہم سے آ کر کہہ دے کہ عالی جناب سڑک بند ہے تو خدا کی قسم ہم بغیر چوں و چراکیے واپس لوٹ جائیں اور یہ کوئی نئی بات نہیں۔ ہم نے کتوں کی درخواست پر کئی راتیں سڑکیں ناپنے میں گزار دی ہیں لیکن پوری مجلس کا یوں متفقہ و متحده طور پر سینہ زوری کرنا ایک کمینی حرکت ہے۔ (قارئین کرام کی خدمت میں یہ عرض ہے کہ ان کا کوئی عزیز و محترم کتا کمرے میں موجود ہو تو یہ مضمون بلند آواز سے نہ پڑھا جائے۔ مجھے کسی کی دل شکنی مطلوب نہیں) خدا نے ہر قوم میں نیک افراد بھی پیدا کیے ہیں۔ کتنے اس کلیے سے مستثنی نہیں۔ آپ نے خدا ترس کتا بھی ضرور دیکھا ہو گا عموماً اس کے جسم پر تپیا کے اثرات ظاہر ہوتے ہیں۔ جب چلتا ہے تو اس مسکینی اور عجز سے گویا بارگناہ کا احساس آنکھ نہیں اٹھانے دیتا، دم اکثر پیٹ کے

ساتھ لگی ہوتی ہے۔ سڑک کے بیچوں نجع غور و فکر کے لیے لیٹ جاتا ہے اور آنکھیں بند کر لیتا ہے۔ شکل بالکل فلاسفوں کی سی اور شجرہ دیوجانس کلمبی سے ملتا ہے۔ کسی گاڑی والے نے متواتر بغل بجا یا گاڑی کے مختلف حصوں کو کھٹکھٹایا، لوگوں سے کہلوایا، خود دس بارہ دفعہ آوازیں دیں تو آپ نے سر کو وہیں زمین پر رکھے سرخ تمثیر آنکھوں کو کھولا۔ صورت حالات کو ایک نظر دیکھا اور پھر آنکھیں بند کر لیں۔ کسی نے ایک چاک بک لگایا تو آپ نہایت اطمینان کے ساتھ وہاں سے اٹھ کر ایک گزر پر جا لیئے اور خیالات کے سلسلے کو جہاں سے وہ ٹوٹ گیا تھا وہیں سے پھر شروع کر دیا۔ کسی بائیسکل والے نے گھنٹی بجائی تو لیئے ہی لیٹے سمجھ گئے کہ بائیسکل ہے ایسی چھپھوری چیزوں کے لیے وہ راستہ چھوڑ دینا فقیری کی شان کے خلاف سمجھتے ہیں۔

رات کے وقت یہی کتا اپنی خشک تپلی سی دم کوتا بحدام کان سڑک پر پھیلا کر رکھتا ہے اس سے محض خدا کے بر گزیدہ بندوں کی آزمائش مقصود ہوتی ہے۔ جہاں آپ نے غلطی سے اس پر پاؤں رکھ دیا انہوں نے غنیض و غصب کے لمحے میں آپ سے پرسش شروع کر دی۔ بچہ فقیروں کو چھیڑتا ہے، نظر نہیں آتا، ہم سادھو لوگ یہاں بیٹھے ہیں۔ بس اس فقیر کی بد دعا سے اسی وقت رعشہ شروع ہو جاتا ہے۔ بعد میں کئی راتوں تک یہی خواب نظر آتے رہتے ہیں کہ بے شمار کئے ٹانگوں سے لپٹے ہوئے ہیں اور جانے نہیں دیتے۔ آنکھ کھلتی ہے تو پاؤں چارپائی کے ادوانیں میں پھنسنے ہوتے ہیں۔

اگر خدا مجھے کچھ عرصے کے لیے اعلیٰ قسم کے بھونکنے اور کاٹنے کی طاقت عطا فرمائے تو جنون انتقام میرے پاس کافی مقدار میں ہے۔ رفتہ رفتہ سب کئے علاج کے لیے کسوی پہنچ جائیں ایک شعر ہے۔

عرفی تو مہذیش ز غوغائے رقبیاں
آوازِ سگاں کم نہ کند رزق گدا را

یہی وہ خلاف فطرت شاعری ہے جو ایشیا کے لیے باعث نگ ہے۔ انگریزی میں ایک مثل ہے کہ ”بھونکتے ہوئے کتے کاٹانہیں کرتے“ یہ بجا ہی لیکن کون جانتا ہے کہ ایک بھونکتا ہوا کتنا کب بھونکنا بند کرے اور کاٹنا شروع کر دے۔

☆☆☆

انشا سیہ کتے کا خلاصہ

احمد شاہ پطرس بخاری کے ذریعے کتے، کے عنوان سے تحریر کیا گیا انسائیہ بہت ہی پرمزاج اور پر لطف ہے۔

پطرس نے اپنے انسائیہ میں کہتے جیسے جانور کو مرکزیت عطا کر کے اس کے حرکات و سکنات پر مختلف زاویوں سے دلچسپ انداز میں روشنی ڈالی ہے۔ انسائیہ نگار کوئی محقق نہیں ہوتا کہ وہ تحقیقی پہلو پر اپنی توجہ مرکوز رکھے اور کتنے کی ذات، نسل، اقسام وغیرہ کے متعلق کوئی نیا انکشاف کرے۔ انسائیہ نگار کتنے کے موضوع پر انسائیہ تحریر کرتے وقت اس سے صرف اسی قدر سروکار رکھتا ہے کہ وہ اس کی ذات سے کس قدر مزاجیہ پہلو برآمد کر سکتا ہے۔ اس کے لیے انسائیہ نگار کا باریک بیس ہونا اور تجربیاتی نگاہ رکھنا ضروری ہے۔ اس کے علاوہ اسے اظہار و بیان پر بھی مکمل قدرت ہونی چاہیے۔ انسائیہ نگاری ایک فن ہے جس کے متعلق یہ کہا جاتا ہے کہ یہن روئی دھنکنے جیسا ہے یعنی جس طرح تھوڑی سے روئی کو اس طرح دھنک دیا جائے کہ فضایں صرف روئی ہی روئی دکھائی دے اسی طرح انسائیہ نگار اپنے موضوع کی روئی کو اس طرح سکھیر دیتا ہے کہ ہمیں ہر سمت صرف وہی موضوع نظر آتا ہے۔ انسائیہ نگار جو باقی میں کہنا چاہتا ہے وہ دوچار جملوں میں کہی جاسکتی ہیں لیکن اسے وہ کئی صفحات پر پھیلا دیتا ہے اور ہمیں احساس بھی نہیں ہوتا کہ وہ اپنی باتوں میں الجھا کر ہماری انگلی پکڑے ہوئے کتنی دور چلا آیا ہے۔ وہ اپنی باتوں کی مہک اور بیان کے جادو میں ہمیں مدھوش کر دیتا ہے اور اختتام پر جب ہم غور کرتے ہیں تو اس حقیقت کا انکشاف ہوتا ہے کہ اس طول طویل داستان کو تو چند جملوں میں بیان کیا جاسکتا تھا۔ احمد شاہ پطرس بخاری کا یہ انسائیہ بھی اسی نوعیت کا ہے۔ یہ اقتباس ملاحظہ ہو۔

رات کے وقت یہی کتنا اپنی خشک پتلی سی دم کوتا بحد امکان سڑک پر پھیلا کر رکھتا ہے اس سے محض خدا کے برگزیدہ بندوں کی آزمائش مقصود ہوتی ہے۔ جہاں آپ نے غلطی سے اس پر پاؤں رکھ دیا انہوں نے غیض و غصب کے لمحے میں آپ سے پرش شروع کر دی، پچھے فقیروں کو چھیڑتا ہے، نظر نہیں آتا، ہم سادھو لوگ یہاں بیٹھے ہیں۔ بس اس فقیر کی بد دعا سے اسی وقت رعشہ شروع ہو جاتا ہے، بعد میں کئی راتوں تک یہی خواب نظر آتے رہتے ہیں کہ بے شمار کتے ٹانگوں سے لپٹے ہوئے ہیں اور جانے نہیں دیتے۔ آنکھ کھلتی ہے تو

پاؤں چار پائی کے ادوائیں میں پھنسے ہوتے ہیں۔

احمد شاہ پترس بخاری نے اس انسانیت میں کتنے کی ذات کو موضوع بنایا کہ اس کے بھونکنے کے عیب کو طنز و مزاح کے رنگوں سے خوشنما بنایا کر پیش کیا ہے۔ انسانیت میں کوئی دلیق مسئلہ فلسفیانہ فکر یا موشگانی نہیں ہے۔ ملکے خوشنما اور جاذب نظر مزاح کے رنگوں سے اس انسانیت کو دلکشی عطا کی گئی ہے۔

انسانیت کے کا تجزیہ

‘کتنے’ احمد شاہ پترس بخاری کا لکھا ہوا ایک دلچسپ انسانیت ہے۔ جیسا کہ عنوان سے ظاہر ہے کہ انہوں نے اپنے انسانیت میں کتنے کی ذات کو موضوع بنایا ہے۔ انسانیت نگار بہت باریک بین ہوتا ہے۔ اسی باریک بینی کے سبب پترس بخاری نے کتنے کی عادات و خصائص کے ہر پہلو کو دلچسپ اور مزاجیہ انداز میں پیش کیا ہے۔ کتنا ایک ایسا جانور ہے جو انسانی سماج میں بھی کثرت سے پایا جاتا ہے۔ وہ وفادار بھی ہوتا ہے اور خوفناک بھی۔ کتنے کو لوگ شوق سے پالتے بھی ہیں اور اس کی صورت دیکھ کر سہمٹتے بھی ہیں۔ کتنے کے بھونکنے سے انسان کے سکون یکسوئی اور نیند میں خلل پڑتا ہے اور لوگ اس کی آوارہ گردی سے عاجز بھی رہتے ہیں۔ احمد شاہ پترس بخاری نے انہی خیالات کو اپنے انسانیت کا موضوع بنایا ہے جس میں مزاح کا رنگ کسی قدر شوخ ہے۔ اپنے انسانیت کا آغاز وہ بہت پر لطف طریقہ سے کرتے ہیں کہ

علم الحیوانات کے پروفیسر ووں سے پوچھا، سلوتوریوں سے دریافت کیا، خود سرکھاتے

رہے لیکن کبھی سمجھ میں نہ آیا کہ آخر کتوں کا فائدہ کیا ہے؟ گائے کو لبھیے دودھ دیتی ہے،

کبری کو لبھیے دودھ دیتی ہے اور مینگیاں بھی۔ یہ کتنے کیا کرتے ہیں! کہنے لگے کہ کتنا وفادار

جانور ہے۔ اب جناب اگر وفاداری اسی کا نام ہے کہ شام کے سات بجے جو بھونکنا شروع

کیا تو لگا تار بغیرِ دم لیے صح کے چھ بجے تک بھونکتے چلے گئے تو ہم لندورے ہی بھلے۔ کل

ہی کی بات ہے کہ رات کے کوئی گیارہ بجے ایک کتنے کی طبیعت جو ذرا گدگدائی تو

انہوں نے باہر سڑک پر آ کر طرح کا ایک مرصعہ دیا۔ ایک آدھ منٹ کے بعد سامنے کے

جنگلے میں سے ایک کتے نے مقطع عرض کر دیا۔ اب جناب ایک کہنہ مشق استاد کو جو غصہ آیا، ایک حلوائی کے چولھے میں سے باہر لپکے اور بھنا کے پوری غزل مقطع تک کہہ گئے۔ اس پ شمال مشرق کی طرف سے ایک قدر شناس کتے نے زوروں کی داد دی۔ اب تو حضرت وہ مشاعرہ گرم ہوا کچھ نہ پوچھیے کم بخت بعض تو دوغز لے لکھ لائے تھے کئی ایک نے فی البدیہہ قصیدے کے قصیدے پڑھ دالے۔ وہ ہنگامہ ہوا کہ ٹھنڈا ہونے میں نہ آتا تھا، ہم نے کھڑکی میں سے ہزاروں دفعہ آرڈر، آرڈر پکارا، لیکن ایسے موقعوں پر پر دھان کی بھی کوئی نہیں سنتا۔

کتے کے کردار، اس کے خوف، اس کی آوارگی اور وقت بے وقت بھوکنے کا موضوع بنایا کر پترس بخاری نے سادگی اور معصومیت کے ساتھ یہ خوبصورت انشائیہ لکھا ہے۔ اور پورے انشائیہ کو مزاح کی کیفیت سے لبریز کر دیا ہے۔ اسی لیے پترس بخاری کے انشائیہ کتے کے مطالعے کے وقت قاری صرف مسکرا تا نہیں ہے بلکہ قہہ لگانے پر مجبور ہوتا ہے۔

انشاۓ کتے کی ادبی خصوصیات

احمد شاہ پترس بخاری کے اسلوب کی نمایاں صفت یہ ہے کہ وہ سیدھے سادے انداز میں اپنی بات کو نہایت سادگی اور معصومیت کے ساتھ پیش کرتے ہیں۔ ان کے اسلوب کی دلکشی اسی معصومیت، سادگی اور تجاذب عارفانہ میں چھپی ہوتی ہے۔ وہ عام فہم زبان کا استعمال کرتے ہیں لیکن عامیانہ زبان کا نہیں۔ وہ روزمرہ کے الفاظ کے استعمال میں مہارت رکھتے ہیں۔ احمد شاہ پترس بخاری کے اسلوب کی سب سے بڑی صفت یہی ہے کہ ان کے یہاں نہ تو خیالات میں پیچیدگی ہے اور نہ ہی اسلوب میں الجھاو اور ثقالت کا احساس۔ ان کی نثر میر کی شاعری کی طرح سادہ دلکش اور فنی خوبیوں سے معمور ہے۔ ذیل کا اقتباس دیکھیں:

اکثر دوستوں نے صلاح دی کہ رات کے وقت لاٹھی چھڑی ضرور ہاتھ میں رکھنی چاہیے کہ دافع بلیات ہے لیکن ہم کسی سے خواہ مخواہ عداوت پیدا کرنا نہیں چاہتے۔ کتے

کے بھوکتے ہی ہماری طبع شرافت ہم پر اس درجہ غلبہ پا جاتی ہے کہ آپ ہمیں اگر اس وقت دیکھیں تو یقیناً یہی سمجھیں گے کہ ہم بزدل ہیں۔ شاید آپ اس وقت یہ بھی اندازہ لگائیں کہ ہمارا گلا خشک ہوا جاتا ہے، یہ البتہ ٹھیک ہے، ایسے موقع پر کبھی میں گانے کی کوشش کروں تو کھرج کے سروں کے سوا اور کچھ نہیں نکلتا اگر آپ نے بھی ہم جیسی طبیعت پائی ہو تو آپ دیکھیں گے کہ ایسے موقع پر آئیہ الکرسی آپ کے ذہن سے اتر جائے گی۔ اس کی جگہ شاید آپ دعائے قوت پڑھنے لگ جائیں۔

احمد شاہ پطرس بخاری نے اپنے انشائیے کوندرت خیال اور خوبصورت جملوں سے آراستہ کیا ہے۔ پطرس کے اسلوب کی فنی خوبیوں کا اعتراف کرتے ہوئے رشید احمد صدیق نے لکھا ہے کہ

پطرس اگر برابر لکھتے رہے اور مرزا عظیم بیگ چغتائی اور فرحت اللہ بیگ نے لکھنا کم کر دیا تو یقین ہے کہ اردو ادب میں ظرافت کا عصر بہ غایت و قیع، بہ غایت دلکش، بہ غایت مہتم بالشان ہو جائے گا اور شاید ایسا کہ ایشیا کی کسی زبان میں اس کی مثال نہ ملے۔

احمد شاہ پطرس بخاری کے اسلوب کی یہی صفات ان کے تمام انشائیوں میں موجود ہے۔ اس انشائیہ میں بھی پطرس کا کمال اور ادبی رنگ پورے طور پر نکھرا ہوا محسوس ہوتا ہے۔ انشائیہ کے جلو میں مزاج کا دریا ہے جو امدا چلا آتا ہے۔

انشا نئی کتے کی فنی خوبیاں

احمد شاہ پطرس بخاری نے کتنے کو موضوع بنایا کہ یہ عمدہ انشائیہ لکھا ہے۔ کتنا ایک ایسا جانور ہے جس سے ہم ڈرتے بھی ہیں اور پالتے بھی ہیں۔ اس کے بھونکنے سے رات کی نیند حرام ہوتی ہے اور رات میں راہ چلتے ان کے کاٹ لینے کا ڈرستاتا ہے۔ احمد شاہ پطرس بخاری نے کتنے کی ذات کو مرکز میں رکھ کر اس کے بھونکنے کی صفت پر ساری توجہ مرکوز کی ہے اور اپنے انشائیہ کو طنز و مزاج کے خوش نمارنگوں سے سجا یا ہے۔ یہ اقتباس دیکھیں:

ہمارے کتے ہیں کہ نہ راگ نہ سر، نہ سرنہ پیر، تا ان پر تان لگائے جاتے ہیں، بے تالے
کہیں کے نہ موقع دیکھتے ہیں نہ وقت پہچانتے ہیں، گلے بازی کیے جاتے ہیں۔ گھنڈاں
بات پر ہے کہ تان سین اسی ملک میں تو پیدا ہوا تھا۔ اس میں شک نہیں کہ ہمارے تعلقات
کتوں سے ذرا کشیدہ ہی رہے ہیں لیکن ہم سے قسم لے لجئے جو ایسے موقع پر ہم نے کبھی
ستقیہ گرد سے منھ موڑا ہو شاید آپ اس کو تعلیٰ سمجھیں لیکن خدا شاہد ہے کہ آج تک کبھی کسی
کتے پر ہاتھ اٹھ ہی نہ سکا۔

کتے کی ذات کو اردو کے اکثر طنز و مزاح نگاروں نے موضوع بنایا ہے۔ غالباً سر سید پہلے شخص ہیں جنہوں نے
اپنے انسانیتی بحث و تکرار میں بعض انسانی خصائص کو کتوں کے خصائص سے مشابہ قرار دے کر اردو مزاح نگاروں کو کتے کی
ذات کی جانب متوجہ کیا۔ بعد میں اردو کے پیشتر ظرافت نگاروں نے کتے کو اپنی توجہ کا مرکز بنایا ہے اور حسب لیاقت
و صلاحیت اس سے مفعک پہلو برا آمد کرنے کی سعی کی ہے۔ اس سلسلے میں سب سے اہم انسانیتیہ احمد شاہ پطرس بخاری کا
کتے کے عنوان سے ہے۔ اس کے علاوہ احمد جمال پاشا کا انسانیتیہ کتے کا خط پطرس کے نام سے ہے جس میں احمد جمال
پاشا نے پطرس کے ہی خیالات کو الٹ پلٹ کر مزاح پیدا کرنے کی کوشش کی ہے۔ شوکت تھانوی نے بھی کتے کے اوپر
انسانیتیہ تحریر کیا ہے اور کنہیا لال کپور نے بھی ایک انسانیتیہ ہم نے کتا پالا کے عنوان سے لکھا ہے جس میں بخششگی و بے
ساختگی کی واضح کمی ہے۔ اس کے علاوہ ابن صفی نے اپنے انسانیتیہ ڈپلومیٹ مرغ میں کتے کے عادات و اطوار پر دلچسپ
انداز سے روشنی ڈالی ہے۔ شوکت تھانوی نے کتیا کے عنوان سے ایک ناول بھی لکھا ہے۔ اور مشتاق احمد یوسفی نے بھی
کتے پر بہت ہی خوبصورت انسانیتیہ تحریر کیا ہے۔ تاہم اس موضوع پر پطرس کا انسانیتیہ سب سے زیادہ پر لطف اور شگفتہ ہے۔

اپنے مطالعے کی جانچ کے سوالات

درج ذیل سوالوں کے جواب پندرہ سطروں میں دیجئے:

سوال نمبر ۱:- احمد شاہ پطرس بخاری کی مزاح نگاری کا تنقیدی جائزہ لجئے۔

سوال نمبر ۲:- پطرس کے انشائیہ کتے، کا تقيیدی جائزہ لبھیے۔

سوال نمبر ۳:- پطرس کے انشائیہ کتے، کی ادبی خصوصیات بیان کیجیے۔

اپنے مطالعے کی جا نجح کے سوالات کے جوابات

جواب نمبر ۱:- احمد شاہ پطرس بخاری کی مزاح نگاری کا تقيیدی جائزہ:

احمد شاہ پطرس بخاری کا شمار اردو کے طنزیہ و مزاجیہ ادب کے معماروں میں ہوتا ہے۔ وہ ایک منفرد اور ممتاز اسلوب کے مالک ہیں۔ اردو کے تمام تقدیم نگاروں نے ان کی فنی عظمت کو تسلیم کیا ہے۔ ان کے انشائیوں میں طنز کی زہرناکی کے بجائے مزاح کی لہریں ہر جگہ خوش گواری کا احساس دلاتی ہے۔ انھوں نے اپنے مزاح میں وقار اور معیار کو برقرار رکھا ہے۔ ان کا مطالعہ بہت وسیع ہے۔ وہ انگریزی ادب کے پروفیسر تھے اور مغربی ادبیات کے پارکھ بھی، اسی لیے ان کے یہاں فکری بلندی اور فنی چیختگی کا احساس قدم قدم پر ہوتا ہے۔

احمد شاہ پطرس بخاری کی تحریروں میں روانی برجستگی اور بے ساختگی ہے جہاں قدم قدم پر مزاح کے شرارے پھوٹتے ہیں۔ انھوں نے اپنی تحریروں کو ہر طرح کے ابتداء، سوچیانہ پن اور پھکڑ پن سے محفوظ رکھا ہے۔ عام زندگی کے واقعات کو ڈرامائی رنگ میں پیش کرنا اور اس سے مزاجیہ پہلو برآمد کرنے میں انہیں کمال حاصل ہے۔ پطرس جملوں کی الٹ پھیر، الفاظ کی بازی گری اور رعایت لفظی کے گورکھ دھندوں میں نہیں الجھتے اور نہ ہی ان کی تحریروں میں تشدد یا جارحانہ لب و لہجہ ملتا ہے اور نہ ہی وہ اپنی قابلیت یا علمیت کا بے جا اظہار کرتے ہیں اور نہ ہی ان کے یہاں کسی طرح کے الجھاؤ یا ثقالت کا احساس ہوتا ہے ان کی تحریریں سادہ، عام فہم، آسان، دلکش اور پر لطف و پر مزاح ہوتی ہیں اور قاری انہیں پڑھ کر صرف مسکراتا نہیں ہے بلکہ تفہیم لگانے پر مجبور ہوتا ہے۔

احمد شاہ پطرس بخاری نے بہت کم لکھا ہے۔ پطرس کے مضامین میں کل دس انشائیے شامل ہیں۔ جن میں ہائل میں پڑھنا، سوریے جو کل میری آنکھ کھلی، کتے، اردو کی آخری کتاب، مرید پور کا پیر، انجام بخیر، سینما کا عشق، میبل اور میں، مرحوم کی یاد میں اور لاہور کا جغرافیہ جیسے اہم انشائیے شامل ہیں۔ اس کے علاوہ تلاش بسیار کے بعد چند اور انشائیے

بھی ان کے ملے ہیں، یہی کل ان کی کائنات ہے۔ لیکن احمد شاہ پٹرس بخاری کا دلکش اسلوب اور ان کی تحریروں میں مزاج کا سیلا ب ایسا ہے جو قاری کو ان کی تحریروں کے بار بار مطالعے پر مجبور کرتا ہے۔

جواب نمبر ۲:- پٹرس کے انشائیے کتے کا تقیدی جائزہ:

‘کتے’ احمد شاہ پٹرس بخاری کا تحریر کیا ہوا ایک دلچسپ انشائیہ ہے۔ جیسا کہ عنوان سے ظاہر ہے انہوں نے اپنے انشائیہ میں کتے کی ذات کو موضوع بنایا ہے۔ پٹرس بخاری نے کتے کی ذات، اس کی عادات اور خصائص کے ہر پہلو کو دلچسپ اور پر مزاج بنانے کا پیش کیا ہے۔ کتاب ایک ایسا جانور ہے جس سے لوگ خوف بھی کھاتے ہیں اور محبت سے پالتے بھی ہیں۔ احمد شاہ پٹرس بخاری کے انشائیے کتے میں مزاج کا رنگ بہت شو خ ہے، یہی ان کی انشائیہ نگاری کا کمال ہے کہ وہ معمولی معمولی جزئیات پر نگاہ رکھتے ہیں اور اس کے اندر سے مزاجیہ پہلو برآمد کر لیتے ہیں۔ ان کا یہ پر مزاج اقتباس دیکھیں۔

لیکن یہ کم بخت دو روزہ سہ روزہ دو دو تین تین تو لے کے پلے بھی بھونکنے سے باز نہیں آتے، باریک آواز دڑ راسا پھیپھڑا اس پر بھی اتنا زور لگا کہ بھونکنے ہیں کہ آواز کی لرزش دم تک پہنچتی ہے اور پھر بھونکنے ہیں، چلتی موڑ کے سامنے آ کر گویا اسے روک ہی تو لیں گے! اب اگر یہ خاکسار موڑ چلا رہا ہو تو قطعاً ہاتھ کام کرنے سے انکار کر دیں۔ لیکن ہر کوئی یوں ان کی جان بخشی تھوڑا ہی کر دے گا۔

کتاب ایسا جانور ہے جس کو ادو کے اکثر طنز و مزاج نگاروں نے اپنے انشائیے کا موضوع بنایا ہے۔ سر سید نے بحث و تکرار کے عنوان سے ایک انشائیہ لکھا ہے، پٹرس بخاری نے بھی کتے کے عنوان سے انشائیہ لکھا ہے۔ اور احمد جمال پاشا نے پٹرس کے انشائیے کے جواب میں کتے کا خط پٹرس کے نام کے عنوان سے ایک انشائیہ تحریر کیا ہے۔ شوکت تھانوی نے کتیا کے عنوان سے انشائیہ لکھا ہے اور کنہیا لال کپور نے بھی ایک انشائیہ ہم نے کتاب پالا کے عنوان سے تحریر کیا ہے اسی عنوان پر ابن صفی نے بھی ایک انشائیہ لکھا ہے اور مشتاق احمد یوسفی نے بھی کتے کو اپنے انشائیہ کا موضوع

بنایا ہے۔ تاہم تسلیم کرنا چاہئے کہ احمد شاہ پترس بخاری کے انشائیہ میں جو بے ساختگی، برجستگی اور شگفتگی ہے وہ دوسرے انشائیہ نگاروں کے حصے میں نہ آسکی۔ پترس کے منفرد اسلوب نے ان کے انشائیہ کو نہایت دلچسپ، دلکش اور پر لطف بنادیا ہے جو پڑھنے سے تعلق رکھتا ہے۔

جواب نمبر ۳:- پترس کے انشائیے کتنے کی ادبی خصوصیات:

احمد شاہ پترس بخاری اردو کے اہم مزاج نگار ہیں۔ ان کے اسلوب کی نمایاں صفت یہ ہے کہ وہ سادہ، سلیمانی اور عام فہم زبان میں اپنے خیالات کا اظہار کرتے ہیں جس میں دلکشی اور شگفتگی ہوتی ہے۔ واقعہ نگاری کے ذریعے مزاجیہ کیفیت پیدا کرنے میں پترس بخاری کو مکمال حاصل ہے۔ مثال دیکھیں:

سرک کے پیچوں بیچ غور و فکر کے لیے لیٹ جاتا ہے اور آنکھیں بند کر لیتا ہے، شکل بالکل فلاسفوں کی سی اور شجرہ دیو جان سن کلبی سے ملتا ہے۔ کسی گاڑی والے نے متواتر بغل بجا یا، گاڑی کے مختلف حصوں کو کھٹکھٹایا، لوگوں سے کھلوایا، خود دس بارہ دفعہ آوازیں دیں تو آپ نے سر کو وہیں زمین پر رکھے سرخ مخمور آنکھوں کو کھولا۔ صورت حالات کو ایک نظر دیکھا اور پھر آنکھیں بند کر لیں۔ کسی نے ایک چاکب لگایا تو آپ نہایت اطمینان کے ساتھ وہاں سے اٹھ کر ایک گز پر جا لیئے اور خیالات کے سلسلے کو جہاں سے وہ ٹوٹ گیا تھا وہیں سے پھر شروع کر دیا۔ کسی بائیسکل والے نے گھنٹی بجائی تو لیئے ہی لیئے سمجھ گئے کہ بائیسکل ہے، ایسی چھپھوری چیزوں کے لیے وہ راستہ چھوڑ دینا فقیری کی شان کے خلاف سمجھتے ہیں۔

پترس کے انشائیے میں مزاجیہ کیفیت ابتداء سے آخر تک برقرار رہتی ہے اور وہ اپنے انشائیے کا اختتام ان پر لطف جملوں پر کرتے ہیں کہ مثل ہے کہ ”بھونکتے ہوئے کتنے کاتا نہیں کرتے“ یہ بجا سہی لیکن کون جانتا ہے کہ

ایک بھونتا ہوا کتاب کب بھونکنا بند کرے اور کاٹنا شروع کر دے۔

پطرس نے اپنے انشائیے 'کتے' کو دلچسپ انداز میں تحریر کیا ہے، طنز و مزاح کا رنگ ان کے اسلوب میں شیر و شکر ہو گیا ہے۔ یہ ایسا پر مزاح اور پر لطف انشائیہ ہے جس کو پڑھ کر قاری پوری طرح محظوظ ہوتا ہے اور دیر تک اس کے دل و دماغ میں فرحت و تازگی کا احساس برقرار رہتا ہے۔ قاری کو ایسا محسوس ہوتا ہے کہ اس نے بھرا بساط میں غوطہ لگایا ہے۔
احمد شاہ پطرس بخاری کے لکش اور شگفتہ اسلوب کی وجہ سے ہی یہ ایک عمدہ انشائیہ کہلانے گا۔

نمونہ امتحانی سوالات

سوال نمبر ۱:- پطرس کے حالات زندگی پر روشنی ڈالیے۔

سوال نمبر ۲:- پطرس کے اسلوب کی نمایاں خصوصیات بیان کیجیے۔

سوال نمبر ۳:- پطرس کی مزاح نگاری پر مضمون لکھئے۔

سوال نمبر ۴:- پطرس کے انشائیے 'کتے' کا تنقیدی تجزیہ کیجیے۔

سوال نمبر ۵:- انشائیہ 'کتے' کی ادبی خصوصیات بیان کیجیے۔

سوال نمبر ۶:- انشائیہ 'کتے' کی فنی خصوصیات بیان کیجیے۔

فرهنگ

معنی	لفظ
کفایت کرنا، کافی سمجھنا	اکتفا
کتوں کی آواز	آواز سگاں
خبر گیری، پوچھ چکھ	پرش
بلاؤں کو دفع کرنے والا	دفع بلیات
انداز، مصرع طرح	طرح

گھوڑوں کا ڈاکٹر	سلوٹری
خوشی کے کلمات	عش عش
انسار، منت	عجز
فی الغور، فوراً	فی البدیہہ
سال خورده، پرانا	کہنہ
کھینچا ہوا، رنجیدہ	کشیدہ
دم کٹا، بے یار و مددگار	لنڈورے
چھوٹ چھات والی بیماری	متعدی
گاؤ دم گا جر کی وضع کا	مخروطی
الگ کیا ہوا، ماسوا، بجز	مستثنی
اندیشہ	میند لیش
لامت، پھٹکار، لعنت	نفریں

-

عرنی تو میند لیش ز غوغائے رقیاب
آواز سگاں کم نہ کند رزق گدا را
(عرنی تو رقیبوں کے شکوئے اور شور غل سے فکر مند نہ ہو، کتوں کے بھونکنے سے فقیر کا رزق کم نہیں ہوتا۔)

معاون کتب

پطرس بخاری	مضامین پطرس
رشید احمد صدیقی	طنزیات و مضحكات

اردوطنزیات و مضمونات

ڈاکٹر طارق سعید

اردو ادب میں طنز و مزاج

ظرافت اور تنقید

اردو ادب میں طنز و مزاج کی روایت ڈاکٹر خالد محمود

اصناف ادب اردو

ڈاکٹر قمر رئیس

اکائی 4 ”شیخ پیرو-رشید احمد صدیقی“

ساخت

4.0 اغراض و مقاصد

4.1 مصنف کے متعلق معلومات

4.2 رشید احمد صدیقی کے اسلوب کی فنی خصوصیات

4.3 خاکہ نگاری کافن اور اس سے مماثل دوسری اصطلاحات اور ان کا فرق

4.4 شیخ پیرو-اصل متن Text

4.5 شیخ پیرو کا خلاصہ

4.6 شیخ پیرو کی ادبی خصوصیات

4.7 شیخ پیرو کی فنی خصوصیات

4.8 اپنے مطالعہ کی جانچ کے سوالات

4.9 اپنے مطالعہ کی جانچ کے جوابات

4.10 نمونہ امتحانی سوالات

4.11 فرہنگ

4.12 معاون کتب

اغراض و مقاصد

اس اکائی کے مطالعہ کے بعد طلبہ سے توقع کی جاتی ہے کہ وہ

(۱) خاکہ نگاری کے فن سے واقف ہو سکیں گے۔

(۲) خاکہ نگاری سے مماثل دوسری اصطلاحات اور ان کے فرق کو سمجھ سکیں گے۔

(۳) رشید احمد صدیقی کے اسلوب و فن سے واقفیت حاصل کر سکیں گے۔

(۴) اردو خاکہ نگاری میں رشید احمد صدیقی کے مقام کا تعین کر سکیں گے۔

(۵) شیخ پیرو جیسے خاکہ کی فنی خصوصیات سے واقف ہو سکیں گے۔

مصنف کے متعلق معلومات

رشید احمد صدیقی ایک صاحب طرز ادیب اور اردو کے اہم نشرنگار ہیں انہوں نے خاکے لکھے، انشائیے لکھے،

خطوط اور خطبات لکھے، تنقیدی اور تحقیقی مضمایں لکھے، تبصرے لکھے، طنزیہ اور مزاحیہ مضمایں لکھے اور آپ بیت لکھی لیکن ان کی بنیادی شاخت طنز و مزاح نگار اور خاکہ نگاری کے حوالے سے قائم ہوئی۔

رشید احمد صدیقی کے یوم ولادت میں اختلاف ہے لیکن بعض شواہد سے پتہ چلتا ہے کہ وہ یوپی کے ضلع جونپور کے قصبہ مڑیا ہوں میں ۲۳ نومبر ۱۸۹۲ء کو ایک متوسط اور معزز گھرانے میں پیدا ہوئے۔ ان کے والد جناب عبدالقدیر صاحب ملکہ پولیس میں سب انسپکٹر تھے، اس کے باوجود گھر کا محول دینی تھا۔ رشید احمد صدیقی کے یہاں جوانسان دوستی اور زندگی کی اعلیٰ قدریوں کی ترجمانی ملتی ہے، اس میں ان کے گھر یلو ماہول اور تربیت کا بڑا داخل ہے۔ رشید احمد صدیقی نے ۱۹۱۲ء میں انٹرنس پاس کیا اور اسی سال انہیں جونپور کی عدالت میں کلرکی کی نوکری مل گئی لیکن وہ اس نوکری سے مطمئن نہ تھے۔ انہوں نے اعلیٰ تعلیم کے حصول کے لیے ۱۹۱۰ء میں ایم اے کالج (علی گڑھ مسلم یونیورسٹی) میں داخلہ لیا۔ انہیں سے انہوں نے ۱۹۲۱ء میں ایم اے (اردو) امتیازی نمبروں سے پاس کیا اور شعبہ اردو میں عارضی لکچر رکھی ہو گئے۔ پانچ سال بعد ان کی نوکری کو استقلال حاصل ہوا۔ وہ کامیاب اور ہر دلعزیز استاد تھے۔ ۱۹۵۸ء میں وہ ملازمت سے سبد و شہادت ہوئے۔ علی گڑھ کی سرزی میں سے غیر معمولی لگاؤ اور جنون کی حد تک محبت نے انہیں وہیں کا اسیر بنا دیا۔ ۱۵ ارجمندی ۷۷۷ء کو ۸۲۷ء کی عمر میں انتقال ہوا اور علی گڑھ مسلم یونیورسٹی کے احاطہ قبرستان میں ہی سپردخاک ہوئے۔ گاؤں میں پیدا ہونے اور علی گڑھ میں زندگی کا بیش قیمت حصہ گزار کے سبب وہ دیہی زندگی اور شہری زندگی کے نشیب و فراز سے بخوبی واقف تھے۔ یہی سبب ہے کہ ان کی تحریروں میں گاؤں اور شہر دونوں زندگیوں کے مسائل اور اس کی متحرک تصویریں دیکھنے کو ملتی ہیں۔

رشید احمد صدیقی کے اسلوب کی فنی خصوصیات:

رشید احمد صدیقی اردو ادب کے اہم نثر نگار ہیں۔ انہوں نے انشائیے، خاکے، خود نوشت، سوانح اور تنقیدی کتابیں تحریر کی ہیں۔ ان کی تصانیف میں طنزیات و مضحکات، جدید غزل، غالب کی شخصیت و شاعری، مضمایں رشید، خنداں، ذاکر صاحب، گنج ہائے گر انہمیا، ہم نفسان رفتہ اور آشافتہ بیانی میری وغیرہ کو اہمیت و مقبولیت حاصل ہے۔ رشید

احمد صدیقی کی تحریروں میں سادگی و رعنائی، ادبی حسن اور فنِ رچاہ ملتا ہے، جس کی وجہ سے ان کے اسلوب میں غیر معمولی دلکشی تو انہی اور تاثیرات پیدا ہوئی ہے۔ وہ شہر اور گاؤں دونوں زندگیوں کے اسرار سے بخوبی واقف تھے۔ اس کے علاوہ ان کا مشاہدہ و مطالعہ بہت وسیع تھا۔ شعر و ادب اور دوسراۓ علوم و فنون پر ان کی گہری نظر تھی، اس لیے ان کی تحریروں میں ایک خاص قسم کی بلاغت اور علمیت کا احساس ہوتا ہے۔ تاریخ، سیاست، عمرانیات، فلسفہ اور تاریخی اصطلاحات و تنبیحات کے کثرت استعمال سے ان کے فن میں علویت کا احساس قدم قدم پر ہوتا ہے۔ کم پڑھے لکھے یا عام قاری کے لیے ان کے یہاں لطفِ اندازی کا سامان کم ہی مل پاتا ہے۔ دوسرا اعتراض ان کے اسلوب پر یہ کیا جاتا ہے کہ وہ علی گڑھ کے ساختہ و پرداختہ تھے اس لیے ان کے فکر و فن کا محور علی گڑھ ہے۔ علی گڑھ کی محدود فضا، شخصی حوالے اور اسلوب کی ثقلات نے ان کے فن کو کسی قدر نقصان پہنچایا ہے ورنہ وہ اردو کے سب سے قد آر طنز و مزاج نگار تسلیم کیے جاتے۔

رشید احمد صدیقی نے اردو طنز و مزاج کو علمی وقار اور تہذیبی رچاہ سے نکھارا ہے۔ اس کے علاوہ شستہ و شائستہ طنز و مزاج اور شلگفتہ اسلوب بیان کی بنیاد ڈالی ہے۔ یہ شعرا میں غالب، اقبال اور اکبر سے بہت زیادہ متاثر نظر آتے ہیں۔ جس طرح مولانا آزاد نے مختلف شعراء کے بھل اشعار نقل کر کے اپنی نشر کو پرکشش بنایا ہے اسی طرح رشید احمد صدیقی نے غالب، اقبال اور اکبر کے بھل اشعار میں تصرف کر کے طنز و مزاج کو دو آتشہ کر دیا ہے۔ رشید احمد صدیقی کے یہاں (Wit) یعنی بذله سنجی کے نمونے بھی بکثرت دیکھنے کو ملتے ہیں۔ انہوں نے چھوٹے چھوٹے پر لطف جملوں کا خوب استعمال کیا ہے۔ اس کے علاوہ کم لفظوں میں اپنی بات کو قطعیت کے ساتھ کہنا بھی ان کے اسلوب کی ایک صفت ہے۔ فارسی تراکیب و محاورے کے علاوہ ضرب الامثال اور قول محال (Paradox) وغیرہ کا کثرت استعمال کو ان کے اسلوب کے اہم اجزاء قرار دیئے جاسکتے ہیں۔

رشید احمد صدیقی کے فن پر تبصرہ کرتے ہوئے خورشید الاسلام نے لکھا ہے کہ

رشید احمد صدیقی کے فن اور خیال میں پیچیدگی ہے لیکن ان کا مطالعہ غیر ضروری نہیں۔

ان کے طنز میں پہلی نظر میں ظرافت کا، دوسری نظر میں بلاغت کا، تیسرا نظر میں انفرادی و

اجتمائی شامت کا احساس ہوتا ہے اور بعد میں یہ تینوں مل کر آسیب کی صورت اختیار کر لیتے ہیں۔

رشید احمد صدیقی کی تحریروں میں طنز و مزاح کا حسین امتزاج ہے، انہوں نے طنز کی کثرت سے اپنی تحریروں کو بد مزہ نہیں ہونے دیا اور نہ ہی مزاح کی زیادتی سے اسے بے مزہ ہونے دیا۔ ان کی ظرافت میں خیالات کی گہرائی و گیرائی ملتی ہے جو ہمیں اطف اندوزی کے ساتھ ہی غور و فکر پر مجبور کرتی ہے۔ رشید احمد صدیقی کا اسلوب بالیدہ ہے جس میں فنی پختگی بھی ہے۔ ان کی نشر میں روانی اور چاہنی ہے اور ان کا فنِ رفع و بلغ ہے۔ بعد کے طنز و مزاح نگاروں میں کئی نے ان کے اسلوب کے تقید کی شعوری کوشش کی ہے لیکن کامیاب نہیں ہو سکے ہیں۔

خاکہ نگاری کا فن اور اس سے مماثل دوسری اصطلاحات اور ان کا فرق:

اردو نثر کی ایک اہم صنف خاکہ نگاری ہے جس کی جانب کم ادیب متوجہ ہوئے۔ اسی لیے یہ صنف اردو میں زیادہ ترقی نہ کر سکی۔ خاکہ نگاری ایک مشکل فن ہے۔ خاکہ میں کچھ ایسے خطوط (Outline) کو ابھارا جاتا ہے جس میں کسی انسان کی تصویر کی جھلک نظر آجائے۔ خاکہ فارسی زبان کا لفظ ہے جس کے لغوی معنی ڈھانچہ یا چربہ کے ہوتے ہیں۔ خاکہ نگاری کی صنف کو انگریزی میں (Character Sketch) یا (Sketch) کہتے ہیں۔ عام طور پر خاکہ نگار کسی انسان کی کسی خاص بشری صفت سے متاثر ہو کر انسانی خصوصیات کے حوالے سے اس شخص کی تصویر کشی کرتا ہے جسے ہم خاکہ کہتے ہیں۔ عام طور پر جس شخص کی تصویر پیش کی جاتی ہے وہ حقیقی انسان ہوتا ہے اور جو کچھ خاکہ نگار پیش کرتا ہے وہ شنید کا نہیں، اس کے دید کا حصہ ہوتا ہے۔ ڈاکٹر جمیل جاہی نے خاکہ نگاری کی تعریف ان الفاظ میں کی ہے:

خاکہ ایسی صنف ادب ہے جس میں کسی ایسے انسان کے خدو خال پیش کیے جائیں،
کسی ایسے شخص کے نقوش ابھارے جائیں جس سے لکھنے والا خلوت اور جلوت میں
ملا ہوا ہو، اس کی عظمتوں اور لغزشوں سے واقف ہوا ہو۔

اور ڈاکٹر سید محمد عارف نے لکھا ہے کہ

خاکہ نگار کی نظر اس ماہر کا روئنسٹ کی سی تیز ہوتی ہے جس کسی شخص کے اہم ترین نقوش
کو فوراً دریافت کر لیتا ہے اور چند آڑے تر بچھے خطوط سے جب وہ اسے صفحہ قرطاس پر منتقل
کرتا ہے تو دیکھنے والا سے دیکھتے ہی پہچان لیتا ہے۔ ان چند لائنوں میں شخصیت کی نفسیاتی
کیفیت اور اس کی سیرت کے چھپے ہوئے گوشے بھی بے نقاب کیے جاسکتے ہیں۔

خاکہ نگار انسان کی ظاہری شکل و صورت اور جسمانی خوبصورتی کو زیادہ مرکز توجہ نہیں بناتا بلکہ وہ کردار کی باطنی
صفات سے متاثر ہو کر اسے آشکار کرتا ہے۔ البتہ یہ ضروری نہیں کہ اوصاف حمیدہ اور بشری صفات کو ہی صرف موضوع
بنایا جائے، کسی انسان کے برے خصائص کو بھی ضبط تحریر میں لا یا جاسکتا ہے۔ خاکہ نگاری کا مقصد یہ ہے کہ ہم نہ صرف
کسی کردار سے منوس ہو سکیں بلکہ اس شخص کی اچھائیاں اور برائیاں، خوبیاں اور خامیاں سب ہمارے پیش نظر ہوں۔

اردو نثر میں خاکہ نگاری سے مماثل کچھ اور اصناف اور اصطلاحیں ہیں جن کے درمیان بہ آسانی حدفاصل کی لیکر
کچھ جا سکتی ہے۔ خاکہ نگاری کی طرح تذکرہ نویسی بھی ہے لیکن فرق یہ ہے کہ تذکرے میں ہم کسی اہم شخص یا شاعر کے
احوال و آثار کو قلم بند کرتے ہیں۔ تذکرے کا تعلق کسی مشہور شخص کے کوائف سے ہے اور ہم اس کے ظاہری احوال سے ہی
غرض رکھتے ہیں، باطن سے کوئی سروکار نہیں ہوتا ہے جبکہ خاکہ نگاری میں باطنی احوال کو ہی بنیادی اہمیت حاصل ہے۔
خاکے میں کسی غیر اہم اور غیر معروف شخص کو موضوع بنایا جاتا ہے جبکہ تذکرے میں ایسا ممکن نہیں۔

کہانی کے کردار یا (Character) اور خاکے میں بھی فرق ہے۔ کہانی کے کردار افسانوں یا غیر حقیقی ہوتے
ہیں جن کا تعلق تخیل کی دنیا سے ہوتا ہے۔ خاکہ نگار کا کردار اسی دنیا کا باشندہ ہوتا ہے اور اس کا تعلق حقیقت سے ہوتا ہے
۔ خاکہ نگار اس سے قرب اور موافقت محسوس کرتا ہے اور خواہش رکھتا ہے کہ قاری بھی اس کے کردار سے ویسی ہی رفاقت
وانسیت رکھے۔

خاکہ نگاری سوانح نگاری (Biography) سے بھی مختلف ایک صنف ہے۔ سوانح نگاری میں کسی عظیم ہستی

اور اس کے مہتمم بالشان کارناموں کو فوکس کیا جاتا ہے جبکہ خاکے میں کوئی معمولی شخص اور اس کے افعال و نفسيات کو موضوع بنایا جاتا ہے۔ سوانح نگار جس کی سوانح پیش کرتا ہے اس سے متاثر ہوتا ہے اور اسے ایک ہیر و کی شکل میں پیش کرتا ہے۔ اس کی صلاحیت، لیاقت اور کارناموں کے بیان کے ساتھ اس عہد کے حالات اور ان میں رونما ہونے والے واقعات پر بھی اس کی گرفت ہوتی ہے۔ سوانح نگاری میں غیر جانبداری شرط اولین ہے لیکن ایسا ہونہیں پاتا۔ سوانح نگار جس کی سوانح لکھتا ہے اس سے متاثر ہوتا ہے اور تمام نامساعد اور ناسازگار حالات میں بھی اس کی مدبرانہ صلاحیتوں کی مدح کرتا ہے۔ خاکہ نگاری میں یہ صفت نہیں پائی جاتی۔

خاکہ نگاری آپ بیتی یا خودنوشت (Auto-Biography) سے بھی علاحدہ صنف ہے۔ خودنوشت میں مصنف اپنے خجی حالات، ذاتی پسند و ناپسند، گھروخاندان، تعلیم و تربیت اور عہدو ماحول وغیرہ پر روشنی ڈالتا ہے۔ خاکہ میں کسی دوسرے شخص کی زندگی کا مطالعہ اور اس کے مزاج کی تفہیم کی کوشش ہوتی ہے۔

خاکہ نگاری سرگزشت یا یادداشت (Memoir) سے بھی مختلف ہے۔ Memoir میں مصنف اپنے تجربات اور مشاہدات اور یادوں کو قلم بند کرتا ہے۔ یہاں اس کی اپنی ذات کو مرکزی حیثیت حاصل ہوتی ہے۔ جبکہ خاکہ نگاری میں ایک عام شخص کو اہمیت و مرکزیت حاصل رہتی ہے۔ مصنف اس کی زندگی کی کسی بشری صفت کو اس طرح آشکارا اور فوکس کرتا ہے کہ ہم اس سے متاثر ہوئے بغیر نہیں رہ پاتے۔ خاکہ میں وحدۃ تاثر کا پایا جانا بھی ضروری ہے۔

متن (Text)

شیخ پیر و

ہماری بستی میں دو شخص بہت مشہور تھے؛ ایک شیخ پیر و اور دوسری چہیتا خاتون، چہیتا سے ہر شخص ڈرتا تھا اور پیر و کو ہر شخص چھیڑتا تھا۔ چہیتا جدھر سے نکل جاتی اُدھر کے کتے بھاگ جاتے تھے اور شیخ پیر و گھر سے نکلنہیں کہ۔

شہر کے لڑکوں کی بر آئی مراد

بند سے دیوانہ رہا ہو گیا

چھیتا سے میں خود ڈرتا تھا اور اب بھی میری ہمت نہیں ہوتی کہ ان کا تذکرہ آسانی سے کر سکوں، گوان کو رحلت کیے ہوئے مدت ہو چکی۔ مگر وہ شہرت ہی کیا جو مرنے کے بعد تک قائم نہ رہے اور وہ ڈرنا کیسا جو ڈرانے والے کے بعد ہی ختم ہو جائے۔

پیرو غدر میں تھے اور اس کے فرو ہو جانے کے بعد عرصے تک زندگی کے ہنگامے کے تماشے دیکھتے رہے۔ بات یہ ہے کہ غدر کے فرو ہو جانے کے کچھ عرصے بعد تک غدر کی ہولناکی قائم رہی۔ زلزلے کے بعد بھی زلزلے کے جھٹکے آتے رہتے ہیں۔ غدر سے بہت پہلے پیرو طن سے دور کھانے کمانے چل دیے تھے اور کچھ ایسے لاپتہ رہے کہ وطن میں ان کے رحلت کر جانے کی خبر مشہور ہو گئی۔ غدر ختم ہوا تو یہ عازم وطن ہوئے۔ ادھر پولیس والوں کو میر و نام کے ایک ڈاکو کے ظلم و ستم سے بڑی پریشانی تھی۔ میر و کی گرفتاری کا انعام مقرر تھا جس کے حاصل کرنے میں بہت سارے گرفتاری حیات سے آزاد ہو چکے تھے۔ پولیس والے اس فکر میں تھے کہ آبرو بھی قائم رہے اور جان بھی اور میر و گرفتار ہو جائیں۔ پولیس والوں کے لیے یہ پوزیشن بڑی مشکل تھی، کیوں کہ ان پر تین فرائض عائد ہوتے تھے۔ میر و کو صرف اپنی جان کی فکر تھی اور جسے صرف جان کی فکر ہواں کا مقابلہ ایسا شخص کب کر سکتا ہے جسے جان کے علاوہ اور باتوں کی بھی فکر ہو۔ انسان جب بہت پریشان ہوتا ہے تو صرف دو باتیں کر سکتا ہے، جان پر کھیل جائے یا بے ایمانی پر اتر آئے۔ گواں دنیا میں ایسے بے ایمان بھی دیکھے گئے ہیں جو بے ایمانی کی خاطر جان پر کھیل جاتے ہیں بعض ایسے نالائق بھی ملتے ہیں جو بے ایمان، ایمان دار ہوتے ہیں۔

لیکن ان باتوں کو چھوڑ دیے، رات کے وقت بے ایمانوں کی بحث چھپٹرنے سے نیک سے نیک بیویاں ڈراونے خواب دیکھتی ہیں اور بیداری میں نیاز مند شوہر ڈراونی بیویاں!

مشکل یہ تھی کہ پیرو آدمی منجان مر نجح تھے لیکن شکل سے بڑے خونخوار معلوم ہوتے تھے۔ کالے، موٹے، سرخ سرخ آنکھیں، گنجان داڑھی، کسی قدر سرخی مائل، آواز ڈراونی، بڑے مضبوط جیسے کوئی نیم سوختہ تناور ببول۔ ان کو معلوم نہ تھا کہ ان کا خاندان غدر میں تباہ و تر بر ہو چکا تھا۔ پر دلیس سے ایسے چلے آتے تھے جیسے سنتے ہیں، محشر میں عشق خراماں

ہوں گے۔ جو کچھ کمایا تھا وہ سب اپنے اوپر لادے ہوئے تھے، کئی پن سیری بان، جسے پورب میں بادھ کہتے ہیں، کچھ ناریل کھوپرے، ایک گٹھ کپڑوں کا، پانچ سات تانبے پیتل کے برتن، تھوڑی بہت نقدی، کچھ تمباکو کے پتے۔ ایسا شخص جہاں سے گزرتا، لوگوں کو دھوکا ہوتا اور خطرہ محسوس ہوتا۔ ابھی ابھی غدر ہو چکا تھا، مفرور و مشتبہ لوگوں کی تلاش جاری تھی۔ پولیس والوں کو خبر ہو گئی۔ انہوں نے میرو کے بد لے پیرو کو گرفتار کر لیا۔ بہت کچھ ہاتھ پانومارے لیکن ایک پیش نہ گئی۔ ان کے خلاف ان کا حلیہ تھا اور ان کی کمائی ہوئی چیزیں جنہیں وہ لادے پھاندے آ رہے تھے۔

استغاثہ کی طرف سے بیان کیا گیا کہ میرو اور پیرو کے لکھنے میں ممکن ہے کہ کچھ اختلاف ہو لیکن پڑھنے میں دونوں یکساں تھے۔ پیرو کو میرو پڑھ سکتے ہیں اور میرو کو پیرو۔ دوسرے یہ کہ پیرو کا حلیہ ایسا تھا جو خود پیرو کا ممکن ہے ہو یا نہ ہو، میرو کا ضرور ہوگا۔ تیسرے یہ کہ جو مالِ مسروقہ ان کے جسم پر مسلط تھا وہ کبھی ایسا نہیں ہو سکتا کہ ایک شخص کے قبضے سے بے یک وقت برآمد ہو سکے۔ ملزم نے یقیناً مختلف لوگوں کو مختلف اوقات میں لوٹا ہے۔

امن و امان اور تمدنی برکات کے عہد میں قانون کا منشاء یہ ہوتا ہے کہ اصل مجرم کا چھوٹ جانے سے بہتر ہے کہ بے گناہ سزا یاب ہو جائے۔ اس لیے ملزم کا قصور مشتبہ ہوتا سے رہا کر دینا چاہیے، جس کو دوسرے الفاظ میں یوں لکھتے ہیں کہ شبہ کا فائدہ ملزم کو ملتا ہے لیکن جہاں اور جس زمانے میں امن و امان کا معاملہ کچھ یوں ہی سا ہو، وہاں کا دستور یہ ہوتا ہے کہ شبہ کا فائدہ پولیس کو دیا جائے، یعنی الزام مشتبہ ہو، تب بھی ملزم کو احتیاط اسرا دے دیتی چاہیے۔

پیرو کا مقدمہ عدالت میں پیش ہوا جہاں یہ سزا پا گئے۔ ایک طول طویل فیصلے کے آخر میں درج تھا کہ میرو اور پیرو تجسس خطی ہے، تضاد شخصی نہیں ہے۔ ممکن ہے کہ پیرو کوئی اور ہوا اور میرو کوئی اور لیکن جو شخص اس وقت عدالت کے سامنے لا یا گیا ہے وہ قرائن و قانون دونوں کے رو سے پیرو اور میرو دونوں کا مجموعہ معلوم ہوتا ہے۔ اس لیے حاصل ضرب سزا ہے۔ قانون نام کا پابند ہے اور عدالت حلیے کی۔ حاکم مسلسل دیکھتا ہے، واقعات سے بحث نہیں کرتا۔ حاکم کے نزدیک واقعہ وہی ہے جو مسلسل میں مقید ہو۔ واقعے کے مقید ہو جانے کے بعد ملزم کا آزاد رہنا امن عامہ کے منافی ہو گا۔ غرض پیرو حلیے پرسزا پا گئے لیکن اس فیصلے کا رد عمل ایسا ہوا کہ تمام لوگوں نے جن کا حلیہ مشتبہ تھا اس پر سخت احتجاج کیا۔ چنانچہ بعد میں

عدالت نے حلیے سے متاثر ہونا چھوڑ دیا۔ ان تمام لوگوں کو جن کا حلیہ پیرو یا میر و سے ملتا جلتا تھا یا جن کی صورت دفعاتِ تعریفاتِ ہند سے دور کی بھی نسبت یا مشابہت رکھتی تھی، ان سب کو ایک بڑی آفت سے نجات مل گئی۔ چنانچہ آج وہ تمام لوگ جو حلیے کے اعتبار سے پیرو یا میر و کے نہایت قربی عزیز معلوم ہوتے ہیں ایسے مناصب پر فائز ہیں کہ انھیں دیکھ کر پولیس اور عدالت دونوں کے منھ میں پانی بھرا تا ہے، لیکن ان کا کچھ بگاڑنہیں سکتے!

بیچارے پیرو سزا کاٹ کر آئے۔ غدر میں سارا گھر انتابہ اور مکان مسمار ہو چکا تھا۔ شادی پہلے اس لینے نہیں کی تھی کہ کما کے آئیں گے تو کریں گے۔ اب ہونہیں سکتی تھی اس لیے کہ جیل خانہ کاٹ آئے تھے اور پیسے پاس نہ تھے۔ اپنے ہی ویرانہ پر کھریل ڈال لی، جس میں رات دن بیٹھے حقہ پیا کرتے تھے، گالی بکا کرتے تھے۔ بڑھا پا آچکا تھا، کوئی آگے پیچھے نہیں تھا اور نہ کوئی آس پاس سے گزر سکتا تھا۔ انھیں کی بستی سے نکلا ہوا ایک کتابی وہاں آ کر رک گیا۔ ایک دن انھوں نے اسے گھورا۔ اس نے دم ہلانی شروع کر دی، دونوں کی نظریں پچھی ہو گئیں اور بہت سے ایسے مسائل پل مارتے طے ہو گئے جو مدتؤں نہ انٹروڈکشن سے طے ہوتے ہیں، نہ مشین گن سے۔ اب پیرو کو گھر کی طرف سے اطمینان ہوا تو افیون شروع کر دی۔

پیرو کے لیے یہ کتاب سب کچھ تھا؛ ان کا خاندان، ان کا دوست، ان کا مکان، ان کی جائیداد۔ اس کے ہوتے ہوئے وہ خانہ داری کے خرڅوں سے اپنے آپ کو آزاد سمجھتے تھے۔ ایک بوجھ تھا جو سر سے اتر گیا تھا۔ خانہ داری کا جھگڑا ہی وہاں کیا تھا؟ لیکن کتنے کی موجودگی کو وہ ایسا مہر سمجھتے تھے جو گرہستی کے ہر خانے میں ٹھیک بیٹھتا تھا۔ گرہستی خارج میں موجود نہ تھی لیکن گرہست تو موجود تھا۔ گرہستی اس کے ذہن میں تھی۔ پیرو اس ڈھنی گرہستی کی خانہ پری کتنے سے کر کے مطمئن ہو جاتے تھے۔ اس طور پر وہ دنیا کو دھوکا دے رہے تھے لیکن اپنے سے سچے تھے۔

خوش ہوتے تو کتنے سے با تیں کرتے، اس کو اپنے قریب جگہ دیتے، اسے ہر آنچ سے محفوظ رکھنے کے لیے اپنے آپ میں شجاعت واپس کے ولوں بیدار پاتے۔ حقہ پیتے تو کبھی کبھی دھواں اس کے منھ پر چھوڑ دیتے۔ وہ آنکھیں کھولنے اور بند کرنے لگتا تو مسکراتے اور اس وقت مسکراہٹ ان کے چہرے پر ایسی ہی معلوم ہوتی جیسے گھورے

پر جنگلی پھول۔ اس کے جسم سے جوئیں نکلتے، زخموں کے داغ پر ہلکے ہلکے انگلیاں پھیرتے، کتے کی رفاقت پر بھروسہ کرتے۔ اس لیے نہیں کہ انھیں اس سے کوئی امداد ملے گی بلکہ اس کی مدد خود کر سکتیں گے۔ خود ملوں ہوتے تو کتے کی دل دہی کرتے۔ خفا ہوتے تو اس پر بگڑتے، پھر تسلی دیتے اور نئی چلم بھرتے۔

کتے کو وہ اپنا مکان سمجھتے تھے، محل بھی، جھونپڑی بھی، قلعہ بھی، ہوائی قلعہ بھی، وہ کتے کے اعضا، اس کی ساخت، اس کے جسم کی اونچ نیچ، اس کی گرمی و سردی، اس کی نرمی و سختی کو مکان کا نفس، مکان کے درود یوار، فرش اور چھت، کوٹھری اور برآمدہ، طاق اور گوشے، بوریا و بستر سمجھتے تھے جیسے کوئی مکان میں رہتا ہے، یہ کتے میں رہتے۔ کتے کی مسکینی، کس مپرسی، وفاداری، اس کا بھونکنا، اس کی آوارہ گردی، اس کی قناعت، صفات کے وہ مہرے تھے جو پیرو کی ذات پر قائم تھے۔ پیرو کی کمائی کا ذریعہ حقہ پلانا تھا۔ ایک جھوٹی میں کوئلہ تباہ کوڈاں لیتے۔ ایک ٹوٹا ساحقہ تھا جیسے کوئی بوڑھا مفلوج پہلوان۔ اسے لے کر گھر سے نکل کھڑے ہوتے۔ کتاب ساتھ ہوتا۔ کبھی کتاب آگے، یہ پیچھے اور کبھی یہ آگے، کتاب پیچھے۔ یہ واقعہ ہر روز اس تو اتر اور پابندی سے پیش آتا کہ لوگ کتنے کو پیرو اور پیرو کو انھیں کا کتاب سمجھنے لگے تھے اور دونوں کے مجموعے کو حقے کا ایک گہرا کش، تیز و تند بھی خوشبودار اور پر کیف بھی، کثیف اور پراسرار بھی۔

پیرو ہمیشہ کچھ نہ کچھ بڑھاتے رہتے۔ لوگ سمجھتے، کتے سے گفتگو کر رہے ہیں۔ کتاب سر جھکائے ساتھ رہتا اور اس طور پر ان کی باتیں سنتا جیسے کوئی تیمار دار چڑھتے یا غافل مریض کی ہذیان سنتا رہتا ہے۔ خود حقہ کسی کو نہ پیش کرتے لیکن پینے والے پی لیتے۔ کچھ ایسا معلوم ہوتا جیسے ہر شخص پیرو کو جانتا ہے، ان کے مشن کو سمجھتا ہے اور پیرو ہر شخص کو جانتے اور اس مقصد سے آگاہ ہیں کوئی اجنبی ہوتا تو پیرو گم ہو جاتے اور کتاب کان کھڑے کر لیتا۔

جس کے دل میں آ جاتا، دے دیتا۔ یہاں تک کہ نانبائی اور قصاب کوئی ٹکڑا یا چھپڑا کتے کے سامنے پھینک دیتا تو پیرو اسے بھی اپنا معاوضہ سمجھ کر حقہ پلا کر آگے بڑھ جاتے۔ بستی کے لڑکے ان کو چھیڑتے، کوئی ان کو دیکھ کر چیختا چڑھاتا، کوئی ان کی جھوٹی کھینچ کر بھاگ جاتا۔ یہ ڈانٹتے، گالی دیتے۔ کسی کو پکڑ لیتے تو حقہ کے چمٹے سے اس کی ناک پکڑنے کی دھمکی دیتے اور غراتے لیکن سب جانتے تھے کہ یہ ہر لڑکے کو اپنا کتاب سمجھتے ہیں، نہ نقصان پہنچائیں گے، نہ

نقسان پہنچنے دیں گے لیکن اگر کوئی لڑکا کتے سے شوخی کرتا یا ستاتا تو پھر ان کے تیورا یسے ہو جاتے اور ایسی گنگر ج قسم کی آواز نکالتے کہ آس پاس کے سارے اڑکے اور کتنے ادھر ادھر بھاگنے لگتے۔

بستی میں ہیضہ پھیلا۔ لوگ مرنے اور بھاگنے لگے۔ چند ہی دنوں میں ساری بستی سنساں ہو گئی۔ چوروں کی بن آئی۔ لوگ بیماری اور چوری کے ہنور میں تباہ ہونے لگے۔ پیر و اوران کے کتنے نے دن کے بجائے رات کو چکر لگانا شروع کیا۔ بیماروں کا علاج یا تیمارداری کون کرتا؟ مردوں کو دفن کرنا، جلانا مشکل ہو گیا۔ پیر و اوران کا کتنا جنازے یا ارتھی کے ساتھ دیکھے جاتے، کہیں جنازہ کا ندھے پر، کہیں مردہ جلانے کی لکڑیاں سر پر۔

چور اور پیر و دنوں رات بھر بستی کا گشت لگاتے رہتے۔ ایک دن بارش ہو رہی تھی، رات کا وقت تھا، آگے پیچھے کچھ بھائی نہیں دیتا تھا۔ رات زیادہ ہو چکی تھی۔ کہیں کہیں سے گھر گرنے یا مرنے والوں کے عزیز واقارب کے رونے پیٹنے کی آواز آ جاتی تھی۔ پیر و حسب معمول کتنے سمیت گشت لگا رہے تھے ایک ہاتھ میں بانس کا بڑا موٹا ڈنڈا، دوسرا میں حقہ۔ نظر تاریکی میں اور دھیان خدا جانے کہاں؟ ایک جگہ پانوں کی آہٹ معلوم ہوئی۔ کتا جھجکا، پیر و بڑھے۔ معلوم ہوا کچھ لوگ سرگوشی کر رہے ہیں۔ آوازیں یک بے یک رک گئیں اور لاٹھی ہوا میں سننا تی ہوئی پیر و کے بازو پر پڑی۔ حقہ چھوٹ پڑا، کتا بھونک کر پیچھے ہٹا۔ پیر و اندھیرے میں ہی سائے پر جھٹے۔ ہنکار کر گالی دے کر، پیچھے سے آواز آئی، حقہ والا بدمعاش ہے، جانے نہ پائے۔ پیر و کچھ غصہ سے کچھ کراہ کر، کچھ لاچار سے ہو کر بولے، ارے سامنے تو آبستی تباہ ہو گئی۔ حقہ والے بدمعاش کو اس مہماں میں کوئی پوچھنے والا تو ملا۔ بادلوں سے چاند نکل آیا، چاندنی پھیل گئی۔ الیاں موتی روں رہی تھیں اور گلی میں گند اگدلا پانی بہہ رہا تھا۔ پیر و کا مقابلہ تین آدمیوں سے تھا۔ ہر ایک کے پاس لاٹھی اور کلہاڑی تھی، ان کے پاس بانس کا ڈنڈا، کتنا ٹانگوں سے لپٹا ہوا۔ یہ اس فکر میں کہ کتا دور ہو تو دشمن سے الجھیں۔ جب خطرہ بڑھا تو وقت فیصلہ بیدار ہوئی۔ جھکے اور کتنے کی ٹانگ کپڑ کر سامنے چھٹ پر پھینک دیا۔ اسی دوران میں دشمن نے ایک لاٹھی رسید کی۔ پیر و نے بروقت وار خالی دیا لیکن ان کے بانس کے پرخچے اڑ گئے۔ لاٹھی ہوا کو چیرتی ہوئی ٹین کے ایک سائبان کے لکڑی کے ستون سے ٹکرایی، ایک تڑا قا ہوا، جیسے بھکی کسی درخت پر گری ہو، سائبان کا گرنا پیر و کے لیے تائید

غیبی ہوا انہوں نے ستون اٹھالیا اور آنکھ بند کر کے ایک ہاتھ رسید کیا تو حریف زمین سے اچھل کر دیوار سے جا لکر ایسا اور بتائی کی طرح زمین پر وہیں ڈھیر ہو گیا۔ اتنے میں بقیہ دونوں نے کلہاڑی سے حملہ کر دیا۔ پیرو نے ایک ضرب کو ستون کے الجھیڑے سے رد کیا، دوسرے کاوار کمر پڑنے ہی والا تھا کہ چھپت پر سے کتنے ایک حزیں آواز کے ساتھ جست کی۔ کلہاڑی اور پیرو کی کمر کے درمیان آگیا۔ کتنے کا تو وہیں خاتمه ہو گیا لیکن کلہاڑی پیرو پر بھی اپنا کام کر گئی۔ پیرو نے کتنے کا انجام دیکھا تو ایسا معلوم ہوا جیسے ان میں عفریت کی روح حلول کر گئی ہو۔ ستون پھینک دیا۔ کلہاڑی کو ہاتھ سے پکڑ کر جھٹکا دیا تو حریف چکرا کر قریب آگیا۔ غرا کر دنوں ہاتھ سے گردن پکڑ لی۔ ایک ذرادیر کے لیے گرفت کو تو لا اور پھر نہایت ہی بھیانک قسم کا نغرہ لگا کر دشمن کو ہوا میں چکر دے کر زمین پر دے پٹکا۔ یہ سارے مرحلے چند ہی سکنڈ میں ختم ہو گئے۔ تینوں حریف اور کتا زمین پر خون اور کچھ میں لتھڑے ہوئے ٹھٹھے ہو چکے تھے۔

پیرو نے کراہ کرنے کو اٹھالیا۔ تھوڑی دور لڑکھڑاتے چلے، پھر گر پڑے، ہوا کا ایک تیز سر دھجوان کا آیا اور نکل گیا۔

صح کے وقت خبر مشہور ہوئی کہ پیرو مارے گئے۔ ان کے جنازے میں بستی کے وہ تمام لوگ تھے جو مرنسے بچ رہے تھے یا بھاگ گئے تھے۔ پیرو کو سپر دخاک کر کے لوگ براہ راست اپنے گھروں کو واپس آئے کیوں کہ عوام کا عقیدہ تھا کہ بستی کے سب سے بڑے آدمی کے مرجانے کے بعد وبا کا بھی خاتمه ہو جاتا ہے۔



شیخ پیرو کا خلاصہ

شیخ پیرو بے ضر قسم کے ایک عام انسان تھے، تلاش معاش کے سلسلے میں وہ وطن سے دور چلے گئے۔ غدر کا ہنگامہ سرد ہونے کے بعد وہ وطن واپس لوٹے۔ جو کچھ کمایا تھا وہ مختلف پولیس کی شکل میں اپنے اوپر لادے ہوئے تھے۔ اسی زمانے میں پولیس کو میرونامی ایک ڈاکو کی سرگرمی سے تلاش تھی۔ طرح طرح کے سامانوں کی موجودگی خوفناک شکل و شباہت اور ناموں کی یکسانیت کی وجہ سے پولیس کو پیرو مشکوک نظر آئے جیسا کہ عام طور پر پولیس کرتی ہے، اس نے میرو کی جگہ پیرو کو گرفتار کر کے اپنی خانہ پوری مکمل کر لی۔ مقدمہ کی سماعت ہوئی، نام کی مشاہدہ اور پولیس کی لاپروائی اور

بے انصافی کی وجہ سے بے قصور ہوتے ہوئے بھی انہیں سزا ہوگی۔

پیر و سزا کاٹ کر آئے تو ایک کھپر میل میں رہنے لگے۔ جہاں حقہ پیتے اور گالیاں دیا کرتے۔ غربت کی وجہ سے شادی نہیں ہو سکی تھی، اس لیے تن تنہا تھے۔ ایک کتا کہیں سے آیا اور شیخ پیرو کے ساتھ رہنے لگا۔ پیر و گھر کی طرف سے مطمئن ہو کر افیون سے شغل فرمانے لگے۔ کتناں کی زندگی کا ایک جزو بن گیا۔ ان کے گھر کا محافظ اور ان کا ہمراز و ہم سخن بھی وہی ٹھہرا۔ دونوں ایک دوسرے کے دکھ درد کے شریک تھے اور دونوں کی کائنات ایک دوسرے کی ذات تک محدود تھی۔

شیخ پیر و کا ذریعہ معاش حقہ پلانا تھا۔ وہ اپنے کتے کے ساتھ گھر سے نکلتے لوگ حقہ پیتے اور انہیں کچھ دے دیتے۔ اس طرح ان کی اور کتے کی گزر اوقات ہو جایا کرتی تھی۔ پیر و ہمیشہ کچھ بڑھاتے رہتے جسے صرف ان کا کتا ہی سمجھ پاتا۔ لوگ ان سے بلی مذاق کرتے، بچ انہیں چھیڑتے اور وہ بچوں کو مارنے کے لیے دوڑاتے مگر کبھی کسی کو نقصان نہ پہنچاتے لیکن اگر کوئی لڑکا ان کے کتے سے شرارت کرتا تو یہ حرکت ان کے لیے ناقابل برداشت ہو جاتی اور وہ اتنی زور سے چلاتے کہ آس پاس کے کتے اور لڑکے ادھر ادھر بھاگ جاتے۔

بسی میں ہیضہ پھیلا، لوگ بے تحاشہ مرنے لگے، موت کی سراسیمگی اور چوروں کا خوف۔ پیر و اپنے کتے کے ساتھ حفاظت کے خیال سے ساری رات پھرہ دیتے۔ دن میں مردوں کی تجھیں و تکفین کے موقع پر لوگوں کے ہمراہ ہوتے۔ برسات کی ایک کالی رات میں ایک بنس کا ایک ٹکڑا لیے اپنے کتے کے ساتھ گشت لگا رہے تھے کہ ایک مقام پر سرگوشیوں کی آواز آئی۔ پھر لاٹھی ان کے بازو پر پڑی۔ شیخ پیر و چوروں کی طرف جھپٹے اور چوروں کا ڈٹ کر مقابلہ کیا۔ ایک چور نے کلہاڑی سے ان پر حملہ کیا۔ کتا جست لگا کر شیخ پیر و اور کلہاڑی کے درمیان آگیا جس سے اس کے دو ٹکڑے ہو گئے۔ کتے کی موت سے شیخ پیر و پر جنون طاری ہو گیا اور انہوں نے چوروں پر حملہ کر کے انہیں ڈھیر کر دیا۔ اس طرح کتا اور تینوں چور کچھ اور خون میں لٹھڑے ہوئے ٹھنڈے ہو چکے تھے۔ پیر و نے کتے کی لاش کو اٹھایا، کچھ دور چلے اور زخموں کی تاب نہ لا کر لڑکھڑا کر گئے اور ہمیشہ کے لیے خاموش ہو گئے۔ صح کے وقت لوگوں کو پتہ چلا کہ شیخ پیر و مارے

گئے۔ گاؤں کے تمام لوگ ان کے جنازے میں شریک ہوئے۔ لوگوں کو یقین تھا کہ سب سے بڑے شخص کے مرجانے کے بعد اب وبا کا خاتمہ ہو جائے گا۔

شیخ پیرو کی ادبی خصوصیات

رشید احمد صدیقی کی نشر ہر قسم کے الجھاؤ، تذبذب اور پیچیدگی سے آزاد ہے۔ ان کی تحریریوں میں خاص دلکشی و تاثیریت موجود ہتی ہے۔ وہ گرد و پیش سے ہی اپنے لیے مواد حاصل کرتے ہیں۔ رشید احمد صدیقی نے اپنے خاکے میں ایک ایسے شخص کی کہانی کو موضوع بنایا ہے جو انہٹائی مظلوم ہے اور اصل زندگی میں تو اس کی موت ہو جاتی ہے لیکن ادب میں وہ ہمیشہ کے لیے زندہ ہو گیا ہے۔

رشید احمد صدیقی نے اس خاکے میں طز و مراح کے نمونے بھی پیش کیے ہیں۔ انہیں لفظوں اور جملوں کے الٹ پھیر سے مراح پیدا کرنے میں مہارت حاصل ہے۔ مثلاً

”انسان جب بہت پریشان ہوتا ہے تو صرف دو باتیں کر سکتا ہے، جان پر کھیل جائے یا بے ایمان پر اتر آئے۔ گواں دنیا میں ایسے بے ایمان بھی دیکھے گئے ہیں جو بے ایمان کی خاطر جان پر کھیل جاتے ہیں بعض ایسے نالائق بھی ملتے ہیں جو بے ایمان، ایمان دار ہوتے ہیں۔“

رشید احمد صدیقی اپنے مشاہدے پر بھروسہ کرتے ہیں۔ وہ بہت باریک بین ہیں اور معمولی اور چھوٹے چھوٹے واقعات پر بھی ان کی نگاہیں مرکوز رہتی ہیں۔ ان کے والد ایک پولیس انسپکٹر تھے، خود انہوں نے کچھ عرصہ عدالت میں نوکری کی تھی۔ اسی لیے وہ پولیس کی زیادتیوں اور کچھری کے نظام کی خرابیوں سے پوری طرح واقف تھے۔ انہوں نے شیخ پیرو کے کردار کے حوالے سے اس نظام میں کچل جانے والے ایک ایسے شخص کی داستان رقم کی ہے جو دریتک ہمیں منتاثر کرتی ہے۔ لفظوں کے انتخاب، جملوں کی دروبست اور زبان و بیان پر رشید احمد صدیقی کو جس قدر عبور حاصل ہے وہ اردو کے کم ہی ادیبوں کے حصے میں آیا ہے۔ شیخ پیرو کا جب حلیہ بیان کرتے ہیں تو صرف تعارف ہی نہیں کرتے بلکہ

اسے زندہ جاوید ہمارے سامنے پیش کر دیتے ہیں۔

”مشکل یہ تھی کہ پیر و آدمی مرنجان مر نج تھے لیکن شکل سے بڑے خونخوار معلوم ہوتے تھے۔ کالے، موٹے، سرخ سرخ آنکھیں، گنجان داڑھی، کسی قدر سرفی مائل، آواز ڈراوی، بڑے مضبوط جیسے کوئی نیم سوختہ تناور بول۔ ان کو معلوم نہ تھا کہ ان کا خاندان غدر میں تباہ و تزبر ہو چکا تھا۔ پر دلیس سے ایسے چلے آتے تھے جیسے سنتے ہیں، محشر میں عشق خراماں ہوں گے۔ جو کچھ کمایا تھا وہ سب اپنے اوپر لادے ہوئے تھے، کئی پن سیری بان، جسے پورب میں بادھ کہتے ہیں، کچھ ناریل کھوپرے، ایک گٹھر کپڑوں کا، پانچ سات تا بنے پیتل کے برتن، تھوڑی بہت نقدي، کچھ تمباکو کے پتے۔ ایسا شخص جہاں سے گزرتا، لوگوں کو دھوکا ہوتا اور خطرہ محسوس ہوتا۔“

رشید احمد صدیقی کے اسلوب کی یہی شگفتگی و دلکشی انہیں دوسرے نظر نگاروں سے ممتاز مقام عطا کرتی ہے۔

شیخ پیر و کی فنی خصوصیات

اکثر لوگ دعا مانگتے ہیں کہ ”چوکھٹ کی کیل، کچھری کے وکیل اور آسمان کی چپل سے خدا محفوظ رکھے۔“ شیخ پیر و ایک ایسے شخص کی کہانی ہے جو اپنہائی مظلوم ہے اور بے قصور ہوتے ہوئے بھی پولیس کے مظالم کا نشانہ بنتا ہے اور عدالت میں بھی اپنی بے گناہی ثابت نہیں کر پاتا۔ نیتیگا سزا ہو جاتی ہے۔ رہائی کے بعد پیر و کی شخصیت میں کچھ پیدا ہو جاتی ہے اور ان کا ذہنی توازن بھی برقرار نہیں رہا پاتا۔ اسی لیے وہ گالی لکتے ہیں اور کچھ نہ کچھ بڑھاتے رہتے ہیں اور آخر کار افیوں سے شوق فرماتے ہیں۔ شاید نہ اسی لیے ایجاد ہوا ہے کہ آدمی مستی میں آکر اپنی ہستی بھلا دے۔ اس بھری دنیا میں پیر و کاغم گسار کوئی نہیں۔ پہلے غربت کی وجہ سے شادی نہیں ہوئی تھی اور اب سزا کی وجہ سے۔ ایسے میں ایک آوارہ بے زبان کتناں کی غم گساری کرتا ہے۔ یہاں رشید احمد صدیقی کے طفیل میں ترشی آگئی ہے۔ ”بڑھا پا آچکا تھا، کوئی آگے پیچھے نہیں تھا اور نہ کوئی آس پاس سے گزر سکتا تھا۔ انھیں

کی بستی سے نکلا ہوا ایک کتابھی وہاں آ کر لکھ گیا۔ ایک دن انھوں نے اسے گھورا۔ اس نے دم ہلانی شروع کر دی، دونوں کی نظریں پنج ہو گئیں اور بہت سے ایسے مسائل پل مارتے طے ہو گئے جو مدت توں نہ انٹروڈکشن سے طے ہوتے ہیں، نہ مشین گن سے،

پیرو کے لیے یہ کتاب سب کچھ تھا، ان کا خاندان، ان کا دوست، ان کا مکان، ان کی جائیداد۔ اس کے ہوتے ہوئے وہ خانہ داری کے خرڅوں سے اپنے آپ کو آزاد سمجھتے تھے۔ ایک بوجھ تھا جو سر سے اتر گیا۔ خانہ داری کا جھگڑا ہی وہاں کیا تھا؟ لیکن کتنے کی موجودگی کو وہ ایسا مہرہ سمجھتے تھے جو گرہستی کے ہرخانے میں ٹھیک بیٹھتا تھا۔ گرہستی خارج میں موجود نہ تھی لیکن گرہست تو موجود تھا۔ گرہستی ان کے ذہن میں تھی۔ پیرو اس ذہنی گرہستی کی خانہ پری کتے سے کر کے مطمئن ہو جاتے تھے۔ اس طور پر وہ دنیا کو دھوکہ دے رہے تھے لیکن اپنے سے سچے تھے۔

شیخ پیرو مشکل حالات میں ساری رات جاگتے، پھرہ دیتے اور پوری بستی کی نگرانی کرتے۔ اس کے باوجود ان کا کوئی ہمدرد نہیں۔ انسان کو اشرف المخلوقات ہونے کا شرف حاصل ہے لیکن الیہ یہ ہے کہ کوئی انسان شیخ پیرو سے معمولی ہمدردی بھی نہیں رکھتا۔ ایسے میں ایک کتاب جسے سب سے حقیر جانور سمجھا جاتا ہے ان کا رفیق بنتا ہے۔ اس خاکے میں شیخ پیرو اصل ہیرد ہیں جسے سماج میں کوئی مقام نہیں اور جو معاشرے سے ٹھکرائے ہوئے ہیں۔ رشید احمد صدیق نے پولیس کے ظالمانہ رویہ، عدالت کے غیر منصفانہ نظام، معاشرے کی بے حسی، انسانوں کی لالعلقی اور ایک کتے کی وفاداری کے تضاد سے اپنے خاکے میں رنگ بھرا ہے۔

شیخ پیرو کے جنازے میں بستی کے تمام لوگوں کی موجودگی اور اس عقیدے کا اعلان کہ سب سے بڑے آدمی کے مرجانے کے بعد وبا کا خاتمه ہو جاتا ہے، مصنف کا مذکورہ بیان اس کی منشاء کو ظاہر کرتا ہے۔ یہاں پر رشید احمد صدیق نے شیخ پیرو کی عظمت کو نہ صرف تسلیم کروایا ہے بلکہ اس ٹھکرائے ہوئے آدمی کا قد اتنا بلند کر دیا ہے جس کے سامنے بستی کے

تمام افراد بونے نظر آنے لگتے ہیں۔ دلکش اور شفقتہ انداز میں تحریر کیا گیا۔ یہ خاکہ اپنے اندر بڑی جاذبیت رکھتا ہے۔
البتہ اس میں طنز کی زیریں ہمیں احساس کرب اور احساس جرم میں بھی بتلا رکھتی ہیں۔

۸- اپنے مطالعہ کی جاچ کے سوالات:

درج ذیل سوالوں کے جواب پندرہ سطروں میں لکھئے:

سوال نمبر ۱:- رشید احمد صدیقی کے اسلوب کی انفرادیت واضح کیجیے۔

سوال نمبر ۲:- خاکہ نگاری کی تعریف تفصیل کے ساتھ بیان کیجیے۔

سوال نمبر ۳:- شیخ پیر و کا تنقیدی تجزیہ کیجیے۔

سوال نمبر ۴:- شیخ پیر و کی کہانی میں کتنے کے روں پر مضمون قلم بند کیجیے۔

اپنے مطالعہ کی جاچ کے سوالات کے جوابات

جواب نمبر ۱:- رشید احمد صدیقی کے اسلوب کی انفرادیت:

رشید احمد صدیقی اردو کے اہم نثر نگار ہیں۔ انہوں نے انشائیے لکھے، خطوط اور خطبات لکھے، تقیدی اور تحقیقی مضامین لکھے، تبصرے لکھے، آپ بیتی لکھی اور طنز و مزاح لکھا لیکن ان کی شناخت بطور ایک صاحب طرز انشاء پرداز کے قائم ہوئی۔ مخصوص لب و لبجھ، مضامین کی ساخت، موضوع کے انتخاب، اظہار خیال کی صفات اور دیگر اسلوبیاتی خوبیوں کے پیش نظر انہیں اردو ادب میں انفرادی اور ممتاز مقام حاصل ہے۔ اسلوب احمد النصاری نے رشید احمد صدیقی کو اپنے پیش رو اور ہم عصروں میں غالب اور اکبر کے بعد سب سے برتر بتلایا ہے۔ ان کی تصانیف میں طنزیات و مضحکات، جدید غزل، غالب کی شخصیت و شاعری، مضامین رشید، خندال، ذاکر صاحب، گنج ہائے گراں مایہ، ہم نفسان رفتہ اور آشفته بیانی میری وغیرہ کو قبول عام کا درجہ حاصل ہے۔

رشید احمد صدیقی کی تحریروں میں سادگی و بے ساختگی، رنگینی و رعنائی، دلکشی و توانائی اور ادبی حسن اور فنی رچاؤ ملتا ہے۔ جس کے باعث ان کا اسلوب بے حد دلکش و پکشش ہو گیا ہے۔ لفظوں کے انتخاب، جملوں کی ساخت اور

زبان و بیان پر انہیں کامل عبور حاصل ہے۔ واقعاتی مزاح کے بجائے بذلہ سنجی کو وہ طنز و مزاح کے حریبے کے طور پر استعمال کرتے ہیں۔ فقرے تراشنے میں وہ ماہر ہیں۔ طویل اقتباسات کے بجائے وہ چھوٹے چھوٹے پر مزاح فقرے وضع کرتے ہیں۔ لفظوں اور جملوں کے الٹ پھیر سے بھی وہ مزاح پیدا کرنے میں قدرت رکھتے ہیں۔ اس کے علاوہ ان کے یہاں قول محال یا اجتماع ضدین کا استعمال بھی خوب دیکھنے کو ملتا ہے۔ رشید احمد صدیقی کے اسلوب کی ایک بڑی صفت کفایت لفظی بھی ہے جو ان کی تمام تحریروں میں موجود ہے۔ ان کے اسلوب کی سب سے اہم خصوصیت بالغ نظری ہے۔ ان کا مطالعہ و مشاہدہ بہت وسیع ہے اور وہ ہر طرح کی کیفیات کو بیان کرنے اور منظر کشی کرنے میں ماہر ہیں۔ ان کی نشر میں سادگی، روانی، جاذبیت اور تاثیر ہے۔ اسلوب کی یہی صفت انہیں دوسرے نشنگاروں سے منفرد و ممتاز مقام عطا کرتی ہے۔

جواب نمبر ۲:- خاکہ نگاری کا فن اور تعریف

دوسری اصناف کی طرح خاکہ نگاری بھی اردو نثر کی ایک اہم صنف ہے۔ خاکہ نگاری ایک مشکل فن ہے۔ خاکہ فارسی زبان کا لفظ ہے جس کے معنی ڈھانچہ یا چربہ کے ہوتے ہیں۔ انگریزی میں خاکہ کو اسکچ (Sketch) یا (Character Sketch) کہتے ہیں۔ عام طور پر خاکہ نگار کسی انسان کی کسی خاص بشری صفت سے متاثر ہو کر انسانی خصوصیات کے حوالے سے اس شخص کی تصویر کشی کرتا ہے جسے ہم خاکہ کہتے ہیں۔ عام طور پر خاکہ نگار ایسے شخص کا خاکہ لکھتا ہے جس سے وہ ملا ہو یا جس کے خصائص سے متاثر ہوا ہو۔ ڈاکٹر جمیل جالبی نے خاکہ نگاری کی تعریف ان الفاظ میں کی ہے۔

”خاکہ ایسی صنف ادب ہے جس میں کسی ایسے انسان کے خدو خال پیش کیے جائیں،

کسی ایسے شخص کے نقوش ابھارے جائیں، جس سے لکھنے والا خلوت اور جلوت میں

ملا ہوا ہو، اس کی عظمتوں اور لغزشوں سے واقف ہوا ہو۔“

اور ڈاکٹر سید محمد عارف کے لفظوں میں:

”خاکہ نگار کی نظر اس ماہر کار ٹونسٹ کی سی تیز ہوتی ہے جو کسی شخص کے اہم ترین نقوش کو فوراً دریافت کر لیتا ہے اور چند آڑے تر پچھے خطوط سے جب وہ اسے صفحہ قرطاس پر منتقل کرتا ہے تو دیکھنے والا اسے دیکھتے ہی پہچان لیتا ہے۔ ان چند لائنوں میں شخصیت کی نفسیاتی کیفیت اور اس کی سیرت کے چھپے ہوئے گوشے بھی بے نقاب کیے جاسکتے ہیں۔“

خاکہ نگار ظاہری اوصاف سے زیادہ باطنی صفات سے سروکار رکھتا ہے اور کسی انسان کی ان خصوصیات کو آشکار کرتا ہے جو ہمیں متاثر کر سکیں۔ خاکہ میں انسان کے اچھے اور بُرے دونوں خصائص کو فوکس کیا جا سکتا ہے۔

خاکہ سے مماثل کچھ اور اصناف اور اصطلاحیں بھی ہیں مثلاً تذکرہ نگاری، کردار نگاری، سوانح نگاری، خود نوشت یا آپ بیتی اور یادداشت وغیرہ۔ ان تمام اصناف میں انسان اور اس کی ذات ہی مرکز توجہ رہتی ہے لیکن فنی اعتبار سے ان سب میں واضح فرق ہے۔

جواب نمبر ۳:- شیخ پیرو کا جائزہ:

رشید احمد صدیقی کے ذریعہ تحریر کیا گیا شیخ پیرو ایک ایسا خاکہ ہے جس میں تمام فنی خوبیاں موجود ہیں۔ شیخ پیرو کی کہانی ایک معصوم اور بے ضرر انسان کی کہانی ہے جو پولیس کی ظلم و زیادتی کا شکار ہوتا ہے۔ شیخ پیرو نے کوئی جرم نہیں کیا لیکن انہیں جیل کی سزا کاٹی پڑتی ہے۔ جیل سے رہائی کے بعد شخصیت میں بھی پیدا ہو جاتی ہے اور ڈھنی توازن بھی قائم نہیں رہ پاتا۔ بڑا کراور گالیاں بک کر اپنے دکھ کا خود ہی مداوا کرتے ہیں۔ مفلسی کے باعث شادی نہیں ہوتی اس لیے کوئی آنسو پوچھنے والا بھی نہیں۔ حالات کی چکلی میں پس کران کی شخصیت مصلحکہ خیز بن گئی ہے۔ لوگ ان سے مذاق اور مصلحکہ اڑا کر کے ان کی اذیت میں اضافہ کرتے رہتے ہیں۔

ان حالات میں جبکہ بستی کے لوگ نہ ان کی مالی مدد کرتے ہیں اور نہ زبانی ہمدردی، ایک آوارہ کتا آ کر ان کا رفیق بن جاتا ہے۔ کتنے کو وہ اپنا مونس و غم خوار سمجھتے ہیں۔ گاؤں کے لوگ شیخ پیرو کے ساتھ بہت برابر تاکر تے ہیں لیکن برے حالات میں بھی ان کے اندر انتقامی جذبہ بیدار نہیں ہوتا اور وہ انہیں گاؤں والوں کے لیے اپنے کتنے کے

ہمراہ شب بیداری کرتے ہیں اور پھرہ دیتے ہیں۔ جب شیخ پیروپر چورکھاڑی سے حملہ کرتے ہیں تو کتنا اپنی وفاداری کا ثبوت دیتے ہوئے اپنی جان قربان کر دیتا ہے۔ کتنے کا حشرد کیکھ کر شیخ پیروپر جنونی کیفیت طاری ہوتی ہے اور چوروں کو مار کر وہ خود بھی موت کی آنکھ میں چلے جاتے ہیں۔

شیخ پیرو ایک ایسا کردار ہے جس سے قاری کو بے پناہ ہمدردی ہوتی ہے۔ ساتھ ہی پولیس اور عدالت کے غیر منصفانہ نظام سے نفرت کا احساس بھی ہوتا ہے۔ شیخ پیرو سماج سے ٹھکرایا ہوا ایک انسان ہے لیکن اس کا گاؤں والوں کے لیے جا گناہ پھرہ دینا اور پھر اپنی جان قربان کر دینا ایسا کارنامہ ہے جو ان کی شخصیت کو انسانی معراج تک پہنچاتا ہے۔
جواب نمبر ۳:- شیخ پیرو کی کہانی میں کتنے کاروں:

بے قصور ہوتے ہوئے بھی شیخ پیرو جب جیل چلے جاتے ہیں اور رہائی کے بعد بستی واپس آتے ہیں تو ان سے کوئی شخص ہمدردی کا اظہار نہیں کرتا اور نہ ہی کوئی مالی مدد کرتا ہے۔ مفلسی اور ظالمانہ نظام کی چکلی میں پیرو کی شخصیت کچل گئی ہے۔ ایسے میں جب بھری پری دنیا میں وہ اکیلے ہو جاتے ہیں، ایک کتنا آکر ان کا رفیق بنتا ہے۔ کتنے کی رفاقت کا ذکر مصنف نے بڑے دلچسپ انداز سے کیا ہے۔ جب انسانوں نے پیرو کو ٹھکرایا تو وہ کتنے کو ہی اپنا مونس غم خوار سمجھنے لگے۔ رشید احمد صدیقی نے اس کی پر لطف انداز میں تصویر کیشی کی ہے۔

”آنکھ ہوتے تو کتنے سے با تین کرتے، اس کو اپنے قریب جگہ دیتے، اسے ہر آنکھ سے محفوظ رکھنے کے لیے اپنے آپ میں شجاعت واپسی کے لوٹے بیدار پاتے۔ حقہ پیتے تو کبھی کبھی دھواں اس کے منہ پر چھوڑ دیتے۔ وہ آنکھیں کھولنے اور بند کرنے لگتا تو مسکراتے..... اس کے جسم سے جو نیں نکلتے، زخموں کے داغ پر ہلکے ہلکے انگلیاں پھیرتے، کتنے کی رفاقت پر بھروسا کرتے۔ خود ملوں ہوتے تو کتنے کی دل دہی کرتے۔ خفا ہوتے تو اس پر گکڑتے، پھر تسلی دیتے اور نئی چلم بھرتے۔“

کتنے کو وہ اپنا مکان سمجھتے تھے۔ محل بھی، جھونپڑی بھی، قلعہ بھی، ہوائی قلعہ بھی۔ وہ کتنے

کے اعضا، اس کی ساخت، اس کے جسم کی اوچ نج، اس کی گرمی و سردی، اس کی نرمی و خشکی کو
مکان کا نقشہ، مکان کے درود یوار، فرش اور چھت، کوٹھری اور برا آمدہ، طاق اور گوشے، بوریا
وبستر سمجھتے تھے۔ جیسے کوئی مکان میں رہتا ہے یہ کہتے میں رہتے۔

رشید احمد صدیقی نے اپنے خاکہ میں شیخ پیرو کے بعد سب سے زیادہ کہتے کی وفاداری پر نظریں مرکوز کی ہیں۔ کہا
جانوروں میں سب سے حقیر ہے لیکن مصنف کہتے کے اندر بھی ان صفات کو تلاش کر لیتا ہے جو انسانوں کے اندر نہیں۔
جب انسان ٹھکرایتا ہے تو ایسے مظلوم شخص کی یہی کتاب غم گساری کرتا ہے اور شیخ پیرو پر جب خطرہ منڈلاتا ہے تو کہا اپنی
جان دے کر شیخ پیرو کو بچالیتا ہے۔ اس کہانی میں شیخ پیرو کے بعد سب سے اہم روول کہتے کا ہے۔ ایک بے زبان جانور کی
ایسی عظیم قربانی آدمی کے اشرف الخلوقات کہلانے پر سوالیہ نشان قائم کرتی ہے۔

نمونہ امتحانی سوالات

سوال نمبر۱:- رشید احمد صدیقی کے سوانحی حالات پر روشنی ڈالیے۔

سوال نمبر۲:- رشید احمد صدیقی کی ادبی خدمات پر مضمون لکھئے۔

سوال نمبر۳:- رشید احمد صدیقی کے اسلوب نگارش کی خصوصیات بیان کیجیے۔

سوال نمبر۴:- خاکہ نگاری کے فن پر تفصیل کے ساتھ روشنی ڈالیے۔

سوال نمبر۵:- شیخ پیرو کی کہانی کا تجزیہ کیجیے۔

سوال نمبر۶:- شیخ پیرو کو جیل کی سزا کیوں کاٹنی پڑی۔

سوال نمبر۷:- شیخ پیرو کی موت کس طرح ہوئی۔

سوال نمبر۸:- شیخ پیرو کی کہانی میں کہتے کیا کیا روول ہے۔

سوال نمبر۹:- شیخ پیرو کے کردار پر روشنی ڈالیے۔

سوال نمبر۱۰:- شیخ پیرو کی موت کے بعد لوگ یہ کیوں سوچتے ہیں کہ اب وبا کا خاتمہ ہو جائے گا۔

فرہنگ

معنی	لفظ	معنی	لفظ
اقارب	قریب کی جمع، عزیز، رشتہ دار	شخص کی جمع، لوگ	اشخاص
امن عامہ	عوام کا امن، عوام لوگوں کی حفاظت	پناہ سیر (کلو)	پناہ
تجنیس خلی	آسمیں الفاظ ایک طرح کے ہوتے ہیں مگر اعراب	عفریت	ہولناک چیز
لضاد شخصی	شخصیت کا تضاد	یا نقطے مختلف ہوتے ہیں	
تواتر	مسلسل، لگاتار، پے در پے	قیاس، اندازہ	قرائے
خانہ داری	گھر بala کام کانج، گھر کے معاملات	گثیف	گاڑھا، گندھ، میلا
خراماں	آہستہ چلنا، ٹھہلنا	مسروقہ	چراہی ہوئی
خرخشوں	جھگڑوں، بکھیڑوں	مسکین	غريب، مغلس

خارج	باہر کا، بیرونی، علیحدہ	روئاد مقدمہ، مقدمہ کی	مسل	
	کارروائی کے کاغذات جو	ایک جگہ نسلک ہوں		
دل دہی	دلاسا، تسلی، تشفی	لا دنا	سلط	
رفاقت	ساتھ، محبت، دوستی	منہدم، ڈھایا ہوا	مسماں	
سوختہ	جلا ہوا	جس میں شبہ ہو، مشکوک	مشتبہ	
شجاعت	بہادری، دلیری	سودمند، فائدہ والا	مفید	
عازم	قصد کرنے والا، ارادہ کرنے والا	اداں، رنجیدہ، غم گین	مول	
عزیز	رشته دار، محبوب	نفی کرنے والا، خلاف،	منافی	
ضد				
عشاق	عاشق کی جمع	نصف، آدھا	نیم	
		بے معنی گفتگو، بڑیاں		

معاون کتب

مضامین رشید	رشید احمد صدیقی
طنزیات و مضمونات	رشید احمد صدیقی
انتخاب رشید احمد صدیقی	شہاب الدین ثاقب
اصناف ادب اردو	قرآنیس
مشتاق احمد یوسفی کی ادبی خدمات	ڈاکٹر محمد طاہر
کلاسیکی نشر کے اسالیب	ڈاکٹر آفتاب احمد آفتابی

ڈاکٹر محمد یحیٰ تنہا	ارباب نشر اردو
وزیر آغا	اردو ادب میں طنز و ظرافت
شیمیم خنفی	دہلی میں اردو خاکہ نگاری
سید احتشام حسین	اردو ادب کی تنقیدی تاریخ
ابوالکلام قاسمی	رشید احمد صدیقی: شخصیت اور ادبی قدر و قیمت

جدید اردونشر

پہلی تحریک آزادی (۱۸۵۷ء) نے ایک طرف جہاں ہندوستان کی سیاسی، تہذیبی و سماجی زندگی کو متاثر کیا وہیں اردو شعروادب میں بھی خصوصی تبدیلیاں رونما ہوئیں۔ جدید اردونشر کا آغاز صحیح معنوں میں ۱۸۵۷ء کے بعد ہی ہوا۔ اس سے ذرا قبل یعنی انیسویں صدی کی پانچویں دہائی میں دلی کالج نے اردونشر کی ترقی میں اہم کردار ادا کیا۔ دلی کالج کے علاوہ غلام غوث پنجھ اور غالب کے خطوط نے اپنے سادہ سلیس اور براہ راست انداز بیان کے ذریعہ اردونشر کی ترویج و ترقی کے امکانات کو مزید روشن کر دیا۔ ۱۸۵۷ء کا انقلاب اردو شعروادب میں بھی انقلاب کا باعث ہوا۔ سر سید احمد خاں اور ان کے رفقائے خاص یعنی محمد حسین آزاد، مولانا شبیلی، ڈپٹی نذری احمد، مولانا الطاف حسین حالی، اور مولوی چراغ علی وغیرہ نے اردو ادب کو داستان و مثنوی کے محدود دائرے سے نکال کر مقصدیت و فادیت کی طرف مائل کیا۔ علی گڑھ تحریک کے بانی سر سید نے اصلاح قوم کے لیے ادب و شاعری کو سب سے بہتر ذریعہ قرار دیا۔ اسی مقصد کے پیش نظر اردو میں سماجی، سیاسی، معاشری، تاریخی ہر طرح کے موضوعات پر لکھا جانے لگا۔ اس عہد میں اردو ادب پر انگریزی نے گھرے اور دیر پا اثرات مرتب کیے۔ ناول، افسانہ، تمثیل نگاری، مقالہ نویسی، تحقیق تقدیم، صحافت، خطابت، روئیاد نویسی، خودنوشت، سوانح نگاری، انسانیہ، مکتوبات نگاری، خاکہ نویسی، سب نے تیزی سے ترقی کی۔ سر سید اور ان کے رفقاء نے عربی و فارسی کے مشکل اور ادق الفاظ سے اجتناب کرتے ہوئے آسان سلیس اور عام فہم نشر کو رواج دیا۔ یہیں سے جدید نشر کا آغاز ہوا۔ جس کی بنیاد جیسا کہ پہلے بھی ذکر آچکا ہے سر سید اور ان کے رفقاء نے رکھی۔ جدید نشر کی اہم خصوصیت سلاست و روانی اور سادگی تھی۔

آئیے اب ہم اس بلاک کے تحت خاکہ نگاری کے مفہوم، آغاز و ارتقاء مرزا فرحت اللہ بیگ کے خاکے ”ڈاکٹر نذری احمد کی کہانی کچھ میری کچھ ان کی زبانی“، مولوی عبدالحق کے خاکے ”حآلی“ اور رشید احمد صدیقی کے مشہور و معروف خاکے ”کندن“ کا مطالعہ کریں گے۔ ساتھ میں، ان تینوں خاکوں کا متن بھی شامل ہے:

بلاک - ۲

اکائی ۱ - خاکہ کی تفہیم و تعریف، خصوصیات اور آغاز و ارتقاء

ساخت	
۱.۰	اغراض و مقاصد
۱.۱	تمہید
۱.۲	خاکہ، تفہیم و تعریف، خصوصیات
۱.۳	خاکہ کا آغاز و ارتقاء
۱.۴	خلاصہ
۱.۵	اپنی معلومات کی جانچ، نمونہ جوابات
۱.۶	فرہنگ
۱.۷	نمونہ امتحانی سوالات
۱.۸	سفرارش کردہ کتابیں
۱.۹	اغراض و مقاصد

- اس اکائی میں آپ خاکہ کی تفہیم و تعریف، خصوصیات اور آغاز و ارتقاء کا مطالعہ کریں گے۔ اس اکائی کے مطالعے سے آپ اس قابل ہو جائیں گے کہ:
- ۱ خاکہ کے معنی و اہمیت کو واضح کر سکیں۔
 - ۲ خاکہ کی اقسام کو بیان کر سکیں۔
 - ۳ خاکے کے آغاز و ارتقاء پر روشی ڈال سکیں۔
 - ۴ خاکہ نگاری پر مختصر مضمون لکھ سکیں۔

تمہید

اردو کی غیر افسانوی نثر میں خاکہ زگاری مختصر اور دلچسپ صنف ہے دراصل اس صنف کا رواج اردو میں انگریزی ادب کے زیر اثر ہوا۔ خاکہ کی اہم خوبی یہ ہے کہ اس کے ذریعہ ایک ہی نشست میں ہم کسی اہم، غیر اہم شخصیت سے واقف ہو سکتے ہیں خاکہ نویس چند واقعات کے ذریعہ اسے ہمارے سامنے پیش کر دیتا ہے۔ غیر جانداری، ہمدردی اس صنف کی بنیادی شرائط ہیں۔ ورنہ خاکہ نویس کا مقصد پورا نہ ہو سکے گا۔ آپ کو خاکہ کے متعلق بہت زیادہ معلومات نہیں ہو گی اس حصہ میں آپ خاکہ کو، بحیثیت صنف کے بہتر طور پر سمجھ سکیں گے۔

۱.۲ خاکہ کی تفہیم و تعریف، خصوصیات

خاکہ کے لیے انگریزی میں Sketch کا لفظ راجح ہے۔ غیر افسانوی نثر کی مختلف اصناف میں خاکہ کو خصوصی اہمیت حاصل ہے خاکہ میں فنکار کسی فرد کی زندگی اور کردار کی چند جھلکیاں اس طرح پیش کرتا ہے کہ پڑھنے والا اس فرد سے واقف ہو جائے۔ اردو میں ادبی خاکہ کا موضوع عموماً حقیقی اور خیالی دونوں قسم کی شخصیتیں رہی ہیں۔ خاکہ جیسی ہی دوسری صنف سوانح زگاری بھی ہے فرق صرف اتنا ہے کہ خاکہ زگاری پنی بات اختصار سے کہتا ہے جیسا کہ ذکر آچکا ہے وہ چند واقعات کے ذریعہ اپنے کردار کی شخصیت کو نمایاں کرتا ہے۔ اس کے بعد سوانح زگاری کی فرد کی پیدائش سے موت تک کے تمام واقعات و حالات کو پیش کرتا ہے وہ سوانح کے مرکزی کردار کو ایک جیتے جاگئے انسان کی طرح ہمارے سامنے لاتا ہے وہ اس کی زندگی کے حالات تفصیل سے بیان کرتا ہے جب کہ خاکہ نویس مختصر واقعات کے ذریعہ اپنے کردار کی تصویر نمایاں کرتا ہے۔ خاکہ کے لیے بعض دوسری اصطلاحات بھی مروج رہی ہیں۔ مرقع، شخصی مرقع اور تصویر وغیرہ۔

موضوع کے اعتبار سے خاکہ کی دو قسمیں ہیں۔ شخصی خاکہ، خیالی خاکہ، شخصی خاکہ کی اقسام میں تعارفی، سرسری، تاثراتی مداخلہ، تو صفحی، بیانیہ اور سنجیدہ۔ ذاتی خود نوشت اور اثر و یو وغیرہ کو شامل کیا جا سکتا ہے۔

خاکہ کو اشاروں کا آرٹ کہا جاتا ہے جس میں رمزیہ انداز میں کسی شخصیت کی زندگی کے پہلوؤں کو سمیٹ لیا جاتا ہے۔ خلیق اجم نے اسے نثر میں غزل کافن کہا ہے جس طرح غزل کے دو مصروعوں میں شاعر بڑے سے بڑے واقعہ کو پیش کر دیتا ہے۔ اسی طرح خاکہ زگار مختصر الفاظ کے ذریعہ کسی شخصیت کو حیاتِ لوچش دیتا ہے۔ شخصیت کے نمایاں پہلوؤں کے انتخاب کے علاوہ ہمدردی وغیرہ جانبداری کے اصول پر عمل پیرا ہو کر فنکار ایک خوبصورت خاکہ کی تخلیق کر سکتا ہے۔ خاکہ کے مرکزی کردار کی خوبیوں اور خامیوں کو بیان کر کے ہی وہ حقیقی معنوں میں خاکہ زگاری کا فرض ادا کر سکتا ہے۔ کیونکہ انسان صرف فرشتہ یا شیطان نہیں ہو سکتا بلکہ ان دونوں کے مجموعہ کا نام ہے۔ انسان اچھے، بُرے،

غريب، امير، عام، او سط هو سکتے ہیں۔ لہذا خاکے ایسے لوگوں کے بھی لکھے گئے ہیں جورہ نما، عالم، مدیر، وزیر، صحافی، ناقد، شاعر، ادیب نہیں تھے بلکہ مالی اور چپر اسی تھے مگر ان کی ذاتی صفات نے انھیں عمر جاوداں عطا کر دی اس سلسلے میں مولوی عبدالحق کا نام ”نام دیومالی“، ”نورخاں“ اور رشید احمد صدیقی کا ”کندن“، قابل ذکر ہیں۔

اختصار، وحدتِ تاثر، کردار، واقعہ نگاری، منظر کشی اور دلکش زبان و بیان خاکے کی اہم خصوصیات ہیں۔ خاکے کا مختصر ہونا اس کا خصوصی وصف ہے حالانکہ طویل خاکے بھی لکھے گئے ہیں۔ مختصر خاکے کی مثال عبدالحق کا خاکہ ”حکیم امتیاز الدین“ ہے یہ ڈیڑھ صفحہ پر مشتمل ہے۔

طویل خاکے کی مثال فرحت اللہ بیگ کا مولوی نذری احمد کی کہانی کچھ ان کی کچھ میری زبانی ہے، اختصار کے سبب قاری خاکہ کو ایک ہی نشست میں پڑھ سکتا ہے۔ چند واقعات کی ترتیب کے ذریعہ مصنف وحدتِ تاثر پیدا کرتا ہے اور یہی وحدتِ تاثر پڑھنے والے کو اپنی گرفت میں لے کر اسے پورا خاکہ پڑھنے پر مجبور کر دیتا ہے۔ یہی سبب ہے کہ اگر خاکہ طویل بھی ہو جس کی مثال ”نذری احمد کی کہانی ہے“، تب بھی واقعات کی دلکش پیشکش کردار نگاری اور خوبصورت منظر کشی اس کی دلچسپی کو کم نہیں ہونے دیتی۔ اسلوب اور زبان کی شیرینی مزید لطف دیتی ہے۔ کردار نگاری خاکے کی اہم خصوصیت ہے بغیر کردار کے خاکے کا وجود ممکن نہیں۔ خاکے میں مثالی اور ارتقاً کی دونوں طرح کے کردار ملتے ہیں۔ مثالی کردار وہ ہیں جو وقت حالات اور عمر کے ساتھ بدلتے نہیں جب کہ فطری کردار وقت کے ساتھ تبدیل ہوتے رہتے ہیں۔

۱.۳ خاکہ کا آغاز و ارتقاء

جیسا کہ پہلے بھی ذکر آچکا ہے اردو میں سر سید تحریک کے زیر اثر بہت سی اصناف کا آغاز و ارتقاء ہوا حالانکہ خاکہ نگاری کی ہلکی تی جھلک تذکروں میں ملتی ہے مگر اس کا باقاعدہ آغاز ۱۸۸۰ء میں محمد حسین آزاد کی مشہور و معروف تصنیف ”آبِ حیات“ سے ہوتا ہے۔ محمد حسین آزاد نے لکھا ہے کہ وہ ”بزرگ شعراء حضرات کے حالات و واقعات کو اس انداز سے لکھیں گے کہ ان کی زندگی کی بولتی، چلتی، پھرتی تصویریں سامنے آن کھڑی ہوں“، آبِ حیات میں انہوں نے اردو شاعری کو مختلف ادوار میں منقسم کیا ہے اور ہر دور کے شعراء کی شکل و صورت، جسامت، لباس، وضع و قطع، تراش، خراش کو اس طرح پیش کیا ہے کہ وہ مجسم ہو کر سامنے آ جاتے ہیں۔ یہ تمام کردار اپنی ساری انسانی خصلتوں کے ساتھ چلتے پھرتے بولتے نظر آتے ہیں۔ آبِ حیات میں محمد حسین آزاد نے ہر عہد کی تہذیب کو زندہ کر دیا ہے۔ میر سوز اور انشاء کے خاکے اس سلسلے میں قابل ذکر ہیں۔ لیکن آزاد آبِ حیات میں غیر جانبداری کی شرط پوری نہیں کر پائے۔ انہوں نے اپنے استاد ذوق کے علاوہ سوڈا، انشاء اور جراءت کو بھی خصوصی توجہ دی ہے۔ یہ خاکہ نگاری کے فن کے خلاف ہے۔

آب حیات ۱۸۸۰ءے میں لکھی گئی ۱۹۲۷ء میں مرزا فرحت اللہ بیگ نے اپنے استاد مولوی نذری احمد کا خاک کھا۔ اس خاک کی اہم خوبی یہ ہے کہ فرحت اللہ بیگ محمد حسین آزاد کی طرح اپنے استاد سے محبت و عقیدت کا اظہار نہیں کرتے۔ وہ ان کی عادات و اطوار، شکل و شباءت، لباس کا بیان کرتے ہیں مگر اس کے ساتھ ان کی خامیوں کی نشاندہی کرنا نہیں بھولتے مولوی نذری احمد کے علاوہ فرحت اللہ بیگ نے ”ہلی کا یادگار مشاعرہ“، لکھ کر اس میں آب حیات کی طرز پر مختلف شعراء کے حالات و کوائف پیش کیے۔ خصوصاً مومن خاں مومن کے حسن و جمال، نفاست طبع خوش پوشائی اور خوش الحانی کا بیان ایسے خوبصورت و لکش انداز میں کیا کہ ان کی تصویر آنکھوں میں پھر جاتی ہے ایسا محسوس ہوتا ہے کہ ہم مومن کو اپنے عہد میں دیکھ رہے ہیں۔ فرحت اللہ بیگ کا خاک ”ایک وصیت کی تعمیل“، بھی اسی سلسلے کی کڑی ہے یہ ”مولوی وحید الدین سلیم“ کا خاک ہے۔ فرحت اللہ بیگ نے اس خاک میں اختصار، وحدت تاثر، کردار، منظر کشی اور لکش زبان و بیان کا خصوصی خیال رکھا ہے۔ قاری خاک کے عنوان سے لے کر آخر تک تجسس کی کیفیت میں الجھار ہتا ہے لیکن اس کے باوجود فرحت اللہ بیگ غیر جانبداری کا دامن نہیں چھوڑتے۔ وحید الدین سلیم کی شخصیت اپنی صلاحیتوں، خوبیوں اور کمزوریوں کے ساتھ ہمارے سامنے آتی ہے۔

۱۹۳۲ء میں ڈاکٹر سید عبدالحسین کے گیارہ خاکوں کا مجموعہ ”کیا خوب آدمی تھا“ کے نام سے منظر عام پر آیا۔ اس میں راشد الخیری، حاجی، ڈپٹی نذری احمد، چکسبت، داغ، پریم چند، علامہ اقبال اور سر راس مسعود کے خاک شامل ہیں اس مجموعے کے علاوہ بشیر احمد ہاشمی کا ”گفت وشنید“، بھی خاک کے ارتقائی سلسلے کی کڑی ہے۔ ”گفت وشنید“ کے بعد مولوی عبدالحق کی تصنیف ”چند ہم عصر“ اور رشید احمد صدیقی کی ”گنجائے گرانمایہ“، بھی اردو خاک کے نویسی کی تاریخ میں سنگ میل کی حیثیت رکھتی ہیں۔ مولوی عبدالحق نے اپنے شناسالوگوں کے علاوہ معروف اور غیر معروف لوگوں کے خاکے لکھے ہیں۔ ان کی خوبی یہ ہے کہ محمد علی جوہر اور سر سید جیسی عظیم المرتب تخلیصیت کا خاک کلھتے وقت ان کا قلم کہیں مرعوب نہیں نظر آتا۔ محمد علی جوہر کا خاک کلھتے ہوئے ان کی تعریف کرتے کرتے اچانک مخالفت میں سخت الفاظ کا استعمال کرتے ہیں جس سے ان کی رائے کا عدم توازن ظاہر ہوتا ہے۔ محمود، مسعود اور سید بلگرامی کے خاکے متوازن ہیں۔ عبدالحق خود بھی سادہ لوح انسان تھا ان کی یہی سادگی، ایمانداری اپنے مقصد سے بے پناہ لگن جیسی خوبیاں ان کے تحریر کردہ خاکوں کے مرکزی کرداروں ”نور خاں“ اور نام دیومالی میں ملتی ہیں۔ مولوی عبدالحق کے علاوہ رشید احمد صدیقی نے خاکے کے فن کو رفعتوں سے آشنا کیا ان کی تین کتابیں، ذا کر صاحب، گنجائے گرانمایہ اور ہم نفسان رفتہ ہیں۔ ایوب عباسی اور کندن، رشید احمد صدیقی کے اہم ترین خاکے ہیں۔ عصمت چغتائی کا خاک کے دورخی اور اسرار الحق مجاز بھی خاکے نویسی کے ارتقائی سفر

کا حصہ ہیں جوں ۱۹۵۲ء میں سعادت حسن منٹو کی کتاب ”گنج فرشتے“، منظر عام پر آئی۔ منٹو نے خاکہ میں افسانے کا طرز اختیار کیا۔ ان کے خاکوں کی نمایاں خصوصیت تجسس اور تحریر ہے اس کے بعد ۱۹۵۴ء میں ان کے خاکوں کا دوسرا مجموعہ لاڈ اسپیکر کے نام سے شائع ہوا ہے۔ ان سب کے علاوہ اعجاز حسین کے خاکوں کا مجموعہ ”ملک ادب کے شہزادے“، (۱۹۵۳) رسالہ نقوش لاہور، جنوری (۱۹۵۵) کا شخصیات نمبر، عبدالجید سالک کا یارانہ کہن (۱۹۵۵) اشرف صبوحی دہلوی کی تصنیف ”دلی کی چند عجیب ہستیاں“، ضیاء الدین احمد برلن کا عظمت رفتہ (۱۹۶۱) اور شاہد احمد دہلوی کا گنجینہ گوہر (۱۹۶۲) خاکہ نگاری کے ارتقاء میں مزید اضافہ کرتے ہیں۔

ان اہم خاکہ نگاروں کے علاوہ عہد حاضر میں امداد صابری کادہلی کی یادگار شخصیتیں (۱۹۸۷) قرۃ العین حیدر کے خاکوں کا مجموعہ پکھر گیلری (2001)، مجتبی حسین کا آدمی نامہ، سوہے وہ بھی آدمی، چہرہ در چہرہ، ہوئے ہم دوست جس کے، آپ کی تعریف اور کشمیری لال ذا کر کے خاکوں کے پانچ مجموعے اپنی ہواں کی خوشبو (۱۹۸۹) نئی صحبوں کے سفیر (۱۹۹۳) در آشنا چہرے (۱۹۹۸) مگنیہ بیکری کا قلندر (۱۹۹۹) یارانہ تیز گام (۲۰۰۶) اور عبدالسہیل کے خاکوں کا مجموعہ کھلی کتاب (2004) اشرف صبوحی کا دلی کی عجیب ہستیاں (2005) منظر عام پر آچکے ہیں۔

۱.۲ خلاصہ

خاکہ غیر افسانوی نشر کی ایک مختصر اور دلچسپ صنف ہے، خاکہ میں مصنف غیر جانبدارانہ اور ہمدردانہ انداز میں کسی شخصیت سے اس کی زندگی کے چند اہم واقعات کے ذریعہ ہمیں روشناس کرتا ہے۔ انگریزی میں اس کے لیے Sketch کا لفظ رائج ہے۔ موضوع کے اعتبار سے خاکے کی دو فرمیں ہیں۔ شخصی خاکہ، خیالی خاکہ، اردو میں خاکہ نگاری کا آغاز محمد حسین آزاد کی مشہور و معروف تصنیف آبِ حیات ۱۸۸۰ء سے ہوا۔ ان کے بعد فرحت اللہ بیگ، رشید احمد صدیقی، مولوی عبدالحق، عبدالسہیل، قرۃ العین حیدر، کشمیری لال ذا کر اردو کے اہم خاکہ نگار ہیں۔

۱.۵ اپنی معلومات کی جانچ : نمونہ جوابات

۱- خاکہ کے لیے انگریزی میں کون سا لفظ رائج ہے۔

Sketch ☆

۲- خاکہ نگار کو خاکہ کہ لکھتے وقت کن باتوں کا خیال رکھنا چاہیے۔

☆ خاکہ نگار کو خاکہ کہ لکھتے وقت غیر جانبدارانہ انداز اختیار کرنا چاہیے اور خاکے کے کردار کے لیے وہ ہمدردانہ نقطہ نظر رکھتے ہوئے اس کی خوبیوں اور خامیوں کا بیان کرے۔

- ۳۔ چند اہم خاکہ نگاروں کے نام لکھیے۔
 ☆ فرحت اللہ بیگ، مولوی عبدالحق، رشید احمد صدیقی، کشمیری لاں ذاکر،

۱.۶ فرنگ

الفاظ	معنی
ادق	نہایت مشکل
اجتناب	بچنا، کنارہ کشی
اختصار	مختصر
منقسم	تقسیم کرنا
حصلت	عادت
خوش الحانی	اچھی آواز
خاکہ نویسی	خاکہ لکھنا
تحیر	حیرت، تعجب

۷.۱ نمونہ امتحانی سوالات

- ۱۔ ذیل کے ہر سوال کا جواب تیس سطروں میں لکھیے۔
- (۱) خاکہ کسے کہتے ہیں محمد حسین آزاد کی خاکہ نگاری پر مختصر اظہارِ خیال کیجئے۔
 (۲) اردو میں خاکہ نگاری کے ارتقاء پر روشنی ڈالیے۔
 (۳) خاکہ کی اقسام بتاتے ہوئے اس کی اہم خصوصیات کی نشاندہی کیجئے۔
- ۲۔ ذیل کے ہر سوال کا جواب پندرہ سطروں میں لکھیے۔
- (۱) آب حیات اردو میں خاکہ نگاری کا آغاز ہے مختصر لکھیے۔
 (۲) فرحت اللہ بیگ نے اپنے کس استاد کا خاکہ لکھا مختصر بیان کیجئے۔
 (۳) محمد حسین آزاد اور فرحت اللہ بیگ کی خاکہ نگاری کا فرق واضح کیجئے۔

۱.۸ سفارش کردہ کتابیں

- ۱ اردونشر کانٹی ارتقاء : ڈاکٹر فرمان فتح پوری
- ۲ اردو ادب میں خاکہ نگاری : ڈاکٹر صابرہ سعید
- ۳ مضامین فرحت : فرحت اللہ بیگ
- ۴ چند ہم عصر : مولوی عبدالحق
- ۵ ہم نفسان رفتہ : رشید احمد صدیقی

اکائی ۲ - عبدالحق - حائل

ساخت

۲.۰	اغراض و مقاصد
۲.۱	تمہید
۲.۲	حائل کا تعارف
۲.۳	حائل (متن)
۲.۴	حائل کا تجزیہ
۲.۵	حائل کی فنی و ادبی خصوصیات
۲.۶	خلاصہ
۲.۷	اپنی معلومات کی جانچ
۲.۸	فرہنگ
۲.۹	نمودۂ امتحانی سوالات
۲.۱۰	سفارش کردہ کتابیں
۲.۱۱	اغراض و مقاصد

اس اکائی کا مقصد آپ کو حائل کے ذریعہ اردو ادب کی مشہور و معروف شخصیت حائل سے روشناس کرنا ہے۔ اس اکائی کو مکمل کر لینے کے بعد آپ اس قابل ہو جائیں گے کہ:
حائل کی شخصیت کو سمجھ سکیں۔

اردو ادب میں ان کی اہمیت سے واقف ہو سکیں۔

حائل کا مختصر تعارف بیان کر سکیں۔

حائل کا خلاصہ بیان کر سکیں۔

۲.۱۱ تمہید

خاکہ کا لفظ آپ نے بارہ سنا ہو گا کئی مرتبہ ایسا ہوا ہو گا کہ آپ نے کسی کو کہتے سناؤ رے بھی فلاں واقعہ کا کیسا اچھا خاکہ کھینچا ہے، اس وقت یقیناً آپ نے سنجیدہ ہو کر نہیں سوچا ہو گا کہ خاکہ کسے کہتے ہیں دراصل خاکہ ادب کی ایک مقبول صنف ہے جس میں مختلف واقعات کے ذریعہ خاکہ نگار کسی شخصیت کی متھرک تصویر پیش کرتا ہے۔ شامل نصاب خاکے' حالی' کے ذریعہ آپ کو اندازہ ہو گا کہ خاکہ دراصل ایک اہم ادبی صنف ہے۔

۲۲ خاکہ نگار کا تعارف

بابائے اردو مولوی عبدالحق جیسی ہمہ جہت اور مختلف العلوم شخصیت اس عرش زمین پر بہت کم پیدا ہوتی ہے وہ محقق، ناقد، ادیب ہونے کے علاوہ نہایت زم دل انسان تھے عبدالحق کے آباء اجداد میرٹھ (صوبہ اتر پردیش) کے ایک قصبه ہاپڑ کے رہنے والے تھے دراصل یہ ہندو تھے۔ شاہجہان کے عہد میں انہوں نے اسلام قبول کیا۔ انہیں میں سے ایک شیخ صادق حسین مولوی عبدالحق کے مورث اعلیٰ تھے۔ عبدالحق کے والد کا نام علی حسین تھا۔ عبدالحق ۱۲۰ گست ۱۸۷۰ءے کو بقول مشق خواجہ سراوہ میں پیدا ہوئے حالانکہ اکثر حضرات نے ان کی پیدائش ہاپڑ قرار دی ہے۔

عبدالحق کی ابتدائی تعلیم ہاپڑ اور سراوہ میں ہوئی۔ ڈل کا امتحان انہوں نے پنجاب سے پاس کیا۔ اسی دوران انہوں نے عربی کی تعلیم بھی حاصل کی۔ ۱۸۸۸ء میں اٹھارہ برس کی عمر میں مولوی صاحب علی گڑھ آگئے اور ایم۔ اے او کالج علی گڑھ کے اسکول میں داخل ہو گئے۔ ۱۸۹۳ء میں انہوں نے ائمہ میڈیٹ کا امتحان پاس کیا۔ علی گڑھ میں تعلیم حاصل کرتے وقت مولوی صاحب صرف کتابوں میں غرق رہنے والے طالب علم تھے لکھتے ہیں:

”میں کالج میں ایک مٹھا طالب علم تھا۔ میں نہ کبھی کھلیوں میں شریک ہوانہ یونین کلب میں حصہ لیا اور نہ انتخاب پر یسٹرنٹ و سکریٹری کے ہنگامے میں شامل ہوا۔“

عبدالحق نے ۱۸۹۵ء میں بی اے کا امتحان پاس کیا۔ ۱۸۹۹ء میں مدرسہ آصفیہ حیدر آباد کے ہیڈ ماسٹر ہوئے اور ۱۹۱۲ء میں انجمن ترقی اردو اور نگ آباد کے سکریٹری نامزد ہوئے۔ عبدالحق نے اس انجمن کو ترقی و کامرانی کی منزلوں سے ہمکنار کیا۔ ان کی سخت محنت اور کوششوں سے یہ انجمن اردو زبان و ادب کے فروغ کا سب سے اہم اور فعال ادارہ بن گئی۔ مولوی صاحب کی کوششوں سے حیدر آباد میں جامعہ عثمانیہ کا قیام عمل میں آیا۔ ۱۹۲۲ء میں عبدالحق اور نگ آباد کے پہلے پرنسپل مقرر ہوئے مگر ۱۹۲۸ء میں تقسیم ملک کے ہنگامے کے بعد مایوسی و نا امیدی کا شکار کا لج ہو گئے۔ ہندوستان کے خراب حالات نے انہیں بھارت پر مجبور کر دیا اور جنوری ۱۹۲۹ء میں انجمن کے ساتھ پاکستان چلے گئے۔ وہیں کراچی میں انجمن ترقی اردو پاکستان کی بنیاد رکھی۔ ۱۹۵۳ء سے ۱۹۵۶ء تک کراچی یونیورسٹی میں اردو کے اعزازی

پروفیسر ہے مختلف اعزازات سے بھی نوازئے گئے۔ ۱۹۳۷ء میں الہ آباد یونیورسٹی نے ڈی لٹ اور ۱۹۴۱ء میں علی گڑھ مسلم یونیورسٹی نے عبدالحق کو ڈاکٹریٹ کی اعزازی سند عطا کی۔ بابائے اردو کو پاکستان کے صدر محمد ایوب خاں نے ۵ نومبر ۱۹۵۹ء کو ان کی ادبی و لسانی خدمات کے اعتراف میں ”ہلالِ قائدِ اعظم“ کا اعزاز عطا کیا۔ لیکن مولوی صاحب تو اپنی قوم سے اس سے قبل ہی بابائے اردو کا سب سے بڑا اعزاز پاچکے تھے۔ مولوی عبدالحق نے اپنی ساری زندگی اردو زبان و ادب کی خدمت کے لیے وقف کر دی اسی لیے بابائے اردو کا ثانی اردو زبان میں کوئی نہیں۔

مولوی عبدالحق کے خاکوں کا مجموعہ ”چند ہم عصر“ کے عنوان سے شائع ہوا۔ پہلی بار اس کتاب کو ان کے شاگرد شیخ چاند نے شائع کیا۔ اس کے بعد کئی بار چند ہم عصر کی اشاعت عمل میں آئی۔ چند ہم عصر ۲۲ خاکوں پر مشتمل تحقیقی کارنامہ ہے۔ اس میں مولوی عبدالحق کے دوست، شناس، معاصر اور عزیز شخصیات کے ساتھ ”نور خاں“ اور نام دیومالی، جیسے عام انسانوں کے خاک کے بھی شامل ہیں۔ اس مجموعے کی خوبی یہ ہے کہ کسی بھی کردار کے معائب و محاسن بیان کرنے میں وہ دوستی، تعلقات کی پرواہ نہ کر کے اس کی حقیقی تصویر پیش کرتے ہیں۔

۲۳ حائل ۱۹۳۷ء

غالباً ۱۸۹۲ء یا ۱۸۹۳ء کا ذکر ہے۔ جب میں مدرسۃ العلوم مسلماناں علی گڈھ میں طالب علم تھا۔ مولانا حائل اُس زمانے میں یونین کے پاس کی بنگلیا میں مقیم تھے میں اس سال تعطیلوں کے زمانے میں وطن نہیں گیا اور بورڈنگ ہاؤس میں ہی رہا اکثر مغرب کے بعد کچھ دری کے لیے مولانا کی خدمت میں حاضر ہوتا تھا۔ مولوی صاحب اُس زمانے میں حیاتِ جاوید کی تالیف میں مصروف تھے۔ اور ساتھ ہی ساتھ ”یادگارِ غالب“ کو بھی ترتیب دے رہے تھے۔ انہیں دنوں میں میرے ایک عزیز میرے ہاں مہمان تھے۔ میں جو ایک دن مولانا کے ہاں جانے لگا تو وہ بھی میرے ساتھ ہو لیے۔ کچھ دری مولانا سے بات چیت ہوتی رہی لوٹت وقت رستے میں مہمان عزیز فرمانے لگے کہ ملنے سے اور باتوں سے تو یہ نہیں معلوم ہوتا کہ یہ وہی مولوی حائل ہیں جنہوں نے مدرسہ لکھا ہے۔ یہ مولانا کی فطری سادگی تھی جو اس خیال کا باعث ہوئی۔

ایک دوسرا واقعہ جو میری آنکھوں کے سامنے پیش آیا اور جس کا ذکر میں نے کسی دوسرے موقع پر کیا ہے۔ یہ ۱۹۰۵ء کا ذکر ہے جب غفران مآب اعلیٰ حضرت مرحوم کی حوالی بلده حیدر آباد اور تمام ریاست میں بڑے جوش اور شوق سے منائی جا رہی تھی۔ مولانا حائل بھی اس جو بلی میں سرکار کی طرف سے مدعو کئے گئے تھے اور نظامِ کلب کے ایک حصے میں ٹھہرائے گئے۔ زمانہ قیام میں اکثر لوگ صحیح سے شام تک ان سے ملنے کے لیے آتے رہتے تھے۔ ایک روز کا ذکر ہے

کہ ایک صاحب جو علی گلڈھ کا نج کے گرجویٹ اور حیدر آباد میں ایک معزز عہدے پر فائز تھے، مولانا سے ملنے آئے۔ ثم ٹم پرسوار تھے زین کے قریب اترنا چاہتے تھے، سائیس کی جوشامت آئی تو اس نے گاڑی دو قدم آگے جا کر کھڑی کی یہ حضرت اس ذرا سی چوک پر آپ سے باہر ہو گئے اور ساڑھا ساڑھی نظر غریب کے رسید کر دیئے، مولانا یہ نظارہ اور پرآمدے میں کھرے دیکھ رہے تھے اس کے بعد وہ کھٹ کھٹ سیڑھیوں پر سے چڑھ کر اوپر آئے، مولانا سے ملے مزاج پرسی کی اور کچھ دیر باتیں کر کے رخصت ہو گئے، میں دیکھ رہا تھا مولانا کا چہرہ بالکل متغیر تھا، وہ برآمدے میں ٹھیلتے جاتے تھے اور کہتے تھے، ہائے ظالم نے کیا کیا۔ اس روز کھانا بھی اچھی طرح نہ کھا سکے۔ کھانے کے بعد قیلو لے کی عادت تھی وہ نصیب نہ ہوا۔ فرماتے تھے، یہ معلوم ہوتا ہے کہ گویا وہ ہنتر کسی نے میری پیٹھ پر مارے ہیں۔ اس کیفیت سے جو کرب اور درد مولانا کو تھا وہ شاید اس بد نصیب سائیس کو بھی نہ ہوا تھا۔

مولانا کی سیرت میں یہ دو ممتاز خصوصیتیں تھیں ایک سادگی اور دوسرا درد دل اور یہی شان ان کے کلام میں ہے ان کی سیرت اور ان کا کلام ایک ہے یا یوں سمجھئے کہ ایک دوسرے کا عکس ہیں۔

مجھے اپنے زمانے کے نامور اصحاب اور اپنی قوم کے اکثر بڑے شخص سے ملنے کا اتفاق ہوا ہے لیکن مولانا حالی جیسے پاک سیرت اور خصال کا بزرگ مجھے ابھی تک کوئی نہیں ملاناوب عادالملک فرمایا کرتے تھے کہ سر سید کی جماعت میں بحیثیت انسان کے مولانا حالی کا پایہ بہت بلند تھا اس بات میں سر سید بھی انہیں پہنچتے تھے، جن لوگوں نے انہیں دیکھا ہے یا جوان سے ملے ہیں وہ ضرور اس قول کی تصدیق کریں گے۔

خاکساری اور فروتنی خلقی تھی اس قدر بڑے ہونے پر بھی چھوٹے بڑے سب سے جھک کر اور خلوص سے ملتے تھے جو کوئی ان سے ملنے آتا خوش ہو کر جاتا اور پھر عمر بھر ان کے حسن اخلاق کا مدار رہتا تھا۔ ان کا رتبہ بڑا تھا مگر انہوں نے کبھی اپنے آپ کو بڑا نہ سمجھا۔ بڑوں کا ادب اور چھوٹوں پر شفقت تو وہ کرتے ہی تھے، لیکن بعض اوقات وہ اپنے چھوٹوں کا بھی ادب کرتے تھے طالب علمی کے زمانے میں ایک بار جب وہ علی گلڈھ میں مقیم تھے۔ میں اور مولوی حمید الدین مرحوم ان سے ملنے گئے تو وہ سر و قد تعظیم کے لیے کھڑے ہو گئے۔ ہم اپنے دل میں بہت شرمندہ ہوئے۔ مولوی حمید الدین نے کہا بھی کہ آپ ہمیں تعظیم دے کر محبوب کرتے ہیں۔ فرمانے لگے کہ آپ لوگوں کی تعظیم نہ کروں تو کس کی کروں آئندہ آپ ہی تقویم کے ناخدا ہونے والے ہیں۔

اس سے بڑھ کر خاکساری کا کیا ثبوت ہو گا کہ انہوں نے اپنی کتابوں پر جو اصلی معنوں میں فضیلت ہوتی تھیں ہمیشہ ”مرتبہ“ لکھا بھی ”مولفہ“ یا ”مصنفہ“ کا لفظ نہ لکھا۔

آل انڈیا مسلم ایجویشنل کانفرنس کے مشہور سفیر مولوی انوار احمد مرحوم کہتے تھے کہ ایک بار وہ پانی پت گئے۔ جاڑوں کا زمانہ تھا اور اندھیرا ہو چکا تھا۔ اسٹیشن سے سید ہے مولانا کے مکان پر پہنچے۔ دالان کے پردے پڑے ہوئے تھے انہوں نے پردہ اٹھایا اور جھانک کر دیکھا۔ مولوی صاحب فرش پر بیٹھے تھے اور سامنے آگ کی آنی مٹھی رکھی تھی۔ انہیں دیکھ کر بہت خوش ہوئے اور اٹھ کر ملے اور اپنے پاس بٹھالیا۔ مزاج پرسی کے بعد کچھ دریا دھر کی باتیں ہوتی رہیں اس کے بعد کھانا منگوایا، انوار احمد مرحوم کھانے کے بہت شوقین تھے پانی پت کی ملائی بہت مشہور ہے، ان کے لیے ملائی منگوائی۔ کھانا کھانے کے بعد کچھ وقت بات چیت میں گزرنا، پھر ان کے لیے پلنگ بچھوا کر بستر کرا دیا اور خود آرام کرنے کے لیے اندر چلے گئے یہ بھی تھکے ہوئے تھے پڑ کر سور ہے۔ مولانا انوار احمد کہتے تھے کہ رات کے بارہ بجے انہیں ایسا محسوس ہوا کہ کوئی شخص ان کی رزائی کو آہستہ آہستہ چھورتا ہے۔ انہوں نے چونک کر پوچھا کون؟ مولوی صاحب نے کہا میں ہوں۔ آج سردی زیادہ ہے مجھے خیال ہوا کہ شاید آپ کے پاس اوڑھنے کا سامان کافی نہ ہو تو یہ کمبل لا یا تھا اور آپ کو اڑھا رہتا ہے۔ انوار احمد صاحب کہتے تھے کہ مجھ پر ان کی اس شفقت کا ایسا اثر ہوا کہ عمر بھرنہیں بھول سکتا۔

مہمان کے آنے سے (اور اکثر ایسا ہوتا تھا) وہ بہت خوش ہوتے تھے اور سچے دل سے خاطرتواضع کرتے تھے اور اس کے خوش رکھنے کی کوشش کرتے تھے۔

مولانا بہت ہی رقیق القلب تھے دوسرے کی طبیعت کو دیکھ کر بے چین ہو جاتے تھے اور جہاں تک اختیار میں ہوتا اس کے رفع کرنے کی کوشش کرتے تھے۔ حاجت مندوں کی حاجت روکرنے میں بڑی فراخدلی سے کام لیتے تھے۔ باوجود یہ کہ ان کی آمدی قلیل تھی لیکن اپنے پرائے خصوصاً مصیبت زدہ لوگوں کے ساتھ سلوک کرتے رہتے تھے۔ سفارشیں کر کے لوگوں کے کام نکالتے تھے۔ اس میں بڑے چھوٹے کی کوئی تخصیص نہ تھی، بامروت ایسے تھے کہ انکا نہیں کر سکتے تھے۔ اس قلیل آمدی پر بھی حاجت مندان کے ہاں سے محروم نہیں جاتے تھے۔

تعصب ان میں نام کونہ تھا۔ ہر قوم و ملت کے آدمی سے یکساں خلوص اور محبت سے پیش آتے تھے۔ ہندو مسلم اتحاد کے بڑے حامی تھے جب کبھی ہندو مسلم نزاع کا کوئی واقعہ سنتے تھے تو انہیں بہت رنج و افسوس ہوتا تھا۔ تحریر و تقریر میں تو کیا نج کی اور بے تکلفی کی گفتگو میں بھی ان کی زبان سے بھی کوئی کلمہ ایسا سننے میں نہیں آیا جو کسی فرقے کی دل آزاری کا باعث ہو۔ بلکہ اگر کوئی ایسی بات کہتا تو برآمدت اور نصیحت کرتے تھے۔ بے تعصی کا وصف انہیں لوگوں میں پایا جاتا ہے جن کی طبیعت میں انصاف ہوتا ہے۔

ہندی اردو کا جھگڑا ان کے زمانے میں پیدا ہو چکا تھا اور اس نے ناگوار صورت اختیار کر لی تھی۔ لیکن باوجود

اس کے انہوں نے عمر بھر اردو کی خدمت کی اور اپنے تحریروں سے اردو کا رتبہ بہت بلند کر دیا۔ وہ انصاف کی بات کہنے سے بھی نہ چوکے چنانچہ ”خانہ جاوید“ کے تبصرے میں لکھتے ہیں۔

”آج کل اہل ملک کی بُقْسَتِی سے جو اختلاف ہندو مسلمان میں اردو زبان کی مخالفت یا اس کی حمایت کی وجہ سے برپا ہے اس کی رفع داد ہو سکتی ہے تو اس طریقے سے ہو سکتی ہے کہ ہندو تعلیم یا فتنہ اصحاب کشادہ دلی اور فیاضی کے ساتھ اردو زبان میں جو درحقیقت برج بھاشا کی ایک ترقی یافتہ صورت اور اس کی ایک پروان چڑھی ہوئی اولاد ہے اسی طرح تصنیف و تالیف کریں جس طرح ہمارے ہر دلعزیز ہیرونے اس طولانی تذکرے کو ختم کرنے کا ارادہ کیا ہے اور مسلمان مصنفوں بے ضرورت اردو میں عربی فارسی کے غیر مانوس الفاظ استعمال کرنے سے جہاں تک ہو سکے پر ہیز کریں اور ان کی جگہ برج بھاشا کے مانوس اور عام فہم الفاظ سے اردو کو مالا مال کرنے کی کوشش کریں اور اس طرح دونوں قوموں میں آشتی اور صلح کی بنیاد ڈالیں اور ایک متنازع زبان کو مقبولہ فریقین بنا کیں جیسی کہ لکھنؤ جانے سے پہلے تقریباً اہل دہلی کی زبان تھی۔ مذکورہ بالا اتفاق کے متعلق جو تعصب اور ناگواری کا الزام ہندوؤں پر لگایا جاتا ہے اس قسم کا بلکہ اس سے زیادہ سخت الزام مسلمانوں پر لگایا جاسکتا ہے۔ کون نہیں جانتا کہ مسلمان باوجود یہ تقریباً ایک ہزار برس سے ہندوستان میں آباد ہیں مگر اس طویل مدت میں انہوں نے چند مستثنیات کو چھوڑ کر کبھی سنکرت یا برج بھاشا کی طرف باوجود سخت ضرورت کے آنکھ اٹھا کر نہیں دیکھا جس سنکرت کو یورپ کے محقق لاطینی و یونانی سے زیادہ فتح، زیادہ وسیع اور زیادہ باقاعدہ بتاتے ہیں اور جس کی تحقیقات میں عمر بھر بسر کر دیتے ہیں۔ مسلمانوں نے عام طور پر کبھی اس کو قابل التفات نہیں سمجھا۔ اگر یہ کہا جائے کہ سنکرت کا سیکھنا کوئی آسان کام نہیں ہے تو برج بھاشا جو بمقابلہ سنکرت کے نہایت سہل الوصول ہے اور جس کی شاعری نہایت لطیف شگفتہ اور فصاحت بلاغت سے لبریز ہے اس کو بھی عموماً بیگانہ دار نظر وں سے دیکھتے رہے حالانکہ جو

اردو داں کو اس قدر عزیز ہے اس کی گریمر کا دار و مدار بالکل برج بھاشایا سنکرت کی گریمر پر ہے عربی فارسی سے اس کو صرف اس قدر تعلق ہے کہ دونوں زبانوں کے اسماء اس میں کثرت کے ساتھ شامل ہو گئے ہیں، باقی تمام اجزاء کلام جن کے بغیر کسی زبان کی نظم و نشر مفید معنی نہیں ہو سکتی، برج بھاشایا سنکرت کی گریمر سے ماخوذ ہیں، سچ یہ ہے کہ مسلمانوں کا ہندوستان میں رہنا اور سنکرت یا کم از کم برج بھاشا سے بے پرواہ تناظر ہونا بالکل اپنے تینیں اس مثل کا مصدقہ بناتا ہے کہ دریا میں رہنا اور مگر مچھ سے بیڑا

یہ بات بعض لوگوں کو بہت ناگوار گز ری اور بعض اردو اخباروں نے اس کی تردید بھی چھاپی لیکن جو سچی بات تھی وہ کہہ گزرے، اس خیال کا اظہار انہوں نے کئی جگہ کیا ہے کہ جو شخص اردو کا ادیب اور محقق ہونا چاہتا ہے اسے سنکرت یا کم سے کم ہندی بھاشا کا جانا ضروری ہے، مقدمہ شعرو شاعری میں ایک مقام پر فرماتے ہیں۔

”اردو پر قدرت حاصل کرنے کے لیے صرف دلی یا لکھنؤ کی زبان کا تتبع ہی کافی نہیں ہے بلکہ یہ بھی ضروری ہے کہ عربی فارسی میں کم سے کم متوسط درجے کی لیاقت اور نیز ہندی بھاشا میں فی الجملہ دستگاہ بہم پہنچائی جائے۔ اردو زبان کی بنیاد جیسا کہ معلوم ہے ہندی بھاشا پر رکھی گئی ہے، اس کے تمام افعالی اور تمام حروف اور غالب حصہ اسماء کا ہندی سے ماخوذ ہے۔ اور اردو شاعری کی بنیافارسی شاعری پر جو عربی شاعری سے مستفاد ہے قائم ہوئی ہے۔ نیز اردو زبان میں بڑا حصہ اسماء کا عربی اور فارسی سے ماخوذ ہے پس اردو زبان کا شاعر جو ہندی بھاشا کو مطلق نہیں جانتا اور محض عربی و فارسی کے تان گاڑی چلاتا ہے وہ گویا اپنی گاڑی بغیر پہیوں کے منزل مقصود تک پہنچانی چاہتا ہے اور جو عربی فارسی سے نابلد ہے اور صرف ہندی بھاشا محض مادری زبان کے بھروسہ پر اس بوجھ کا متحمل ہوتا ہے وہ ایسی گاڑی چلاتا ہے، جس میں نہیں جوتے گئے“

ایک بار جب اردو لغت کی ترتیب کا ذکر ان سے آیا تو فرمانے لگے کہ اردو لغات میں ہندی کے وہ الفاظ جو عام بول چال میں آتے ہیں یا جو ہماری زبان میں کھپ سکتے ہیں بلا تکلف کثرت سے داخل کرنے چاہئیں۔ خود اپنی نظم و نشر

میں وہ ہندی الفاظ ایسی خوبصورتی سے لکھ جاتے تھے کہ یہ معلوم ہوتا تھا کہ گویا وہ اسی موقع کے لیے وضع ہوئے تھے۔ انہوں نے بہت سے ایسے ہندی الفاظ اردو ادب میں داخل کیے جو ہماری نظروں سے اوچھل تھے اور جن کا آج تک کبھی کسی ادیب یا شاعر نے تو کیا ہندی اوپیوں اور شاعروں نے بھی استعمال نہیں کیا تھا۔ لفظ کا صحیح اور بمحل استعمال جس سے کلام میں جان پڑ جائے اور الفاظ خود بول اٹھے کہ لکھنے والے کے دل میں کیا چیز کھٹک رہی ہے۔ ادب کا بڑا کمال ہے اور یہ کوئی حآل سے سیکھے۔ دلوں میں گھر کر لینے کے جو گر ادب میں ہیں ان میں سے ایک یہ بھی ہے۔

نام و نمود چھو کر نہیں گیا تھا ورنہ شہرت وہ بد بلا ہے کہ جہاں یہ آتی ہے کچھ نہ کچھ شیخی آہی جاتی ہے۔ ہمارے شاعروں میں تو تعلیٰ عیب ہی نہیں رہی بلکہ شیوه ہو گئی ہے۔ وہ سیدھی سادی باتیں کرتے تھے اور جیسا کہ عام طور پر دستور ہے بالتوں بالتوں میں شعر پڑھنا، بحث کر کے اپنی فضیلت جانا اور اشارے کنائے میں دوسروں کی تحقیر اور در پرداہ اپنی بڑائی دکھانا ان میں بالکل نہ تھا ہاں شعر میں البتہ کہیں کہیں تعلیٰ آگئی ہے مگر وہ بھی ایسے لطیف پیرائے میں کہ خاکساری کا پہلو وہاں بھی ہاتھ سے جانے نہیں پاتا۔

گر چہ حآل دوسرے استادوں کے آگے یچ ہے
کاش ہوتے ملک میں ایسے ہی اب دوچار یچ

یا

مال ہے نایاب پر گاہک ہیں اس سے بے خبر
شہر میں کھولی ہے حآل نے دکاں سب سے الگ
ان کا ذوقِ شعر اعلیٰ درجے کا تھا جیسا کہ حیات سعدی یادگارِ غالب اور مقدمہ شعرو شاعری سے ظاہر ہے۔ لیکن وہ خواہ مخواہ اسکی نمائش نہیں کرنا چاہتے تھے۔ ہاں جب کوئی پوچھتا تھا یا اتفاق سے بات آپڑتی تو وہ کھل کر اس کے نکات بیان کرتے تھے۔

ہمارے یہاں یہ دستور سا ہو گیا ہے کہ جب بھی کوئی شاعر سے ملتا ہے تو اس سے اپنا کلام سنانے کی فرمائش کرتا ہے۔ شاعر تو شاعر سے اسیلے فرمائش کرتا ہے کہ اسے بھی اپنا کلام سنانے کا شوق گد گد اتا ہے اور جانتا ہے کہ اسکے بعد مناطب بھی اس سے یہی فرمائش کریگا اور بعض اوقات تو اسکی بھی ضرورت نہیں پڑتی بغیر فرمائش ہی اپنے کلام سے محفوظ فرمانے لگتے ہیں۔ دوسرے لوگ اس لیے فرمائش کرتے ہیں کہ شاعر ان سے اس کی توقع رکھتا ہے (بعض شاعر تو اس کے لیے بے چین رہتے ہیں) لیکن بعض لوگ سچ دل سے اس بات کے آرزومند ہوتے ہیں کہ کسی بڑے شاعر کا کلام

اس کی زبان سے سین۔ لوگ مولانا حاتم سے بھی فرمائش کرتے تھے وہ کسی نہ کسی طرح ٹال جاتے تھے اور اکثر یہ غدر کر دیتے تھے کہ میرا حافظہ بہت کمزور ہے اپنالکھا بھی یاد نہیں رہتا ہے یہ محض عذر لنگ ہی نہ تھا اس میں کچھ حقیقت بھی تھی لیکن اصل بات یہ تھی کہ وہ خود نمائی سے بہت بچتے تھے۔

جن دنوں مولانا حاتم کا قیام حیدر آباد میں تھا ایک دن گرامی مرحوم نے چائے کی دعوت کی، چند اور احباب کو بھی بھی بلا یا۔ چائے وغیرہ کے بعد جیسا کہ معمول ہے فرمائش ہوئی کہ کچھ اپنا کلام سنائیے، مولانا نے وہی حافظہ کا عذر کیا ہر چند لوگوں نے کہا کہ جو کچھ بھی یاد ہو فرمائیے۔ مگر مولانا عذر ہی کرتے رہے اتنے میں ایک صاحب کو خوب سوچھی وہ چیکے سے اٹھے اور کہیں سے دیوان حاتم لے آئے اور لا کے سامنے رکھ دیا۔ اب مجبور ہوئے کوئی ضدنہیں چل سکتا تھا۔ آخر انہوں نے یہ غزل سنائی جس کا مطلع تھا۔

ہے جستجو کہ خوب سے ہے خوب تر کہاں
اب ٹھہر تی ہے دیکھیے جا کر نظر کہاں

آج کل تو ہمارے اکثر شاعر کے لے سے یا خاص طور پر گا کر پڑھتے ہیں۔ ان کا ذکر نہیں لیکن جو تخت اللفظ پڑھتے ہیں ان میں بعض طرح طرح سے چشم وابرو ہاتھ گردان اور جسم سے کام لیتے اور بعض اوقات ایسی صورتیں بناتے کہ بے اختیار ہنسی آ جاتی ہے۔ مولانا سید ھے سادے طور سے پڑھتے تھے۔ البتہ موقع کے لحاظ سے اس طرح ادا کرتے تھے کہ اس سے اثر پیدا ہوتا تھا۔ ایک بار علی گڈھ کالج میں محمد ان ایجو کیشنل کانفرنس کا سالانہ جلسہ تھا مولانا کا مزان کچھ علیل تھا۔ انہوں نے اپنی نظم پڑھنے کے لیے مولوی وحید الدین سلیم صاحب کو دی جو بہت بلند آواز مقرر پڑھنے میں کمال رکھتے تھے۔ سلیم صاحب ایک ہی بند پڑھنے پائے تھے کہ مولانا سے نہ رہا گیا۔ نظم ان کے ہاتھ سے لے لی اور خود پڑھنی شروع کی۔ ذرا سی دیر میں ساری مجلس میں کہرام پیچ گیا۔

سر سید تو خیر اس زمانہ میں مور ڈلن وطن عین تھے ہی اور ہر کس و ناکس ان پر منہ آتا تھا۔ لیکن اس کے بعد جس پر سب سے زیادہ اعتراضات کی بوچھاڑ پڑی وہ حاتم تھے ایک تو وہ ہر شخص جس کا تعلق سید احمد خاں سے تھا۔ یوں ہی مردود سمجھا جاتا تھا اس اس پر ان کی شاعری جو عام رنگ سے جُدا تھی اور نشانہ ملامت بن گئی تھی اور مقدمہ شعرو شاعری نے تو خاصی آگ لگادی۔ اہل لکھنؤ اس معاملے میں چھوئی موئی سے کم نہیں وہ معمولی سی تقید کے بھی روادر نہیں ہوتے۔ انہیں یہ وہم ہو گیا کہ یہ ساری کارروائی انہیں کی مخالفت میں کی گئی ہے۔ پھر کیا تھا ہر طرف سے نکتہ چینی اور طعن و تعریض کی صدار آنے لگی۔ ”اوڈھ پیچ“ میں ایک طویل سلسلہ مضامین مقدمہ کے خلاف مدت تک نکتار ہا جو ادبی تقید کا عجیب و غریب

نمونہ تھا۔ وہ صرف بے بلے اور مہمل اعتراضات ہی کا مجموعہ نہ تھا بلکہ پھکڑا اور پھبیوں تک نوبت پہنچ گئی تھی، جن مضامین کے عنوان:

ابتر ہمارے حملوں سے حآل کا حال ہے
میدان پانی پت کی طرح پامال ہے
تو اس سے سمجھ لجھ کے اس عنوان کے تحت کیا کچھ خرافات نہ کی گئی ہوگی، مولانا یہ سب کچھ سہتے رہے لیکن کبھی ایک لفظ زبان سے نہ نکالا۔

کیا پوچھتے ہو کیوں کر سب نکتہ چیں ہوئے چپ
سب کچھ کہا انہوں نے پر ہم نے دم نہ مارا
لیکن آخر ایک وقت آیا کہ نکتہ چیں کی زبانیں بند ہو گئیں اور وہی لوگ جو انہیں شاعر تک نہیں سمجھتے تھے ان کی تقلید کرنے لگے۔

غل تو بہت یاروں نے مچایا پر گئے اکثر مان ہمیں
مخالفت سہنے کا ان میں عجیب و غریب مادہ تھا۔ کیسا اختلاف ہو وہ صبر کے ساتھ سہتے رہتے تھے۔ جواب دیتے تھے، لیکن جھٹ نہیں کرتے تھے بعض اوقات نامعقول بات اور کٹ جھٹ پر غصہ آتا تھا لیکن ضبط سے کام لیتے تھے۔ ضبط اور اعتدال ان کے بہت بڑے اوصاف تھے اور یہ دخوبیاں ان کے کلام میں بھی کامل طور پر پائی جاتی ہیں۔ یہ ادیب کا بڑا کمال ہے یہی بات صرف اساتذہ کے کلام میں پائی جاتی ہے ورنہ جوش میں آکر آدمی سر شستہ اعتدال کھو دیتا ہے اور بہک کر کہیں کا کہیں نکل جاتا ہے اور بجائے کچھ کہنے کے چیخنے چلا نے لگتا ہے۔

ان کا ایک نواسہ تھا، ماں اس کی بیوہ تھی اور اس کا ایک ہی لڑکا تھا۔ اکلوتا لڑکا بڑا لاڈلہ ہوتا ہے اس پر ایک آفت یہ تھی کہ صرع کی بیماری میں بنتا تھا اس لیے ہر طرح اس کی خاطر اور رضا جوئی منظوری تھی۔ وہ مولانا کو بہت دق کرتا مگر وہ اُف تک نہ کرتے وہ اینڈے بینڈے سوال کرتا۔ یہ بڑے تحمل سے جواب دیتے۔ وہ فضول فرمائیں کرتا۔ یہ اس کی تعییل کرتے۔ وہ خفا ہوتا اور بگزرتا، یہ اس کی دلدہی کرتے۔ وہ روٹھ جاتا یہ اسے مناتے وہ لڑکر گھر سے بھاگ جاتا یہ اُسے ڈھونڈتے پھرتے، پانی پت سے کہیں باہر جاتے تو وہ انہیں دھمکی آمیز خط لکھتا، یہ شفقت آمیز خط لکھتے اور سمجھاتے بھاتے کچھ اس کی دکھیاں کا پاس وہ سب سے زیادہ اُس پر شفقت فرماتے اور اسکی ہٹ، خفگی روٹھنے محلے کو سہتے اور کبھی آزر دگی یا بیزاری کا اظہار نہ کرتے اگرچہ جوان ہو گیا تھا مگر مزاج اس کا بچوں کا تھا۔ سلیم مرحوم فرماتے تھے

کہ ایک بار اس نے مولانا کو ایسا دھکا دیا کہ وہ گرپڑے، کہیں خواجہ سجاد حسین صاحب نے دیکھوں وہ بہت پیر ہم ہو گئے اور شاید اس کے ایک تھپٹر مار دیا، مولوی صاحب اس پر سخت ناراض ہوئے اور خواجہ صاحب سے بات چیت موقوف کر دی اور جیتنک انہوں نے اس لڑکے سے معافی نہیں مانگی اُن سے صاف ہوئے۔

مولانا نے دنیاوی جاہ و مال کی کبھی ہوس نہیں کی، جس حالت میں تھے اُس پر قانع تھے اور خوشی خوشی زندگی بسر کرتے تھے اور اس میں اور وہ کی بھی مدد کرتے تھے۔ ان کی قناعت کا ثبوت اس سے بڑھ کر کیا ہو گا کہ انہیں عربک اسکول میں ساٹھ روپیہ ماہانہ تنخواہ ملتی تھی۔ جب حیدر آباد میں ان کے وظیفے کی کارروائی ہوئی تو انہوں نے ساٹھ سے زیادہ طلب نہ کیے جس کے تخمیناً پچھتر حالی ہوتے ہیں۔ ایک مدت تک پچھتر ہی ملتے رہے بعد میں پچیس کا اضافہ ہوا ریاست حیدر آباد سے معمولی آدمیوں کو بیش قرار وظیفے ملتے ہیں وہ چاہتے تو پچھلے مشکل نہ تھا مگر انہوں نے کبھی زیادہ کی ہوس نہ کی اور جو ملتا تھا اس کے لیے وہ بہت شکر گزار تھے۔

غالباً سوائے ایک آدھ کے انہوں نے کبھی اپنی کسی کتاب کی رجسٹری نہ کرائی جس نے چاہا چھاپ لی۔ ان کی تصانیف مال یغماً تھیں، مسدس تو اتنا چھپا کہ شاید ہی کوئی کتاب چھپی ہو۔ یہ کیسی سیر چشمی اور عالی ظرفی کی بات ہے خصوصاً ایسے شخص کے لیے جس کی آمدی محدود اور بڑھتی ہوئی ضرورتوں سے کم ہو۔

مرؤوت کے پتلے تھے۔ جب تک خاص مجبوری نہ ہو سی کی درخواست رہنہیں کرتے تھے۔ وقت بے وقت لوگ آ جاتے اور فضول با توں میں وقت ضائع کرتے وہ بیٹھے سنا کرتے۔ لیکن محض دل آزاری کے خیال سے یہ ہوتا کہ خود اٹھ کر چلے جاتے یا کنایہ اشارہ کوئی ایسی بات کہتے کہ لوگ اٹھ جاتے حیدر آباد کے قیام میں میں نے اس کا تماشا خوب دیکھا۔

اسی طرح طبیعت میں حیا بھی تھی۔ جس سال حیدر آباد تشریف لائے سر سید کی برسی کا جلسہ بھی انہیں کی موجودگی میں ہوا۔ ان سے خاص طور پر درخواست کی گئی کہ اس جلسے کے لیے سر سید کی زندگی پر کوئی مضمون پڑھیں۔ نواب عمال الملک بہادر صدر تھے مولانا نے اس موقع کے لیے بہت اچھا مضمون لکھا تھا۔ مضمون ذرا طویل تھا۔ پڑھتے پڑھتے شام ہو گئی۔ اس لیے آخر حصہ چوڑیا قیام گاہ پرواپیں آ کر فرمانے لگے میرا گلا بالکل خشک ہو گیا تھا اور حلق میں کانٹے پڑ گئے تھے۔ اچھا ہوا ندھیرا ہو گیا اور نہ اسے آگے ایک حرف نہ پڑھا جاتا۔ میں نے کہ پانی، شربت وغیرہ کا سب انتظام تھا آپ نے کیوں نہ فرمایا۔ اُس وقت پانی یا شربت حاضر کر دیا جاتا۔ کہنے لگے اتنے بڑے مجمع میں پانی مانگتے ہوئے شرم معلوم ہوئی۔

جب کسی ہونہار تعلیم یا فتنہ نوجوان کو دیکھتے تو بہت خوش ہوتے تھے اور حوصلہ افزائی کرتے تھے۔ قدردانی کا یہ حال تھا کہ جہاں کوئی اچھی تحریر نظر سے گزرتی اس کی فوراً داد دیتے اور خط لکھ کر لکھنے والے کی ہمت بڑھاتے تھے۔ ”پیسہ“ اخبار جب روزانہ ہوا تو سب سے پہلے مولانا نے مبارکباد کا تاریخ مولوی ظفر علی خاں کی کارگزاریوں سے خوش ہو کر ان کی تعریف میں نظم لکھی ”ہمدرد“ اور مولانا محمد علی کی مدح سرائی کی اور جب کبھی کوئی ایسی بات دیکھتے جو قابل اعتراض ہوتی تو بڑی ہمدردی اور شفقت سے سمجھاتے اور اس کا دوسرا پہلو سمجھاتے۔ ان کے خطوط میں ایسے بہت سے اشارے پائے جاتے ہیں۔ ان کے بعض ہم عصر اس بات سے بہت ناراض ہوتے تھے کہ مولانا داد دینے اور تعریف کرنے بہت فیاضی برنتے ہیں جس سے لوگوں کا دماغ پھر جاتا ہے ممکن ہے یہ صحیح ہو لیکن اس کا دوسرا پہلو بھی تو ہے ان کی ذرا سی داد سے دل کتنا بڑھ جاتا تھا اور آئندہ کام کرنے کا حوصلہ ہوتا تھا۔

ہم عصر وہ چشمیں کی رقبت پر انی چیز ہے اور ہمیشہ سے چلی آ رہی ہے جہاں تک مجھے ان سے گفتگو کرنے کا موقع ملا اور بعض اوقات چھپر چھپر کر اور کرید کرید کر دیکھا اور ان کی تحریروں کے پڑھنے کا اتفاق ہوا، مولانا اس عیب سے بری معلوم ہوتے ہیں۔ محمد حسین آزاد اور مولانا شبیلی کی کتابوں پر کیسے اچھے تبصرے لکھے ہیں اور جو باتیں قبل تعریف تھیں ان کی دل کھوں کر داد دی ہے مگر ان بزرگوں میں سے کسی نے مولانا کی کسی کتاب کے متعلق کچھ نہ لکھا۔ آزاد مرحوم ان کا نام تک سننے کے روادرانہ تھے۔ اس معاملے میں ان کی طبیعت کا رنگ بعینہ ایسا تھا جیسے کسی سوت کا ہوتا ہے۔ لاہور میں کرنل ہالرائڈ کی زیر ہدایت جو جدید رنگ کے مشاعرے ہوئے ان میں دونوں نے طبع آزمائی کی ”برکھارت“، ”حب وطن“، ”نشاط امید“، اسی زمانے کی نظیمیں ہیں۔ مولانا کی ان نظمیوں کی جو تعریف ہوئی تو یہ امر حضرت آزاد کی طبع نازک پر گراں گزرا، اس وقت سے ان کا رخ ایسا پھرا کہ آخر دم تک یہ پھانس نہ لگلی۔ آزاد اپنے رنگ کے لیے مثل نثار ہیں مگر شعر کے کوچہ میں ان کا قدم نہیں اٹھتا لیکن مولانا کی انصاف پسندی ملاحظہ کیجئے کیسے صاف لفظوں میں اس نئی تحریک کا سہرا آزاد کے سر باندھتے ہیں۔

۲۷۸ء میں جب کہ راقم پنجاب گورنمنٹ بک ڈپو سے متعلق اور لاہور میں مقیم تھا، مولوی محمد حسین آزاد کی تحریک اور کرنل ہالرائڈ ڈائرکٹر سر رشتہ تعلیم پنجاب کی تائید سے انجمن پنجاب نے ایک مشاعرہ قائم کیا تھا جو ہر مہینے ایک بار انجمن کے مکان میں منعقد ہوتا تھا۔

بات میں بات نکل آتی ہے جب ”حیات جاوید“ شائع ہوئی تو مولانا نے تین نسخے مجھے بھیجے۔ ایک میرے لیے

ایک مولوی عزیز مرزا کے لیے تیسرا ایک محترم بزرگ اور ادیب کے لیے جو اس وقت اتفاق سے حیدر آباد میں وارد تھے۔ میں نے لے جا کر یہ کتاب ان کی خدمت میں پیش کی۔ شکر یہ تو رہا ایک طرف دیکھتے ہی فرمایا کہ یہ کذب وافڑا کا آئینہ ہے وہاں اور بھی کئی صاحب موجود تھے میں یہ سن کر دم بخود رہ گیا، یوں بھی کچھ کہنا سوء ادب تھا لیکن جہاں پڑھنے سے پہلے ایسی رائے کا اظہار کر دیا ہو وہاں زبان سے کچھ نکالنا بے کار تھا۔

اب اس کے مقابلے میں ایک واقعہ سنئے قیام حیدر آباد میں ایک روز مولوی ظفر علی خاں مولانا سے ملنے آئے۔ اس زمانے میں وہ ”دکن رویو“ نکالتے تھے۔ کچھ عرصہ پہلے اس رسالہ میں ایک دو مضمون مولانا شبی کی کسی کتاب یا رسالے پر شائع ہوئے تھے۔ ان میں کسی قدر بے جا شوخی سے کام لیا گیا تھا۔ مولانا نے اس کے متعلق ظفر علی خاں سے ایسے شفقت آمیز پیرائے میں نصیحت کرنی شروع کی کہ ان سے کوئی جواب نہ بن پڑا، اور سر جھکا کے آنکھیں نیچی کیے چپ چاپ سُنا کیے مولانا نے یہ بھی فرمایا کہ میں تقدیم سے منع نہیں کرتا۔ تقدیم بہت اچھی چیز ہے اور اگر آپ لوگ تقدیم نہیں کریں گے تو ہماری اصلاح کیوں کر ہو گی لیکن تقدیم میں ذاتیات سے بحث کرنا لیس ہنسی اڑانا منصب تقدیم کے خلاف ہے۔

خود مولانا پر بہت سی تقدیمیں لکھی گئیں اور نکتہ چینیاں کی گئیں لیکن انہوں نے کبھی اس کا بُردہ مانا۔ مولانا حسرت مولہانی کا واقعہ جو مجھ سے مولوی سلیم مرحوم نے بیان فرمایا اور اب شیخ اسماعیل صاحب نے اپنے مضمون میں لکھا ہے بہت ہی پُر لطف ہے۔

۱۹۰۳ء میں جب مولوی فضل الحسن صاحب حسرت مولہانی نے علی گڈھ سے اردو یہ معلیٰ جاری کیا تو دجدید شاعری کے اس مجدد اعظم پر بھی اعتراضات کا ایک لامتناہی سلسلہ شروع کیا۔ مولانا کے پاس اگرچہ اردو یہ معلیٰ باقاعدہ پہنچتا تھا۔ مگر نہ آپ نے کبھی اعتراضات کا جواب دیا اور نہ مختلف پر ناراضکی کا اظہار فرمایا۔

علی گڈھ کا نجی میں کوئی عظیم الشان تقریب تھی نواب محسن الملک مرحوم کے اصرار پر مولانا حالی بھی اس میں شرکت کی غرض سے تشریف لائے اور جب معمول سید زین العابدین مرحوم کے مکان پر فروش ہوئے ایک صحیح حسرت مولہانی دو دوستوں کو ساتھ لیے ہوئے مولانا کی خدمت میں حاضر ہوئے۔ چند سے اوھر ادھر کی باتیں ہوا کیں۔ اتنے میں سید صاحب موصوف نے بھی اپنے کمرے سے حسرت کو دیکھا۔ ان مرحوم میں لڑکپن کی شوخفی اب تک باقی تھی اپنے کتب خانے میں گئے اور اردو یہ معلیٰ کے دو تین پرچے اٹھالاے۔

حسرت اور ان کے دوستوں کا ماتھا ٹھنکا کہ اب خیر نہیں اور اٹھ کر جانے پر آمادہ ہوئے مگر زین العابدین کب

جانے دیتے تھے خود پاس بیٹھ گئے ایک پرچے کے ورق اللہ اشورع کیے اور مولانا حالی کو مخاطب کر کے حسرت اور اردوئے معلیٰ کی تعریفوں کے پل باندھ دیئے۔ کسی کسی مضمون کی دوچار سطریں پڑھتے اور واہ خوب لکھا کہہ کر داد دیتے تھے۔ حالی بھی ہوں ہاں سے تائید کرتے جاتے تھے۔ مگر حسرت کے چہرے پر ہوا یاں اڑ رہی تھیں۔

انتنے میں سید صاحب مصنوعی حیرت بلکہ وحشت کا اظہار کر کے بولے۔ ارے مولانا! یہ دیکھیے آپ کی نسبت کیا لکھا ہے؟ اور کچھ اس قسم کے الفاظ شروع کیے، سچ تو یہ ہے کہ حالی سے بڑھ کر مخرب زبان کوئی ہونہیں سکتا اور وہ جتنی جلدی اپنے قلم کو اردو کی خدمت سے روکیں اتنا اچھا ہے۔

فرشته منش حالی ذرا مکمل نہیں ہوئے اور مسکرا کر کھا تو یہ کہا کہ نکتہ چینی اصلاح زبان کا ایک بہترین ذریعہ ہے اور یہ عیب میں داخل نہیں۔

کئی روز بعد ایک دوست نے حسرت سے پوچھا کہ حالی کے خلاف اب بھی کچھ لکھو گے؟ جواب دیا کہ جو کچھ لکھ چکا ہوں اسی کاملاں اب تک دل پر ہے۔

(رسالہ زمانہ ماہ دسمبر ۱۹۰۸ء جلد انجمنر ۶ صفحہ ۲۹۸ تا ۲۹۹)، (ماخذ از تذکرہ حالی صفحہ ۱۹۵ تا ۱۹۸)

مولانا حالی انگریزی مطلق نہیں جانتے تھے۔ ایک آدھ بار سکھنے کا ارادہ کیا نہ ہو سکا لیکن حیرت یہ ہے کہ مغربی تعلیم و تہذیب کے منشا کو جیسا وہ سمجھتے تھے اس وقت بہت سے انگریزی تعلیم یافتہ بھی نہیں سمجھتے تھے ان کا کلام اور ان کی تصانیف اس کی شاہد ہیں اور یہ جو سمجھتے تھے وہ کر کے دکھایا۔ آج سیکڑوں تعلیم یافتہ موجود ہیں لیکن ان میں سے کتنے ہیں جنہوں نے اس کا عشر عشیر بھی کیا ہو۔ پھر یہی نہیں کہ ہمارے شاعروں اور مصنفوں کی طرح بالکل خیالی شخص تھے بلکہ جو کہتے اور سمجھتے تھے اس پر عامل بھی تھے۔ آدمی مفکر بھی ہوا اور عملی بھی، ایسا شاذ ہوتا ہے تا ہم مولانا نے اپنی بساط کے موافق عملی میدان میں بھی اپنی دویادگاریں چھوڑی ہیں۔ ایک تو انہوں نے اپنے وطن پانی پت میں مدرسہ قائم کیا جواب حالی مسلم ہائی اسکول کے نام سے موسوم ہے اور ایک پیک اور نیٹل لاہوری قائم کی جو پانی پت میں سب سے بلند اور پرفضا مقام پر واقع ہے اس میں کتابوں کا اچھا خاصاً خیرہ ہے جس سے پانی پت والے مستفید ہوتے ہیں۔

مولانا کمزوروں اور بے کسوں کے بڑے حامی تھے۔ خاص کر عورتوں کی جو ہمارے ہاں سب سے بے کس فرقہ ہے، انہوں نے ہمیشہ حمایت کی ”مناجات بیوہ“ اور چپ کی داد یہ دو ایسی نظمیں ہیں جن کی نظریہ ہماری زبان میں کیا ہندوستان کی کسی زبان میں نہیں۔ ان نظموں کے ایک ایک مصرع سے خلوص، جوش ہمدردی اور اثر ٹپکتا ہے۔ نظمیں نہیں، دل و جگر کے ٹکڑے ہیں۔ لکھنا تو بڑی بات ہے کوئی انہیں بے چشم نم پڑھ بھی نہیں سکتا۔

جن لوگوں نے صرف ان کا کلام پڑھا ہے شاید وہ سمجھتے ہوں گے کہ مولانا ہر وقت روئے بسو رہتے رہتے ہوں گے اس میں شک نہیں کہ انکا دل درد سے لبریز تھا اور ذرا سی ٹھیک سے چھلک اٹھتا تھا مگر وہ بڑے شنگفتہ مزاج اور خوش طبع تھے۔ خصوصاً اپنے ہم صحبت یاروں میں بڑی ظرافت اور شوخی سے باتیں کرتے تھے۔ ان کے کلام میں بھی کہیں کہیں ظرافت اور زیادہ طنز کی جھلک نظر آتی ہے۔

جدید تعلیم کے بڑے حامی تھے اور اس کی اشاعت اور تلقین میں مقدور بھر کوشش کرتے رہے لیکن آخر عمر میں ہمارے کالجوں کے طلباء کو دیکھ کر انہیں کسی قدر مایوسی ہونے لگی تھی۔ مجھے خوب یاد ہے جب ان کے نام حیدر آباد میں ایک روز اولڈ بوانے آیا تو اُسے پڑھ کر بہت افسوس کرنے لگے کہ اس میں سوائے مسخرے پن کے کچھ بھی نہیں ہوتا۔ انہیں علی گڈھ کے طلباء سے اس سے اعلیٰ توقع تھی۔

ان کی بڑی خواہش تھی کہ اردو زبان میں اعلیٰ درجہ کے ناول خصوصاً درامے لکھے جائیں اور اس بات پر افسوس کرتے تھے کہ یورپین زبانوں سے بہترین ناولوں اور ڈراموں کا اردو میں ترجمہ نہیں کیا گیا تاکہ وہ نمونے کا کام دیں، یہ گفتگو انہوں نے کچھ اس ڈھنگ سے کی جس سے مترشح ہوتا تھا کہ ان کا جی چاہتا ہے کہ خود کوئی ڈراما لکھیں لیکن اسی وجہ سے واقف نہ ہونے اور کوئی عمدہ نمونہ سامنے نہ ہونے سے مجبور ہیں۔

آخر میں ان کی دو بڑی تمناں میں تھیں ایک تو اردو زبان میں تذکیرہ و تانیث کے اصول منضبط کرنا اور ایک کوئی اور بات تھی جو اس وقت میرے ذہن سے بالکل نکل گئی ہے۔ جب میرا تقریر اور نگ آباد پر ہوا تو میں نے مولانا کی خدمت میں لکھا کہ یہاں کی ہوا بہت معتدل ہے اور خشگوار ہے، پانی بہت لطیف ہے اور خصوصاً جس مقام پر میں رہتا ہوں وہ بہت ہی پُر فضاء ہے آپ کچھ دنوں کے لیے یہاں تشریف لے آئیے۔ صحت کو بھی فائدہ ہوگا اور جو کام آپ کرنا چاہتے ہیں۔ وہ بھی آسانی سے انجام پا جائے گا۔ کوئی محل اوقات بھی نہ ہوگا اور یقین ہے کہ آپ یہاں آ کر بہت خوش ہوں گے، وہ آنے کے لیے بالکل آمادہ تھے مگر ان کے فرزند خواجہ سجاد حسین صاحب اور دوسرے عزیز واقارب رضا مند نہ ہوئے۔ عذر یہ تھا کہ دور دراز کا سفر ہے۔ ضعیفی کا عالم ہے۔ طبیعت یوں بھی ناساز رہتی ہے ایسی حالت میں اتنی دور کا سفر خلاف مصلحت ہے مولانا نے یہ سب کچھ کیفیت مجھے لکھ بھیجی اور ساتھ ہی یہ بھی لکھ دیا کہ جب تم ادھر آؤ تو دو ایک روز کے لیے پانی پت بھی چلے آنا اس وقت میں تمہارے ساتھ ہو لوں گا پھر کوئی چون وچر انہیں کرے گا جب میں گیا تو وہ بیمار ہو چکے تھے اور بیماری نے اتنا طول کھینچا کہ جان لے کر گئی۔

مرحوم ہماری قدیم تہذیب کا بے مثل نمونہ تھے۔ شرافت اور نیک نفسی اُن پر ختم تھی۔ چہرے سے شرافت،

ہمدردی، اور شفقت پیکتی تھی اور دل کو کی طرف کشش ہوتی تھی۔ ان کے پاس بیٹھنے سے یہ معلوم ہوتا تھا کہ کوئی چیز ہم پر اثر کرہی ہے۔ درگز رکا یہ عالم تھا کہ کوئی ان سے کیسی ہی بد معاملگی اور بدسلوکی کیوں نہ کرے اُن کے تعلقات میں کبھی فرق نہ آتا۔ جب ملتے تو اسی شفقت و عنایت سے پیش آتے اور کیا مجال کہ اس بدسلوکی یا بد معاملگی کا ذکر زبان پر آنے پائے۔ اُسی سے نہیں کسی دوسرے سے بھی کبھی ذکر نہ آتا۔ اس سے بڑھ کر کیا تعلیم ہوگی۔ ایسے لوگ جن سے ہر شخص عذر کرتا جب ان سے ملتے تو ان کے حسن سلوک اور محبت کا فلمہ پڑھتے ہوئے جاتے تھے۔ وہ پر لے درجے کے نکتہ چیزیں، جو دوسروں کی عیب گیری کیے بغیر مانتے ہی نہیں۔ اُن کے ڈنک یہاں آ کر گر جاتے تھے۔ اخلاق اگر سیکھنے کی چیز ہے تو وہ ایسے ہی پاک نفس بزرگوں کی صحبت میں آسکتے ہیں۔ ورنہ یوں دنیا میں پند و نصالح کی کوئی کمی نہیں، دفتر کے دفتر بھرے پڑے ہیں۔ کیسا ہی بُرا زمانہ کیوں نہ ہو دنیا کبھی اچھوں سے خالی نہیں ہوتی۔ اب بھی بہت سے صاحب علم و فضل، بِاکمال، ذی وجاهت، نیک سیرت اور نیک دل لوگ موجود ہیں مگر افسوس کہ کوئی حآلی نہیں۔

۲۳ خاکے حالی کا تجزیہ

مولوی عبدالحق کا تحریر کردہ خاکہ حالی، اردو خاکہ نگاری کی تاریخ میں خصوصی اہمیت رکھتا ہے۔ یہ ایک ایسے شخص کا خاکہ ہے جس نے ساری زندگی اردو زبان و ادب کی خدمت کی۔ مولوی عبدالحق نے اس خاکے میں حآلی کی شخصیت کی اہم خصوصیات کو مختلف واقعات کے ذریعہ نمایاں کیا ہے۔ مولوی عبدالحق سے ہم سمجھی واقف ہیں۔ بابائے اردو کی زندگی ہمیشہ اردو زبان و ادب کے لیے وقف رہی۔ یقیناً اس خاکے کا انفراد یہ ہے کہ مرکزی کردار اور مصنف دونوں اردو ادب کے سنگ میل ہیں جن کے ذکر کے بغیر اردو زبان کی تاریخ کی تکمیل ناممکن ہے۔

خاکہ نگار کی اہم خوبی یہ ہے کہ وہ اپنے کردار سے وابستہ بھی نظر آئے اور بے تعلق بھی رہے۔ مولوی عبدالحق حآلی کے مذاہ ہیں لیکن اس کے باوجود وہ بعض واقعات کا بیان اس انداز سے کرتے ہیں کہ جیسے حآلی سے ان کا براہ راست کوئی تعلق نہیں بس وہ مختلف مناظر کے ذریعہ ان کی شخصیت کو نمایاں کرنا چاہتے ہیں۔ وہ خاکے کا آغاز مولانا حآلی سے ہونے والی ملاقاتوں کے ذکر سے کرتے ہیں یہ اس وقت کی بات ہے جب عبدالحق علی گڑھ میں طالب علم تھے مولانا کی سادگی رحم دلی کے واقعات کے ذریعہ مولوی عبدالحق ہمیں ان کی شخصیت سے واقف کرتے ہیں۔ انہوں نے لکھا ہے کہ مولانا کی سیرت کی دو ممتاز خصوصیات سادگی اور درد دل تھیں، اور یہی شان ان کے کلام میں ہے ان کی سیرت اور ان کا کلام ایک ہے یا یوں سمجھئے کہ ایک دوسرے کا عکس ہیں۔

مولوی عبدالحق حآلی کی شخصیت کی اہم خصوصیات بیان کرتے ہوئے مزید لکھتے ہیں کہ مولانا حآلی ہمیشہ دوسروں

کی عزت کرتے، چھوٹوں اور بڑوں سے شفقت سے پیش آتے، انھیں برابر تعظیم دیتے، خود مولوی عبدالحق اور ان کے دوست حمید الدین ان سے ملنے کے لیے جاتے تو وہ سروقد تعظیم کے لیے کھڑے ہو جاتے۔ خاکساری کا عالم یہ تھا کہ اپنی تصنیف کردہ کتابوں پر کبھی مصنف یا مؤلف کا لفظ نہیں لکھا ہمیشہ ”مرتبہ“ لکھتے تھے۔ عبدالحق نے آل انڈیا مسلم اجتوکیشنل کانفرنس کے مشہور سفیر مولوی انوار احمد کا واقعہ بیان کرتے ہوئے لکھا ہے کہ جب وہ پانی پت گئے تو سید ہے حالی کے مکان پر پہنچے۔ حالی نے انھیں ان کا پسندیدہ کھانا کھلایا اور سوتے وقت خود اپنے ہاتھوں سے انھیں کمبل اڑھانے آئے۔ وہ مہمانوں کے آنے سے ہمیشہ بہت خوش ہوتے اور سچ دل سے خاطر تواضع کرتے۔ حالی بہت ہی رقيق القلب تھے۔ ہمیشہ حاجت مندوں کی مدد کرتے۔ عبدالحق نے لکھا ہے کہ حالی میں تعصب نام کو نہیں تھا وہ ہمیشہ حق بات کہتے خواہ لوگ ان کے مخالف کیوں نہ ہو جائیں۔ حالی کی شخصیت کی یہ دراصل اہم خوبی تھی۔ سرسید اور ان کے رفق خاص حالی نے سداحت کی حمایت کی۔ ہندی اردو کے سلسلے میں حالی نے ایک مرتبہ بہت سچ بات کی۔ انھوں نے صاف لکھا ہے کہ اردو زبان کی جڑیں برج بھاشا اور سنسکرت میں پوشیدہ ہیں۔ لہذا مسلمانوں کو اچھی اردو جانے کے لیے برج بھاشا اور سنسکرت کا سیکھنا ضروری ہے۔ صرف عربی فارسی سے ان کا لگاؤ ٹھیک نہیں اگر وہ ایسا نہیں کریں گے تو یہ مثال ان پر صادق آئے گی کہ ”دریا میں رہنا اور مگر مجھ سے بیر“۔ بعض حضرات کو یہ بات ناگوار گزرنی اور اردو اخبارات نے اس کی تردید بھی کی مگر مولانا حالی اپنی بات پر قائم رہے۔ ان کا خیال تھا کہ جو شخص اردو کا ادیب اور محقق ہونا چاہتا ہے اسے سنسکرت یا کم سے کم ہندی بھاشا کا جاننا ضروری ہے۔ اور یہ بات صرف قول تک محدود نہیں تھی بلکہ عملی طور پر اپنی تحریروں میں بھی وہ ہندی الفاظ کا استعمال کثرت سے کرتے تھے اور اس خوبصورتی سے کہ محسوس ہوتا تھا کہ گوہہ اسی موقع کے لیے وضع ہوئے تھے۔ انھوں نے بہت سے ہندی الفاظ اردو زبان میں داخل کیے۔ الفاظ کا استعمال اس طرح کرتے تھے کہ جو لکھا وہ لوگوں کے دل میں اتر گیا۔

تعلیٰ حالی کو قطعاً پسند نہیں تھی۔ نام و نمود سے ہمیشہ دور رہے۔ اعلیٰ درجہ کے شعری ذوق کے سبب ضرورت پڑنے پر شاعرانہ نکات کا بیان کرتے تھے مگر کبھی اس کی نمائش نہیں کی۔ یہاں تک کہ اپنا کلام بھی بڑی مشکل سے محفوظ میں سنانے کو راضی ہوتے تھے۔ ضبط اور اعتدال مولانا کی شخصیت کا جزو تھے۔ یہی سبب ہے کہ سرسید سے تعلق اور مقدمہ شعروشاوری کی اشاعت کے بعد ہونے والی زبردست مخالفت بھی ان کے پائے استحکام کو جتنیش نہ دے سکی اور وہ اپنے موقف پر قائم رہے۔

مولانا حالی صرف اپنے ہم عصر وہ کی ہی نہیں اپنے سے چھوٹوں کی بھی حوصلہ افزائی کرتے تھے۔ جب کسی

ہونہار تعلیم یافتہ نوجوان کو دیکھتے تو بہت خوش ہوتے۔ یہاں تک کہ اچھی تحریر کو دیکھ کر فوراً داد دیتے اور خط لکھ کر لکھنے والے کی ہمت بڑھاتے۔ مولانا تقید کے قالی تھے ان کا خیال تھا کہ تقید کے بغیر اصلاح ممکن نہیں لیکن تقید میں ذاتیات سے بحث کرنا یا مذاق اڑانا معیاری تقید نہیں۔ مولانا حآلی پر سخت نکتہ چینیاں کی گئی مگر انہوں نے کبھی بُرانہیں مانا۔ خصوصاً حسرت مولہانی نے اردو متعلقی میں ان پر بہت سے اعتراضات کیے۔ مگر حآلی نے کبھی ناراضگی کا انھی کا انھیں کیا۔ بلکہ مسکرا کر یہی کہا ”نکتہ چینی اصلاح زبان کا ایک بہترین ذریعہ ہے اور یہ عیب میں داخل نہیں۔“

مولانا حآلی صرف خیالوں میں تصویریں بنانے والے شخص نہیں تھے بلکہ جو کہتے اور سمجھتے تھے اس پر عمل پیرا بھی تھے۔ مفکر اور عامل ہونا یقیناً اپنے اندر قابل تحسین امر ہے۔ مولانا نے اپنے وطن پانی پت میں مدرسہ قائم کیا جواب حآلی مسلم ہائی اسکول کے نام سے موسوم ہے اور ایک پیک اور نیٹل لائزیری پانی پت میں قائم کی جس سے طالب علم اور پانی پت کے لوگ آج بھی مستفید ہوتے ہیں۔

مولانا غریبوں، بے کسوں اور کمزوروں کے علاوہ عورتوں کے بھی ہمدرد تھے۔ انہوں نے ہمیشہ عورتوں پر ہونے والے جبر و ظلم کی مخالفت کی ”مناجاتِ بیوہ اور چپ کی داد“، نظمیں اسی سلسلے کی کڑی ہیں لیکن اتنے رقیق القلب اور درد سے لبریز دل کے مالک ہونے کے باوجود مولانا بڑے شگفتہ مزانج اور خوش طبع تھے۔

خاکے کے آخر میں مولوی صاحب ان کی نیک دلی، محبت اور پراثر شخصیت کا ذکر کرتے ہوئے لکھتے ہیں کہ حآلی کا ثانی دنیا میں ملنا مشکل ہے۔

۲۵ خاکے حآلی کی فنی و ادبی خصوصیات

چند اور دوسری نشری اصناف کی طرح اردو خاکہ نگاری بھی انگریزی ادب کی مرہونِ منت ہے۔ خاکہ جیسا کہ پہلے بھی ذکر آچکا ہے سوانح کی ہی ایک قسم ہے لیکن سوانح اور خاکہ میں فرق یہ ہے کہ خاکہ نگار چند واقعات کے ذریعہ کسی شخصیت کی تصویر کشی کرتا ہے۔ جب کہ سوانح میں تاریخی ترتیب اور تفصیل سے پیدائش سے لے کر موت تک کے واقعات و حالات بیان کیے جاتے ہیں۔ مولوی عبدالحق نے حآلی کے خاکے میں چند اہم واقعات کے ذریعہ ان کی جیتنی جاگتی، چلتی پھرتی تصویر پیش کر دی ہے یہی خاکہ نگار کا وصف ہے کہ وہ واقعات کا بیان اس طرح کرے کہ وحدتِ تاثر کے ساتھ کردار کی حقیقی تصویر قراری کے سامنے آجائے۔

مولوی عبدالحق کا امتیاز یہ ہے کہ انہوں نے خاکے لکھتے وقت صرف علمی و ادبی یا مشہور و معروف شخصیات کو ہی ترجیح نہیں دی ہے ہر طرح کے کرداران کے خاکوں کے موضوع بنے ہیں۔ مثلاً ”نور خاں“، ”نام دیومالی“، ”جن کی سادگی“

وایمانداری نے مولوی عبدالحق کو متاثر کیا۔ اطاف حسین حائل کی علمی و ادبی شخصیت سے ہم سب واقف ہیں۔ عبدالحق کا انفراد یہ ہے کہ اس خاکے میں حائل کی ذاتی و خجی خوبیاں بھی ان کی علمی و ادبی خصوصیات کے ساتھ سادہ و سلیس زبان میں اس خوبصورتی سے بیان کی ہیں کہ وہ اپنی مجسم صورت میں موجود نظر آتے ہیں۔

خاکے کا بنیادی وصف منظر نگاری بھی ہے۔ خاکہ نگار کسی بھی منظر کو زبان و بیان کے ذریعہ ہی کامیابی سے پیش کر سکتا ہے۔ عبدالحق نے حائل کے خاکے میں اُن مناظر سے خصوصی کام لیا ہے جو کسی شخصیت کی محرك تصویر بنانے میں مددگار ہوتے ہیں مثلاً حائل کا اپنے یہاں آنے جانے والے چھوٹوں اور بڑوں کی تعظیم میں سرو قد کھڑا ہونا، گھر میں ٹھہرنا، والے مہماں کی خاطر و مدارات میں خود لگے رہنا۔ شمع محفل ہونے کے باوجود تعلق سے گریز، ہزار مخالفتوں کے باوجود ہم عصروں کو عزت دینا اور حق بات کہنے کے لیے ہمیشہ تیار رہنا یا ایسی خوبیاں ہیں جن کی منظر کشی حائل کی شخصیت و کردار کو سمجھنے میں قاری کی معاون ثابت ہوتی ہے۔

خاکہ نگار کے لیے غیر جانبداری بنیادی شرط ہے۔ اسے کسی کردار کے معائب و محسن بیان کرتے وقت اس کی دوستی، تعلقات یا عظمت و شہرت کا خیال نہیں کرنا چاہیے۔ مولوی عبدالحق کے خاکے اس کی مثال ہیں مگر حائل کی اچھی عادتیں اور خصلتیں، ہی اس خاکے میں سامنے آتی ہیں۔ ایک انسان ہونے کے باوجود ان کی شخصیت کی کمزوریاں پوشیدہ رہتی ہیں۔ مولوی عبدالحق کا انسان دوست دل حائل جیسی عظمیٰ شخصیت سے کچھ زیادہ ہی متاثر ہے شاید یہی وجہ ہے کہ حائل کے خاکے میں ایک تفکی کا احساس ہوتا ہے جب کہ سید محمود کی وفات پر تعزیتی تقریر میں عبدالحق نے خود کہا تھا۔ دوستو! دنیا میں نہ کہیں خالص نیکی پائی جاتی ہے اور نہ خالص بدی، اسی طرح انسان بے عیب ہوا ہے نہ ہوگا۔۔۔ یقیناً عبدالحق کی بات سو فیصد درست ہے کوئی شخص دنیا میں بشری تقاضوں سے عاری نہیں ہو سکتا مگر کبھی کبھی مصنف کسی شخصیت کو مثالی اور تقلیدی بنانے کے لئے اسے ہمہ اوصاف سے مزین پیش کرتا ہے حائل کے ساتھ بھی یہی ہوا، مولوی عبدالحق کی شخصیت نگاری پر تبصرہ کرتے ہوئے پروفیسر محمود الہی لکھتے ہیں۔

”وہ شخصیتوں کے سیرت و کردار اور ذہن و مزانج کو دنیا کے سامنے نمونہ بنانا کر پیش کر دیتے ہیں۔

اور نئے چلنے والوں کے لئے ایک آزمودہ راہ عمل متعین کر دیتے ہیں۔ شخصیت نگاری کا یہ بہت

بڑا آرٹ ہے کہ شخصیتیں دنیا کے سامنے مشعلیں راہ بنا کر پیش کی جائیں اور ان کو دیکھ کر آگے

بڑھنے کا حوصلہ اور امنگ پیدا ہو،۔۔۔ ڈاکٹر صاحب کی شخصیت کا یہ آرٹ اردو میں اپنی

مثال آپ ہے اور اصل میں یہی شخصیت نگاری ہے۔“

مولوی صاحب کو زبان پر جو قدرت حاصل ہے اس سے انکار ممکن نہیں۔ روزمرہ اور محاورہ کا استعمال بڑی خوبی سے کرتے ہیں۔ خاکہ نگار کا موضوع جیسا کہ ذکر آچکا ہے کوئی شخصیت ہوتی ہے۔ لہذا موضوع کا تقاضا اس سے ایسی زبان کی تخلیق کراتا ہے جس سے اس شخصیت کی حقیقی اور فطری تصویر بن سکے۔ عبدالحق نے اس خاکے میں عام فہم اور سادہ و سلیس زبان میں حآلی کی شخصیت کو بخوبی پیش کیا ہے۔

اپنی معلومات کی جانچ کیجیے۔

خاکے حوالی کی اہم خصوصیات بیان کیجیے۔

۲۶ خلاصہ

اس اکائی میں آپ نے مولوی عبدالحق کا تحریر کردہ خاکہ حوالی پڑھا۔ حوالی سر سید کے رفیقِ خاص تھے۔ حوالی نے سر سید کے ساتھ مل کر علی گڑھ تحریک کے زیر اثر اردو زبان و ادب کی گزار قدر خدمات انجام دیں انہوں نے اپنی نشر، تنقید اور شاعری سے اردو کے دامن کو وسیع کیا۔ حوالی صرف مصنف، شاعر اور ناقد ہی نہیں تھے بلکہ وہ ایک مخلص دوست اور ہمدردانسان تھے ان کی کتاب مقدمہ شعرو شاعری نے اردو شاعری میں انقلاب برپا کر دیا۔

۲۷ اپنی معلومات کی جانچ : نمونہ جوابات

۱۔ مولوی عبدالحق کس سنہ میں اور کہاں پیدا ہوئے؟

☆ مولوی عبدالحق ۲۰ راگسٹ ۱۸۷۰ء میں سراوہ میں پیدا ہوئے۔

۲۔ چند ہم عصر میں کتنے خاکے شامل ہیں؟ اس کتاب کی اہم خوبی کیا ہے؟

☆ چند ہم عصر ۲۲ خاکوں پر مشتمل ہے۔ اس مجموعہ کی اہم خوبی یہ ہے کہ اس کے تمام خاکے غیر جانبداری، بے باکی کی خوبصورت مثال ہیں۔ مولوی عبدالحق خاکہ لکھتے وقت کردار سے غیر وابستگی کے اصول پر قائم رہتے ہوئے اس کی زندگی کی حقیقی تصویر پیش کرتے ہیں۔

معنی	الفاظ
چھٹی	تعطیل
لکھنا	تألیف
حالي کي مشہور و معروف نظم موجز راسلام	مسدس
عزت دار	معزز
عاجزی	فروتنی
لکھنے والا	مؤلف
ترتیب دینے والا	مرتب
نرم دل	رقيق القلب
خمارت	تحقیر
مال غیمت	مال یغما
کارکن، حاکم	عامل
دور کرنا، بلند کرنا	رفع کرنا
دل دکھانا	دل آزاری
تذکرہ	خمحانہ جاوید
کھلے دل سے	کشادہ دلی
طویل	طولانی
اپنی تعریف کرنا	تعلی
نصیحت	تلقین
لکھنا پڑھنا	تصنیف و تالیف
امن و سکون	آشتی
ممتاز، الگ کیے ہوئے امور، منتخب	مستثنیات

		تحقیق کرنے والا	حق
		زبان	بھاشا
		بنیاد	بانا
		نام و نمود	شہرت
		عذر	بہانہ
		قانع	قانعت کرنے والا
		عشر عشیر	کسی چیز کے دسویں حصہ کا دسوائیں حصہ (کنایتاً) بہت قلیل، ذرا سا
		۲۹	نمودہ انتخابی سوالات
۱-		ذیل کے ہر سوال کا جواب تیس سطروں میں لکھیے۔	
	(۱)	مولوی عبدالحق کی خاکہ نگاری کی اہم خصوصیات بیان کیجیے۔	
	(۲)	خاکے حآلی کا خلاصہ لکھیے۔	
	(۳)	خاکے حآلی کی فنی وادبی خوبیاں بیان کیجیے۔	
۱۱-		ذیل کے ہر سوال کا جواب پندرہ سطروں میں لکھیے۔	
	(۱)	عبدالحق کے حالاتِ زندگی مختصر آبیان کیجیے۔	
	(۲)	حآلی نے اردو اور ہندی زبان کے تعلق سے کون سی اہم بات کہی؟	
	(۳)	حآلی سے مولوی عبدالحق کی ملاقاتیں کب اور کہاں ہوئیں؟	
۲۱۰		سفرارش کردہ کتابیں۔	
	(۱)	اردونشر کافی ارتقاء : ڈاکٹر فرمان فتحپوری	
	(۲)	اردونشر کا ارتقاء : ڈاکٹر عابدہ بیگم	
	(۳)	اردو ادب میں خاکہ نگاری : ڈاکٹر صابرہ سعید	
	(۴)	چند ہم عصر : ڈاکٹر مولوی عبدالحق	
	(۵)	بابائے اردو مولوی عبدالحق : ڈاکٹر شہاب الدین ثاقب (حیات اور علمی خدمات)	

٣.٢	خاکہ نگار کا تعارف
٣.٣	نذری احمد کی کہانی کچھ ان کی کچھ میری زبانی (متن)
٣.٤	خاکے نذری احمد کی کہانی کچھ ان کی کچھ میری زبانی، کا تجزیہ
٣.٥	خاکے نذری احمد کی کہانی کچھ ان کی کچھ میری زبانی کی فنی و ادبی خصوصیات
٣.٦	خلاصہ
٣.٧	اپنی معلومات کی جانچ
٣.٨	فرہنگ
٣.٩	نمونہ امتحانی سوالات

اکائی ۳ : نذریاحمد کی کہانی کچھ ان کی کچھ میری زبانی فرحت اللہ بیگ

ساخت

۳۰ اغراض و مقاصد

۳۱ تمہید

۳۲ سفارش کردہ کتابیں

۳۰ اغراض و مقاصد

اکائی ۳ بہت دلچسپ ہے اس اکائی میں مشہور و معروف ناول نگار اور سر سید کے رفیق خاص مولوی نذریاحمد کا خاکہ شامل کیا گیا ہے۔ اکائی کا مقصد ہے کہ آپ مولوی صاحب کی شخصیت اور امتیازات کو ذہن نشین کرنے کے ساتھ بحثیت انسان ان کی کمزوریوں سے بھی واقف ہو سکیں اس اکائی کو مکمل کر لینے کے بعد آپ اس قابل ہو جائیں گے کہ مولوی نذریاحمد کی شخصیت کو سمجھ سکیں۔

ان کی ادبی صلاحیتوں سے واقف ہو سکیں۔

استاد اور شاگرد کے رشتے کو مولوی نذریاحمد اور ان کے عزیز شاگرد فرحت اللہ بیگ کے ذریعہ سمجھ سکیں۔

۳۱ تمہید

آپ مولوی نذریاحمد سے واقف نہیں ہیں مگر ان کا نام آپ نے ضرور سننا ہو گا ہو سکتا ہے بارہویں جماعت میں ان کے کسی ناول کا کوئی حصہ بھی آپ کے نصاب میں شامل ہو بہر حال یہ خاکہ آپ کو مولوی نذریاحمد کی شخصیت کے علاوہ ان کی ادبی صلاحیتوں سے بھی واقف کرائے گا۔ فرحت اللہ بیگ کا تحریر کردا گرچہ یا ایک طویل خاکہ ہے لیکن اس کے باوجود خاکہ نگاری کے امتیازی اوصاف سے مزین ہے۔

۳۲ خاکہ نویں کا تعارف

مرزا فرحت اللہ بیگ ۱۸۸۳ء میں دہلی میں پیدا ہوئے۔ ابتدائی تعلیم کتب میں ہوئی۔ ۱۹۰۵ء میں بی۔ اے پاس کیا۔ ۷ء میں حیدر آباد چلے گئے۔ مختلف ملازمتیں کرنے کے بعد آخر میں ہوم اسٹینٹ سکریٹری کے عہدے پر

فائز ہوئے۔ فرحت اللہ بیگ کا پہلا مضمون ۱۹۱۹ء میں رسالہ ”افادہ“، آگرہ میں شائع ہوا۔ اردو زبان و ادب سے خاص شغف تھا۔ شروع میں مرزا الم نشرح کے نام سے لکھتے تھے۔ بعد میں عظمت اللہ کے اصرار پر مرزا فرحت اللہ بیگ کے نام سے لکھنے لگے۔ ان کے مضمایں سات جلدیوں میں ”مضایں فرحت“ کے نام سے منظر عام پر آچکے ہیں۔ نظم کا ایک مجموعہ میری شاعری کے عنوان سے چھپ چکا ہے۔ اس مجموعے میں غزل، رباعی، نظم تمام اصناف شامل ہیں۔ فرحت اللہ بیگ نے افسانہ، تنقید، سوانح حیات سب پر بہت کچھ لکھا۔ لیکن ان کی شہرت کا خاص سبب مرقع نگاری اور ان کا مزاجیہ انداز ہے۔

مرزا فرحت اللہ بیگ کی مرقع نگاری کا آغاز ۱۹۲۷ء میں ہوا۔ جب انہوں نے اپنے استاد اور اردو کے مشہور و معروف ناول نگار مولوی نذری احمد، کاخا کہ لکھا۔ ۱۹۲۸ء میں دلی کا یادگار مشاعرہ لکھ کر انہوں نے اس سلسلہ میں اضافہ کیا۔ ۱۹۲۹ء میں تیسرا خاکہ ایک وصیت کی تعمیل، کے عنوان سے منظر عام پر آیا۔ ان کے علاوہ لالہ سری رام، یادایام، عشرت فانی، نواب عبد الرحمن، حکیم آغا اسی سلسلے کی کڑیاں ہیں۔

فرحت اللہ بیگ ایسے مرقع نگار ہیں جن کی تحریر یہ اس عہد کے سماج کو حیات جاوہاں عطا کرتی ہیں۔ ”پھول والوں کی سیر، اور دہلی کا یادگار مشاعرہ، اس عہد کی دلی کی تہذیبی، ثقافتی اور علمی وادی زندگی کی محرك تصویریں ہیں۔“ دلی کا یادگار مشاعرہ، لکھتے وقت فرحت اللہ بیگ کے ذہن میں مولوی محمد حسین آزاد کی آب حیات اور مولوی کریم الدین کا تذکرہ طبقات الشعراء ہند تھا۔ ان دونوں کے علاوہ مومن خاں مومن کی تصویر نے فرحت اللہ بیگ کو دہلی کا یادگار مشاعرہ، لکھنے کے لئے مہیز کیا۔

فرحت اللہ بیگ کا تیسرا خاکہ بے حد لچسپ ہے جس کا عنوان قاری کو تجویس میں ڈال دیتا ہے کہ آخر وہ کون سی وصیت ہے جس کی تعمیل فرحت اللہ بیگ نے کی دراصل یہ مولوی وحید الدین سلیم کاخا کہ ہے جن سے فرحت اللہ بیگ نے وعدہ کیا تھا کہ وہ مرنے کے بعد ان کا خاکہ ضرور لکھیں گے۔ اتفاق سے وحید الدین سلیم کا انتقال جلدی ہو گیا اور مرزا فرحت اللہ بیگ نے اپنے قول کا پاس رکھتے ہوئے ان کا خاکہ تحریر کیا خاکے کی اہم خوبی یہ ہے کہ مولوی وحید الدین کے خدوخال اور خوبیوں کے علاوہ ان کی شخصیت کی کمزوریاں ہمدردانہ و غیر جانبدارانہ انداز میں نمایاں کی گئی ہیں۔ جزئیات نگاری میں فرحت اللہ بیگ کو غصب کی قدرت حاصل ہے۔ مولوی صاحب کے گھر کا نقشہ ملاحظہ کیجیے:

”برآمدے میں ایک بان کی چار پائی پڑی ہے۔ دو تین تختے جڑی ٹوٹی پھوٹی کر سیاں ہیں۔

اندر ایک ذرا سی دری بچھی ہے۔ اس پر میلی چاندنی ہے۔ دو چار چوہا چکٹ تکیے اور ایک سڑی ہوئی

رضائی رکھی ہے..... سامنے دیوار کی الماری میں پانچ چھ کنڈاٹوئی چائے کی پیالیاں، کنارے جھڑی رکابیاں، ایک دو چائے کے ڈبے رکھے ہیں۔ سامنے کے کمرے میں کھونیوں پر دو تین شیر و انیاں دو تین ٹوپیاں لٹک رہی ہیں دو تین پرانے کھڑک جو توں کے جوڑے پڑے ہیں۔“

مولوی صاحب کے گھر کے نقشے کے علاوہ ان کی شخصیت عادات و اطوار حلیہ و لباس، وضع قطع کی تفصیل بھی اس خاکے میں موجود ہے مولوی وحید الدین سلیم کی خوش مزاج شخصیت کی بہت سی کمزوریوں کو فرحت اللہ بیگ نے نمایاں کیا ہے۔ یہی ایک اچھے خاکہ نگار کی اہم خوبی ہے۔ کہ اس کے خاکے کا کردار فرشتہ نہیں انسان نظر آنا چاہیے زبان و بیان کے اعتبار سے بھی یہ خاکہ خصوصی اہمیت رکھتا ہے۔

۳ ب ڈاکٹر نذیر احمد کی کہانی پچھے میری اور پچھاں کی زبانی

اللہ اللہ۔ ایک وہ زمانہ تھا کہ میں اور دلی مولوی صاحب مرحوم کی باتیں سنتے تھے۔ ان کی ہمت ہماری ہمت بڑھاتی تھی۔ ان کا طرز بیان ہماری تحریر کا رہبر ہوتا تھا ان کی خوش مذاقی خود ان کو ہنساتی اور ہمارے پیٹ میں بل ڈلتی تھی۔ ان کی تکلیفیں خود ان کو پر نم اور ہم کو تڑپاتی تھیں، اور آج وہ دن ہے کہ ان کے حالات زبان قلم پرلانے سے ڈر لگتا ہے۔ وجہ یہ ہے کہ وہ بزرگ ہستی ”اخوت اسلامی“ کا سبق پڑھے ہوئے تھی۔ اس کو اپنے بل بوتے پر ترقی کرنے پر ناز تھا، وہ چھوٹے درجہ سے بڑے درجہ پر ترقی کرنا اپنا کارنامہ سمجھتی تھی۔ اس نے جو پچھ کیا اور جو پچھ کر دکھایا، وہ کسی کی خوشامد، کسی کی سفارش یا خاندانی وجاہت کے باعث نہ تھا۔ وہ تھا اور دنیا کا وسیع اکھڑا، وہ اپنے دست بازو کے بھروسہ پر اس میدان میں اترتا، ہر مصیبت کا سامنا اپنی ذاتی قابلیت و ہمت سے کیا۔ جس کام میں ہاتھ ڈالا اس کی تیکیل میں خون پانی ایک کر دیا۔ اور دنیا پر بخوبی ثابت کر دیا کہ بے یاری و مددگاری ترقی کی راہ میں ایسی رکاوٹیں نہیں ہیں جو آسانی ہٹائی نہ جاسکیں اور خاندانی تعلقات کی عدم موجودگی ایسی چیز نہیں ہے، جو مانع ترقی ہو سکے۔ جب کبھی جوش میں آتے تو ہمیشہ (I am a self made man) کا فقرہ ضرور استعمال کیا کرتے، اور جب کبھی اس پہلو پر نصیحت کرتے تو ہمیشہ یہی فرماتے کہ بیٹا جو پچھ کرنا ہے خود کرو، باپ دادا کی ہڈیوں کے واسطے سے بھیک نہ مانگتے پھر و۔

انسان فطرت سے مجبور ہے، جب دنیا کی نظریں اس پر پڑنے لگتی ہیں تو وہ ہمیشہ اپنی پہلی حالت کی کمزوریوں کو چھپاتا اور خوبیوں کو دکھاتا ہے۔ جس طرح بڑے بڑے گھر انوں کی نااہل اولاد اپنے باپ دادا کے نام سے اپنی نالائقی کو چھپاتی ہے۔ اسی طرح غریب گھر انوں کی لاائق اولاد چاہتی ہے کہ ان کے باپ دادا کے نام لوگوں کے دلوں سے محو ہو جائیں۔ یہ ہے ہماری اخلاقی کمزوری اور یہ ہے ہماری اسلامی سبق سے بے خبری۔ ایک مولوی نذرِ خال تھے جو

اپنے آباداً جداد کا نقشہ اصلی رنگ میں دکھاتے تھے اور اس پر فخر کرتے تھے۔ ان کو اپنی ابتدائی غربت پر ناز تھا اور اکثر کہا کرتے تھے کہ میاں اگر لفٹنٹ گورنر کے بیٹے ہو تو کم سے کم ڈپٹی کمشنر تو ہو جاؤ، دس روپے کے الہکار ہو کر باپ کو لفٹنٹ گورنر کہتے ہوئے تمہیں شرم نہیں آتی۔

بہر حال یہ فطرت انسانی کا خیال تھا۔ جس نے اب تک مجھے مولوی صاحب مرحوم کے حالات لکھنے سے روکا، بہت کچھ لکھ لیا تھا، وہ پھاڑ ڈالا۔ کہیں اپنے چھوڑ گھیٹن میں نہ پڑ جاؤں، رہ رہ کر جوش آتا تھا اور ٹھنڈا پڑ جاتا تھا۔ خدا بھلا کرے مولوی عبدالحق صاحب کا کہ انہوں نے مجھے اس اگر مگر سے نکلا، اور دل کی باتوں کو حوالہ قلم کرانے پر آمامدہ کر دیا۔ کہ اب جو کچھ کانوں سے سُنا اور آنکھوں سے دیکھا ہے لکھوں گا اور بے دھڑک لکھوں گا خواہ کوئی بُر امانے یا بھلا، جہاں مولوی صاحب مرحوم کی خوبیاں دکھاؤں گا وہاں ان کی کمزوریوں کو بھی ظاہر کر دوں گا تاکہ اس مرحوم کی اصلی اور جیتنی جاگتی تصویر کھینچ جائے اور یہ چند صفحات ایسی سوانح عمری نہ بن جائیں جو کسی کے خوش کرنے یا جلانے کو لکھی گئی ہو، میں واقعات کے بیان کرنے میں کوئی سلسلہ بھی قائم نہ کروں گا۔ کیونکہ یہ بناوٹ کی صورت ہے، جس موقع پر جو کچھ سُنا یاد کیھا اس کو جوں کا توں لکھ دوں گا، اور ہمیشہ اس امر کی کوشش کروں گا کہ جہاں تک ممکن ہو واقعات مولوی صاحب ہی کی زبان میں بیان کیے جائیں انشاء اللہ و واقعات کے اظہار میں مجھ سے غلطی نہ ہوگی، ہاں یہ ممکن ہے کہ بعض نام بھول جانے کی وجہ سے چھوڑ جاؤں یا غلط لکھ جاؤں اب رہائی یا جھوٹ تو اس کی مجھے پرواہ نہیں میں اپنے محترم استاد کے حالات لکھ رہا ہوں، اگر صحیح ہیں تو میں اپنا فرض ادا کر رہا ہوں۔ اگر جھوٹ ہیں تو وہ خود میدان حشر میں سو در سو دلگا کرتا وان وصول کر لیں گے۔

اب طرز بیان تو میں اس میں ممتازت کو بالائے طاق رکھ دیتا ہوں کیونکہ مولوی صاحب جیسے خوش مذاق آدمی کے حالات لکھنے میں ممتازت کو دخل دینا ان کا منہ چڑھانا ہی نہیں ان کی توہین کرنا ہے بلکہ یوں کہو کہ سید افشا کو میر اور مارک ٹوئین کو امر سن بنانا ہے۔ جب اپنی زندگی میں انہوں نے میری شوخ چشمی کی نہس کردادی تو کوئی وجہ نہیں کہ اب وہ اپنی وضع داری کو بدلتی دیں اور میری صاف گوئی کو گستاخی قرار دے کر دعویدار ہوں۔

چل رے خامہ سُم اللہ

۱۹۳۰ء میاں دانی نے اور میں نے ہندو کالج دہلی سے ایف۔ اے کا امتحان پاس کیا اور دونوں مشن کالج میں داخل ہو گئے، ایف۔ اے میں میرا مضمون اختیاری سائنس اور دانی کا عربی تھا، انہوں نے مجھے مشورہ دیا کہ

بی۔ اے میں عربی لے لو۔ دونوں کو ایک دوسرے سے مدد ملے گی، اور امتحان کی تیاری میں سہولت ہو گی، مجھے اپنے حافظ پر گھمنڈ تھا یہ بھی نہ سمجھا کہ اس مضمون کو سنچال سکوں گایا نہیں، جھٹ راضی ہو گیا۔ القصہ ہم دونوں بی۔ اے کے درجہ ابتدائی میں شریک ہو گئے، ہمارے عربی کے پروفیسر مولوی جمیل الرحمن صاحب تھے، بڑے اللہ والے لوگ تھے، عربی کا گھنٹہ آسانی تصوف کی باتوں میں گذر جاتا تھا۔ کچھ تھوڑا بہت پڑھ بھی لیتے تھے۔ دانی کچھ سمجھتے ہوں تو سمجھتے ہوں، کمترین تو طوٹے کی طرح حفظ کر لیتا تھا۔ اب وہی صرف دخواں میں تو کورے کا کورا، ہی رہا سنتے آئے ہیں کہ ”مصیبت کہہ کرنہیں آتی“، لیکن یہ نہیں سناتھا کہ ”عربی کے پروفیسر کہہ کرنہیں جاتے“، ایک دن جو مولوی صاحب کے کمرے میں ہم دونوں پہنچے تو دیکھا کہ کمرہ خالی ہے۔ دریافت کیا تو معلوم ہوا کہ مولوی صاحب کل شام کو استعفی دے کر کعبۃ اللہ جل دیے پر پسل صاحب کے پاس پہنچے، ان سے پوچھا کہ دوسرے صاحب کب آتے ہیں، تو انہوں نے کورا جواب دیدیا کہ ہم عربی کی جماعت کا بندوبست نہیں کر سکتے، بہتر یہ ہے کہ مضمون تبدیل کرو، میں نے دانی سے کہا کہ بھئی تمہارے کہنے سے میں نے عربی لی تھی۔ اب میرے کہنے سے تم سائنس لے لو جس سہولت کی بناء پر تم نے میرا مضمون بدلوایا تھا۔ اب اسی سہولت کے مد نظر اپنا مضمون بدلو، بقول شخصے کہ ”مرتا کیا نہ کرتا“، وہ راضی ہو گئے دفتر میں جا کر جو لکھروں کا حساب کیا تو معلوم ہوا کہ مضمون تبدیل کرنے کا وقت نہیں رہا۔ لکھر کم رہ جائیں گے اور اس طرح بجائے دوسال کے تین سال میں شریک امتحان ہونا پڑے گا ”سنگ آمد سخت آمد“، جب ”جو بیچتے تھے دوائے دل وہ دکان اپنی بڑھا گئے“۔ کی صورت آپڑی تو دوسرے ٹھکانے کی تلاش ہوئی، دونوں سر ملا کر بیٹھے مشورہ کیے، ریزو لیوشن پاس ہوئے، آخر یہ تجویز پاس ہوئی کہ ”خاک از تو دہ کلاں بردار“ کے مقولے پر عمل کر کے کسی زبردست مولوی کو گھیرنا چاہیئے، دلی میں دو تین بڑے عربی داں مانے جاتے تھے۔ ایک مولوی محمد الحلق دوسرے شمس العلماء مولوی ضیاء الدین خاں صاحب ایل۔ ایل۔ ڈی، اور تیسرے مولوی نذیر احمد خاں صاحب، پہلے کو تو دیوانگی سے فرصت نہ تھی۔ اس لیے وہاں تو والگتی معلوم نہیں ہوئی، قرعد دوسرے صاحب کے نام پر پڑا۔ گرمیوں کا زمانہ تھا مولوی ضیاء الدین صاحب جامع مسجد میں رات کے دس گیارہ بجے تک بیٹھے وظیفہ پڑھا کرتے تھے، ہم دونوں نے بھی جا کر شام ہی سے جامع مسجد کی سیڑھیوں پر ڈیرے ڈال دیے، آٹھ بجے، نو بجے، دس بجے گئے مولوی صاحب نہ اج نکلتے ہیں نہ کل، خدا خدا کر کے دروازے سے قندیل نکلتی ہوئی معلوم ہوئی، ہم دونوں بھی ہاتھ پاؤں جھٹک خوشامد کے فقرے سوچ کھڑے ہو گئے، ہم آخری سیڑھیوں پر کھڑے تھے، اس لیے دروازے میں سے پہلے قندیل نکلتی نظر آئی، اس کے بعد جس طرح سمندر کے کنارے سے جہاز آتا کھائی دیتا ہے اسی طرح پہلے مولوی صاحب کا عمامہ، اس کے بعد ان کا نورانی چہرہ سرگلیں آنکھیں، سفید

ریش مبارک سفید جبہ اور سب سے آخر زر و بانات کی سلیم شاہی جو تیا نظر آئیں، آہستہ آہستہ انہوں نے سیڑھیوں سے اترنا اور اوپر تلے ہمارے سانس نے چڑھنا شروع کیا، ہم سوچتے ہی رہے کہ راستہ روک کر کھڑے ہو جائیں وہ سٹ سے پاس سے نکل گئے۔ آخر ذرا تیز قدم چل کر ان کو جالیا اور نہایت ادب سے دونوں نے جھک کر فراشی سلام کیا۔ وہ سمجھے کوئی راگہیر ہیں میری وجہ سے سلام کر رہے ہیں۔ یہ نہ سمجھے کہ سائل ہیں۔ ان سے پچھا چھڑانا مشکل ہے۔ وہ تو سلام لیتے ہوئے آگے بڑھے اور ہم نے وہی پہلے والی ترکیب کی۔ کہ چکر کھا کر پھر سامنے آگئے۔ یہ دیکھ کر وہ ذرا ٹھکے پوچھا، میں نے آپ صاحبوں کو نہیں پہچانا، کیا مجھ سے کوئی کام ہے، ہم رام کہانی بیان کر کے عرض مدعا زبان پر لائے فرمانے لگے۔ ”تم کو معلوم ہے کہ میں پنجاب یونیورسٹی کا متحسن ہوں“۔ بخوبی اسی لمحے میں یہ الفاظ ادا کیے جیسے اس زمانہ میں کوئی کہے ”تم کو معلوم ہے کہ میں سی۔ آئی۔ ڈی کا انسپکٹر ہوں“۔ لیکن ہم جان سے ہاتھ دھوئے بیٹھے تھے، عرض کیا کہ ہم امتحان میں رعایت کے طالب نہیں تعلیم میں مدد چاہتے ہیں، فرمانے لگے کہ ”تم کو تعلیم دینا اور پھر متحسن رہنا میرے ایمان کے خلاف ہے، کسی دوسرے کی تلاش کیجیے۔“ ممکن ہے کہ مسئلہ کوئی جزا ایمان ہو ممکن ہے کہ پنجاب یونیورسٹی نے مولوی صاحب سے تعلیم نہ دینے کا حلف لے لیا ہو۔ بہر حال کچھ بھی ہو، انہوں نے ہم دونوں کو سلام علیکم کا ایک زور سے دھکا دیکرنا کو حکم دیا کہ آگے بڑھو، وہ حکم کا بندہ قندیل اٹھا آگے چلا اور مولوی صاحب اس کے پیچھے پیچھے لمبے لمبے ڈگ بھرتے روانہ ہوئے، ڈرتھا کہ کہیں یہ دونوں قطاع الطريق پھر راستہ نہ روک لیں۔ مگر مولوی صاحب کے طرز عمل اور سلام علیکم کے جھٹکے نے ہم دونوں کو مضحال کر دیا تھا، جہاں کھڑے تھے وہیں کھڑے کے کھڑے رہ گئے اور مولوی صاحب رہٹ کے کنویں کی گلی میں گھس اپنے مکان میں داخل ہو گئے، چلو امید نمبر ۲ پر پانی پھر گیا، لیکن آئندہ کے لیے سبق مل گیا کہ ایسے زبردست دشمن پر گھلے میدان میں حملہ کرنا خطرناک ہے، ایسے رسم کو پکڑنے کے لیے شغاد بنا ضرور ہے۔ وہیں سیڑھیوں پر بیٹھ کر کنسل ہوئی اور ریزو لیوشن پاس ہوا کہ مولوی نذریاحمد صاحب پر حملہ عبدالرحمن کی آڑ میں کیا جائے۔ اب میاں عبدالرحمن صاحب کا حال بھی سن لیجیے، ان کے والد کا نام سراج الدین صاحب تھا نہایت نیک اور پرہیز گار شخص تھے۔ جو توں کی دوکان تھی، مولوی نذریاحمد صاحب اس دوکان کو ہمیشہ رقمی مدد دیا کرتے تھے اور روزانہ شام کو وہاں آ کر بیٹھتے تھے، عبدالرحمن میرے ہم جماعت تھے۔ لیکن آپس میں میل جوں بہت تھا، مولوی صاحب کو ان کی تعلیم کا بہت خیال تھا۔ چنانچہ انہی کی وجہ سے عبدالرحمن نے بی۔ اے، ایل۔ ایل۔ بی کے امتحنات پاس کیے۔ انہی کی وجہ سے وکالت میں ترقی کی، یہاں تک کہ مولوی صاحب، ہی کی دلچسپی کا نتیجہ ہے۔ کہ اس وقت دہلی میں ان کی کلکر کا کوئی مسلمان وکیل نہیں ہے، اس زمانے میں یہ ایف۔ اے میں پڑھتے تھے۔

بہر حال اسکیم تیار ہو گئی، اور دوسرے ہی دن سے میں نے عبد الرحمن کو گاٹھنا شروع کیا۔ وہ ایک روز کے بعد ان سے اظہار مطلب کیا کہنے لگے کہ ”بھتی مولوی صاحب کو فرصت کم ہے کہیں انکار نہ کر بیٹھیں“، میں نے کہا کہ ”میاں عبد الرحمن تم ان تک ہم کو پہنچاؤ اگر ہو سکے تو ایک دو کلمہ خیر بھی ہمارے حق میں کہہ دو، آگے ہم جانیں اور ہماری قسمت“، وہ راضی ہو گئے اور کہا ”شام کو آٹھ بجے دوکان پر آ جانا میں مولوی صاحب سے ملادوں گا“، اندھا کیا چاہے.....؟ دو آنکھیں، ٹھیک آٹھ بجے ہم دونوں سرانج الدین صاحب کی دوکان پر پہنچے، یہ دوکان فتحپوری کی مسجد کے قریب تھی۔ جا کر کیا دیکھتے ہیں مولوی صاحب بیٹھے سرانج الدین سے کچھ رقم کا حساب کر رہے ہیں، ہم نے جاتے ہی فراشی سلام کیے اور خاموش تخت کے کونے پر بیٹھ گئے، سرانج الدین صاحب نے خیریت پوچھی، عبد الرحمن ہمارے پاس آ بیٹھے۔ مگر مولوی صاحب روپیوں کے حساب کتاب میں اس قدر مشغول تھے کہ انہوں نے دیکھا بھی نہیں کہ کون آیا، کون گیا، میں نے سوچا کہ یہاں بھی معاملہ پلٹتا معلوم نہیں ہوتا، دھن تکارن کر یہاں سے بھی نکلنا پڑے گا، سچ ہے ما یوسی انسان کو ہمت والا بنادیتی ہے۔ ”مرتا کیانہ کرتا“، میں نے بھی سوچ لیا کہ آج اس پاریا اس پار مولوی ضیاء الدین صاحب تو پنج کرنگل گئے، لیکن مولوی نذر احمد صاحب سے دو دو ہاتھ ہو جائیں گے، قصہ مختصر مولوی صاحب حساب سے فارغ ہوئے اور پوچھا کہ یہ دونوں صاحب کون ہیں، عبد الرحمن نے ہمارے نام بتائے، کچھ اٹھ سید ہے خاندانی حالات بھی بیان کیے اس کے بعد ہماری مصیبت کا بھی ذرا ساتذہ کرہ کیا اور خاموش ہو گئے۔ میں نے دل میں کہا ”پرانے برتنے کھیلا جوا، آج نہ ہوا کل موا“۔

اب میاں عبد الرحمن کو رہنے دو جو کچھ کہنا ہے خود کہہ ڈالو، کہیں ایسا نہ ہو کہ یہاں سے بھی بے نیل و مرام باضابطہ پسپائی ہو، میں نے نہایت رقت آ میزاجہ میں اپنی مصیبت کا تذکرہ شروع کیا، فرمانے لگے ”تو عربی چھوڑ دوسائنس پڑھو، بیٹھا آج مسلمانوں کو سائنس کی بڑی ضرورت ہے، ہمارے ہاں مثل ہے، پڑھیں فارسی بچھیں تیل، یہ دیکھو قدرت کے کھیل، فارسی پڑھ کر تیل تو پچ لو گے، عربی پڑھ کر تیل بھی بیچنانہ آئے گا۔“ ان کی اس پُر مذاق گفتگو سے ہم دونوں کے دل بڑھ گئے، ہم رہنے والے ٹھہرے جامع مسجد کے نیچے، بھلا ایسی باتوں میں ہم سے کون عہدہ برا آ ہو سکتا ہے، ہم نے بھی ایسے ہی شنگفتہ الفاظ میں جواب دیا، مولوی صاحب پہلے تو مسکراتے رہے۔ اس کے بعد کھلکھلا کر نہس پڑے۔ دانی کی طرف اشارہ کر کے کہنے لگے کہ ”یہ بڑا غریب معلوم ہوتا ہے مگر تو بڑا بدمعاش ہے، بیٹھا جاؤ کسی دوسرے مولوی صاحب کی تلاش کرو، دلی میں کیا مولویوں کا کال ہے، مجھے ذرا بھی فرصت ہوتی۔ تو کبھی انکار نہ کرتا، میں نے عرض کی کہ ”جناب والا کا ارشاد بالکل صحیح ہے مگر جو مولوی ہیں وہ پڑھاتے نہیں اور جو پڑھاتے ہیں وہ مولوی نہیں“۔ کہنے

لگے دنہیں ایک آدھ ایسا بھی نکل آئے گا جو مولوی بھی ہو گا اور پڑھائے گا بھی جناب شمس العلماء مولوی ضیاء الدین صاحب۔ ایل۔ ایل۔ ڈی (یہ الفاظ بہت طنز سے کہے) کے پاس جاؤ، ان کو فرصت بھی ہے اور عالم بھی ہیں“۔ میں نے کہا“ اس کے ساتھ پنجاب یونیورسٹی کے ممتحن بھی ہیں“۔ ”کہنے لگے میں اس کا مطلب نہیں سمجھا“۔ یہاں تو جلے بیٹھے ہی تھے۔ جامع مسجد کی سیڑھیوں والا واقعہ خوب نمک مرچ لگا کر بیان کیا، بہت ہنسے اور کہنے لگے کہ ”بھئ تم لوڈوں سے ڈرنا چاہیے“۔ ضیاء الدین کو اگر خبر ہو جائے کہ ان کے اوصاف حمیدہ و خصالیں پسندیدہ سراج الدین کی دوکان پر اس طرح معرض بحث میں آتے ہیں۔ یو یقین جانو کہ نالش ٹھونک دیں، اچھا بھئی میں تم کو پڑھاؤں گا۔ مگر تم بھاگ جاؤ گے۔ ہم دونوں کے منھ سے ایک ساتھ نکلا۔ ”نہیں ہرگز نہیں۔“ مولوی صاحب نے کہا کہ ”چھٹی ایک دن کی نہ ہوگی۔“ ہم نے کہا ”بہت خوب۔“ مولوی صاحب نے کہا ”عید بقر عید کو بھی آنا پڑے گا“۔ ہم نے کہا بہت مناسب، کل کس وقت حاضر ہوں، مولوی صاحب تھوڑی دیریتک الگیوں پر کچھ اپنے وقت کا حساب کرتے رہے، اس کے بعد کہا۔ ”دوپہر کو ڈبڑھ بجے۔“ ہم نے کہا ”بہت خوب۔“ چونکہ ان باتوں میں رات زیادہ ہو گئی تھی۔ اس لیے مولوی صاحب دوکان سے اٹھے، ہم سب نے سلام کیا اور وہ علیکم سلام کہتے ہوئے تشریف لے گئے یہاں میں یہ ضرور کہوں گا کہ سراج الدین صاحب نے وقتاً فوتاً ہماری ہاں میں ہاں ملا کر اس فیصلے میں بڑی مدد کی، ہم دونوں بھی خوش اٹھے اور سلام علیکم علیکم السلام کر کے دوکان سے چلے۔ ”راستے میں دانی نے کہا۔“ میاں مرزا بڑے میاں نے مارڈا۔“ گیارہ بجے کانج سے پڑھ کر نکلیں گے، کشمیری دروازے سے چل کر چوڑی والوں آتے آتے ساڑھے گیارہ نجج جائیں گے، دم لینے پائیں گے کہ مولوی صاحب کے ہاں چلنے کی تیاری کرنی پڑے گی، کہاں چاوڑی اور کہاں کھاری باوٹی، جون کا مہینہ کہیں راستے میں لوگ کرٹیں نہ ہو جائیں۔“ میں نے کہا۔ ”میاں دانی کچھ دنوں چل کر دیکھو شاید مولوی صاحب کو حرم آجائے مگر ان کو آخر تک رحم نہ آیا۔ لطف یہ ہے کہ جاڑوں میں صحیح ساڑھے چھ بجے سے تعلیم کا وقت مقرر ہوا۔ لیکن ایمان کی بات ہے کہ مولوی صاحب ہی کی ہمت تھی کہ وہ ہمارے پڑھانے کو تیار ہو گئے، یچاروں کا ایک منٹ خالی نہ تھا اور انہوں نے جو وقت ہم کو دیا تھا وہ اپنے آرام کے وقت میں سے کاٹ کر دیا تھا، تقریباً دو برس تک ہم ان سے پڑھتے رہے نہ ہم نے کبھی گرمی یا سردی کی شکایت کی اور نہ کبھی وقت بد لئے کا لفظ زبان پر لائے۔ نہ ان دو سال میں ایک دن ناغہ کیا، یہاں تک کہ مولوی صاحب بھی ہمیشہ کہتے تھے کہ ”بیٹا جب تم دونوں آتے ہو میرا دل خوش ہو جاتا ہے۔“ کیونکہ میں تم میں طالب علم کی بوپاتا ہوں، میں جانتا ہوں کہ تعلیم کس کو کہتے ہیں اور علم کیونکر حاصل ہوتا ہے۔ جس طرح ہم نے پڑھا ہے کچھ ہمارا ہی دل جانتا ہے۔ اس زمانے کے لوڈوں پر اگر ایسی پیتا پڑے تو گھر چھوڑ کر بھاگ جائیں (مگر میری طرف دیکھ

کر) استاد تم سے مجھے کچھ توقع نہیں، تم صرف بی۔ اے پاس کرنے کی فکر میں ہو، دانی کوشق ہے یہ عربی میں ترقی کرے گا، مگر تم کو رے کے کورے ہی رہو گے اور انشاء اللہ پانچ برس میں میری ساری محنت اکارت کر دو گے۔ ” خدا کے فضل سے ان کی یہ پیشین گوئی پوری ہوئی۔

اس سے پہلے کہ میں مولوی صاحب کی ابتدائی تعلیم کا ذکر کروں اس میں مولوی صاحب کی شکل و صورت، مکان کی حالات، ان کے رہنسنے کے طریقے اور ان کے مشاغل کا نقشہ کھینچ دینا مناسب خیال کرتا ہوں تاکہ مولوی صاحب کے کیرکٹر کا صحیح اندازہ ہو سکے لیکن سینو میڈیوگراف کا یہ فلم چڑھانے سے قبل میں اپنے طرز بیان کے متعلق معافی مانگ لیتا ہوں، کیونکہ میری شوخی بعض جگہ حد تجاوز سے بڑھ جائے گی، لیکن آپ تمام قارئین کرام کو یقین دلاتا ہوں کہ اگر مولوی صاحب خود اپنی سوانح عمری لکھتے تو اسی رنگ میں لکھتے اور اگر آپ ان کی صحبت میں رہے ہوتے تو آپ کو بھی ان کے حالات لکھتے وقت میری ہی طرح معافی مانگنی پڑتی ورنہ آپ کی تحریر بجائے مولوی نذر احمد صاحب کی سوانح عمری کے کسی ٹھیٹھ ملا کے بے لطف واقعات کا ایک مجموعہ ہو جاتی، خدا، ہتر جانتا ہے کہ اس وقت بھی لکھتے لکھتے پنسل ہاتھ سے رکھ دیتا ہوں اور ایک عالم بے خودی مجھ پر چھا جاتا ہے۔ مولوی صاحب کی کوئی بات نہ تھی۔ جس میں خوش مذاقی کا پہلو نہ ہو، کوئی تقصہ نہ تھا۔ جس میں ظراحت کوٹ کوٹ کرنے بھری ہو، کوئی طرز بیان نہ تھا ہنساتے نہ لٹادے وہ دوسروں کو ہنساتے تھے اور چاہتے تھے کہ دوسرے اپنی باتوں سے ان کو ہنسائیں یہی وجہ تھی کہ (ہم اور خاص کریں) مولوی صاحب کے سامنے بہت شوخ ہو گئے تھے لیکن وہ طرح ہی نہیں دیتے تھے۔ بلکہ کہا کرتے تھے۔ کہ مجھے مقطع اور مسمی شاگردوں سے نفرت ہے، اس کے بعد بھی اگر کوئی صاحب یہ توقع کھیں کہ میں مولوی صاحب کے حالات ممتاز کا پہلو اختیار کر کے لکھوں تو میں اس کا صرف یہی جواب دوں گا کہ ع

ہائے کمخت تو نے پی ہی نہیں

بچیے اب مولوی حب کا حلیہ سنئے :

رنگ سانو لا مگر روکھا۔ قد خاصاً او نچا تھا۔ مگر چوڑاں نے لمبائی کو دبادیا تھا دہر ابدن گدر ای نہیں بلکہ موٹا پے کی طرف کسی قدر مائل، فرماتے تھے کہ بچپن میں ورزش کا شوق تھا، ورزش چھوڑ دینے سے بدن مُرمُر وں کا تھیلا ہو جاتا ہے، بس یہی کیفیت تھی، بھاری بدن کی وجہ سے چونکہ قد ٹھیکنا معلوم ہونے لگا تھا اس کا تکملہ اوپھی ترکی ٹوپی سے کر دیا جاتا تھا، کمر کا پھیر ضرورت سے زیادہ تھا، تو نہ اس قدر بڑھ گئی تھی کہ گھر میں ازار بند باندھنا بے ضرورت ہی نہیں بلکہ تکلیف دہ سمجھا جاتا تھا، اور محض ایک گرہ کو کافی خیال کیا گیا تھا۔ گرمیوں میں تہر (تہ بند) باندھتے تھے، اس کے پلواؤ سنے کے

بجائے ادھر ادھر ڈال لیتے تھے۔ مگر اٹھتے وقت بہت احتیاط کرتے تھے۔ اول تو قطب بنے بیٹھے رہتے تھے اگر اٹھنا ہوا تو پہلے اندازہ کر لیتے تھے کہ فی الحال اُٹھنے کو ملتی کیا جاسکتا ہے یا نہیں، ضرورت نے بہت مجبور کیا تو ازار بند کی گردہ یا تہم کے کنوں کے اڑ سنے کا دباو تو نہ پر ڈالتے تھے۔ سر بہت بڑا تھا مگر بڑی حد تک اس کی صفائی کا انتظام قدرت نے اپنے اختیار میں رکھا تھا، جو ٹھوڑے رہے سہے بال تھے وہ اکثر نہایت احتیاط سے صاف کرادیے جاتے تھے، ورنہ بالوں کی یہ سکر سفید مقیش کی صورت میں ٹوپی کے کناروں پر جھال رکا نمونہ ہو جاتی تھی، آنکھیں چھوٹی چھوٹی ذرا اندر کو دھنسی ہوئی تھیں، بھویں گھنی اور آنکھوں کے اوپر سایہ فگن تھیں۔ آنکھوں میں غصب کی چمک تھی۔ وہ چمک نہیں جو غصہ کے وقت نمودار ہوتی ہے بلکہ یہ وہ چمک تھی جس میں شوخی اور ذہانت کوٹ کر بھری تھی، اگر میں ان کو ”مسکراتی ہوئی آنکھیں“ کہوں تو بے جانہ ہو گا۔ کلمہ جبڑا از بر دست پایا تھا چونکہ دہانہ بھی بڑا تھا اور پیٹ کے محیط نے سانس کے لیے گنجائش بڑھادی تھی، اس لیے نہایت اوپنچی آواز میں بغیر سانس کھینچے بہت کچھ کہہ جاتے تھے، آواز میں گرج تھی مگر لوچ کے ساتھ، کوئی زور سے سنتے تو یہ سمجھے کہ مولوی صاحب کسی کو ڈانٹ رہے ہیں۔ لیکن پاس بیٹھنے والا ہنسی کے مارے لوٹ رہا ہو، جوش میں آ کر جب آواز بلند کرتے تھے تو معلوم ہوتا تھا کہ ترم نج رہا ہے اسی لیے بڑے بڑے جلوسوں پر چھا جاتے تھے، اور پاس اور دور بیٹھنے والے دونوں کو ایک ایک حرفا صاف صاف سنائی دیتا تھا، ناک کسی قدر چھوٹی تھی، اور نتھنے بھاری، ایسی ناک کو گنواروں کی اصطلاح میں گا جراور دلی والوں کی بول چال میں ”چھلکی“ کہا جاتا ہے، گو متانت چھوکر نہیں گئی تھی لیکن جسم کے بوجھ نے رفتار میں خود، بخود متانت پیدا کر دی تھی، داڑھی بہت چھدری تھی۔ ایک ایک بال آسانی گناجا سکتا تھا، کلمے تو کبھی قینچی کے منت کش نہیں ہوئے، البتہ ٹھوڑی پر کا حصہ کبھی کبھی ہموار کر لیا جاتا تھا، داڑھی کی وضع قدرت نے خود فرچ فیشن بنادی تھی۔ بالوں میں سے ٹھوڑی اس طرح دکھائی دیتی تھی، جیسے اس ریز(X Rays) ڈالنے سے کسی بکس کے اندر کی چیز، ٹھوڑی چوڑی اور ان کے ارادے کے پکے ہونے کا اظہار کرتی تھی، گردن چھوٹی مگر موٹی تھی، یہ یہ ہیں مولوی نذری احمد خاں صاحب۔

اب رہی لباس کی بحث تو اس کا بھی حال سن لیجیے، جنہوں نے اسٹچ پران کوشالی رو مال باندھے، کشمیری جبہ، یا ایل۔ ایل۔ ڈی کا گون پہننے دیکھا ہے۔ انہوں نے عالی جانب شمس العلماء مولوی، حافظ ڈاکٹر نذری احمد خاں صاحب ایل۔ ایل۔ ڈی مدظلہ العالی کو دیکھا ہے، مولوی نذری احمد صاحب کو نہیں دیکھا، ان کے گھر کے اور باہر کے لباس میں زمین آسمان کا فرق تھا، اگر ان کو روزانہ باہر نکلنے کا شوق نہ ہوتا تو لباس کی حد ہی ان کے اخراجات کی فہرست سے نکل جاتی، جب شام کو گھر سے نکلتے تو عموماً تر کی ٹوپی یا چھوٹا سفید صافہ باندھ کر نکلتے تھے، گرمیوں میں نہایت صاف شفاف

سفید اچکن اور سفید کرتہ پائجامہ ہوتا، اور جاڑوں میں کشمیرے کی اچکن یا کشمیری کام کا جب چونکہ سراج الدین صاحب سے لیں دین تھا۔ اس لیے لال تری کا سلیم شاہی جوتا زیادہ استعمال کرتے تھے پھر بھی وقت بے وقت کے لیے دو انگریزی جوڑے لگارکھے تھے۔ جن پرمیری یاد میں پاش ہونے کی بھی نوبت نہ آئی، یہاں تک کہ دونوں سوکھ کر کھرنک ہو گئے تھے، انہی کا پاؤں تھا کہ ان چینیوں کے سے سخت جوتوں کی برداشت کرتا تھا۔ جرابوں سے ہمیشہ نفرت تھی گودربار میں جانے کے لیے دوایک جوڑیاں پاس رہتی تھیں، یہ توپیک کے مولوی صاحب ہوئے۔

اب ہمارے مولوی صاحب کو دیکھیے، آئیے میرے ساتھ چوڑی والوں سے چلے چوڑی والوں سے نکل کر چوڑی میں آئیے۔ اُٹھے ہاتھ کو مڑ کر قاضی کے حوض پر سے ہوتے ہوئے سرکی والوں سے گذر کر لال کنوئیں پہنچے۔ آگے بڑھے تو بڑیوں کا کڑھ ہے وہاں سے آگے چل کر نئے بانس میں آئیے، یہ سیدھا راستہ کھاری باڈی کو نکل گیا ہے نکڑ سے ذرا ادھر ہی دائیں ہاتھ کو ایک گلی مڑی ہے، یہ بتا شے والوں کی گلی ہے، بتا شے بنتے ہوئے ہم نے سب سے پہلے یہیں دیکھے، یہاں اچار چینیوں والوں کی بیسیوں دکانیں ہیں، انہیں دو کانوں کے پیچ میں سے ایک گلی سیدھے ہاتھ کو مڑی ہے تھوڑی ہی دور جا کر بائیں طرف ایک پتلی سی گلی اس میں سے کٹ گئی ہے اسی گلی میں پہلا ہی مکان مولوی صاحب کا ہے۔ مکان دو منزلہ ہے اور نیا بنا ہوا ہے صفائی کی یہ حالت ہے کہ تنکا پڑا نظر نہیں آتا، دروازے کے باہر دونوں پہلوؤں میں دو سنگین چوکیاں ہیں، دروازے کو عبور کرنے کے بعد سخن میں آتے ہیں، سخن کسی قدر چھوٹا ہے، سیدھی طرف دفتر ہے جہاں اکثر دو تین آدمی بیٹھے کلام مجید پر حنا کیا کرتے ہیں اس کے مقابل بائیں طرف باورچی خانہ ہے، چولھے بنے ہوئے ہیں، آگ جل رہی ہے مگر برتن اور ہندیاں وغیرہ جو باورچی خانہ کا جزو لا یقینک ہیں سرے سے ندارد ہیں، آگ صرف حقہ کے لیے سلگائی جاتی ہے، کھانا دوسرے گھر سے پک کر آتا ہے، دروازے کے بالکل سامنے اکھڑا دلان ہے اور اندر ایک لمبا کمرہ، گرمی کا موسم ہے اور مولوی صاحب ایک چھوٹی سی میز کے سامنے کچھ لکھ رہے ہیں، کمرے کے دروازے بند ہیں، ایک کھلا اہے باہر ایک بڑھیا پھوس چماری بیٹھی پہنچے کی رسی کھیچ رہی ہے، ہاں تو میں ایک تصویر دکھانا چاہتا تھا؟ مولوی صاحب کا لباس، مگر خدا کے فضل سے ان کے جسم پر کوئی لباس ہی نہیں ہے جس کا تذکرہ کیا جائے۔ نہ کرتا ہے نہ لوپی نہ پائجامہ، ایک چھوٹی سی تہہ برائے نام کمرے بندھی ہوئی نہیں، محض لپٹی ہوئی ہے، لیکن گردہ کے جنجال سے بے نیاز ہے، کمرے میں نہایت اعلیٰ چاندنی کا فرش ہے۔ ایک پنگ بچھا ہوا ہے، کبھی اس پر چادر ہے کبھی نہیں ہے، سرہانے تکیہ رکھا ہے، مگر اس کی رنگت کا بیان احاطہ تحریر سے باہر ہے، البتہ جس گاؤں تکیہ سے مولوی صاحب لگے بیٹھے ہیں وہ بہت صاف ہے قالیں بھی عمدہ اور قیمتی ہے، اگر مولوی صاحب کی حالت دیکھ کر آپ سوال کر بیٹھیں

کہ ”مولانا“، ایں چہ کا رست کر دہ، ”تو انشاء اللہ یہی جواب ملے گا کہ“ مختسب را درون خانہ چہ کار،“ جاڑوں میں مکان کے اوپر حصہ میں رہتے تھے، چلیے وہاں کا رنگ بھی دکھادوں صدر دروازے سے ملا ہوا زینہ ہے اور سیڑھیوں کے ختم ہونے پر غسل خانہ اور بیت الخلا ہے،“ اس کے بعد ایک دروازہ آتا ہے دروازے سے گذر کے چھت پر اتے ہی سامنے ہی ایک کمرہ ہے، اور اس کے دونوں جانب کوٹھریاں، غسل خانہ کے بالکل مقابل، دوسری طرف ایک چھوٹا سا کمرہ ہے۔ آخر میں مولوی صاحب بیٹیں رہا کرتے تھے، جس زمانے میں ہم پڑھتے تھے تو ان کی نشست سامنے والے بڑے کمرے میں تھی، یہاں بھی چاندنی کا فرش ہے اس پر قالین، پیچھے گاؤ تکیہ، سامنے ایک چھوٹی پنجی میز، پہلو میں حقہ، اس کی حقیقت کا حقہ بیان کرنا مشکل ہے، مولوی صاحب کو حقہ کا بہت شوق تھا۔ مگر تمبا کو ایسا کڑوا پیتے ہے کہ اس کے دھوئی کی کڑواہٹ بیٹھنے والوں کی حلق میں پھنڈا ڈال دیتی تھی، فرش قیمتی تھا۔ مگر چلم پیسہ کی دودو والی اور نیچے تو خدا کی پناہ، اس کے تیار ہونے کی تاریخ لوگوں کے دلوں سے مدت کی محبوہ چکی تھی، ایک دفعہ ایک صاحب نے نیچے برتنے کا ارادہ بھی کیا۔ مگر مولوی صاحب نے نیچے کو جوز دکا مترا دف قرار دے کر ایسا سخت فقرہ کسا کہ بیچارے ٹھنڈے ہو کر رہ گئے خیر جاڑے کا موسم ہے مولوی صاحب بیٹھے حقہ پی رہے ہیں اور پڑھا رہے ہیں، سر پر کنٹوپ ہے، مگر بڑا دقیانوں کی بھی کانوں کو ڈھکے ہوئے اور ڈوریاں نیچے لٹکتی ہوئیں کبھی اس کے دونوں پا کھے اوپر کی طرف سیدھے کھڑے ہو کر لات پادری کا نمونہ بن جاتے اور ڈوریاں طرے کا کام دیتیں، کبھی پاکھوں کو سر پر اوپر تلے ڈوریوں سے کس دیا جاتا اور اس طرح کنٹوپ فلیٹ کیپ کی شکل اختیار کر لیتا، جسم پر روئی کی مرزاںی مگر ایسی پرانی کہ اس کی روئی کی گرمی مدت سے مائل بہ سردی ہو چکی ہے اور صندلی رنگ کا دھنسہ پڑا ہوا، یعنی دیکھا آپ نے ہمارے مولوی صاحب کو؟ چار بجے اور مولوی صاحب نے آواز دی پانی تیار ہے؟ جواب ملا ”جی ہاں“ مولوی صاحب غسل خانہ میں گئے کپڑے بدل یا یوں کہو کہ جون بدل، باہر نکل آئے اور چلے ٹون ہاں کو یجیے اب یہ ہمارے مولوی صاحب نہیں رہے، آپ کے مولوی صاحب ہو گئے۔

گھر میں اس لباس سے استغنا کے کئی باعث تھے، اول تو یہ بات تھی کہ ان کو اپنے کاموں ہی سے فرصت نہ تھی، پڑھتے پڑھاتے اور لکھنے لکھانے میں ان کا سارا دن گذر جاتا تھا۔ دوسرا یہ کہ وہ بہت کم لوگوں سے مکان پر ملتے تھے، جس کو ملنا ہوتا تھا شام کو ٹاؤن ہاں کی لا بھری ی میں جا کر ان سے مل آتا تھا، جو لوگ مکان پر آتے تھے وہ یا تو ان کے شاگرد ہوتے تھے یا خود صاحب کمال، اور ظاہر ہے کہ ایسے صاحب کمال لوگ ظاہری حالت کو نہیں دیکھتے، یہ دیکھتے ہیں کہ مولوی صاحب میں کتنے پانی میں لباس ہے۔ حسن بے اعتنائی کی تیسری وجہ یہ تھی کہ وہ اپنے گھر کو اپنا گھر سمجھتے تھے۔

کسی دوسرے کا دولت خانہ نہیں جانتے تھے، ان کو جس طرح آرام ملتا اسی طرح رہتے، جی چاہا پہنچتے، نہ جی چاہتا نہ پہنچتے، البتہ جب باہر جاتے تو ”کھائے من بھاتا پہنچتے جگ بھاتا“ پر عمل کرتے۔ اصلی عالم تو گھر پر تھے، باہر نکل کر ظاہری عالم بھی بن جاتے سب سے بڑی وجہ یہ تھی کہ گھر میں کوئی عورت نہ تھی جو ایسی چھوٹی چھوٹی باتوں کا خیال رکھتی۔ یا کم سے کم ان کا کنٹوپ، مرزاںی یا سرہانے کے تکیے کا غلاف تو بدل دیا کرتی، گھر میں تھا کون ایک مولوی صاحب، دوسرا ایک کانڈا ٹوپ بدھون فر، ان کا نور خدا بخش، وہ بھی ایسا بے پرواہ کہ خدا کی پناہ، ظالم نے بھرا بن کر کام سے اور اپنا پیچھا چھڑا لیا تھا، مولوی صاحب کی آواز جس سے مردے قبر میں چونک پڑیں اس کو کھی نہ سنائی دی، اور جب تک کسی نے جا کر اس کا شانہ نہ ہلا کیا، اس نے ہمیشہ سنی کوان سنی کر دیا۔ البتہ حقہ کے معاملے میں بڑا تیز تھا یا تو اس کو یہ خیال تھا کہ ہے بغیر مولوی صاحب کے ہاں گزارہ ہونا مشکل ہے یا یہ وجہ تھی کہ تمبا کو زیادہ صرف کرتے ہیں اس کو دو ایک پیسے روز مل جاتے تھے۔ غرض یہ حال تھا کہ حقہ پورا سلگا بھی نہیں کہ وہ چلم اٹھا کر چلا۔ مولوی صاحب ہاں ہاں کرتے ہی رہے اس نے جا چلم الٹ دی، دوسرا سلفہ رکھ، آگ بھر، چلم حقہ پر لا کر رکھ دی، تو اگرم، حقہ بھڑک گیا، میاں نو کر صاحب کو پھر بلا کر تو اٹھندا کرنے اور چلم بھروانے کی ضرورت پیش آئی غرض سارے دن ان کا یہی کام تھا اور وہ اس میں بہت خوش اور مگن تھے۔

جرمنی کے مشہور فلسفی کانت کے متعلق کہا جاتا ہے کہ وہ وقت کا پابند تھا کہ لوگ اس کو دیکھ کر اپنی گھر یاں ٹھیک کر لیتے تھے، بعض یورپ پرست اس کی پابندی اوقات کو یورپ والوں کا ہی حصہ خیال کریں تو خیال کریں میں تو کہتا ہوں کہ میں نے صرف ڈبلی میں تین شخص ایسے دیکھے ہیں جو آندھی آئے مینھ آئے، روزانہ چھ بجے ٹاؤن ہال کی لا بھری ی میں آتے تھے، ادھرانہوں نے لا بھری کے دروازے میں قدم رکھا اور ادھر گھنٹہ گھرنے ٹنٹن چھ بجائے، لطف یہ ہے کہ ان میں سے ایک مشرق میں رہتا ہے تو دوسرا مغرب میں، یہ تین شخص کون تھے؟ ایک مشنی ذکاء اللہ صاحب دوسرے رائے بہادر پیارے لال صاحب، اور تیسرا مولوی صاحب، ایک چیلوں کے کوچہ سے آتا ہے، دوسرا دریبہ سے اور تیسرا لکھاری باولی سے، ایسا کبھی نہیں ہوا کہ ایک نے آ کر دوسرے کا انتظار کیا ہو، اگر ان میں سے کوئی نہ آتا تھا تو ایک ہی نتیجہ نکل سکتا تھا۔ کہ نہ آ نے والا ایسا بیمار ہے کہ چنان دشوار ہے اور یہ نتیجہ غلط ثابت نہیں ہوا میں نے خود اپنی آنکھوں سے دیکھا اور کانوں سے سنا ہے کہ اگر کسی شخص کو ان تینوں میں سے کسی سے ملنا ہوتا اور چھ بجے سے ذرا پہلے لا بھری کے کسی ملازم سے جا کر دریافت کرتا تو یہی جواب ملتا کہ اب آتے ہی ہوں گے چھ میں دو ہی منٹ تو رہ گئے ہیں، دوسرے دو صاحبوں کا ٹائم ٹیبل تو مجھے معلوم نہیں، البتہ مولوی صاحب کی مصر و فیتوں کا حال لکھتا ہوں، ان کے اس نظام اوقات میں گرمی اور جاڑے کے لحاظ سے کچھ کچھ تغیر ہو جاتا تھا، وہ ہمیشہ بہت سویرے اٹھنے کے عادی تھے، گرمیوں میں

اٹھتے ہی نہاتے اور ضروریات سے فارغ ہو کر نماز پڑھتے ان کی صبح کی اور عصر کی نماز بھی نامنہ ہوتی تھی، باقی کا حال اللہ کو معلوم ہے، نہ میں نے دریافت کیا اور نہ مجھ سے کسی نے کہا، صبح کی نماز پڑھ کر کچھ تلاوت کرتے ادھر فرادر دن چڑھا ادھر ملویوں کی جماعت اور خود ملوی صاحب کا ناشتا داخل ہوا۔ اس جماعت میں بخارا، کابل سرحد وغیرہ کے لوگ تھے۔ ان کی تعداد کوئی سولہ۔ اٹھارہ تھی، محنت ایسی کرتے تھے کہ کوئی دوسرا کرے تو مر جائے لیکن ٹھوٹھا ایسے تھے کہ ملوی صاحب بھی ان سے زوج ہو جاتے تھے۔ خوش مذاق تو انھیں چھوکرنہیں گئی تھی، خود مذاق کرنا تو کجا دوسرا کام مذاق بھی نہیں سمجھ سکتے تھے، متنانت اور ادب کا یہ حال تھا کہ آنکھ اٹھا کر ملوی صاحب کو دیکھنا سوء ادبی سمجھتے تھے، اب ان کے ”وہ عماء“ اونچے اونچے یہ لمبی لمبی داڑھیاں، دیکھو اور ملوی صاحب کی حالت کا اندازہ کرو بیچارے ناشتا کرتے جاتے اور اپنا فرض اتارتے جاتے تھے عالم تھے دوسروں کو عالم بناتے تھے، لیکن کہا کرتے تھے کہ ”ان فتح پوری کے ملنوں کو پڑھا کر میرا دل بیٹھ جاتا ہے، کیا کہوں، میں ہوں ہنسوڑا تو ہے مقطع میرا تیرا میل نہیں، کافرشہ ہے، یہ جماعت اٹھی اور ملوی رحیم بخش صاحب آنازل ہوئے، کاغذوں کا مٹھا بغل میں ہاتھ میں پینسل، کان میں قلم، ادھر فتوپوری کی جماعت نے کمرے سے قدم نکالا ادھر انہوں نے کمرے میں قدم رکھا اب سلسلہ تصنیف و تالیف شروع ہوا چونکہ آخر میں ملوی صاحب کے ہاتھ میں رعشہ آگیا تھا۔ اس نے لکھوانے کا کام اکثر انھیں سے لیا جاتا تھا۔ سب سے پہلے کلام مجید اور حمال شریف کی کاپیوں کی صحت کی جاتی، اس کے بعد مطبع کا حساب دیکھا جاتا اور پھر جدید تصنیفات کا سلسلہ شروع ہوتا، یہ کام سمسیٹی سمسیٹی ساڑھے گیارہ پونے بارہ نج جاتے، رحیم بخش صاحب اٹھتے ہی کھانا آتا کھانا کھایا اور پنگ پر لیٹ گئے۔ ادھر ڈیر ڈھبجا اور ادھر ہم دونوں داخل ہوئے، ہمارا قدم رکھنا تھا کہ ملوی صاحب اٹھ بیٹھے، ساڑھے تین بجے تک ہم سے سر مغز نی کرتے رہے۔ اگر کوئی دلچسپ بحث یا قصہ چھپر گیا تو چار نج گئے، چار بجے اور ملوی صاحب غسل خانے میں گئے، نہائے دھونے کپڑے پہن کر کھڑے ہوئے پہلے شمس العارفین کی دوکان پر ٹھہرے یہاں بھی ان کا حساب کتاب تھا وہاں کا کھانا دیکھا، جو کچھ لینا دینا تھا لیا یا اور سید ہے ٹاؤن ہال کی لائبریری میں پہنچ گئے۔ سات بجے تک وہاں ٹھہرے جس کو ملنا ہوا وہاں مل لیا، سات بجے وہاں سے اٹھ کر سراج الدین صاحب کی دوکان پر آئے، یہاں بھی حساب کیا عبد الرحمن کو پڑھایا گئنہ بھر یہاں ٹھہر کر مکان پہنچ گئے۔ کھانا کھایا۔ کچھ لکھا پڑھا اور دس بجے سور ہے۔ جاڑے میں پروگرام میں تبدیلی ہو جاتی تھی۔ کہ پہلے صبح ہی صبح ہم پہنچتے تھے، اس کے بعد ملویوں کی جماعت آتی تھی، رحیم بخش صاحب کا نمبر سے پہر میں آتا تھا۔

خوش خوارک تھے اور مزے لے لے کر کھانا کھاتے تھے، ناشتا میں دونیم پر شت انڈے ضرور ہوتے تھے، میوہ

کا بڑا شوق تھا، ناشتہ اور کھانے کے ساتھ میوہ کا ہونا لازم تھا پڑھائے جاتے تھے اور کھاتے جاتے تھے۔ مگر مجھ کو ایک حسرت رہ گئی کہ کبھی شریک طعام نہ ہوسکا، خیر ان بچھانوں کی جماعت کی تو کیا صلاح کرتے ان کے لیے تو مولوی صاحب کا ناشتہ اونٹ کے داڑھ میں زیرہ ہو جاتا، البتہ ہم دونوں کی صلاح نہ کرنا غصب تھا۔ کہتے بھی جاتے تھے ”بھی کیا مزے کا خربوزہ ہے۔ میاں کیا مزہ کا آم ہے۔“ مگر بندہ خدا نے کبھی یہ نہ کہا کہ بیٹا ذرا چکھ کر تو دیکھو یہ کیسا ہے میں نے تو تہیہ کر لیا تھا (میاں والی اب انکار کریں تو کریں لیکن ان کا بھی یہی ارادہ تھا) کہ مولوی صاحب اگر جھوٹے منہ بھی شریک ہونے کو ہیں تو ہم سچ مج شریک ہو جائیں۔

مولوی صاحب کو مسلمانوں میں تجارت پھیلانے کا شوق تھا اور اس غرض کے حاصل کرنے میں ان کو مالی مدد دینے میں کبھی انکار نہ ہوتا تھا، بے دربغ روپے دیتے تھے اور اکثر بڑی بڑی رقمیں ڈبو بیٹھتے تھے، کہا کرتے تھے ”میاں میں سچ کہتا ہوں کہ اس تجارت کے شوق میں تین لاکھ روپے کھوبیٹھا ہوں، پھر بھی جو کچھ مجھے بعض کھرے دو کانداروں سے پہنچا ہے اس نے میرے نقصان کی تلافی ہی نہیں کر دی بلکہ کچھ نفع ہی پہنچادیا ہے، بیٹا تم بھی تجارت کرو، روپیہ میں دیتا ہوں نوکری کی لکھیٹر اٹھاؤ گے تو مزا معلوم ہو گا جس طرح روپیہ دل کھول کر دیتے تھے۔ اسی طرح حساب بھی بڑی سختی سے لیتے تھے، گرمی ہو یا جاڑا، دھوپ ہو یا مینھ، قرضداروں کے ہاں ان کا روزانہ چکر نہ چھوٹتا تھا گئے اور جاتے ہی پہلے ”غلق“ پر قبضہ کیا اس کے بعد کھاتہ دیکھا، گردی دیکھی، سامان دیکھ بکری کا اندازہ کیا، روپیہ جیب میں ڈالا سلام علیکم، علیکم السلام کیا اور چل دیے دوسرے دو کاندار کے پاس پہنچے اور وہاں بھی وہی پہلا سبق دہرایا، کوڑی کوڑی کا حساب دیکھتے، اعتراضوں کی بوچھار سے پریشان کرتے اور کہتے جاتے بھی حساب جو جو نکشش سو سو، فقرے کے پہلے جزو سے تو پیچاروں کو روزانہ واسطہ پڑتا لیکن دوسرے جزو کا دیکھنا کبھی کسی کو نصیب نہ ہوا۔ یہ ضرور ہے کہ اگر واقعی بازار کے مندا ہونے یا کسی اور وجہ سے ان کے کسی قرضدار کا نقصان ہوتا یاد یوالیہ نکل جاتا تو پھر اس قرضے کا ذکر زبان پر نہ لاتے، ان کو خیال تھا کہ دہلی کے پنجابی تجارت کو خوب سمجھتے ہیں ان کو دل کھول کر روپیہ دیتے تھے، اور اکثر ان ہی کے ہاتھوں نقصان اٹھاتے تھے۔ مثال کے طور پر ایک واقعہ بیان کرتا ہوں۔ ایک صاحب جن کا نام ظاہر کرنا مناسب نہیں، مولوی صاحب کے پاس آئے۔ تجارت کا ذکر چھیڑا، اور مولوی صاحب کو ولایتی جوتوں کے فائدے وہ سبز باغ دکھائے کہ تیسرے ہی روز بلا کسی طمانتیت کے گیارہ ہزار روپے کا چک مولوی صاحب نے ان کے نام لکھ دیا، بڑے ٹھاٹھ سے سہری مسجد کے قریب دوکان کھولی گئی، مولوی صاحب جاتے، گھڑی دو گھڑی وہاں بیٹھتے دو کاندار صاحب کی لٹکھے دار باتیں سنتے، چلتے وقت کچھ روپے جیب میں ڈالنے کو مل جاتے۔ اس لیے خوش خوش بغیر حساب کتاب دیکھے روپے کو ہاتھ لگانا گناہ سمجھتے

تھے، تھے مختصر، اصل میں سے دوڑھائی ہزار مولوی صاحب کو تمہارا اس نے دیوالیہ نکال دیا، فرقی ہوئی، مال نیلام چڑھا اور اس میرے یار نے کل سامان دوسروں کے ذریعے سے خود خرید لیا، مولوی صاحب کو اس چال کی کان و کان خبر نہ ہوئی، اس کے بعد آیا، بہت رویا، بہت ٹسوے بہائے، مولوی صاحب سمجھے بیچارے کو بڑا رنج ہوا کہا بھی جاؤ تجارت میں یہی ہوتا ہے، ”یا اس پاریا اس پار، چلوگئی گزری بات ہوئی ایک روز خدا کا کرنا کیا ہوتا ہے کہ یہ چاڑی میں جار ہے تھے کچھ جھٹپٹا ہوا تھا۔ کیا دیکھتے ہیں کہ دوکاندار صاحب خوب پیئے، عطر میں بسے، پھولوں کا کنٹھا گلے میں ڈالے ایک رنڈی کا ہاتھ پکڑے کوٹھے سے اترے اور آ کر ایک کھلی گاڑی میں سوار ہوئے، مولوی صاحب نے جو یہ رنگ دیکھا تو وہیں ٹھٹھک گئے، اتنے میں انھوں نے بھی مولوی صاحب کو دیکھا بہت مسکرا کر سلام کیا۔ رنڈی نے چپکے چپکے کچھ دریافت کیا تو ایک قہقہہ لگایا اور اونچی آواز میں کہا کہ ”یہ سب کچھ مولوی صاحب ہی کی جو یہیں کا صدقہ“ مولوی صاحب کے آگ لگ گئی، دوسرے ہی دن نالش ٹھوک دی اور آخر کاران کوٹھ کانے لگا کر دم لیا، لوگوں نے سفارشیں بھی کیں، انھوں نے خود بھی آ کر بہت کچھ توبہ تلا کی۔ لیکن یہ نہ ماننا تھا نہ مانے اور آخربج اس کو کھک کر دیا اس وقت ان کو چین آیا۔

دین لین سب کچھ کرتے تھے مگر جناب کتاب صرف دوسروں کی کتابوں یا ان کے دل میں تھا، کچھ خوڑا بہت لوگوں کے کہنے سننے سے متفرق پر چوں پر لکھ بھی لیا تھا لیکن اتنے بڑے بیو پار کے لیے جیسا دفتر چاہیے وہ انھیں نہ رکھنا تھا رکھا۔ سود لینا وہ جائز سمجھتے تھے اگر کوئی جنت کرتا تو مارے تاویلوں کے اس کا ناطقہ بند کر دیتے ایک تو حافظ، دوسرے عالم تیسرے لثان، بھلا ان سے کون در آ سکتا تھا۔ اور تو اور خود مجھ سے سود لینے کو تیار ہو گئے، واقعہ یہ ہے کہ ہم پر متفرق قرضے تھے، خیال آیا کہ ایک جگہ سے قرض لے کر سب کو ادا کر دیا جائے۔ قرضہ کس سے لیا جائے، یہ ذرا ٹھیڑھا سوال تھا، ہر پھر کر مولوی صاحب ہی پر نظر جاتی تھی، آخر ایک دن جی کڑا کر کے میں نے مولوی صاحب سے سوال کر ہی دیا، کہنے لگے ”کتنا روپیہ چاہیے“، میں نے کہا ”بارہ ہزار“، ”بولے ضمانت“، میں نے کہا چوڑی والوں کا مکان، پوچھا کتنی مالیت کا ہے میں نے کہا کوئی ساٹھ ستر ہزار روپے کافر مایا“ کل قبلہ لیتے آنا“، میں نے دل میں سوچا چلو چھٹی ہوئی۔ بڑی جلدی معاملہ پٹ گیا، دوسرے دن قبلہ لیکر پہنچا، پڑھ کر کہا ”ٹھیک ہے“، مگر بیٹا سود کیا دوں گے۔ میں نے کہا ”مولوی صاحب آپ اور سود“۔ کہنے لگے کیوں اس میں کیا ہرج ہے میں نہ دوں گا تو کسی سا ہو کار سے لو گے، اس کو خوشی سے سود دو گے، ارے میاں مجھے کچھ فائدہ پہنچاؤ گے تو دین و دنیا دنوں میں بھلا ہو گا، آخر میں تمہارا استاد ہوں یا نہیں، میرا بھی کچھ حق تم پر ہے یا نہیں، جاؤ شاباش بیٹا اپنے چپا سے جا کر تصفیہ کراؤ، کل ہی چک بنگال بنک کے نام لکھے دیتا ہوں، میں نے کہا مولوی صاحب لوگ کیا کہیں گے کہ مولوی ہو کر سود لیتے ہیں، اور لیتے ہیں کس سے، کہ اپنے

شاگروں سے کہنے لگے، اس کی پرواہ نہ کرو جب مجھ پر کفر کا فتویٰ لگ چکا ہے تو اب مجھے ڈرہی کیا رہا، جاؤ مھارے ساتھ یہ رعایت کرتا ہوں کہ اوروں سے روپیہ سیکڑہ لیتا ہوں تم سے چودہ آنے لوں گا۔ میں نے آ کر گھر میں ذکر کیا ہم کو دوسرا جگہ سے آٹھ آنے سیکڑہ روپیہ مل گیا، اس لیے یہ معاملہ یونہی رہ گیا۔

لیجیے یہ قصہ تو سننا پا، اب اصل کہانی کی طرف رجوع کرتا ہوں اور مولوی صاحب کی ابتدائی تعلیم کے واقعات جوان کی زبانی سننے تھے بیان کرتا ہوں۔

ایک روز مولوی صاحب معلقات پڑھا رہے تھے، عمر دین کلثوم کا قصیدہ تھا جب اس شعر پر پنچے ۔

اپاہند خلا تعجل علینا و انظرنا نخبرك ایقپنا

تو بہت ہنسے کتاب رکھ دی اور ہنسنے ہنسنے لوت گئے، ہماری سمجھ میں نہ آیا تھا کہ الہی یہ ماجرا کیا ہے، شعر میں تو کوئی ہنسی کی بات نہیں، پھر مولوی صاحب کو یہ کیا مرض اٹھا ہے، آخر جب ہنسنے کا ذرا زور کم ہوا تو وجہ دریافت کی، مولوی صاحب پھر ہنسنے لگے، تھوڑی دیر کے بعد سنبھل کر بولے ”میاں بعض شعر قصہ طلب ہوتے ہیں، یہ شعر میری زندگی کے قصہ کا آغاز ہے۔ اچھا لو سنا تا ہوں۔“ مگر پہلے تمہید سن لو، بھئی ہم بہت غریب لوگ تھے، نہ کھانے کو روٹی نہ پہنچنے کو کپڑا، تعلیم کا شوق تھا، اس لیے پھر تا پھر اتنا پنجابیوں کے کڑے کی مسجد میں آ کر ٹھہر گیا۔ یہاں کے مولوی صاحب بڑے عالم تھے ان سے پڑھتا اور توکل پر گزارہ کرتا، مولوی صاحب کے دو چار شاگرد اور بھی تھے، انھیں بھی پڑھاتے مجھے بھی پڑھاتے، دن رات پڑھنے کے سوا کچھ کام نہ تھا، تھوڑے سے دنوں میں کلام مجید پڑھ کر میں نے ادب پڑھنا شروع کیا، چار برس میں معلقات پڑھنے لگا۔ گویا عمر بارہ سال کی تھی۔ مگر قد چھوٹا ہونے کی وجہ سے نو دس برس کا معلوم ہوتا تھا۔ پڑھنے کے علاوہ میرا کام روٹیاں سمیٹنا بھی تھا۔ صبح ہوئی اور میں چھڑی ہاتھ میں لیکر گھر روٹیاں جمع کرنے نکلا کسی نے رات کی بچی ہوئی دال ہی دے دی۔ کسی نے قیمه کی لگدی ہی رکھدی، کسی نے دو تین سو کھی روٹیوں ہی پڑھایا۔ غرض رنگ برنگ کا کھانا جمع ہو جاتا مسجد کے پاس ہی عبدالحلاق صاحب کا مکان تھا اچھے کھاتے پیتے آدمی تھے۔ انہیں کے بیٹے ڈپٹی عبدالحامد ہیں جو سامنے والے مکان میں رہتے تھے، ان کے یہاں میرا قدم رکھنا مشکل تھا۔ ادھر میں نے دروازے میں قدم رکھا، ادھران کی لڑکی نے ٹانگ لی، جب تک سیر دوسری مصالحہ مجھ سے پسوانہ لیتی نہ گھر سے نکلنے دیتی نہ روٹی کا ٹکڑا خدا جانے کہاں سے محلہ بھر کا مصالحہ اٹھالا تی تھی۔ پیستے پیستے ہاتھوں میں گذھے پڑ گئے تھے، جہاں میں نے ہاتھ روکا اور اس نے بٹا انگلیوں پر مارا، بخدا جان سی نکل جاتی تھی، میں نے مولوی صاحب سے کئی دفعہ شکایت بھی کی، مگر انہوں نے ٹال دیا۔ خبر نہیں مجھ سے کیا شمنی تھی۔ چلتے چلتے تاکید کر دیا کرتے تھے کہ عبدالحلاق صاحب کے مکان

میں ضرور جانا۔ بہر حال مارا دھاری روز وہاں جانا پڑتا اور روز یہی مصیبت جھیلنی پڑتی۔ تم سمجھے بھی کہ یہ لڑکی کون تھی، میاں یہ لڑکی وہ تھی جو بعد میں ہماری بیگم صاحبہ ہوئیں، جب سوچتا ہوں تو بچھلا نقشہ آنکھوں میں پھر جاتا ہے اور بے اختیار ہنسی آ جاتی ہے اکثر ہم دونوں پہلی باتوں کو یاد کرتے اور خوب ہستے تھے، خدا غریق رحمت کرے جیسی بچپن میں شریر تھیں۔ ولیسی ہی جوانی میں غریب ہو گئیں، ان کے مرنے کے بعد ہماری توزندگی کا مزہ جاتا رہا، بھی دیکھنا میں نے بھی کیسی مزے کی تاریخ کہی ہے۔ اس کے بعد انہوں نے عربی کے چار پانچ اشعار قطعہ سنایا۔ مادہ تاریخ ”لھاغفر“ تھا، میں نے بڑی زور سے ”اوں ہوں“ کی گلزاری طرف دیکھا، اور کہا ”کیوں آپ کو اس پر کوئی اعتراض ہے؟“ میں نے عرض کی جی نہیں، لیکن اس قطعہ کو سن کر مجھے دیکھ کی ایک رباعی یاد آگئی، فرماتے ہیں۔

ہم شان نجف نہ عرش انور ٹھہرا میزان میں یہ بھاری وہ سکھر ٹھہرا

اس پلے میں تھا نجف اس پلے میں عرش پہنچا وہ فلک پر یہ ز میں پر ٹھہرا

بڑے غور سے سُننے رہے پھر کہنے لگے ”یہ تو بے معنی ہے نجف کی جگہ دنیا کی جس چیز کو رکھ دو اس سے یہ رباعی متعلق ہو جائے گی اور وہ عرش سے بھاری ثابت ہوگی، میں نے عرض کی کہ آپ کے قطعہ کو اس سال میں مرنے والی جس عورت سے متعلق کرو متعلق ہو جائے گا اس تاریخ میں خوبی ہی کیا ہے۔ اول تو ایسی عام تاریخیں کچھ قابل تعریف نہیں ہوتیں دوسرے سر سید کی تاریخ انتقال ”غفرلہ“ پر آپ نے صرف الف کا اضافہ کر کے اس کو اپنامال کر لیا ہے، مُسکرا کر کہنے لگے اچھا بھی تو ہی سچا سہی، خیراب اس جھگڑے کو چھوڑ و اور میری اصل کہانی کو لو، ہاں تو فرصت کے وقت ہم دہلی کی گلیوں کا چکر لگاتے کبھی کبھی کشمیری دروازے کی طرف بھی نکل جاتے، ایک روز جو کشمیری دروازہ کی طرف گیا تو کیا دیکھتا ہوں کہ دہلی کا لج میں بڑا ہجوم ہے، کا لج وہاں تھا جہاں اب گورنمنٹ اسکول ہے میں بھی بھیڑ میں گھس گیا۔ معلوم ہوا کہ لڑکوں کا امتحان لینے متقدم صدر الدین صاحب آئے ہیں۔ ہم نے کہا چلو ہم بھی دیکھیں، برآمدے میں پہنچا، قد چھوٹا تھا، لوگوں کی ٹانگوں میں سے ہوتا ہوا گھس گھسا کر کمرے کے دروازے تک پہنچ ہی گیا، دیکھا کہ کمرے کے پیچ میں میز پچھی ہے۔ اس کے سامنے کرسی پر مفتی صاحب بیٹھے ہیں، ایک ایک لڑکا آتا ہے اس سے سوال کرتے ہیں اور سامنے کا غذر پر کچھ لکھتے جاتے ہیں میز کے دوسرے پہلو کی کرسی پر ایک انگریز بیٹھا ہے، یہ مدرسے کے پرنسپل صاحب تھے، ہم تماشے میں محو تھے کہ صاحب کسی کام کے لیے اٹھے، چپراسیوں نے راستہ صاف کرنا شروع کیا۔ جو لوگ دروازہ روکے کھڑے تھے غرض اس دھکا پیل میں میرا قلبیہ ہو گیا، دروازے کے سامنے سنگ مرمر کا فرش تھا، اس پر سے میرا پاؤں رپٹا اور میں دھم سے گرا۔ اتنی دیر میں پرنسپل صاحب بھی دروازے تک آگئے تھے، انہوں نے مجھے گرتے دیکھا تو

دوڑ کر میری طرف بڑھے مجھے اٹھایا پوچھتے رہے کہ کہیں چوت تو نہیں آئی، ان کی شفقت آمیز باتیں اب تک میرے دل پر کا (نقش) بھی ہے فی الجھر ہیں باتوں ہی باتوں میں پوچھا۔ میاں صاحبزادے کیا پڑھتے ہو؟ میں نے کہا ”معلقات“ ان کو بڑا تعجب ہوا پھر پوچھا، میں نے پھر وہی جواب دیا، میری عمر پوچھی۔ میں نے کہا ”مجھے کیا معلوم“ وہ میرا ہاتھ کپڑا بجائے اپنے کام کو جانے کے سیدھا مجھ کو مفتی صاحب کے پاس لے گئے اور کہنے لگے ”مفتی صاحب یہ لڑکا کہتا ہے میں معلقات پڑھتا ہوں ذرا دیکھیے تو سہی سچ کہتا ہے یا یونہی بناتا ہے“۔ مفتی صاحب نے کہا ”تو کیا پڑھتا ہے؟“ میں نے کہا ”معلقات“! کہنے لگے ”کہاں پڑھتا ہے؟“ میں نے کہا ”پنجابیوں کے کٹرے کے مسجد میں“ پھر کہا ”معلقات دوں پڑھے گا۔ میں نے کہا ”لائے انہوں نے میز پر سے کتاب اٹھائی میرے ہاتھ میں دی اور کہا ”یہاں سے پڑھ“ جس شعر پر انہوں نے انگلی رکھی تھی وہ یہی شعر تھا۔

ایا هند فلا تعجل علينا وانظرنا فخبرك القلينا

میں نے پڑھا معنی بیان کیے، انہوں نے ترکیب پوچھی وہ بیان کی، میاں دافی تمہاری طرح میں نے شعر نہیں پڑھا تھا اور میاں فرحت تمہاری طرح ترکیب نہیں کی تھی، (مولوی صاحب کا یہ اشارہ ہماری کمزوریوں کی طرف تھا اس کا ذکر اسندہ آئے گا) مفتی صاحب بہت چکرائے، پوچھنے لگے ”تجھ کو کون پڑھاتا ہے“ میں نے کہا مسجد کے مولوی صاحب، کہا ”مدرسہ میں پڑھے گا“، میں جواب دیا ”ضرور پڑھوں گا“، مفتی صاحب قلم اٹھا کاغذ پر چند سطریں لکھیں اور پرنسپل صاحب کو دیکھ کہا ”اس کو پریسیڈینٹ صاحب کے پاس پیش کر دینا“، ہم وہاں سے نکل اپنے گھر آئے، مولوی صاحب سے کچھ نہ کہا، کوئی سات آٹھ روز کے بعد کالج کا چپر اسی مولوی صاحب کے پاس ایک کاغذ دے گیا، اس میں لکھا تھا کہ نذیر احمد کو کالج میں داخل کرنے کی اجازت ہو گئی ہے کل سے آپ اسکو کالج میں آنے کی ہدایت کر دیجیے اس کا وظیفہ ہو گیا ہے، چپر اسی تو یہ حکم دے چلتا بنا، مولوی صاحب نے مجھ کو بلا یا خط دکھایا، پوچھا یہ کیا معاملہ ہے، میں نے کچھ جواب نہ دیا۔ جب ذرا سختی کی تو تمام واقعہ بیان کیا وہ بہت خوش ہوئے اور دوسرے روز لے جائی رہا تھا پرنسپل صاحب کے ہاتھ میں دے دیا۔ اس زمانے میں سید احمد خاں فارسی کی جماعت میں، مشی ذکاء اللہ حساب کی جماعت میں اور پیارے لال انگریزی کی جماعت میں پڑھتے تھے، میں عربی کی جماعت میں شریک ہوا، ایک تو شوق، دوسرے پڑھانے والے ہوشیار، تیسرا ایک مضمون اور وہ بھی ایسا جس کا مجھے بچپن سے شوق تھا تو ہزاروں ہی دنوں میں نے اپنی سب جماعت والوں کو دبایا۔ اب جب کبھی یہ شعر پڑھتا ہوں تو پہلا زمانہ یاد آ جاتا ہے اور میں بے اختیار رہنے لگتا ہوں۔ یہ کہتے ہی انہوں نے لہک لہک کر یہ شعر۔

ایا ہند فلا ت urgency علینا

وانظرنا فخبرك القلينا

پڑھنا اور ہنسنا شروع کیا۔

میں نے کہا مولوی صاحب آپ کی جماعت کہاں پڑھتی تھی، کہنے لگے پرنسپل صاحب کے کمرے کے بازو میں جو چھوٹا کمرہ ہے اس میں ہماری جماعت تھی، دوسرے پہلو میں جو کمرہ ہے اس میں فارسی کی جماعت، دانی نے کہا ”مولوی صاحب آپ کے اختیاری مضمون کیا تھے، مولوی صاحب نہ سے اور کہا میاں دانی! ہم پڑھتے تھے آج کل کے طالب علموں کی طرح چوتھوں سے گھاس نہیں کاٹتے تھے۔ (مولوی صاحب اس فقرہ کا اکثر استعمال کیا کرتے تھے، معلوم نہیں کہاں کا محاورہ ہے) ارے بھئی ایک ہی مضمون کی تکمیل کرنا دشوار ہے، آج کل پڑھاتے نہیں لادتے ہیں آج پڑھا کل بھولے تمہاری تعلیم ایسی دیوار ہے جس میں گارے کا بھی روایہ، ٹھیکریاں بھی گھسیر دی گئی ہیں۔ مٹی بھی ہے، پتھر بھی ہے، کہیں چونا اور اینٹ بھی ہے۔ ایک دھکا دیا اور اڑاڑا دھم گری، ہم کو اس زمانے میں ایک مضمون پڑھاتے تھے مگر اس میں کامل کر دیتے تھے، پڑھانے والے بھی ایرے وغیرے پچکلیاں نہیں ہوتے تھے، ایسے کو چھانٹا جاتا تھا، جن کے سامنے آج کل کے عالمِ محض کاٹھ کے اُلو ہیں، اچھا بھئی اچھا آگے چلو۔

بانانوردت الرایات بیسا و نصر رہن جمراً قدر دینا

میں نے کہا مولوی صاحب پہلے شعر کے معنی تورہ ہی گئے کہنے لگے اتنا بڑا قصہ سنادیا۔ اس کے بعد بھی اس شعر کے معنوں کی ضرورت ہے، بس اس کے یہی معنی ہیں کہ تحقیق ایک ملا کا بیٹا ڈاکٹر، ڈپٹی مشم العلما ایل۔ ایل۔ ڈی ہو گیا ساتھ آسانی کے پیچ اسی ولی کے، بوجہ اس شعر کے،

مولوی صاحب کی تعلیم کا حال سن چکے، اب ہماری تعلیم کا حال سنئے اور قصہ کو سراج الدین صاحب کی دوکان کے واقعہ کے دوسرے روز سے پیچے۔

میں اور میاں دانی ساڑھے گیارہ بجے مدرسہ سے آئے کھانا دانا کھایا سبق کا مطالعہ کیا۔ اور ایک بجے نکل کھڑے ہوئے۔ مکان کا پتہ پوچھتے پوچھاتے ڈیڑھ میں پانچ منٹ تھے۔ کہ مولوی صاحب کے دروازے پر جادھمکے، دروازے کی ایک چوکی پر میں اور دوسری پرمیاں دانی ڈٹ گئے۔ سامنے ہی کمرہ تھا بیچ ماری رسی ہاتھ میں لیے اونگھری تھیں، کبھی کبھی رسی کو ایک آدھ جھٹکا دیدیتی تھیں، کمرے کے اندر مولوی صاحب تھے، لیکن دروازہ بند تھا۔ اس لیے دکھائی نہ دیتے تھے، اب یہ خیال ہوا کہ یہ مولوی صاحب ہی کامکان ہے یا کی دوسرے کام زنانہ تو نہیں ہے۔ غرض اسی شش و پنج میں تھے کہ مولوی صاحب کے کمرے کے گھنٹے نہ نٹ سے ڈیڑھ بجا یا، ہم دونوں اٹھے اور دبے پاؤں

چوروں کی طرح اندر داخل ہوئے۔ گھر میں سٹاٹا تھابی چماری نے سر بھی اٹھا کرنے دیکھا کہ کون جا رہا تھا، کمرہ کا ایک دروازہ کھلا تھا۔ اس میں گردن ڈال کر جھانکا۔ چونکہ روشنی سے اندر ہیرے میں آئے تھے۔ اس لیے کچھ دکھائی نہ دیا۔ اندر سے کسی نے ڈانٹ کر کہا ”کون ہے؟“ اس آواز کو پہچان کر ہم تو سنبھل گئے۔ مگر بی چماری اچھل پڑیں اور بے اختیار ان..... کے منہ سے گنبد کی آواز کی طرح نکلا ”کون ہے؟“ میں نے کہا، میں اور دانی۔ ”مولوی صاحب نے کہا آ و بیا، اندر آ و“ مولوی صاحب فوراً پنگ پڑھ بیٹھے اور تمہ سنبھالتے ہوئے نیچے اتر آئے، پوچھا کیا پڑھتے ہو؟ ہم نے کتاب پیش کی، تھوڑی دیر تک الٹ پلٹ کر دیکھتے رہے، اس کے بعد کہا ”ایک کتاب میرے لیے بھی لیتے آنا“، ہم اپنی ایک کتاب ان کو دیدی اور دوسری سے دونوں مل کر کام نکالا۔ کیا پڑھایا اور کس طرح پڑھایا، اس کا میں آئندہ ذکر کروں گا۔ ہاں یہ ضرور ہے کہ جب پڑھ کر اٹھتے تو سب کچھ یاد تھا۔ مگر دماغ پر کسی قسم کا بارہ نہ تھا۔ خوشی خوشی گھر آئے۔ چلو اللہ دے اور بندہ لے۔

ہم نے بھی کالج میں مولوی صاحب کی تعریفوں کے پل باندھ دیے یہاں تک کہ یہ آواز ہندو کالج کے طلباے کے کان تک پہنچی، وہاں کے ایک طالب علم مسٹر رضا کے دل میں گدگدی اٹھی، وہ آئے ہم سے ملے اور کہا ”بھی میں بھی تمہارے ساتھ چلوں۔ مولوی صاحب انکارتونہ کریں گے“، ہم نے کہا ”چلو اور ضرور چلو، مولوی صاحب کا کیا بگڑتا ہے۔ دو کونہ پڑھایا“ تین کو پڑھایا“، انھوں نے کہا پہلے مولوی صاحب سے پوچھ لو ہم نے کہا یار چلو بھی، اگر انھوں نے کچھ کہا تو ہمارا ذمہ وہ راضی نہ ہوئے اور یہی کہا کہ پہلے پوچھ لو اس عرصہ میں ہماری بہت مولوی صاحب کے سامنے بہت بڑھ گئی تھی دوسرے دن جاتے ہی رضا کا ذکر کیا انھوں نے کہا ”لیتے کیوں نہ آئے“، ہم نے کہا وہ ذرا شر میلے ہیں بغیر اجازت آنہیں چاہتے، انھوں نے کہا۔ طالب علم شرمیلا ہوا اور ڈوبا۔ خیر کل ضرور ساتھ لانا ذرا ان کا بھی رنگ دیکھ لوں، شام کو واپسی کے وقت جاتے جاتے فراش خانے میں ہم نے رضا کو مولوی صاحب کا اجازت نامہ پہنچایا اور کہدیا کہ بھی پورے ڈیر ہ بجے پہنچ جانا ورنہ اندر گھسنے ملے گا۔ دوسرے دن جو ہم پہنچے تو وہ پہلے ہی سے دروازے پر دھنی دیے بیٹھے تھے۔ ٹھیک ڈیر ہ بجے ہم اندر داخل ہوئے، مولوی صاحب کو ہم دیکھتے ہی پنگ پر سے اٹھ بیٹھے اور کہا ”لاؤ کتاب“، ہم نے کتاب طاق پر سے اُتاراں کے ہاتھ میں دی اور وہ کتاب لیتے لیتے نیچے آ بیٹھے اور کہا ”اچھا یہی شروع کرو“، ”اچھا یہ ہیں میاں رضا“، بیچارے رضانے گردن جھکا کر کہا، بھی ہاں، ”مولوی صاحب نے کہا۔“ اچھا بھی شروع کرو،“ ہمارے پڑھنے کا یہ طریقہ تھا کہ ایک روز میں پڑھتا تھا، دوسرے روز میاں دانی اب اس کو ہماری شرارت کھویا محض اتفاق، ہم دونوں چکے بیٹھے رہے جب اس خاموشی نے طول کھینچا تو مولوی صاحب نے کہا ”ارے بھی آج تم

پڑھتے کیوں نہیں، کیا منھ میں گھنگھیاں بھر کر آئے ہو، اچھا میاں رضا تم ہی شروع کرو، رضا نے صفحہ پوچھا اور پڑھنا شروع کیا، اگر اعراب کی غلطیاں مجھ سے کم کیں تو نظم کو نشر، میاں دانی سے زیادہ بنادیا، ایک آدھ شعر تک تو مولوی صاحب چپکے سنتے رہے۔ اس کے بعد کہنے لگے ”وا بھی واه ہم کو بھی عجب نمونے کے شاگرد ملے ہیں، میاں رضا اگر ہم تم کو ایک نیک صلاح دیں تو مانو گے رضانے نہایت شر میلی آواز میں گردن جھکا کر کہا“ بسر و چشم مولوی صاحب نے کہا دیکھو اپنے وعدے سے پھرنہ جانا، انھوں نے کہا ”جی نہیں“ مولوی صاحب نے کہا ”اچھا تو میری یہ صلاح ہے کہ کل سے تم میرے ہاں نہ آنا“ یہ سن کر وہ بیچارے پڑ مردہ ہو گئے، مولوی صاحب نے کہا ”بھی رضا میں یہ نہیں کہتا کہ میرے ہاں آنا ہی چھوڑ دو میں تم کو ضرور پڑھاؤں گا، مگر تم دس پندرہ روز شام کے وقت کافی جان کے ہاں تعلیم میں ہو آیا کرو، اتنے دنوں کے آنے جانے میں تمہارے کافیوں کو نظم اور نشر کا فرق معلوم ہونے لگے گا، بھی مجھ سے توے شعروں کے گلے پر چھری پھرتے دیکھا نہیں جاتا، بیچارے مبتنی کو کیا خبر تھی کہ بتا شوں کی گلی میں نذرِ احمد کے کمرے میں اس کے اشعار مولوی رضا صاحب اس طرح حلال کریں گے بیچارے رضا کے سر پر گھڑوں پانی پڑ گیا خدا خدا کر کے سبق ختم ہوا اور ہم سب، رخصت ہوئے راستے میں ہم نے ان کو بہت بنایا، دوسرے روز سے وہ ایسے غائب ہوئے پھر شکل نہ دکھائی۔

مسٹر رضا کی حیا کا حال تو سن چکے اب ہماری بے حیائی کی داستان سننے میری صرف دخوکمز و تھی، اور کمزور کیوں نہ ہوتی، شروع کیے ہوئے کے دن ہوئے تھے اعراب میں ہمیشہ غلطی کرتا تھا، نشر کو تو سنبھال لیتا تھا مگر نظم میں وقت پڑتی تھی۔ شعر خود بھی کہتا تھا، دشوروں کے ہزاروں اشعار یاد تھے۔ اس لیے شعر کو تقطیع سے گرنے نہ دیتا تھا۔ میاں دانی کی حالت اس کے بالکل برعکس تھی وہ اعراب کی غلطی نہ کرتے تھے، مگر شعر کو نشر کر دیتے تھے۔ سکتے کو کیا جھٹکے پڑ جاتے تھے، مولوی صاحب ہم دونوں کے پڑھنے سے بہت جذب ہوتے تھے ایک دن یہ ہوا کہ میرے پڑھنے کی باری تھی، میں نے ایک شعر پڑھا۔ معلوم نہیں کہاں کے اعراب کہاں لگا گیا، مولوی صاحب نے کہا ”ہیں کیا پڑھا“، میں سمجھا اعراب میں کہیں غلطی ضرور ہوئی۔ تمام اعراب بدلت کر شعر موزوں کر دیا، انھوں نے پھر بڑے زور سے ”ہوں“ کی ہم نے پھر اعراب بدلت دیے۔ اس سے ان کو غصہ آگیا، کہا ”دانی تم تو پڑھو، انھوں نے شعر کا گلاہی گھونٹ دیا، خاصے بھلے چنگے شعر کو نشر بنادیا، اب کیا تھا، مولوی صاحب کا پارہ ایک سو دس ڈگری پر چڑھ گیا کتاب اٹھا کر پھینکی اور کمرہ سے گذر دالا ن میں ہوتی ہوئی صحن میں پہنچی اور نہایت غصیلی آواز میں کہا ”نکل جاؤ،“ ابھی میرے گھر سے نکل جاؤ، نہ تم مجھ سے پڑھنے کے قابل ہو، اور نہ میں تمہارے پڑھانے کے لائق،“ دانی نے میری طرف دیکھا میں نے دانی کی طرف دیکھا۔ انھوں

نے آنکھوں ہی آنکھوں میں کہا ”چلو“، میں نے آنکھوں میں جواب دیا ”ہرگز نہیں“، انھوں نے اٹھنے کا ارادہ کیا، میں نے ان کا زانو دبایا مولوی صاحب کی یہ حالت تھی کہ شیر کی طرح بپھر رہے تھے۔ آخر جب دیکھا کہ یہ لوٹے ٹس سے مس نہیں ہوتے تو کہنے لگے کہ اب جاتے ہو یا نہیں، میں نے کہا ”مولوی صاحب جب تک کوئی دھکے دیکھنے نکالے گا اس وقت تک تو ہم جاتے نہیں اور جائیں تو پھر ابھی آجائیں گے“ مولوی صاحب نے جو یہ بے حیائی دیکھی تو ذرا زم ہوئے، کہنے لگے اچھا نہیں جاتے تو نہ جاؤ۔ مگر میں تم کو ایک حرف نہ پڑھاوں گا“، میں نے کہا ”نہ پڑھائیے مگر بغیر پڑھے ہم یہاں سے نہ ٹلے ہیں نہ ٹلے گے کہنے لگے“ بیٹھا اس وقت میری طبیعت خراب ہو گئی ہے“، اب چلے جاؤ کل آجانا، دانی نے سچ جانا، میں سمجھا کہ اس وقت اٹھے تو مولوی صاحب ہاتھ سے گئے، دانی اٹھ کھڑے ہوئے۔ میں نے پکڑ کر ان کو بٹھالیا مولوی صاحب یہ تماشا دیکھتے رہے، میں نے کہا مولوی صاحب پڑھیں گے تو آج پڑھیں گے اور آج پڑھیں گے تو اس وقت پڑھیں گے، پڑھانا ہے تو پڑھائیے ورنہ ہم کو یہاں سے نہ جانا ہے نہ جائیں گے۔ آخر کار ہم جیتے اور مولوی صاحب ہارے۔ کہنے لگے ”خدا محفوظ رکھے، تم جیسے شاگرد بھی کسی کے نہ ہوں گے۔ شاگرد کیا ہوئے استاد کے استاد ہو گئے اچھا بھی میں ہارا، اچھا خدا کے لیے کتاب اٹھالا وہ، اور سبق پڑھ کر میرا پنڈا چھوڑ دیکھیے کون ساداں ہوتا ہے کہ میرا تم سے چھٹکارا ہوتا ہے“، میں جا کر صحن میں سے کتاب اٹھالا یا اور مولوی صاحب..... جیسے تھے ویسے کے ویسے ہو گئے، کہا کرتے تھے کہ اگر اس روز تم چلے جاتے تو میرے گھر میں گھسنے نصیب نہ ہوتا۔ میں تمہارے شوق کو آزماتا تھا مگر تم نے مجھے ہی آزماؤ لا، خدا ایسے شاگرد سب کو نصیب کرے، یہ بے حیائی نہیں میاں یہ شوق ہے۔ علم کا جس کو چسکا ہوتا وہ بُری بھلی سب ہی کچھ سنتا ہے بدشوق بھاگ نکلتے ہیں اور شوقین استاد کو دبالتے ہیں۔

پڑھانے کا طریقہ یہ تھا کہ ہم سے کسی نے کتاب میں سے ایک شعر پڑھا اور مولوی صاحب نے کتاب الٹ کر میز پر رکھ دی پہلے دانی کی طرف متوجہ ہوئے اور صرف وحو کے نکات پر بحث شروع ہوئی، اس بحث میں مجھے بارہ پتھر باہر سمجھ لیا تھا کبھی میں نے دخل بھی دیا تو مولوی صاحب نے فرمایا ”آپ مہربانی کر کے اس بارے میں اپنے دماغ پر زوڈا لئے کی تکلیف گوارانہ فرمائیے“، اس کے بعد معنی بیان کیے، نکات بتائے اور پھر اسی مضمون کے اشعار اور مقولوں کا سلسلہ چھڑا۔ اب میاں دانی خارج از بحث ہو گئے، اول تو مجھے یونہی ہزاروں شعر یاد تھے دوسراے خاص طور پر تیار ہو کر جاتا تھا، مولوی صاحب اگر ایک شعر پڑھتے تو میں دو پڑھنے کو تیار ہو جاتا، غرض جب فریقین اپنا ہندوستانی گولہ بارو دختم کر چکتے تو یورپ اور انگلستان کے شعراء اور فلسفیوں کے مقولوں کا نمبر آتا اس میں دانی بھی شریک ہو جاتے، اگر کوئی شعر قصہ طلب ہوا اور اسی قسم کا کوئی ماجرا مولوی صاحب پر گذر اہوتا تو اس قصہ کے ساتھ اپنا قصہ بھی ضرور بیان کر دیتے

غرض ایک شعر کی تصریح میں آدھ آدھ گھنٹا گزر جاتا، مگر اس کے بعد جو شعر ذہن نہیں ہوتا تو اس کا محو ہونا مشکل تھا۔ چنانچہ اب تک مجھے اکثر شعر یاد ہیں اگر کوئی رزمیہ قصیدہ ہوا تو اس سلسلہ میں اکثر غدر کے حالات بیان کرتے اور جو کچھ شرفائے دہلی پر اس طوفان بد تیزی میں گزری تھی اس کی داستان نہایت دردناک الفاظ میں سناتے اکثر کہا کرتے تھے میاں بیچارہ بہادر شاہ مجبور تھا کسی اور پر بھی اگر یہی مصیبت نازل ہوتی تو وہ بھی اسی طرح ان بد معاش تلنگوں کے ہاتھ میں کٹ پٹلی کی طرح ناچتا، یہ لوگ کوئی بادشاہ کو فائدہ پہنچانے تھوڑے آئے تھے ان کا مقصد تو شہر کا لوٹنا۔ وہ پورا ہوا اور انہوں نے دہلی کو کھکھ دیا۔ ایک روز میں دریبہ میں سے جارہا تھا، کیا دیکھتا ہوں کہ ایک فوج کی فوج تلنگوں کی آرہی ہے۔ میں بھی دیکھ کر گلاب گندھی کی دوکان کے سامنے کھڑا ہو گیا۔ آگے آگے بینڈ والے تھے مگر وہ ایسا انداز ہادھنڈ ڈھول ٹھونک رہے تھے کہ خدا کی پناہ پیچھے کوئی پچاس ساٹھ سوار تھے۔ مگر ان کی عجیب کیفیت تھی۔ گھوڑے کیا تھے دھوپی کے گدھے معلوم ہوتے تھے، مگر گھریلوں کی کثرت سے جسم کا کچھ تھوڑا سا حصہ دکھائی دیتا تھا۔ یہ گھریلوں کیا تھیں، دہلی کی لوٹ جس بھلے آدمی کو کھاتا پیتا دیکھا اس کے کپڑے تک اُتر والیے۔ جس روپیہ پیسے والے کو دیکھا اس کے گھر پر جا کر ڈھی دیدی اور کہا چل ہمارے ساتھ قلعہ کو تو انگریزوں سے ملا ہوا ہے۔ جب تک کچھ رکھوانہ لیا اس کا پنڈ نہ چھوڑا۔ اگر دہلی کے چاروں طرف انگریزی فوج کا محاصرہ نہ ہوتا تو شریف لوگ کبھی کے دہلی سے نکل گئے ہوتے۔ غرض خدائی فوجداروں کا یہ شکر غل مچاتا دین دین کے نعرے مارتامیرے سامنے سے گزرا۔ اس جم غیر کے پیشوں بیچ دو لھامیاں تھے یہ کون تھے؟ عالی جناب بہادر خان صاحب سپہ سالار۔ لباس سے بجائے سپہ سالار کے دو لھام معلوم ہوتے تھے۔ جڑا ڈزیور میں لدے ہوئے تھے۔ پہنچتے وقت شاید یہ بھی معلوم کرنے کی تکلیف گوارانیمیں کی گئی کہ کون سامراجا نہ زیور ہے اور کون سازنا نہ۔ صاف پر بجائے طرزے کے سر اسری لگائی تھی، جیسے خود زیور سے آ راستہ تھے اسی طرح ان کا گھوڑا بھی زیور میں لدا ہوا تھا۔ ماش کے آٹے کی طرح اینٹھے جاتے تھے، معلوم ہوتا تھا کہ نعوذ باللہ خدا کی خدائی اب انہی کے ہاتھ آ گئی ہے، گلاب گندھی نے جوان لیثروں کو آتے دیکھا چکے سے دوکان بند کر دی اور اندر دروازوں سے بیٹھا جھانکتارہا۔ خدا معلوم کیا اتفاق ہوا کہ بہادر خان کا گھوڑا عین اس کی دوکان کے سامنے آ کر رکا، بہادر خان نے ادھر ادھر گردن پھیری۔ پوچھا یہ ”کس کی دوکان ہے؟“ ان کے ایڈیکا نگ نے عرض کی کہ گلاب گندھی کی، فرمایا اس بد معاش کو خبر نہیں کہ مابدلت ادھر سے گذر رہے ہیں دوکان بند کرنے کے کیا معنی، ابھی کھلواؤ، خبر نہیں کہ اس حکم قضاشیم کے بیچارے لالہ جی پر اندر کیا اثر ہوا۔ ہم نے تو یہ دیکھا کہ ایک سپاہی نے توارکا دستہ کواڑ پر مار کر کہا کہ دروازہ کھولو، اور جس طرح ”سمسم کھل جا“ کے الفاظ سے علی بابا کے قصے میں چوروں کے خزانے کا دروازہ کھلتا تھا اسی طرح اس حکم محکم سے

گلاب گندھی کی دوکان کھل گئی۔ بخوبی ایسا معلوم ہوتا تھا کہ تماثلے کا پرودھ اٹھ گیا۔ دروازہ کے پیچوں پیچ لالہ جی ہانپتے کا نپتے ہاتھ جوڑے کھڑے تھے کچھ بولنا چاہتے تھے، مگر زبان یاری نہ دی تھی، اس وقت بہادر خاں کچھ خوش خوش تھے، کسی موٹی اسمی کو مار کر آئے ہوں گے کہنے لگے تمہاری ہی دوکان سے بادشاہ کے ہاں عطر جاتا ہے؟ لالہ جی نے بڑے زور سے گردن کی ٹوٹی ہوئی گڑیا کی طرح جھکا دیا، حکم ہوا کہ جو عطر بہتر سے بہتر ہو وہ حاضر کرو۔ وہ لڑکھڑا تھے ہوئے اندر گئے اور دو کنٹر عطر سے بھرے ہوئے حاضر کئے۔ معلوم نہیں بیس روپے تو لہ کا عطر تھا یا تیس روپے تو لہ کا۔ بہادر خاں نے دونوں کنٹر لیے کاگ نکالنے کی تکلیف کون گورا کرتا۔ ایک کی گردن دوسرا سے ٹکرایا۔ دونوں گرد نہیں کھٹ سے ٹوٹ گئیں، عطر سونگھا، کچھ پسند آیا، ایک کنٹر گھوڑے کی ایال پرالٹ دیا، اور دوسرا دم پر، کنٹر پھینک حکم دیا گیا ”فارورڈ“ اس طرح بچارے گلاب گندھی کا سینکڑوں روپے کا نقصان کر کے یہ ہندوستان کو آزادی دلانے والے چل دیے، ادھر اس خدائی فوجدار کا جانا، ادھر ہم لوئڈوں کا تالیاں بجانا۔ بچارے لالہ جی نے کھسیا نے ہو کر دوکان بند کر دی، بھی غدر کے طوفان بے تمیزی میں نقصان تو جو ہونا تھا وہ ہوا مگر کالج کی دور بین توڑ کر جو نقصان اس بے سری فوج نے ملک کو پہنچایا۔ اس کی تلافی ناممکن ہے۔ کالج میں پرنسپل صاحب کے کمرے کے اوپر ایک بڑی زبردست دور بین نصب تھی، پرنسپل صاحب کہا کرتے تھے کہ یہ دور بین کالج کے ایک بڑے دلدادہ انگریز نے کالج کے نذر کی ہے۔ اسکا سامنے کا شیشہ بڑی دقت سے تیار ہوا تھا، اس انگریز کے خاندان والوں نے برسوں میں اسے گھس کر پتلا اور اتنا پتلا کیا تھا کہ کاغذ سے بھی باریک ہو گیا تھا۔ غرض یہ کہ دور بین کالج کا سرمایہ ناز تھی، دور سے ایسا معلوم ہوتا تھا کہ کوٹھے پر ایک بڑی توپ لگی ہوئی ہے، غدر کے زمانہ میں کسی بدمعاش کی اس پر بھی نظر پڑ گئی، اس نے جا کر فوج میں اڑا دیا کہ انگریزوں نے راتوں رات کشمیری دروازہ سے آ کر کالج کے اوپر توپ لگادی ہے اور اب تھوڑی دیر میں قلعہ اڑا دیں گے، یہ سنتا تھا کہ ساری فوج کالج پر چڑھ آئی، سیڑھیاں لگا سیکڑوں سپاہی چھت پر پہنچ گئے۔ ایک کنڈہ نا تراش نے بندوق کا کنڈہ سامنے کے شیشے پر مارا، چھن سے شیشہ کے ٹکڑے ٹکڑے ہو گئے۔ اور ایک خاندان کی پچاس ساٹھ برس کی محنت خاک میں مل گئی، ان نا بکاروں نے اسی پر اکتفا نہیں کیا، دور بین اٹھا نیچے پھینک دی، اور چند ہی منٹ میں دین دین کے نعروں میں اس یادگار سلف کا ان ناخلفوں کے ہاتھوں خاتمه بالخیر ہو گیا۔

غدر کے ہزاروں واقعات مولوی صاحب سے سنے ہیں، لیکن اکثر تو ایسے ہیں کہ ان کا موجودہ زمانہ میں دھرانا خطرناک ہے، اور بعض ایسے ہیں کہ وہ پوری طرح یاد نہیں رہے، بی۔ اے میں پڑھتے تھے کہ کیمرج سے غدر کے متعلق ایک جواب مضمون پر انعام مقرر ہوا۔ اس مضمون کے لیے شرط یہ قائم کی گئی تھی کہ کوئی واقعہ تاریخی کتاب سے نہ

لیا جائے۔ جو کچھ لکھا جائے شہر کے بڑھے بڑھیوں سے دریافت کر کے لکھا جائے۔ میں نے بھی مضمون لکھا تھا اور مجھے ہی کو یہ انعام ملا، میں نے اس مضمون میں ایک باب مولوی صاحب کے بیان کردہ قصوں کے لیے مخصوص کر دیا تھا، میں کریڈ کرید کر مولوی صاحب سے اس مضمون کے لیے واقعات دریافت کیا کرتا اور وہ خوشی خوشی بتاتے اب وہ مضمون دریا برداشتیں تو دریا پار ضرور ہو گیا، مسودہ نہ رکھا اور نہ رکھنے کی عادت ہے، اس لیے اب اس کا ذکر کرنا ہی فضول ہے۔ آپ ہمارے پڑھنے کا طریقہ تو سن چکے، اب مولویوں کی جماعت کا حال بھی سُن لیجیے اس جماعت میں تمام کے تمام سرحد پار ہی کے لوگ تھے۔ لمبے کرتے بڑی بڑی آستینیں ڈیر ڈیر ڈیر ڈیر دو دو تھان کی شلواریں، شملہ بمقدار علم کے لحاظ سے کئی کئی سیر کے پکڑ، لمبی لمبی داڑھیاں، غرض معلوم ہوتا تھا کہ افغانستان کا کوئی قطعہ اٹھا کر بتا شوں کی گلی میں رکھ دیا گیا ہے، محنت کی یہ حالت کہ رات رات بھر کتاب دیکھتے، ٹھوٹھا ایسے کہ باوجود اس محنت کے کوئے کے کوئے رہتے، مولوی صاحب ہم سے ہمیشہ ان کی موٹی عقل کی تعریف کیا کرتے اور کہتے ”بھائی ان ملاوی سے عاجز آگیا ہوں اپنا بھی وقت ضائع کرتے ہیں اور میرا بھی، جواب اس لینے نہیں دے دیتا کہ دل ٹکنی ہو گی، مگر کیا کروں، اللہ میاں نے ان لوگوں کو ادب سمجھنے کا داماغ ہی نہیں دیا ہے، ہزار سو جھاتا ہوں ان کی سمجھ میں نہیں آتا، بھلا ان کو جما سے یا منتہی پڑھنے کی کیا ضرورت پڑی ہے، فوج میں نوکر ہو جائیں، محنت مزدوری کریں یا یہنگ کا تو بڑا گلے میں ڈال کر بیچتے پھریں، ”ہم کہتے مولوی صاحب آپ بھی غصب کرتے ہیں۔ رگڑ سے پھر بھی گھس جاتا ہے، آخر متنی نے ایسے کون سے شعر کہے ہیں جو غور کرنے سے سمجھ میں نہ آئیں، ایک روز فرمانے لگے، لو آج تم ٹھہر جاؤ اور ان مولویوں کا رنگ بھی دیکھ لو، مگر دیکھو، کہیں نہ دینا، ورنہ چھری بھونک دیں گے، اس روز ہم کو بھی چھٹی تھی، ہم پڑھ کر فارغ ہی ہوئے تھے کہ یہ جماعت آگئی، یہ لوگ مولوی صاحب کو گھیر کر بیٹھ گئے، اور ہم اٹھ کر ایک کونے میں جا بیٹھے۔ اس روز مقامات حریری کا سبق تھا، کتابیں کھوئی گئیں اور ایک صاحب نے بڑی گرجتی ہوئی آواز میں آعوذ باللہ سے سبق شروع کیا۔ زید بن حارث کے سفر کرنے کو ”فی اناء للیل“ سے ادا کیا تھا، ان بھلے آدمیوں نے رات کو قاموس دیکھ کر مطالعہ کیا تھا، اس میں شامت اعمال سے ”اناء“ کے معنی ”مٹکے“ کے بھی ہیں، اللہ دے اور بندہ دے۔ انھوں نے یہاں مٹکا پھنسا دیا اور نہایت متاثر سے ”فی اناء للیل“ کے معنی ”رات کے مٹکے میں سفر کیا“ سے کر دیئے، مولوی صاحب نے فرمایا ”اناء کے دوسرے معنی بھی تو ہیں“۔ پڑھنے والے نے کہا۔ ”جی ہاں کئی معنی ہیں، لیکن اس مقام پر مٹکا ہی زیادہ چسپاں ہوتا ہے“ ہم کو ہنسی آئی، مولوی صاحب نے مسکرا کر اور ان لوگوں نے نہایت بڑے بڑے دیدوں سے ہماری طرف دیکھا ہم نے سوچا بھائی یہاں ہماراٹھکا نہیں، یہاں سے کھسک ہی جانا مناسب ہے کہیں کوئی اٹھ کر گلانہ گھونٹ دے ہم نے اجازت چاہی

مولوی صاحب کہتے ہی رہے ”بیٹھوڑا اور پچھسے جاؤ ہم نے کہا“ مولوی صاحب ہم کو کام ہے۔ کسی اور دن دیکھا جائے گا، یہ کہ جوتیاں پہن سر پر پاؤں رکھ کر بھاگے، کوٹھے سے اتر جو ہنسنا شروع کیا تو گھر پہنچتے پہنچتے بڑی مشکل سے ہنسی رکی، اب جب کبھی خیال آتا ہے تو اس جماعت کا نقشہ آنکھوں کے نیچے پھر جاتا ہے۔ اور رات کے ملکے میں سفر کرنے کا فقرہ ہنسا تا نہیں تو مسکراہٹ ضرور پیدا کر دیتا ہے۔

مولوی صاحب کو اپنے ترجمہ پر ناز تھا اور اکثر اس کا ذکر فخر یہ لہجہ میں کیا کرتے تھے، اردو ادب میں ان کی جن تصنیفات نے دھوم مچا دی ہے وہ ان کے نزدیک بہت معمولی چیزیں تھیں، وہ کہا کرتے تھے کہ ”میری تمام عمر کا اصلی سرمایہ کلام مجید کا ترجمہ ہے۔ اس میں مجھے جتنی محنت اٹھانی پڑی ہے اس کا اندازہ پچھ میں ہی کر سکتا ہوں۔ ایک ایک لفظ کے ترجمہ میں سارا سارا دن صرف ہو گیا ہے، میاں سچ کہنا کیسا محاورہ کی جگہ محاورہ بٹھایا ہے، ”ہم نے کہا“ مولوی صاحب بٹھایا نہیں ٹھونسا ہے، جہاں یہ فقرہ کہا اور مولوی صاحب اچھل پڑے بڑے خفا ہوتے اور کہتے ”کل کے لوئڈو میرے محاوروں کو غلط بتاتے ہو، میاں میری اردو کا سکھ تمام ہندوستان پر بیٹھا ہوا ہے خود لکھو گے تو چیز بول جاؤ گے محاوروں کی بھرمار کے متعلق اکثر مجھ سے ان کا جھگڑا ہوا کرتا تھا، میں ہمیشہ کہا کرتا تھا ”مولوی صاحب آپ نے محاوروں کی کوئی فہرست تیار کر لی ہے اور کسی نہ کسی محاورہ کو آپ کسی نہ کسی جگہ پھنسا دینا چاہتے ہیں، خواہ اس کی گنجائش وہاں ہو یا نہ ہو، جناب والا اہل زبان کو یہ دکھانے کی ضرورت نہیں کہ وہ محاوروں پر حاوی ہے، یہ صرف وہ لوگ کرتے ہیں جو دوسروں کو بتانا چاہتے ہیں کہ ہم باہر وانے میں دہلی والے ہیں، تھوڑی دری تو جگت کرتے، اس کے بعد کہتے ”اچھا بھئی تم ہی دہلی والے ہی، ہم تو اسی طرح لکھیں گے جس طرح اب تک لکھا ہے تم ہم کو دہلی والوں کی فہرست سے نکال دو، مگر میاں اپنا ہی نقصان کرو گے۔“

مجھ کو مولوی صاحب کی طرز تحریر پر کوئی رائے ظاہر کرنے کا حق نہیں ہے، کیونکہ اول تو میرے لیے ابتداء ہی میں ”خطائے بزرگان گرفتن خط است“، کی سب سے بڑی ٹھوکر ہے، دوسرے میری قابلیت محدود کی سرحد سے گزر کر مفقود کی سرحد میں آگئی ہے، لیکن باوجود ان مواعنات کے میں نے مولوی صاحب کے سامنے بھی کہا۔ اب بھی کہتا ہوں اور ہمیشہ کہوں گا کہ محاوروں کے استعمال کا شوق مولوی صاحب کو حد سے زیادہ تھا، تحریر میں ہو یا تقریر میں وہ محاوروں کی ٹھوں سم ٹھانس سے عبارت کو بے لطف کر دیتے تھے اور بعض وقت ایسے محاورے استعمال کر جاتے تھے جو بے موقع ہی نہیں اکثر غلط ہوتے تھے، خدا معلوم انہوں نے محاوروں کو کوئی فرہنگ تیار کرتی تھی یا کیا کہ ایسے اے محاورے ان کی زبان اور قلم سے نکل جاتے تھے جو کبھی دیکھے نہ سنے ان کی عبارت کی روائی اور بے ساختگی کا جواب دوسری جگہ ملنا مشکل ہے۔ مگر

چلتے چلتے راستہ میں عربی الفاظ کے روڑے ہی نہیں بچھاتے تھے، پہاڑ کر کھدیتے تھے، غرض یہ تھی کہ لوگ یہ جان لیں کہ میں دہلی والا ہی نہیں ہوں، مولوی بھی ہوں، بہر حال ان کی تحریر کا ایک خاص رنگ ہے اور اس کی نقل اُتارنا مشکل اور بہت مشکل ہے۔ ترجمہ کرنے کا انھیں خاص ملکہ تھا، وجہ یہ تھی کہ کئی زبانوں پر حاوی تھے، اگر اس زبان کے لفظ سے مطلب ادا نہ ہو تو دوسری زبان کا لفظ وہاں رکھ دیا۔ مثال کے طور پر ایک واقعہ بیان کرتا ہوں۔

۳۵۰ء کے دربار تاجپوشی پر جوانگریزی کتاب لکھی گئی تھی اس کا ترجمہ مولوی صاحب کے سپرد ہوا۔ ایک روز جو ہم پہنچ تو کیا دیکھتے ہیں کہ خوبصورت سی جلد کی ایک بڑی موٹی کتاب مولوی صاحب کی میز پر رکھی ہے۔ ہم نے اجازت لے کر کتاب اٹھائی اور اول سے آخر تک ساری تصویریں دیکھ دیں، اول تو مولوی صاحب بیٹھے دیکھتے رہے، پھر کہنے لگے ”بیٹا یوں سرسری نظر سے کیا دیکھتے ہو گھر لے جاؤ، اچھی طرح پڑھو، مگر دیکھو خراب نہ کرنا۔“ ہم دونوں نے دل میں سوچا کہ خدا معلوم یہ کیا بھید ہے جو مولوی صاحب بغیر مانگے اپنی کتاب دے رہے ہیں خوش خوش کتاب بغل میں مار گھر آئے، دو ایک روز میں پڑھ دالا، ایک آدھ تصور یغائب کر دی، چوتھے روز کتاب لے جا مولوی صاحب کے حوالہ کی۔

”پوچھا،“ کہو پسند آئی ”ہم نے کہا،“ مولوی صاحب خوب کتاب ہے۔“ کہنے لگے ”اچھی کتاب ہے تو ترجمہ کر ڈالو،“ ہم نے کو راجواب دیدیا۔ کہا دیکھو، سنو، اس کتاب کا مجھے ترجمہ کرانا ہے، تم سے ترجمہ کراؤں گا، صحیح میں کر دوں گا۔ اب مجھ میں اتنا دم نہیں کہ اتنی بڑی کتاب کا ترجمہ کر سکوں، اگر اب کے انکار کیا تو کل سے گھر میں گھنسنے نہ دوں گا۔ یہ کہتے کہتے کتاب کی جلد تو ڈس صفحہ میرے اور دس میاں دانی کے حوالہ کر دیے ساتھ، ہی میاں رحیم بخش کو آواز دی اور وہ آئے اور ان کو حکم دیا کہ ایک ایک دستہ بادامی کا غذہ کا ان دونوں کو دیدو، قہر درویش بر جان درویش کی صورت تھی، جس طرح پہلے خوشی خوشی پوری کتاب لے گئے اسی طرح منہ بنائے ہوئے ان پلندوں کو بغل میں مارا، گھر آ کر بیگار کے کام کی طرح ترجمہ کیا، دوسرے روز جا کر پڑھنے کے لیے کتاب اٹھائی، پوچھا ”ترجمہ لائے،“ ہم نے دبی ہوئی آواز میں کہا ”لائے،“ کہا ”پہلے وہ پڑھو،“ ہم پڑھتے جاتے اور مولوی صاحب اصل کتاب دیکھ کر اس کی درستی کرتے جاتے اب اگر میں یا میاں دانی کہیں یہ ترجمہ ہمارا ہے تو یقین مانیے کہ دونوں جھوٹے ہیں۔ مولوی صاحب کی اصلاح نے ہماری آنکھیں کھوں دیں اور ہم نے سمجھ لیا کہ اس علم میں بھی مولوی صاحب سے بہت کچھ حاصل کیا جا سکتا ہے۔ اس کے بعد سے ہمیں ترجمہ کا شوق ہو گیا اور تھوڑے ہی دنوں میں کتاب ختم ہو گئی۔ اس کے چھپنے کے بعد ہمارے مولوی صاحب سے بڑی جنگ ہوئی۔ کیونکہ بندہ خدا نے ہم دونوں غریبوں کا اس میں ذرا بھی ذکر نہیں کیا، مگر کچھ پرواہ نہیں، اس کا بدلتہ ہم لیے لیتے ہیں اور ڈنکے کی چوٹ کہے دیتے ہیں کہ اس کتاب میں تھوڑے بہت لفظ ہم دونوں کے بھی ہیں، یہ ضرور ہے

کہ اگر اصلاح شدہ مسودوں کو دیکھا جائے تو کافٹ چھانٹ کی وجہ سے ہمارے لفظوں کا تلاش کرنا سر میں لیکھیں دیکھنے سے کم مشکل نہ ہوگا۔ ہاں، تو میں یہ کہہ رہا تھا کہ مولوی صاحب چونکہ کئی زبانوں پر حاوی تھے۔ اس لیے ان کو کہیں نہ کہیں سے مناسب الفاظ اداۓ مطلب کے لیے ضرور مل جاتے تھے۔ مثلاً اسی جشن تاجپوشی کی کتاب میں ایک جگہ (Stallion) آیا۔ ڈکشنری میں جو دیکھا تو اس کے معنی ”سیاہ بڑا جنگی گھوڑا“ نظرے یاروں نے ترجمہ میں وہی الفاظ ٹھونک دیے۔ جب مولوی صاحب نے یہ الفاظ سننے تو بہت پنسے کہنے لگے ”واہ بیٹا، واہ۔ کیوں نہ ہو، میں والے ہو، خالص اردو لکھی ہے، بندۂ خدا ”شدید“، لکھ دو ”چلوچھٹی ہوئی“، اب کوئی صاحب اس سے بہتر لفظ بتا دیں تو میں جانوں ان کے ترجمہ میں خوبی یہ ہوتی تھی کہ لفظ کی جگہ لفظ بھاتے تھے لیکن وہ ایسا ہوتا تھا کہ وہاں لگنیہ بن جاتا تھا۔ ترجمہ اٹھا کر دیکھو، ہی لفظ پر لفظ معنی بھی پورے دیتا ہے اور اپنی جگہ سے مل بھی نہیں سکتا، سیکڑوں کتابوں کے ترجمے ہوئے، دوسرے اشاعت میں کچھ اور تیسری میں کچھ کے کچھ ہو گئے لیکن تعزیرات ہند کا ترجمہ بھی میرا ایک کارنامہ ہے۔ اس کتاب کے ترجمے کا کام تین آدمیوں کے سپرد ہوتا تھا، ان میں ایک مولوی عظمت اللہ صاحب اس کی اصلاح ڈائرکٹر صاحب کے ذمہ تھی، اور ہم ڈائرکٹر صاحب کے سر شدت دار تھے روزانہ ایک دو دفعات کا ترجمہ آتا۔ ہم ڈائرکٹر صاحب کو سنا تے، وہ بڑا غل مچاتے کہ یہ لفظ خلاف محاورہ ہے۔ اس لفظ سے مفہوم ادا نہیں ہوتا، یہ لفظ اپنی طرف سے بڑھادیا گیا ہے۔ ”غرض دو تین دفعات کہیں تین چار گھنٹے میں پاس ہوتیں، مجھے بڑا تاؤ آتا تھا کہ ترجمہ کرے کوئی یہ باتیں سنے کوئی، مگر بھی یہ ضرور کہوں گا کہ وہ بھلا جوبات کہتا تھا باون تو لے پا ورتی کی کہتا تھا۔ جو اعتراض کرتا تھا وہ اٹھاتے نہ اٹھتا تھا۔ میاں پرانے زمانے کے انگریز غصب کی اردو سمجھتے تھے۔ گواہی اردو لکھنے سکیں، مگر ترجمہ کی وہ غلطیاں نکالتے تھے کہ تم جیسے دہلی والوں کے کان پکڑوادیں، میں نے بھی ترجمہ دیکھا تو واقعی کچھ اکھڑا اکھڑا معلوم ہوتا، میں نے دل میں کہا کہ نذریاحمد صاحب تو بھی خم ٹھونک کر میدان میں کیوں نہیں آ جاتا اردو جانتا ہے، فارسی جانتا ہے، عربی جانتا ہے، کچھ ٹوٹی پھوٹی انگریزی بھی سمجھتا ہے ان لوگوں سے اچھا نہیں تو کم سے کم ایسا ترجمہ تو بھی کرے گا۔ یہ سوچ سوارو پیکی کی رائل ڈکشنری بازار سے خرید لایا، رات کو لیپ پجل، کپڑے اُتار، لنگوٹ باندھ ترجمہ پر پل پڑا، جن دفعات کا ترجمہ دوسرے روز پیش ہونے والا تھا ان کا ترجمہ خود کر ڈالا۔ دوسرے دن ترجمہ جیب میں ڈال دفتر پہنچا۔ ڈائرکٹر صاحب آئے مجھے بلا یا اور ان لوگوں کے ترجمہ کو سُن کرو، ہی گڑ بڑ شروع کی۔ خدا خدا کر کے یہ مشکل آسان ہوئی۔ میں نے کہا کہ کمترین بھی کچھ عرض کرنا چاہتا ہے، کہا اچھا کہو۔ میں نے جیب میں سے کاغذ نکالا وہ سمجھے عرضی ہے لینے کو ہاتھ بڑھایا میں نے میں نے کہا ”عرضی نہیں ہے، آج کی دفعات کا ترجمہ میں نے کیا ہے۔“ ڈائرکٹر صاحب یہ سُن کر اچھل پڑے کہنے لگے ”تم

نے ترجمہ کیا ہے؟ تم کو تو انگریزی نہیں آتی پھر ترجمہ کیسے کیا؟ میں نے کہا ”رائل ڈکشنری سے“ انہوں نے ہنس کر کہا، تعریفات کا ترجمہ رائل ڈکشنری سے نہیں ہوا کرتا۔ میں نے کہا سن تو بھیجی ”کہا“ اچھا سنا وہ ”میں نے جو پڑھا تو صاحب بہادر کی آنکھیں پھٹی کی پھٹی رہ گئیں“ کہنے لگے یہ ترجمہ تم نے رائل ڈکشنری سے کیا ہے، میں نے کہا ”ہاں“ کہنے لگے کل شروع کی چار دفعات ترجمہ کر کے لا وہ میں دوسرے دن لیکر گیا اور کہا ”تم نے پہلے ہی کیوں نہ کہا کہ میں ترجمہ کر سکتا ہوں جو میرا اتنا وقت ضائع کرایا جاؤ تم بھی ان ترجمہ کرنے والوں میں شریک ہو جاؤ“ اس دن سے ہم بھی پانچوں سواروں میں مل گئے اور یہی ہماری ترقی کا زینہ تھا۔ اب رہے ہماری تصنیفات پر انعام، وہ تو اللہ میاں نے چھیڑ چھاڑ کر دیے ہیں اگر کہتا بھی کہ مراد العروس پر تم کو انعام ملے گا تو میں اس کو دیوانہ سمجھتا، اصل یہ ہے کہ یہ کتاب میں نے اپنی لڑکی کے لیے لکھی تھی، وہی پڑھا کرتی تھی۔ میاں بشیر کو ”چند پند“ لکھ دی تھی۔ میں اس زمانہ میں تعلیمات کا انسپکٹر تھا، دورے پر نکلے تھے، بال بچ ساتھ تھے، ایک جگہ ٹھہرے تھے کہ مسٹر کمپ سن ڈائرکٹر تعلیمات کا ڈیرہ بھی قریب آ لگا۔ شام کا وقت تھا۔ میاں بشیر اپنی ٹھوٹی پرسوار ہو کر ہوا خوری کو نکلے ادھر ڈائرکٹر صاحب آ رہے تھے، میاں بشیر نے جھک کر سلام کیا۔ صاحب ٹھہر گئے پوچھا ”میاں تمھارا کیا نام ہے“ انہوں نے نام بتایا۔ پھر پوچھا ”تمھارے والد کون ہیں“ انہوں نے میرا نام بتایا۔ پھر پوچھا ”کہا میاں کیا پڑھتے ہو“ انہوں نے کہا ”چند پند“ نام سن کر پریشان ہوئے۔ کیونکہ اس عجیب و غریب نام سے ان کے کان نا آشنا تھے کہا ہمیں اپنی کتاب دکھاؤ گے، بشیر نے کہا۔ جی ہاں ابھی لاتا ہوں، ہماری آپا کی بھی کتاب دیکھیے گا، انہوں نے کہا ”اس کتاب کا نام کیا ہے؟ انہوں نے کہا ”مراد العروس“ یہ دوسرا نیا نام تھا صاحب نے کہا ہاں وہ بھی لا وہ میاں بشیر ٹھوٹی سے کو دبھا گتے ہوئے ڈیرے میں آئے اپنا جز دان کھول ”چند پند“ نکالی اس کے بعد اپنی بہن کے جز دان پر قبضہ کیا، اس نے جو دیکھا کہ بشیر جز دان ٹھوٹ رہا ہے تو دوڑتی ہوئی گئی۔ اتنے میں بشیر مراد العروس لیکر بھاگا، یہ اس کے پیچھے بھاگی دونوں میں بڑی دھینگا مشتی ہوئی خوب رونا پیٹنا ہوا، بشیر بہن کو دھکا دے کتاب لے یہ جاوہ جا، بہن صاحب نے دل کا بخار آنسو بہا کر نکالا، میاں بشیر نے دونوں لے جا صاحب کے حوالہ کیں انہوں نے اُلٹ پلٹ کر کچھ پڑھا اور بشیر سے کہا ”ہم یہ کتابیں لے جائیں گے کل بھجوادیں گے انہوں نے کہا لے جائے، کل ہم کو چھٹی رہے گی“۔ میں جو ڈیرے میں آیا تو کیا دیکھتا ہوں کہ قیامت مج رہی ہے، لڑکی نے رو رو کر آنکھیں لال کر لی ہیں، میاں بشیر ڈر سے سہمے ڈیرے کے ایک کونے میں دکے بیٹھے ہیں میرا اندر قدم رکھنا تھا کہ فریاد کی صدا بلند ہوئی صاحبزادی نے رو رو کر اس طرح واقعہ بیان کیا جس طرح کسی عزیز کے مرنے کا کوئی بین کرتا ہے۔ میں نے بشیر کو بلا یا وہ ڈرے کے کہیں ٹھکائی نہ ہو جائے۔ پہلے ہی سے بسور نا شروع کیا۔ وہ دبے

جاتے تھے اور بہن شیر ہوئی جاتی تھی آخربڑی مشکل سے اتنا معلوم ہوا کہ ایک انگریز دونوں کتابیں لے کر چلا گیا، میں نے جا کر سائیں سے پوچھا کہ وہ انگریز کون تھا، تو معلوم ہوا کہ سامنے جوڑیے میں پڑے ہیں میں وہ اترے ہیں مجھے بڑا تعجب ہوا کہ بھلادا انگریز صاحب کو بچوں کی کتابوں سے کام کیا، خیر لڑکی کو دلاسا دیا کہ میں لا دوں گا نہیں تو دوسرا ہی لکھ دوں گا۔ اس نے کہا کہ میں لوں گی تو وہی کتاب لوں گی، بڑی مشکل سے اس کاغذ سے ٹھنڈا کیا اب فکر ہوا کہ صاحب سے پوچھوں تو کیونکر پوچھوں سمجھ ہی میں نہیں آتا تھا کہ صاحب کا مطلب اس طرح بچوں کی کتابیں منگوانے سے کیا ہو سکتا ہے، غرض اسی شش و پنج میں صحیح ہو گئی کوئی سات بجے ہوں گے کہ صاحب کا چپر اسی آیا اور کہا کہ صاحب سلام بولتے ہیں وہاں گیا تو کیا دیکھتا ہوں کہ صاحب بیٹھے مراد العروس پڑھ رہے ہیں، سلام کر کے کرسی پر بیٹھ گیا ”صاحب نے کہا ”مولوی صاحب آپ نے ایسی مفید اور دلچسپ کتابیں لکھیں اور طبع نہ کرائیں اگر کل آپ کا لڑکا مجھ کو نہ ملتا تو شاید کوئی بھی ان کتابوں کو نہ دیکھتا تو چند ہی روز میں بچوں کے ہاتھوں یہ کتابیں پھٹ پھٹا کر برابر ہو جائیں اگر آپ اجازت دیں تو میں مراد العروس کو سرکار میں پیش کر دوں۔ آج کل گورنمنٹ ایسی کتابوں کی تلاش میں ہے جو لڑکیوں کے نصاب تعلیم میں داخل ہو سکیں، میں نے کہا ”آپ کو اختیار ہے“ یہ کہہ کر میں چلا آیا، صاحب نے وہ کتاب گورنمنٹ میں پیش کر دی، وہاں سے انعام ملا، یہاں شیر کے منہ کو خون لگ گیا اور پرنلے کئی کتابیں گھسیٹ ڈالیں، جو کتاب لکھی اس پر انعام ملا جو لکھا پسند کیا گیا غرض وہ مصنف بھی بن گئے۔ اور ساتھ ہی، ڈپٹی ملکر بھی ہو گئے۔ مگر بھئی بات یہ ہے کہ انسان کا عہدہ جتنا بڑھتا جاتا ہے۔ اسی طرح اس کی فرصت کا وقت بھی گھٹتا جاتا ہے۔ یہی مصیبت ہم پر پڑی ادھر کام کی زیادتی، ادھر سر سید کی فرمائشوں کی بھرمار آج یہاں لکھ دیا، کل وہاں دیا، تصنیف کا سلسلہ ہی ٹوٹ گیا، خدا خدا کر کے بڑھاپے میں فرصت ملی تو قرآن شریف حفظ کر لیا، اس کے ساتھ ہی یہ شوق ہوا کہ اس کا ترجمہ بھی کرو، لوگوں کو بھی مفید ہوگا، اور شاید تمہاری نجات کا بھی ذریعہ ہو جائے غرض جتنی سخت محنت ممکن تھی اتنی محنت کی اس ترجمہ کے سلسلے میں ”الحقوق والفرائض“، مواد بھی جمع کر لیا، کلام مجید کی دعاوں کو بھی ایک جگہ اکٹھا کر لیا۔ غرض ایک پنچھا اور کئی کاج ہو گئے۔ مگر بھئی سچ کہنا کیسا ترجمہ کیا ہے، میں تو خاموش رہا مگر دانی نے کہا کہ مولوی صاحب ہم کو اس ترجمے کے دیکھنے کا اتفاق نہیں ہوا۔ مولوی صاحب نے کہا، ہیں میاں دانی ! یہ کیا کہا، تم نے ابھی تک میرا ترجمہ نہیں دیکھا، بھئی غصب کیا، ارے میاں حیم بخش ذرا ادھر تو آنا، وہ جو سنہری جلد کی حمال شریف ہے۔ وہ میاں دانی کو دیدو، بیٹا ذرا اس کو غور سے پڑھو دیکھو تو میں نے اس بڑھاپے میں کیا محنت کی ہے، غرض حمال شریف میاں دانی کے قبضہ میں آگئی انھوں نے شکر یہ ادا کیا اور کہا کہ یہ آپ کی یادگار ہے گی، جب ہم اٹھ کر چلنے لگے تو مولوی صاحب نے دانی سے کہا۔ ”ارے بھئی

ایک بات تو کہنی بھول گیا، اس جمائل شریف کا ہدیہ ساڑھے پانچ روپیہ ہے۔ کل ضرور لینے آنا۔ بچارے کا شکریہ اکارت گیا اور دوسرے ساڑھے پانچ روپیہ بھی مولوی صاحب نے دھروالیے۔

مولوی صاحب نے کئی مرتبہ اس عاجز پر بھی رقمی حملے کیے، لیکن یہ ذرا ٹیڑھا مقابلہ تھا۔ ایک چھوڑ کئی کتابیں مولوی صاحب سے اپنے ٹھیں۔ کبھی ایک پیسہ نہ دیا یہ نہیں کہ خدا نخواستہ وعدہ کرتا اور رقم نہ دیتا۔ میں اس وقت تک کتاب لیتا ہی نہ تھا جب تک مولوی صاحب خود نہ فرمادیتے کہ ”اچھا بھئی“، تو یونہی لے جا، مگر میرا پیچھا چھوڑ۔“ میری ترکیب یہ تھی کہ پہلے کتاب پر قبضہ کرتا، مولوی صاحب قیمت مانگتے، میں جھٹ کرتا، وہ جواب دیتے ہیں اس کا جواب دیتا۔ غرض بہت کچھ جھک جھک کے بعد تھک کر کہتے کہ جاؤ میں نے قیمت معاف کر دی آئندہ میری کسی کتاب کو ہاتھ لگایا تو اچھا نہ ہوگا، مگر خدا غریق رحمت کرے۔ کوئی کتاب مجھ کو دے دیتے تھے اور جان جان کر جھگڑتے تھے، رو یو کے لیے جو کتابیں آئیں وہ تو ہمارے باپ دادا کا مال تھیں، وہ پورا ریو یو لکھنے بھی نہ پاتے کہ کتاب کے صفحہ اول پر میرا نام درج ہو کر شہادت دستاویز اور ثبوت قبضہ کی شکل اختیار کرتا اس وقت بھی پاس اس زمانے کی بعض کتابیں موجود ہیں، معلوم نہیں کہ میاں دانی کو جو جمائل شریف عطا ہوئی تھی وہ ان کے پاس رہی یا نہیں، کتابیں تو کتابیں میں نے مولوی صاحب کی ایل ایل ڈی کی گوان پر قبضہ کرنے کا فکر کیا تھا۔ ہوا یہ کہ جب میں اور دانی بی۔ اے میں پاس ہوئے تو جلسہ تقسیم اسناد کے لیے لا ہور جانا پڑا، گون بنوانا بے ضرورت سمجھا گیا۔ اب خیال ہوا کہ گون کس کی چھینیں۔ دانی کو تو گون مل گئی، میں نے مولوی صاحب کی گون تاکی، ہم دونوں مل کر ان کی خدمت میں حاضر ہوئے۔ اور اپنی ضرورت کا اظہار کیا ”بیٹا! میری گون بڑی قیمتی ہے، ساڑھے چھ سورو پے میں دو گونیں پڑی ہیں، بھلا کیا خریدتا، یہ میاں مشرف نے میرے سر منڈھ دیں، وہ ایڈنبر ایڈنبر میں پڑھتے تھے مجھے لکھا کہ اپنی تصنیفات و تالیفات کی نہایت عمدہ جلدیں بندھوا کر بھجواد بیکے۔ سرو لیم میور دیکھنا چاہتے ہیں، سرو لیم میور پہلے ممالک مغربی و شمالی کے لفٹنن گورنر تھے، مجھ پر بھی بہت مہربان تھے میں نے مشرف کے لکھ کو سچ جانا، کتابوں کو جلد بندھوا ایڈنبر اروانہ کر دیں ان کتابوں میں میرا کلام مجید کا ترجمہ تھا وہ بہت پسند کیا گیا۔ سرو لیم میور نے یہ کتابیں ایڈنبر ایونیورسٹی میں پیش کر دیں، اور ہمیں گھر بیٹھے ایل ایل ڈی کی ڈگری مل گئی، مگر اس ڈگری کی اطلاع میرے پاس بعد میں آئی، پہلے ایک درزی کا خط اور بل آیا کہ مسٹر مشرف کی فرماںش کے بحوجب ایل ایل ڈی کی ایک سیاہ اور ایک سرخ گون مع ٹوپی کے روانہ کی گئی ہے۔ براہ کرم جس قدر جلد ممکن ہو ساڑھے چھ سورو پیہ روانہ فرمائیے میری سمجھ میں نہ آتا تھا کہ الٰہی یہ کیا ماجرا ہے۔ یا تو مشرف دیوانہ ہو گیا ہے یا یہ درزی پاگل ہے کہ بیٹھے ہٹھائے مل روانہ کر رہا ہے، یہ سوچ ہی رہا تھا کہ گون کا پلندابھی آگیا غرض اسی شش و پنج میں ایک ہفتہ گذر گیا، دوسرا ڈاک سے ایل ایل ڈی کی ڈگری

ملنے کا مرسلہ اور میاں مشرف کا خط ملا قہر درویش بر جان درویش، درزی صاحب کو قم روانہ کی مشرف کو بر اجھلا لکھا کہ وہاں سے یہ تھیلے بنوا کر بھجوانے کی کیا ضرورت تھی میں یہاں اپنے ناپ کی گون بنوالیتا بہر حال یہ گوئیں ساڑھے چھ سورو پے کی ہیں معاف کیجیے، نہیں دے سکتا، جا کسی پرو فیسر کی گون چھین کر کیوں نہیں لے جاتا جو میرے پیچھے پڑا ہے میں یہ قصہ چپکا بیٹھا سنتا رہا، اس کے بعد کچھ کہے سنے اٹھا اور مولوی صاحب کے سامان کی کوٹھری کا رُخ کیا۔ وہ ”ہاں ہاں“ کہتے ہی رہے میں نے کنڈی کھول اندر گھس الماری میں سے کالی گون، نکال ہی لی، جب مولوی صاحب نے دیکھا کہ پانی سر سے گذر گیا تو سنبھل سنبھلا کر اٹھے، میں اتنی دیر میں دروازہ بند کر گون بغل میں مار پھرا پنی جگہ آ گیا مولوی صاحب بھی بیٹھ گئے، اور اب انہوں نے گون کی قیمت، میری لاپرواٹی ریل میں چوری کے خطرات، بی۔ اے اور ایل ایل ڈی کی گون کے اختلاف غرض اسی طرح بیسیوں چیزوں پر لکھر دے ڈالے۔ مگر میں بیٹھا سنتا رہا۔ جب وہ کہتے کہتے تھک گئے تو میں نے لکھر شروع کیا، استادوں کی غیبت، اپنی غربت، گون کی صرف ایک روز کی ضرورت، وقت کی قلت، غرض دس بارہ پہلوؤں پر میں نے بھی اپنی تجھی دیدی اور آخر میں صاف کہہ دیا کہ یہ گون میں لے کر جاؤں گا، اور ضرور لے کر جاؤں گا اس کے بعد مولوی صاحب کچھ نرم پڑے، کہنے لگے واپس کب کرو گے، میں نے کہا آپ ”سرخ“ گون پہنچتے ہیں، کالی گون مجھے دید تجھی، آپ کا کچھ نقصان نہ ہوگا اور ایک غریب کافائدہ ہو جائے گا۔ مولوی صاحب نے کہا نہیں بیٹھا لا ہور سے آ کر دید تجھی، مجھے، دربار وغیرہ میں یہ گون بھی پہنچنی پڑتی ہے یہ الفاظ انہوں نے کچھ ایسے لمحے میں کہے کہ مجھے بھی وعدہ کرتے ہی بن پڑی، آخر میں گون لے کر گیا اور لا ہور سے آ کر واپس کر دی، جب مولوی صاحب نے گون پر قبضہ کر لیا، اس وقت بہت خفا ہوئے کہنے لگا اب کے تو اگر میری کوٹھری میں گھسا تو اچھا ہتی نہ ہوگا، کل کو میرا کیش بکس اٹھا کر لے جائے گا خیر دانی گون لے جاتا تو کچھ ہرج نہ تھا، کیونکہ واپسی کی تو امید رہتی، مجھے کب امید تھی آپ بزرگ واپس بھی کریں گے وہ تو کہو میرا احلاں کامال تھا، جو واپس آ گیا۔ ”میں نے کہا“ مولوی صاحب اگر پہلے سے معلوم ہو جاتا کہ آپ کو گون کی واپسی کی توقع نہیں ہے تو آپ اس کی تمام عمر شکل بھی نہ دیکھتے، نہ سر کہنے لگے، جامشتے بعد از جنگ کی صورت ہے آئندہ میں دینے میں احتیاط کروں گا اور تم واپسی میں احتیاط کرنا،“ اس وقت تو یہ باتیں نہیں میں ہوئیں، مگر اب افسوس ہوتا ہے، گون اگر میرے پاس رہ جاتی تو مولوی صاحب کی یادگار ہوتی، کیا ممکن ہے کہ کوئی اللہ کا بندہ وہ گون میرے پاس بچھ دے۔ کیونکہ اس میں مرا بھی حق ہے، یہ ضرور ہے کہ وہ گون مولوی صاحب نے مجھ کو دی تو نہ تھی لیکن وہ سمجھ چکے تھے، یہ میرے ہاتھ سے گئی میری غلطی تھی جو اس کو لے جا کر واپس کیا۔ اب اگر مل گئی تو کبھی ایسی غلطی نہ کروں گا۔

جس طرح مسٹر مشرف نے یہ گوئیں مولوی صاحب کے گلے منڈھی تھیں، اسی طرح نواب محسن الملک نے

حیدر آباد میں فرنچپران کے سرچپک دیا تھا۔ اس زمانہ میں حیدر آباد میں نواب محسن الملک کا طویل بول رہا تھا ان کی تجویز اور سر سید کی تحریک پر مولوی صاحب حیدر آباد آئے، پہلے نواب محسن الملک ہی کے ہاں قیام کیا، اس کے بعد علیحدہ کوٹھی میں جا رہے۔ ہندوستانی وضع کا سامان تخت چوکیاں وغیرہ خرید لیں، بھلا محسن الملک یہ کیونکر دیکھ سکتے تھے کہ ان کا دوست پرانی وضع کے لوگوں کی طرح زندگی بسر کرے، ایک روز سکندر آباد جا لیں پہنچا دو، اور بل بننا کر بھیج دو، ایک روز جو مولوی صاحب اٹھتے ہیں تو کیا دیکھتے ہیں کہ چھٹرے چھٹر افرنچپر کالدا کوٹھی کے باہر کھڑا ہے، بہت چکرائے۔ لینے سے انکار کر دیا۔ مگر وہ نواب محسن الملک کا پڑھایا ہوا جن تھا وہ کب مانے والا تھا۔ آخر لاحر گھر چھوڑ باہر آبیٹھے، اور دن بھر میں مولوی صاحب کا مکان صاحب بہادر کی کوٹھی ہو گیا۔ مگر یہ بھی نذر احمد صاحب تھے، کچھ ایسی چال چلے کہ جب ان کا تقریر پٹچر و کی صدر تعلقداری پر ہوا تو وہ سب کا سب سامان بہت ہی تھوڑی کمی پر ایں کے سرما را، پٹچر دو، ہی اپنے پرانے تخت وغیرہ لے گئے، نواب محسن الملک کو کانوں کا نبھی نہیں ہوئی اب آگے کی داستان بڑی دلچسپ ہے، نواب محسن الملک دورہ پر نکلے، پٹچر دی قیام کیا۔ مولوی صاحب خود کہیں دورے پر گئے ہوئے تھے، نواب صاحب گھر میں کہلا بھیجا کہ میں آیا ہوں۔ میرے قیام کا انتظام کر دو، ایک کمرہ جس میں دو تین کرسیاں ایک دو میزیں تھیں کھول دیا گیا۔ وہ ایں والے فرنچپر کی تلاش میں تھے، سمجھے کہ مولوی صاحب نے اپنے کمرے میں سجا کر رکھا ہوگا اندر کہلا بھجوایا کہ میں مولوی صاحب کے کمرے میں ٹھہروں گا پہلے تو جواب ملا کہ وہاں آپ کو تکلیف ہو گی، مگر جب ادھر سے اصرار ہوا تو وہ کمرہ بھی کھول دیا گیا۔ اندر جا کر کیا دیکھتے ہیں کہ وہاں صفا چٹ میدان ہے، نہ دری ہے نہ چاندنی، نہ میز ہے، نہ کرسی، کمرے کے پیچ میں ایک چھوٹا سا تخت ہے اس پر ایک کمل پڑا ہوا ہے، بازو میں ایک چوکی پر حل اور جانماز رکھی ہے۔ کھوٹی پر کلام مجید لٹک رہا ہے۔ یہ بہت چکرائے، لوگوں سے پوچھا وہ ”فرنچر کہاں گیا“ معلوم ہوا کہ آتے آتے مولوی صاحب اس کے کوڑے کر آئے بچارے ایک رات ٹھہرے اور صحیح ہی کوچ بول دیا۔

کچھ عرصے تک تو نواب محسن الملک اور ان کی بنی رہی، بعد میں اتنی کھنچی کر ٹوٹ گئی مولوی صاحب کو یہ شکایت تھی کہ محسن الملک مجھ پر دباو ڈال کر کام نکالنا چاہتے ہیں محسن الملک کو یہ شکایت تھی کہ مولوی صاحب میرے مخالف ہو کر میرے اکھاڑنے کی فکر میں ہیں۔ غرض جب عماد السلطنت بہادر کا زمانہ آیا اور محسن الملک بہادر کی کمان چڑھی تو مولوی صاحب کو میدان سے ہٹ جانا ہی مناسب معلوم ہوا۔ دوسرے حیدر آباد میں صحبت کا جو رنگ تھا وہ ایسا نہ تھا جس میں مولوی صاحب کا رنگ جنم سکتا۔ اس زمانے کے جو حالات مولوی صاحب بیان کیا کرتے تھے، ان کا زبان قلم پر نہ آنا ہی زیادہ مناسب ہے، بعد میں دونوں بظاہر ملتے جلتے تھے، لیکن موقع پڑا تو ایک دوسرے کو پردے ہی پردے میں سنائے

بغیر نہ رہتے تھے ایک واقعہ تو خود میری آنکھوں کے سامنے گزرا ہے ۱۹۰۳ء کے دربار کے موقع پر کانفرنس کا اجلاس دہلی میں اجmiri دروازے کے باہر ہوا، اس زمانہ میں نواب محسن الملک علی گڑھ کالج کے سکریٹری تھے۔ کانفرنس کے صدر ہزارہائنس سر آغا خاں تھے۔ آدمیوں کی یہ کثرت تھی کہ بیٹھنے کو پنڈال میں جگہ نہ تھی، ہر جلسہ میں کئی کئی نمیں آ جاتے تھے ایک پورا دن خاص مولوی صاحب کے لکچر کے لیے مقرر ہوا تھا، مدت ہوئی تھی کہ مولوی صاحب نے پلک میں لکچر دینا چھوڑ دیا تھا، اس روز جو معلوم ہوا کہ مولوی صاحب لکچر دیں گے خلقت ٹوٹ پڑی لکچر شروع ہوا تھا کہ لارڈ کچر نے کہلا بھیجا کہ آج میں بھی آؤں گا نواب محسن الملک نے ایسے باد و قعہ ذی وجہت مہمان کے استقبال کی تیاریاں شروع کیں، مولوی صاحب کے لکچر میں اس سے کھٹکت پڑتی تھی۔ پنڈال کے باہر گڑھ بڑھ ہوئی اور نواب محسن الملک سمجھے کہ لارڈ کچر آئے، اُٹھ کر باہر جانے اور پھر آبیٹھتے اسی طرح وہ کوئی دس پندرہ دفعہ باہر گئے اور اندر آئے، مولوی صاحب بہت جز بز ہوئے خفاہی ہوئے مگر ان کی کون سنتا تھا، قصہ مختصر یہ کہ لارڈ کچر آہی گئے۔ نواب محسن الملک نے سب کا تعارف کرایا مولوی صاحب نے خود اپنا تعارف کرایا۔ لارڈ کچر کہنے لگے، مولوی صاحب ہم نے کورس میں آپ کی کتابیں پڑھی ہیں۔ آج آپ سے مل کر بڑی خوشی ہوئی، اور سب سے بڑی یہ خوشی ہوئی کہ آپ کی وجہ سے ایک معہدہ حل ہو گیا۔ لارڈ کچر نے کہا وہ کیا معہدہ تھا۔ مولوی صاحب نے کہا، ہمارے ہاں قیامت کی نشانیوں میں لکھا ہے کہ اس وقت ایسا تہملکہ ہو گا کہ حاملہ عورتوں کے حمل گرجائیں گے سمجھ میں نہ آتا تھا کہ وہ ایسی کیا مصیبت ہو گی کہ حمل گرادے گی، مگر آج یقین آگیا کہ جو کچھ لکھا ہے صحیح لکھا ہے، جب آپ کی آمد نے بڑے بڑے پیٹ والے بڑھوں کے حمل گرادیے تو کیا تعجب ہے کہ قیامت کی آمد عورتوں کے حمل گرادے تمام پنڈال میں سناتا ہو گیا۔ مگر مولوی صاحب کو جو کہنا تھا کہ گئے، اور اس طرح اپنے دل کا بخار نکال لیا۔ بات یہ ہے کہ مولوی صاحب کو وقت پر ایسی سوجھتی تھی کہ باید و شاید، چنانچہ امیر حبیب اللہ خاں کر دربار کا واقعہ دیکھ لو۔

امیر حبیب اللہ خاں بقر عید کے دن دہلی میں تھے، اس روز جمعہ تھا جو بقر عید کی نماز عیدگاہ میں پڑھی اور جمعہ کی نماز جامع مسجد میں، شام کو سرکٹ ہاؤس میں دربار کیا، اس دربار میں آٹھ یا نو دہلی کے ہندو امیر اور اسی قدر مسلمان مشاہیر بلائے گئے ان میں ایک مولوی صاحب بھی تھے، سرہنری میک موہن نے ان لوگوں کا تعارف امیر صاحب سے کرایا، جب مولوی صاحب کی باری آئی اور ان کی تعریف سرہنری نے کی تو امیر صاحب نے کہا آپ کو ان کی تعریف کرنے کی ضرورت نہیں میں خود ان کی تصانیف بڑے شوق سے پڑھتا ہوں، اور تقریباً سب کا ترجمہ بھی کراچکا ہوں، دیکھنے کا اشتیاق تھا وہ آج پورا ہو گیا، اس کے بعد باتوں ہی باتوں میں پوچھا، آپ شعر بھی کہتے ہیں، مولوی صاحب

نے کہا ”جی ہاں کہتا ہوں“، لیکن آج آپ کی تعریف میں اپنا نہیں دوسروں کا شعر سناؤں گا، یہ کہہ کر منی کا شعر پڑھا۔

عید و عید و عید مجتمعاً وجہ الحبیب ولیم العید والجمعاً

موقعہ کے لحاظ سے یہ ایسا بھل ہو گیا کہ منی کو نصیب بھی نہ ہوا ہو گا۔ واقعات اور خاص کر حبیب کے لفظ نے شعر میں جان ڈال دی تمام دربار چمک اٹھا امیر حبیب اللہ خاں نے اٹھ کر مولوی صاحب کو گلے سے لگالیا، اور اتنے بو سے لیے کہ مولوی صاحب گھبرا گئے، دوسرے روز جوان ہوں نے اس واقعہ کا ذکر ہم سے کیا اس کو انھیں کے الفاظ میں دہرا اچھا معلوم ہوتا ہے کہنے لگے، بھی میں تو شعر پڑھ کر مصیبت میں پھنس گیا شعر پڑھنا تھا کہ یہ معلوم ہوا کسی شیر نے آ کر مجھے دبوچ لیا، اس میرے شیر کا کوئی سوا گز چوڑا سینہ میں ٹھہر اچھوٹے قد کا آدمی، اس نے جو پکڑ کر بھینچا تو ادھر تو ہڈیاں پلیلی ہو گئیں ادھر دم گھٹنے لگا اس کی گرفت سے نکلنے کی ہزار کوشش کرتا ہوں، جب تک نہیں ہوتی، قسم خدا اس وقت تک ہڈیوں میں درد ہورتا ہے، بار خدا خدا کر کے گرفت ڈھیلی ہوتی تو میں ذرا علحدہ ہوا بھی پوری طرح سانس بھی نہ لینے پایا تھا کہ اس نے میرے گلے میں باہیں ڈال بو سے پر بو سے لینا شروع کیا بھلا مجھ بڈھ کو دیکھو اور امیر صاحب کی اس حرکت کو دیکھو کچھ تعریف کا یہ طریقہ افغانستان ہی میں اچھا معلوم ہوتا ہو گا، مجھے تو مارے شرم کے پسینے چھوٹ گئے، وہ اللہ کا بندہ ذرا دم لیتا اور سبحان اللہ کہہ کر پھر لپٹ جاتا لپٹتا اور لپٹتے ہی بو سے پر بو سے لینا شروع کرتا بیچارے دوسرے بھلے آدمی بیٹھے ہوئے کیا کہتے ہوں گے، جب میں نے اس مصیبت سے رہائی پائی تو میری ناک سے پسینہ اس طرح بہہ رہا تھا، جس طرح کسی ٹوٹی صراحی میں سے پانی رستا ہے، ناجھائی نا ایسے درباروں کو میرا دور ہی سے سلام ہے، کون شعر پڑھ کر اپنی ہڈیاں تڑوائے، مولوی صاحب اپنی ہڈیاں سہلاتے جاتے اور یہ تقصہ بیان کرتے جاتے تھے، مگر ان کے چہرے سے معلوم ہوتا تھا کہ خوشی کے مارے دل کھلا جا رہا ہے اور سمجھ رہے ہیں کہ شعر کی داداں طرح اور اس رنگ میں آج تک نہ کسی شاعر کو ملی ہے اور نہ ملے گی۔

اس تیزی طبع کے ساتھ صاف گوئی بھی بلا کی تھی جو کہنا ہوتا تھا وہ بغیر کہہ نہ رہتے تھے، اس میں کسی لفظ نہ گورنر پر ہی حملہ کیوں نہ ہو جائے، ۱۹۰۷ء میں لا رڈ کرزن کا ایک لکھر ہوا اور اس میں انہوں نے اس بات پر زور دیا کہ جب تک ہندوستانی یورپ والوں کی طرح سچ بولنے کی عادت نہ ڈالیں گے اس وقت تک ہندوستان ترقی نہیں کر سکتا، اخباروں میں یہ لکھر پڑھ کر مولوی صاحب کو بڑا غصہ آیا خدا کی قدرت دیکھو کہ اس کے چند ہی روز بعد ہمارے کالج میں سالانہ جلسہ ہوا اور لا رڈ لیفرائے ہندوستان کے لاث پادری تشریف لائے۔ شامت اعمال سے انہوں نے اپنے لکھر موضوع یہی قرار دیا۔ کالج کی طرف سے لا رڈ صاحب کا شکریہ ادا کرنے کے لیے مولوی صاحب تجویز کیے گئے اب کیا تھا۔ اللہ دے اور بندہ لے جو کچھ دل میں بخار بھرا تھا، خوب اچھی طرح نکال لیا، کالج والے حیران تھے کہ یا الٰہی یہ کیا ماجرا

ہے۔ مولوی صاحب شکریہ ادا کر رہے ہیں یا لارڈ صاحب پر اعتراضات۔ مگر انہوں نے جب تک اپنے دل کی بھڑاس اچھی طرح نہ نکال لی خاموش نہیں ہوئے سب سے پہلے انہوں نے ہندوستان کے مغربی اڑکونہایت پرمذاق پہلو سے بیان کیا، فرمائے گے ”حضرات پائجاما اچھا ہے یا پتلون۔ ہم پرانے آدمی تو موسم کے لحاظ سے اٹھنے بیٹھنے کی سہولت و آرام کے لحاظ سے پائجاما ہی کو اچھا کہیں گے۔ مگر آج کل کے ہندوستانی صاحب بہادر پتلون کا ساتھ دیں گے کیوں؟ اس لیے یہ انگریزوں کا پہناوا ہے۔ ہم اچکن یا انگر کھے کو اچھا کہیں گے اس سے ستر ڈھکنا ہے۔ آدمی بھاری بھر کم معلوم ہوتا ہے۔ ہمارے یورپ کے دلادہ بھائی کوٹ کو پسند کریں گے۔ یہ کیوں؟ اس لیے کہ یہ انگریزوں کا پہناوا ہے، ہم بدھے سلیم شاہی جوتی پر جان دیں گے کیونکہ اس میں پیر کو آرام ملتا ہے، نرم نرم اور سبک ہوتی ہے ہمارے فیشن کے عاشق فل بوٹ کا انتخاب کریں گے۔ یہ کیوں اس لیے کہ انگریزوں کا پہناوا ہے، ہمارے پاس اپنی پرانی ہر چیز کے اچھے ہونے کا ثبوت موجود ہے۔ ان کے پاس صرف ایک جواب ہے کہ یورپ والے ایسا ہی پہنٹے ہیں اور بھی ہے بھی یہی بات۔ قسمت میں ہم کو انگریزوں کا ماتحت کر دیا ہے۔ ان کی ہر چیز ہمارے لیے قابل تقلید ہے اور ان کا ہر فعل ہمارے لیے چراغ ہدایت، اب افعال سے گذر کر اقوال پر نبوت آگئی ہے، پادری کر زن تھوڑے ہی دن ہوئے فرمائچے ہیں کہ ہندوستانی سچ چھوڑ و اور انگریزی سچ بولا کرو آج ہمارے پادری لیفڑائے بھی ان کے ہمنوں ہوئے ہیں یا تو انہوں نے یہ سمجھا ہے کہ یہاں کے سچ اور یورپ کے سچ میں فرق ہے اور وقت آگیا ہے کہ پائجاما کی طرح ہندوستانی سچ کو اُتار پھینک دیا جائے اور پتلون کی طرح والا یعنی سچ پہن لیا جائے یا ان کا یہ خیال ہے کہ ہندوستان کے کسی مذہب نے سچ کی تلقین ہی نہیں کی ہے اور یہ نیا مال دساوڑہ کرو لایت سے آیا ہے۔ بہر حال کچھ بھی ہو، اب تمہارے پرانے سچ کی قدر نہیں رہی ہے۔ خدا کے لیے اگر ان پا بھلا چاہتے ہو تو ان لارڈ صاحبوں کا حکم مانو۔ یہ بڑے لوگ ہیں مولوی نذر حسین یا پنڈت بانکے لال نہیں ہیں کہ انہوں نے ہندوستانی سچ بولنے کی ہدایت کی اور تم نے نہس کر ٹال دیا لارڈ صاحبو کی بات نہ مانو گے اور ولا یعنی سچ نہ بولو اور یہ تازہ مال استعمال نہ کرو گے تو یاد رکھوں کری ملنی مشکل ہو جائے گی اور نوکری نہ ملے تو روٹیوں کے محتاج ہو جاؤ گے۔ کیوں کہ دونوں لاث صاحبوں نے یہ ہدایت کی ہے کہ نوکری کا خط چھوڑ و اور تجارت یا صنعت و حرفت اختیار کرو، اسی سے تمہارے دل دردور ہوں گے۔

آخر میں مولوی صاحب نے تھوڑا بہت لارڈ لیفڑائے کا شکریہ بھی ادا کر دیا، لاث صاحب اردو بہت اچھی جانتے تھے، مولوی صاحب کی اس پرمذاق تقریر پر مسکراتے رہے، مگر دل کا خدا ہی ما لک تھا، کالج کے منتظمین کے چہروں پر ہوا یا اڑ رہی تھیں، مگر یہاں تیرا زمکان جستہ کی صورت تھی، کیا کر سکتے تھے، البتہ دل میں انہوں نے ٹھان لی ہو گی کہ

آئندہ مولوی صاحب کو..... شکریہ ادکرنے کی تکلیف نہ دینا، ہی مناسب ہے۔

اس واقعہ کے کچھ ہی دنوں بعد حیدر آباد چلا آیا۔ پھر دو دفعہ ہلی میں مولوی صاحب سے ملنا ہوا۔ پہلی دفعہ جو ملا تو وہ زمانہ تھا کہ امہات الامم کی وجہ سے مولوی صاحب پر بڑی لے دے ہو رہی تھی۔ میں نے بھی اُس کا ذکر چھپرا کہنے لگے بھی مجھے تو اس کتاب میں کوئی ایسی چیز نظر نہیں آتی۔ جس کی وجہ سے لوگ اس طرح برا میغنتہ ہو جائے، تم نے بھی یہ کتاب دیکھی ہو گی۔ آخر تم ہی بتاؤ کہ اس میں میں نے کون سی ایسی نئی بات لکھی ہے، میں نے خود امہات الامم نہیں دیکھی تھی۔ مگر میں مولوی صاحب کے طرزِ تحریر سے واقعہ تھا اس لیے میں نے یہی کہا کہ ”مولوی صاحب آپ کا طرز تحریر مذاق کا پہلو لیے ہوتا ہے وہ کچھ قصہ کہانیوں میں مزہ دیتا ہے، تاریخ کی کتابوں اور خاص کر مذہبی معاملات میں وہ کسی طرح کہب نہیں سکتا، اگر لوگوں کو اعتراض ہو گا تو آپ کی طرزِ تحریر ہی کے متعلق ہو گا۔ مولوی صاحب نے کہا ”میرے کلام مجید کے ترجمہ کے متعلق تو یہ ادھم نہیں مچا۔“ میں نے کہا اس پر بھی لوگوں کو اعتراض ہے، مگر اس میں آپ کا معاملہ اللہ میاں سے ہے، اور یہاں انسانوں سے مشہور مقولہ ہے کہ ﴿صَلَّى اللَّهُ عَلَيْهِ وَسَلَّمَ﴾

بَا خَدَادِ يَا نَاهِ باش دیا محمد ہوشیار

کچھ سوچتے رہے پھر کہنے لگے ”ہاں بیٹا کہتے تو سچ ہو،“ اس قسم کی تالیفات میرے دائرۂ تحریر سے باہر ہیں انشاء اللہ دوسرے ایڈیشن اس نقش کو رفع کر دوں گا۔“ جب میں چلنے لگا تو فرمایا کہو بیٹا پھر ملوگے۔ ابھی تو تمہارے جانے میں بہت دن ہیں میں نے کہا انشاء اللہ ضرور آؤں گا۔ ہنس کر کہنے لگے انشاء اللہ کہنے کے بعد تم ضرور آئے مسلمانوں کو جب کوئی کام کرنا ہوتا ہے تو ہزاروں فتمیں کھا کر کہتے ہیں کہ یہ کام میں ضرور کروں گا مگر جب کسی کام کے کرنے کو جنی نہیں چاہتا تو ہمیشہ یہی کہا کرتے ہیں انشاء اللہ ضرور کروں گا۔ ہم تو اس کے معنی یہ سمجھتے ہیں کہ اس کام کرنے کا تواریخ نہیں ہو ہاں اگر خدا نے چاہا اور زبردستی یہ کام کر دیا تو مجبوراً کر لیں گے۔ میں نے کہا۔ ”مولوی صاحب آپ کو“ انشاء اللہ کے یہ معنی پہنانے نہیں ہیں آپ ”مذاقیہ پہلو مذہبی معلومات میں بھی نہیں چھوڑتے“۔ کہنے لگے میاں، پہلے انشاء اللہ کے معنی دوسرے تھے، آج کل کے مسلمان وہی معنی لیتے ہیں جو میں نے پیان کیے، خدا کی قدرت دیکھو کہ اسی رات کو عین میرے پلنگ کے نیچے طاعون کا چوہا مرا، اور صحیح ہی کے میل سے میں ایسا دہلی سے بھاگا کہ حیدر آباد آ کر دام لیا۔

دوسری دفعہ جو میں ملا تو مولوی صاحب کی صحت جواب دے چکی تھی، چھت پر جو چھوٹا کمرہ تھا۔ اس میں آرہے تھے۔ رعشہ میں اضافہ ہو گیا تھا، آنکھوں سے بھی کم دکھائی دیتا تھا۔ پلنگ پر بیٹھے رہا کرتے تھے میں نے کمرے کے دروازہ میں قدم رکھتے ہی بڑی زور سے سلام کہنے لگے ”ہیں یہ کون صاحب ہیں؟“ میں نے کہا میں ہوں پھر پوچھا، آخر

میں کون صاحب ہوئے، نام کیوں نہیں بتاتے، ارے بھئی اب مجھے صاف نہیں دکھائی دیتا ذرا قریب آؤ میں نے کہا، واہ مولوی صاحب واہ، اگر آواز سے نہیں کہنے لگے اوہ ہومیاں فرحت ہیں۔ بھلا اور کون یہ بے تکنی باتیں کرے گا آو بیٹا، اب کے تو کئی برس کے بعد آئے میں پاس گیا گلے لگایا حالات پوچھتے رہے، باتیں کرتے کہا ”ذراد یکھنا بھئی گھڑی میں کیا بجا ہے، میں نے گھڑی دیکھ کر کہا کہ ساڑھے نو میں پانچ منٹ ہیں، کہنے لگے اوہ ہودیر ہو گئی، ذرا میرا جوتا اور جرا بیس تو لے آؤ۔ میں نے لا کر جرا بیس پہنائے جوتا سوکھ کر گھڑی ہو گیا تھا، وہ زبردستی پاؤں میں ٹھونسا جوتا پہن کھڑے ہو گئے میں نے کھوٹی پر سے اُتار کر شیر و انی اور ٹوپی دی وہ پہن کر کہنے لگے ”چلو بھئی وقت تنگ ہو گیا ہے“ میں نے کہا مولوی صاحب کہاں جانا ہے کہنے لگے ”بیٹا آج ایک مقدمہ کی پیش ہے۔“ وہاں جا رہا ہوں ”ذرابھو کوشمیری دروازے تک لے چل،“ میرا ہاتھ پکڑ کر نیچے اُترے باہر دیکھو تو کوئی سواری نہیں، میں نے کہا مولوی صاحب خدا کے لیے اب اس عمر میں تو اس طرح پیدل نہ پھرا کیجیے خدا نے سب کچھ دے رکھا ہے، آخر یہ کس دن کے لیے، روپیہ اسی لیے ہوتا ہے کہ خرچ کیا جائے بال بچوں کی طرف سے بھی بے فکری ہے، پھر کیوں اس بڑھاپے میں اپنے اوپر ظلم کرتے ہیں، ذرا اپنی حالت تو دیکھیے، اور کشمیری دروازے کو دیکھیے یہ دو میل جانا..... اور دو میل آنا آپ کو مصلح کر دے گا۔ ذرا ظہر جائے، میں گاڑی لے آتا ہوں ”بہت بگڑے اور کہنے لگے“ تجوہ کو میرے معاملہ میں دخل دینے کی کیا ضرورت ہے۔ اب چلتا ہے تو چل نہیں تو میں کسی اور کو بلا تا ہوں، ابھی میرے ہاتھ پاؤں نے ایسا جواب نہیں دیا ہے کہ کشمیری دروازہ تک نہ جاسکوں گا ”مولوی صاحب خدا کے لیے اب تو گاڑی رکھ لیجیے، اگر آپ خرچ نہیں اٹھاتے تو میں اٹھاؤں گا، ہنس کر کہنے لگے“ کیوں نہ ہو روپیہ اچھلنے لگا ہے، کیا میرے پاس اتنا روپیہ نہیں ہے کہ گاڑی نہ رکھ سکوں بیٹا بات یہ ہے کہ پہلے تو میں نے اس لیے گاڑی کھوڑا نہیں رکھا کہ سائیسوں سے ڈرگتا تھا، ایک تو دانہ گھاس چراتے ہیں، دوسرا گھوڑے کی ماش نہیں کرتے، تیسرا گاڑی کا آج یہ توڑا کل وہ توڑا، کون بیٹھے بٹھائے اپنی بھلی چنگلی جان کو یہ عذاب لگائے اور دن رات کا فکر مولے، رفتہ رفتہ پیدل پھرنے کی عادت ہو گئی۔ اب آخری عمر میں گاڑی کی ضرورت ہوئی تو گاڑی رکھتے ہوئے شرم آتی ہے لوگ کیا کہیں گے کہ تمام عمر تو مولوی صاحب جوتیاں چھٹاتے پھرے اب بڑھاپے میں گاڑی پر سوار ہو کر پھرتے ہیں۔

نا بھئی نا، ”اب گاڑی رکھنا وضعداری کے خلاف ہے“ میں نے کہا ”تو کمیشن ہی جاری کرالیا ہوتا“۔ کہنے لگے ”وہ بھئی میری وضعداری کے خلاف ہے“، ہمیشہ کچھری میں جا کر گواہی دی، اب بڑھاپے میں اس وضعداری کو کیوں چھوڑوں“۔ بہر حال بھی جھٹ کرتے کچھری پہنچ گئے۔ ڈپٹی صاحب کو اطلاع ہوئی انھوں نے مولوی صاحب کو اپنے کمرے میں بٹھایا اور سب سے پہلے انھیں کا مقدمہ لیکر ان کی شہادت قلم بند کی، اور یہ جس طرح گئے تھے اسی طرح ہانپتے

کا نپتے میرا ہاتھ پکڑ کر گھر آئے۔

حیدر آباد آنے کے تھوڑے ہی دنوں بعد معلوم ہوا کہ اس چمکتے ہوئے بلبل نے اس گلشنِ دنیا سے کوچ کیا۔
جب بھی دہلی جاتا ہوں تو مولوی صاحب کے مکان پر ضرور جاتا ہوں، اندر قدم نہیں رکھتا، مگر باہر بڑی دیریٰ تک دیوار سے
لگ کر دروازے کو دیکھا کرتا ہوں، اور رہ رہ کر ذوق کا یہ شعر زبان پر آتا ہے۔

یہ چمن یوں ہی رہے گا اور سارے جانور
اپنی اپنی بولیاں سب بول کر اڑ جائیں گے
اللہ بس باقی ہوں

۳۲ خاکے نذرِ احمد کی کہانی کچھ میری زبانی، کا تجزیہ

مولوی نذرِ احمد اور فرحت اللہ بیگ کا نام اردو ادب میں ہمیشہ ساتھ ساتھ لیا جائے گا اس کا خاص سبب ان
دونوں کا استادی و شاگردی کا رشتہ ہے حالانکہ استاد و شاگرد تو ہر زمانے میں بہت ہوتے رہے ہیں۔ لیکن جس چیز نے
ان دونوں کے رشتے کو حیات جاوہاں بخشنی وہ ایک شاگرد کی اپنے استاد کے لیے لکھی گئی تحریر ہے۔ یقیناً فرحت اللہ بیگ
نے مولوی نذرِ احمد کا خاک کلکھ کر صرف انھیں ہی نہیں بلکہ خود کو بھی ان کے ساتھ زندہ جاوید کر دیا۔ ساتھ ہی خاک کی
ابتداء میں ان کا یہ کہنا:

اب جو کچھ کانوں سے سنا اور آنکھوں سے دیکھا ہے لکھوں گا اور بے دھڑک لکھوں گا۔ خواہ کوئی
بُر امانے یا بھلا، جہاں مولوی صاحب مر حوم کی خوبیاں دکھاؤں گا وہاں ان کی کمزوریوں کو بھی ظاہر
کر دوں گا تاکہ اس مرحوم کی اصلی اور جیتی جاگتی تصویر کھیچ جائے۔ اور یہ چند صفحات الیسی سوانح عمری
نہ بن جائیں جو کسی کو خوش کرنے یا جلانے کو لکھی گئی ہو۔“

مندرجہ بالا اقتباس لکھتے وقت ممکن ہے کہ فرحت اللہ بیگ کے ذہن و دماغ میں خاکے نگاری کی بنیادی شرط غیر
جانبداری نہ رہی ہو۔ ایک اچھے خاکے کی خوبی یہی ہے کہ اس کے مرکزی کردار کو انسان کی طرح پیش کیا جائے فرشتہ
بنانا کر نہیں۔ انسان اشرف المخلوقات ہونے کے باوجود خوبیوں اور کمزوریوں کا مجموعہ ہے وہ بیک وقت نیک اور شریف
ہے تو بُرا بھی ہے۔ ایسے میں فرحت اللہ بیگ کا یہ اعتراف کہ وہ سب کچھ سچ لکھیں گے اس بات کی دلیل ہے کہ بھلے ہی
مولوی نذرِ احمد ان کے استاد ہیں مگر وہ سب سے پہلے ایک انسان ہیں لہذا ان کی شخصیت کا ہر پہلو خواہ وہ اچھا ہے یا بُرا
قاری کے سامنے آنا چاہیے۔ مولوی نذرِ احمد صرف ان کے استاد ہی نہیں تھے۔ اپنے آپ میں ایک مثال تھے۔ انھوں

نے سخت محنت و جدوجہد کے بعد اپنے آپ کو ایک خاص مقام تک پہنچایا۔ فرحت اللہ بیگ ان کی اس خوبی کا اعتراض کرتے ہوئے لکھتے ہیں کہ مولوی نذری احمد نے ہمیشہ اپنے بل بوتے پر ترقی کی کبھی کسی کی خوشامد نہیں کی خود مولوی صاحب کے الفاظ نقل کرتے ہوئے انہوں نے لکھا ہے:

جب کبھی جوش میں آتے تو ہمیشہ (I am a self made man) کا فقرہ ضرور استعمال کیا کرتے، اور جب کبھی اس پہلو پر نصیحت کرتے تو ہمیشہ یہی فرماتے کہ بیٹا جو کچھ کرنا ہے خود کرو، باپ دادا کی ہڈیوں کے واسطے سے بھیک نہ مانگتے پھر وہ۔

مولوی نذری احمد کی شخصیت کی جفا کشی و خودداری نے فرحت اللہ بیگ کو ان کا خاکہ لکھنے کے لیے ہمیز کیا حالانکہ ابتداء میں فرحت اللہ بیگ کشکاش کا شکار تھے مگر مولوی عبدالحق نے ان کا حوصلہ بڑھایا اور انھیں استاد محترم کا خاکہ لکھنے کی ہمت ہوئی۔ لیکن جواہرام و عقیدت ان کے دل میں مولوی صاحب کے لیے تھا وہ ہمیشہ قائم رہا۔

جزئیات نگاری میں فرحت اللہ بیگ کو کمال حاصل ہے انہوں نے مولوی نذری احمد سے اپنی پہلی ملاقات سے لے کر ان سے تعلیم حاصل کرنے تک کے واقعات کو اس خوبی سے پیش کیا ہے کہ پڑھنے والے کو محسوس ہوتا ہے گویا ایک فلم سی چل رہی ہے جسے دیکھنے میں وہ مجبور ہے خاص طور سے مولوی صاحب کا حلیہ ملاحظہ کریں۔

”رنگ سانولہ مگر روکھا۔ قد خاصاً او نچا تھا۔ مگر چوڑاں نے لمباں کو دبادیا تھا۔ دھرا بدن گدرا ہی نہیں بلکہ موڑاپے کی طرف کسی قدر مائل، فرماتے تھے کہ بچپن میں ورزش کا شوق تھا، ورزش چھوڑ دینے سے بدن مرموں کا تھیلا ہو جاتا ہے، بس یہی کیفیت تھی، بھاری بدن کی وجہ سے چونکہ قد ڈھنگنا معلوم ہونے لگا تھا۔ اس کا تکملہ اوپنی ترکی ٹوپی سے کردیا جاتا تھا،..... آنکھیں چھوٹی چھوٹی ذرائع کو دھنسی ہوئی تھیں، بھویں آنکھوں کے اوپر سایہ فلکن تھیں۔“

اس خاکے سے مولوی نذری احمد کی شخصی خوبیوں کے ساتھ ان کی ادبی خوبیاں بھی سامنے آتی ہیں ان کی ناول نگاری کا آغاز بیٹی کے لیے لکھی گئی ”مراۃ العروس“ سے ہوا جسے ان کے ڈائریکٹر صاحب نے پڑھا تو کہا ”کہ آج کل گورنمنٹ ایسی کتابوں کی تلاش میں ہے جو لڑکیوں کے نصاب تعلیم میں داخل ہو سکیں“، اس طرح مولوی صاحب ناول نگار بن گئے ان کی کتابوں پر انھیں انعام سے بھی نوازا گیا۔ فرحت اللہ بیگ ادبی معاملات میں مولوی صاحب کے امتیازات کے ساتھ ان کی تحریری خامبوں پر بھی اظہار خیال کرتے ہیں۔ مولوی صاحب نے مذہبی تحریروں میں بھی مزاجیہ انداز کو ترک نہیں کیا۔ لہذا ان کی کتاب امہات الامم کے لیے ان کی خوب لے دے ہوئی۔ مولوی صاحب نے

فرحت اللہ بیگ سے پوچھا کہ ان کا کیا خیال ہے؟ کسی بھی شاگرد کے لیے اس سے بڑا اعزاز کیا ہو گا کہ خود اس کا استاد اپنی تحریروں کے متعلق اس سے نہ صرف استفسار کرے بلکہ اس کی رائے کو تسلیم بھی کرے۔ مثلاً اسی خاکے میں امہات الاممہ کا ذکر دیکھیے۔

”وہ زمانہ تھا کہ امہات الاممہ کی وجہ سے مولوی صاحب پر بڑی لے دے ہو رہی تھی میں میں نے بھی اس کا ذکر کر چھیرا کہنے لگے، بھئی مجھے تو اس کتاب میں کوئی ایسی چیز نظر نہیں آتی جس کی وجہ سے لوگ اس طرح برائی گئتے ہو جائیں، تم نے بھی یہ کتاب دیکھی ہو گی، آخر تم ہی بتاؤ کہ اس میں میں نے کون سی ایسی نئی بات لکھی ہے، میں نے خود امہات الاممہ نہیں دیکھی تھی مگر میں مولوی صاحب کے طرز تحریر سے واقع تھا اس لیے میں نے یہی کہا کہ ”مولوی صاحب کا آپ کا طرز تحریر مذاق کا پہلو لیے ہوتا ہے وہ کچھ قصہ کہانیوں کا مزہ دیتا ہے، تاریخ کی کتابوں اور خاص کرم ہبی معاملات میں وہ کسی طرح کھب نہیں سلتا، اگر لوگوں کو اعتراض ہو گا تو آپ کے طرز تحریر ہی کے متعلق ہو گا۔“

مولوی صاحب کی بڑائی اس بات میں پوشیدہ ہے کہ انہوں نے فرحت اللہ بیگ کے اعتراض کو نہ صرف تسلیم کیا بلکہ آئندہ کے ایڈیشن میں اس نقش کو دور کرنے کا وعدہ بھی کیا۔

خاکہ نگار کے لیے یہ ناگزیر ہے کہ وہ مرکزی کردار کی شخصی خوبیوں اور کمزوریوں کو غیر جانبدارانہ اور ہمدردانہ انداز میں پیش کرے۔ فرحت اللہ بیگ نے اپنے استاد محترم کی صرف شخصیت کو ہی اپنا موضوع نہیں بنایا انہوں نے مولوی نذری احمد کی تحریروں کا وشوں کو خاکہ میں مرکزی جگہ دی۔ نذری احمد ان کے ستاد، ہی نہیں، کامیاب ناول نگار متربم و مصنف بھی ہیں۔ یقیناً اس اعتبار سے اس خاکے کا ثانی اردو ادب میں نہیں۔ یہ ضرور ہے کہ یہ طویل خاکہ ہے اور اس میں سوانحی رنگ غالب ہے مگر اس کے باوجود اردو خاکہ نگاری کی تاریخ میں اپنے سادہ و سلیس انداز کے سبب اس کی اہمیت سے انکار ممکن نہیں۔

۳.۵ خاکہ ”مولوی نذری احمد کی کہانی کچھ میری اور کچھ ان کی زبانی“ کی فنی و ادبی خصوصیات اردو میں خاکہ نگاری کی تاریخ بہت طویل نہیں۔ صحیح معنوں میں ساخت پرداخت اور نمود کے اعتبار سے یہ نو عمر صنف ہے جو انگریزی کے اثر سے اردو میں آئی۔ آبِ حیات میں مولوی محمد حسین آزاد کے شخصی اور متحرک مرقعوں کے بعد فرحت اللہ بیگ کا تحریر کردہ مضمون اپنی فنی خصوصیات کے سبب اردو کا پہلا خاکہ قرار دیا جاسکتا ہے۔

آبِ حیات اگرچہ خاکہ نگاری کا نقش اول ہے لیکن فرحت اللہ بیگ نے اپنے استاد کا خاکہ لکھ کر اردو خاکہ

نگاری کی باقاعدہ بنیاد رکھی۔ مولوی نذری احمد کی شخصیت اور معاشرت کو انہوں نے جس سادگی، شفقتگی اور دل کش انداز میں پیش کیا ہے وہ اپنی مثال آپ ہے۔ مبین مرزا فرحت اللہ بیگ کی خاکہ نگاری پر اظہار خیال کرتے ہوئے لکھتے ہیں:

ایک نئی صنف ادب کے حق میں یہ مضمون بارش کا پہلا قطرہ ثابت ہوا کہ آگے چل
کر خاکہ نگاری نے ادب میں بذاتہ ایک صنف کی حیثیت حاصل کی اور اپنی ایک
الگ عمارت تعمیر کی تو اس عمارت کی بنیاد کا پتھر یہی مرزا فرحت اللہ بیگ کا لکھا ہوا
خاکہ قرار پایا اس لئے کہ اس خاکے نے خاکہ نگاری کے صنفی قواعد اور حدود اس
طور وضع کئے کہ انھیں معیار بنایا جاسکے۔

فرحت اللہ بیگ کے سامنے مولوی نذری احمد کا خاکہ لکھتے وقت خاکہ نگاری کے مثالی نمونے موجود نہیں تھے وہ خود بھی مولوی نذری احمد کی شخصیت پر قلم اٹھاتے وقت کشمکش اور تذبذب کا شکار تھے۔ مولوی عبدالحق کی حوصلہ افزائی سے وہ نذری احمد کی تصویر پیش کرنے کی ہمت اپنے اندر پیدا کر سکے۔ اس خاکہ کی اہم خوبی یہ ہے کہ طوالت کے باوجود ابتداء سے آخر تک قاری کی دل چھپی برقرار رہتی ہے۔ جیسا کہ ذکر آچکا ہے کہ فرحت اللہ بیگ کے سامنے خاکہ نگاری کی کوئی معیاری مثال موجود نہیں تھی۔ اس کے باوجود مذکورہ خاکہ میں تمام فنی خوبیاں موجود ہیں۔ وحدتِ تاثر شروع سے آخر تک قاری کو خاکہ پڑھنے پر مجبور کرتا ہے۔ فرحت اللہ بیگ کا دلچسپ انداز بیان مولوی نذری احمد کی شخصیت سے پرداز اٹھاتا جاتا ہے۔ ان کا حلیہ، عادات اطوار، تصنیف و تالیفات ہر چیز کا ذکر فرحت اللہ بیگ نے کیا ہے اور جیسا کہ محمد حسین آزاد نے آبِ حیات میں لکھا تھا کہ وہ اپنے بزرگوں کی 'چلتی پھرتی'، تصویریں پیش کریں گے۔ فرحت نے مولوی نذری احمد کی ایسی ہی متحرک تصویر صفحہ قرطاس پر اتار دی ہے۔

فرحت اللہ بیگ کے اس خاکہ نے مولوی نذری احمد کو وہ امتیاز بخشنا ہے جو ان کے ہم عصر وہ کوئی حاصل نہ ہو سکا۔ آزاد، حالی اور شبلی اس عہد کی منفرد اور مثالی شخصیات ہیں۔ مگر ان کے کسی شاگرد نے انہیں اپنی تحریر سے حیات جاوہاں نہیں عطا کی۔ اس خاکہ میں فرحت اللہ بیگ نے مولوی نذری احمد کی تصویر کو مختلف واقعات کے ذریعہ پیش کیا ہے۔ واقعات کی ترتیب کیے بعد دیگرے مختلف مناظر کو پیش کرتی ہے۔ منظر نگاری خاکہ نگاری کی اہم خصوصیت ہے۔ جس کے ذریعہ خاکہ نو لیں اپنی بات کو پر اثر انداز میں پیش کرتا ہے۔ فرحت اللہ بیگ کی خوبی یہ ہے کہ وہ مولوی صاحب کی زندگی کے آخری وقت کا نقشہ بھی قاری کے سامنے اس طرح پیش کرتے ہیں کہ جیسے قاری مولوی صاحب کو خود کیہر رہا ہو۔

”دوسری دفعہ جو میں ملا تو مولوی صاحب کی صحت جواب دے چکی تھی۔

چھت پر جو چھوٹا کمرہ تھا اس میں آ رہے تھے۔ رعشہ میں اضافہ ہو گیا تھا اور آنکھوں سے بھی کم دکھائی دیتا تھا۔ پلٹگ پر بیٹھے رہا کرتے تھے۔ میں نے کمرے کے دروازے میں قدم رکھتے ہی بڑے زور سے سلام کیا، کہنے لگے ”ہیں! یہ کون صاحب ہیں؟“ میں نے کہا ”میں ہوں۔“ ”پھر“ آخر میں کون صاحب ہوئے، نام کیوں نہیں بتاتے، ارے بھئی اب مجھے صاف نہیں دکھائی دیتا ذرا قریب آؤ،“ میں نے کہا ”واہ مولوی صاحب واہ، اگر آواز سے نہیں پہچانا تو خوب پہچانا دور سے پہچانیے تو بات ہے۔“ ایک دفعہ ہی ہنس پڑے اور کہنے لگے ”اوہ وہ مرزا فرحت صاحب ہیں۔“ بھلا اور کون یہ بے تکی باتیں کریں گا، آؤ بیٹا اب کے تو کئی برس بعد آئے۔“

مندرجہ بالا اقتباس سے اندازہ ہوتا ہے کہ صرف مولوی صاحب کی تصویر ہی نہیں بلکہ خود خاکہ نگاری کی ان سے گفتگو خاکہ میں مکالماتی انداز پیدا کر رہی ہے۔ فرحت اللہ بیگ کا کمال یہ ہے کہ وہ مولوی صاحب کی محبتوں کا بیان ایسے متحرکا نہ انداز میں کرتے ہیں کہ پڑھنے والا سوچنے پر مجبور ہو جاتا ہے ”یقیناً یہ ایک انسان کی سچی تصویر ہے،“ جو وقت گزرنے کے ساتھ بوڑھا ہو چلا ہے۔ مگر اس کے باوجود اپنے عزیز شاگرد کی آواز سے اسے پہچان لیتا ہے۔ خاکہ کا اختتام فرحت اللہ بیگ نے مولوی نذری احمد سے آخری ملاقات کے بعد ذوق کے ایک شعر پر کیا ہے۔ اب وہ اپنے استاد کے گھر کو باہر سے ہی دیکھ کر چلے آتے ہیں۔ شعر کا اختیاب لا جواب ہے لکھتے ہیں۔

یہ چمن یوں ہی رہے گا اور سارے جانور
اپنی اپنی بولیاں سب بول کر اڑ جائیں گے

فرحت اللہ بیگ کی خوبصورت زبان اور مزاجیہ انداز نے مولوی نذری احمد کو اردو خاکہ نگاری کی فہرست میں ایسے مرکزی کردار کی شکل میں پیش کیا ہے جس کا ثانی نام ممکن نہیں تو مشکل ضرور ہے۔ مولوی عبدالحق نے اگرچہ فرحت اللہ بیگ سے زیادہ خاکے لکھنے کے تحریر کردہ خاکے ”نام دیومالی“، ”نورخاں“، ”خصوصی اہمیت رکھتے ہیں لیکن مولوی نذری احمد کی کہانی کی طرح عبدالحق ان دونوں کرداروں کی نیکیوں پر زیادہ زور دیتے ہیں اس کے عکس فرحت اللہ بیگ مولوی

نذری احمد کو انسان کی طرح پیش کرتے ہیں۔ ایک ایسا انسان جو ہستا بھی ہے خفا بھی ہوتا ہے چالاک بھی ہے غصہ بھی ہوتا ہے مگر اپنے عزیزوں سے ٹوٹ کر محبت بھی کرتا ہے۔ یہی اس خاک کی اہم خصوصیت ہے جس نے اس اردو خاکہ نگاری کی تاریخ میں بنیاد کا پھر بنادیا ہے۔

اپنی معلومات کی جانچ کیجیے۔

خاکے نذری احمد کی کہانی کچھ ان کی کچھ میری زبانی، کا تجزیہ کیجیے۔

.....

.....

.....

.....

.....

.....

.....

٣٦٦ خلاصہ

اس اکائی میں فرحت اللہ بیگ کے مشہور و معروف خاکے نذری احمد کی کہانی کچھ ان کی کچھ میری زبانی، کے متن، تجزیہ کے ساتھ اس کی فنی و ادبی خصوصیات کا بیان کیا گیا ہے۔ فرحت اللہ بیگ کا تعارف بھی اس اکائی میں شامل ہے۔ جس کا مقصد مصنف اور اس کی تخلیق سے طلباء کو واقف کرانا ہے۔ اس اکائی میں اپنی معلومات کی جانچ کے تحت پوچھے گئے سوالات کے جوابات بھی لکھ دیے گئے ہیں تاکہ طلباء اس اکائی سے متعلق دوسرے سوالات کی تیاری میں آسانی محسوس کر سکیں۔ الفاظ معانی کے علاوہ مزید معلومات کے لیے چند خاص کتابوں کو پڑھنے کا مشورہ بھی دیا گیا ہے۔

۷۔۳۔ اپنی معلومات کی جانچ : نمونہ جوابات

۱۔ مرزا فرحت اللہ بیگ پہلے کس نام سے لکھتے تھے؟

☆ پہلے وہ 'المشرح' کے نام سے لکھتے تھے۔

۲۔ خاکے نذری احمد کی کہانی کچھ ان کی کچھ میری زبانی، کی اہم خصوصیات بیان کیجیے۔

☆ یہ خاکہ فرحت اللہ بیگ نے اپنے استاد مولوی نذری احمد کے لیے لکھا۔

☆ طویل خاکہ ہونے کے باوجود فرحت اللہ بیگ کا لچسپ انداز قاری کو خاکہ ختم ہونے تک اپنی گرفت میں رکھتا ہے۔

☆ واقعات کی ترتیب اور طوالت اسے سوانحی رنگ عطا کرتی ہے۔

۳۸ فرہنگ

الفاظ	معانی
دریافت کرنا	پوچھنا
سنگ آمد و سخت آمد	کوئی مشکل کام چارونا چار کرنا ہی پڑے
ریش	دارٹھی
قطاع الطريق	راہ لوٹنے والا
شقاب	گیدڑ
متحن	امتحان لینے والا
محتسب	حساب لینے والا
سبع م العلاقات	سات لٹکے ہوئے قصیدے
خطائے بزرگان گرفتن خطاء است	بزرگوں پر اعتراض کرنا بڑی بے ادبی ہے
شبہ یز	کالے رنگ کا گھوڑا
مراة العروس	مولوی نذری احمد کا مشہور ناول
قلمبند کرنا	لکھنا
نفر	نوكر

۳۹ نمونہ امتحانی سوالات

- ذیل کے ہر سوال کا جواب تیس سطروں میں لکھیے۔
 - (۱) فرحت اللہ بیگ کی خاکہ نگاری کا مختصر جائزہ لیجیے۔
 - (۲) مولوی نذری احمد کے ادبی کارناموں کو بیان کیجیے۔
 - (۳) خاکہ نذری احمد کی کہانی کچھ ان کی کچھ میری زبانی، کا خلاصہ لکھیے۔
- ذیل کے ہر سوال کا جواب پندرہ سطروں میں لکھیے۔

سفارش کردہ کتابیں

- (۱) خاکہ کی تعریف بیان کرتے ہوئے اس کی اہم خصوصیات بیان کیجئے۔
- (۲) فرحت اللہ بیگ کا تعارف کرتے ہوئے ان کے تحریر کردہ خاکوں کے عنوانات لکھیے۔
- (۳) خاکے 'نذرِ احمد' کی کہانی، میں مولوی نذرِ احمد کے حلیہ و عادات کا بیان کس طرح کیا گیا ہے؟۔

- (۱) اردو نشر کا ارتقاء : ڈاکٹر عبدالہ بیگم
- (۲) اردو نشر کا فنی ارتقاء : ڈاکٹر فرمان فتح پوری
- (۳) مضامین فرحت : فرحت اللہ بیگ
- (۴) تاریخ ادب اردو : رام بابو سکسینہ
- (۵) اردو میں خاکہ نگاری : ڈاکٹر صابرہ سعید
- (۶) اردو کے بہترین شخصی خاکے : مبین مرزا

بلاک ۵

نئی نسل کو اپنے بزرگوں کی عظمت اور قوم وطن کے لیے ان کی قربانیوں سے ضرور واقف ہونا چاہیے کیوں کہ اس سے ان کے دلوں میں کچھ کرگزرنے اور قومی تعمیر میں بڑھ چڑھ کر حصہ لینے کا جذبہ پیدا ہوگا۔ اسی مقصد کے پیش نظر قومی ہیروز اور انقلابی شخصیتوں کی سوانح عمریوں اور آپ بیتیوں کو طلباء کے نصاب میں شامل کیا گیا ہے۔

اس بلاک میں طلباء سوانح عمری اور خودنوشت کے فن سے آگاہی حاصل کریں گے اور عملی مثال کے طور پر مولانا حالی کی ”حیات جاوید“، علامہ شبلی کی ”المامون“، اور عصمت چغتائی کی خود نوشت ”کاغذی ہے پیر ہن“، کا مطالعہ کریں گے، ان کتابوں کے مطالعہ سے جہاں طلباء کے دلوں میں قومی تعمیر میں شمولیت کا جذبہ پیدا ہوگا وہیں ان کتابوں کے شامل نصاب منتخب حصوں کو پڑھنے سے ان کی علمی و ادبی صلاحیتوں میں اضافہ ہوگا۔

اکائی ۱۔ سوانح و خودنوشت کی تفہیم و تعریف، خصوصیات اور آغاز وارتفاء

ساخت:

مقصد	1.0
تمہید	1.1
سوانح کی تعریف و تفہیم	1.2
سوانح کی خصوصیات	1.3
خودنوشت کی تعریف	1.4
سوانح کا آغاز وارتفاء	1.5
خلاصہ	1.7
فرہنگ	1.8
اس اکائی کے اہم سوالات	1.9
سفرش کردہ کتابیں	1.10

1.0 مقاصد:

اس اکائی کے پڑھنے کے بعد طلبہ سے توقع کی جاتی ہے کہ وہ:

● سوانح اور خودنوشت سے واقفیت حاصل کریں۔

● سوانح اور خودنوشت کی بنیادی خصوصیات سے آگاہ ہوں۔

● سوانح اور خودنوشت کے آغاز وارتفاء سے واقف ہوں۔

1.1 تمہید:

یاد رفتگاں اور اپنے مرحومین کی شخصیت اور کارناموں کو زندہ اور باقی رکھنے کی خواہش ایک فطری جذبہ ہے نیز ہر حساس شخص کو ہمیشہ ایسے قابل تقلید نمونوں کی ضرورت محسوس ہوتی ہے جس کی پیروی کر کے وہ اپنی شخصیت کی تعمیر کر سکے اور اپنے معاشرے اور انسانیت کی اصلاح کا فریضہ انجام دے سکے، اسی فطری خواہش کی تکمیل کے طور پر قابل تقلید اور بزرگ شخصیتوں کی

سوخ عمریاں لکھی گئیں۔

اس اکائی کے تحت سوخ اور خودنوشت کا تعارف کروایا جائے گا، ان کی خصوصیات پر روشنی ڈالی جائے گی اور ان کے آغاز و ارتقاء کا جائزہ لیا جائے گا۔

1.2 سوخ کی تعریف و تفہیم:

سوخ نگاری وہ نظری تصنیف ہے جس میں کسی اہم شخصیت کے حالات و واقعات کی مکمل تصویر ڈلش اور موثر انداز میں ترتیب کے ساتھ پیش کی جائے، سوخ نگاری میں انداز بیان کی دلکشی و تخلیل کی آمیزش ضروری ہے ورنہ سوخ نگاری تاریخ بن کر رہ جائے گی، سوخ کسی بھی شخص کے لکھے جاسکتے ہیں لیکن بہتر یہ ہے کہ سوخ کے لیے کسی ایسی شخصیت کو منتخب کیا جائے جو پڑھنے والوں کے لیے آئیندہ اور نمونہ ثابت ہو، جس سے لوگوں کو اپنی عملی زندگی میں حوصلہ و تحریک مل سکے، جیسا کہ مولوی عبدالحق فرماتے ہیں کہ عظیم انسانوں کے پر عظمت کارنامے پڑھ کر ہمارے دلوں میں بھی ان جیسا بننے اور کچھ کرگزرنے کی خواہش پیدا ہوتی ہے۔

سوخ نگاری تاریخ سے یقیناً مطابقت رکھتی ہے لیکن اب اس کا شمار ادب میں بھی ہونے لگا ہے، سوخ صرف انسان کی زندگی و موت، خاندان، تعلیم اور مشاغل زندگی تک محدود نہیں بلکہ اس کا تعلق فرد کے ظاہر و باطن، اخلاق و عادات، انسانی نفیاں اور اس کی زندگی کے نشیب و فراز کے تمام پہلوؤں سے ہے، سوخ نگار کو ان تمام باتوں پر توجہ دینی چاہیے جس سے متعلقہ شخص کی مکمل تصویر ابھر کر سامنے آ سکے، سوخ نگار کو طبق واقعات اور ظاہری حالت سے زیادہ باطنی کیفیت، نفسیاتی حالت، ذہنی ارتقاء اور موضوع کی کمزوریوں اور خوبیوں پر زیادہ توجہ دینی چاہیے تاکہ زندگی کی واضح تصویر اور انسانی شخصیت کے اساسی پہلو سامنے آ جائیں۔

1.3 سوخ کی خصوصیات:

سوخ کی تعریف و تفہیم کے ضمن میں سوخ کی بعض خصوصیات کی طرف مختصر آشارہ کیا جا چکا ہے، اب قدر تفصیل کے ساتھ ان خصوصیات کا ذکر کیا جا رہا ہے:

موضوع کا انتخاب: سوخ نگاری کے لیے موضوع کا انتخاب بنیادی اہمیت کا حامل ہوتا ہے، سوخ نگار کو موضوع کے طور پر کسی ایسی شخصیت کا انتخاب کرنا چاہیے جس سے اسے ذہنی ہم آہنگی اور نقطہ نظر میں یکسانیت ہو، اگر دونوں میں ذہنی مطابقت نہیں ہوگی تو یہ عدم مطابقت موضوع کی اچھائی کو اس کی خرابی اور کمزوری میں تبدیل کر سکتی ہے، سوخ نگار کو اپنے موضوع سے عقیدت ضرور ہو لیکن یہ عقیدت صداقت اور غیر جانبدارانہ روایہ کو متاثر نہ کرنے پائے، شخصیت کے انتخاب

میں اس بات کا بھی خیال رکھنا چاہیے کہ وہ پڑھنے والوں کے لیے آئیڈیل اور نمونہ ثابت ہو جس سے لوگوں کو اپنی عملی زندگی میں حوصلہ تحریک مل سکے، مولانا حاجی اس حقیقت کی طرف اشارہ کرتے ہیں ”بیوگرافی چلا چلا کرو اور سمندر کے طوفانوں کی طرح غل مچا کر یہ آواز دیتی ہے کہ جاؤ تم بھی ایسا ہی کام کرو۔“

مواد کی فراہمی: سوانح نگار کو اپنے موضوع سے متعلق مواد کی فراہمی میں پوری چاکدستی سے کام لینا چاہیے، مناسب تو یہ ہوگا کہ وہ ایسا موضوع منتخب کرے جس سے متعلق وافر مواد دستیاب ہو جس کی مدد سے موضوع کی زندگی کے تمام گوشوں کی واضح اور مکمل تصویر پیش کی جاسکے، سوانح نگار کو جس طرح کا مواد دستیاب ہوگا اس کی سوانح عمری کا معیار بھی اسی پایہ کا ہوگا، سوانح نگار کو مواد کی فراہمی میں تمام دستیاب مآخذ سے مدد لینی چاہیے، ان مآخذ میں خود نوشت تحریریں، خطوط، یادداشتیں اور روزنامے خصوصی اہمیت کے حامل ہیں، ان مآخذ سے موضوع کی شخصیت سے متعلق کافی مواد فراہم ہو سکتا ہے، موجودہ زمانے میں خطوط کو فراہمی مواد کا بہترین ذریعہ سمجھا جاتا ہے، کیوں کہ ان بے تکلف خطوط میں اس کی شخصیت پوری طرح بے نقاب ہوتی ہے، ان کی مدد سے موضوع کے ذہن، نفسیات اور اس کے باطن تک آسانی سے رسائی حاصل کی جاسکتی ہے، اگر سوانح نگار کا موضوع سے قریبی تعلق ہو تو وہ اپنی ذاتی معلومات کو بھی مواد کے طور پر کام میں لاسکتا ہے۔

ترتیب: ایک سوانح نگار کے لیے مواد کی فراہمی اور معلومات کا انبار لگادینا ہی کافی نہیں ہے بلکہ یہ بھی ضروری ہے کہ وہ دستیاب مواد اور معلومات کو اس طرح مرتب کر کے پیش کرے کہ موضوع کی پوری شخصیت روشن ہو کر نگاہوں کے سامنے آجائے، اس کا ذہنی ارتقاء، نفسیاتی پیچیدگی اور اندرونی کیفیات کھل کر سامنے آجائیں، ظاہر ہے تمام معلومات کو پیش کرنا ممکن نہیں، لہذا وہ صرف ان معلومات کو ترتیب دے کر پیش کرے جو موضوع کی شخصیت کو اجاگر کرنے اور اس کے باطن تک رسائی حاصل کرنے میں مددگار ثابت ہوں، اس سلسلے میں ان جزئیات تک کو استعمال میں لانا ضروری ہے جس سے موضوع کی زندگی کے کسی گوشے کو روشن اور بے نقاب کرنے میں مدد ملتی ہو۔

غیر جانبدارانہ روایہ: سوانح نگاری کے لیے غیر جانبداری بھی ضروری ہے ورنہ متعلقہ شخصیت کی تصویر صحیح اور مکمل نہیں پیش کی جاسکے گی، لہذا سوانح نگار کو پوری طرح غیر جانبداری سے کام لینا چاہیے، وہ موضوع سے متعلق دستیاب مواد کا معروضی طور پر جائزہ لے اور اس جائزہ و مطالعہ سے جو نتیجہ برآمد ہو بلا کسی کم و کاست کے پیش کر دے، سوانح نگار کو اپنی پسند و ناپسند کی بنیاد پر کوئی فیصلہ کرنے کی اجازت نہیں، وہ جہاں موضوع کے روشن پہلوؤں پر روشنی ڈالے وہیں موضوع کی شخصیت میں پائی جانے والی کمزوریوں کو بھی پیش کرے تاکہ موضوع کی شخصیت پوری طرح آئینہ ہو کر سامنے آجائے، سوانح نگار کو اس بات کی اجازت نہیں کہ وہ موضوع کی کمزوریوں کی پرده پوشی کرنے کے لیے حقائق کو چھپائے یا ان کمزوریوں کو بے جاتا ویلات

کے ذریعہ ہلکا کرنے کی کوشش کرے۔

اسلوب: سوانح نگاری میں بحثیت فن موضوع اور مواد کے بعد اہمیت اسلوب بیان ہی کو حاصل ہے، لہذا سوانح نگار کو زبان و بیان کی ندرت و اضافت اور اسلوب بیان کی دلکشی و دلاؤزی پر خاص توجہ دینی چاہیے، خشک اور بے جان واقعات اور کھر درے حقائق کے بیان میں اسلوب کی دلکشی ہی سے دلچسپی اور تصویر کشی کی کیفیت پیدا کی جاسکتی ہے، اگر اسلوب بیان میں دلکشی نہیں ہوگی تو وافر مواد کے باوجود سوانح نگار کے طرز ادا کی بدسلیتگی سے بڑی سے بڑی شخصیت مجرور ہو سکتی ہے، اسی طرح اسلوب سوانح نگاری کی کسوٹی ہے، سوانح نگار کے اسلوب میں تازگی اور شگفتگی ہونی چاہیے، ورنہ اسلوب کا کھر دراپن دلکش سے دلکش شخصیت سے بھی قاری کی دلچسپی ختم کر دے گا، مختصر آئیہ کہا جا سکتا ہے کہ سوانح نگار کو ایک اچھے مصور کی طرح ہیر و کی صحیح افظی تصویر اس طرح کھینچنی چاہیے کہ اس کی پوری شخصیت نگاہوں کے سامنے روشن ہو کر آجائے۔

1.4 خودنوشت:

خودنوشت یا آپ بیتی سوانح عمری ہی کا ایک حصہ ہے، اس میں سوانح نگار ہی کو ایک ہیر و کی بحثیت حاصل ہوتی ہے، خودنوشت اور سوانح عمری میں فرق اتنا ہے کہ سوانح عمری میں سوانح نگار کو موضوع شخصیت کے اوصاف اور خوبیوں کو بیان کرنے کی پوری آزادی ہوتی ہے جب کہ خودنوشت میں اپنی ذات کے لیے تعریفی کلمات کا استعمال معیوب سمجھا جاتا ہے، دوسرا فرق یہ ہے کہ سوانح نگاری میں ہربات اور معلومات کے لیے حوالہ اور دلیل پیش کرنی ہوتی ہے جب کہ خودنوشت میں حوالہ و دلیل کی کوئی ضرورت نہیں ہوتی۔

خودنوشت سوانح نگار سچائی اور صداقت سے کام لے تو خودنوشت میں باطنی کیفیات اور ہنی پیچیدگیوں تک رسائی حاصل کرنے کی زیادہ گنجائش ہوتی ہے کیوں کہ ایسی صورت میں سوانح نگار کو اپنی باطنی کیفیات کا جتنا صحیح اندازہ ہوگا اتنا دوسرے کو اس کی شخصیت کے بارے میں صحیح اندازہ نہیں ہو سکتا، خودنوشت کی کامیابی کا دار و مدار اس بات پر ہے کہ وہ کس حد تک سچائی کی حامل ہے، اگر آپ بیتی لکھنے والا اپنی زندگی میں رونما ہونے والے واقعات کو بغیر کسی مبالغہ آرائی کے ہو بہو پیش کر دے تو خودنوشت کے معیاری ہونے میں کوئی کلام نہیں ہوگا لیکن اگر اپنی شخصیت کو بھار کر پیش کرے، اپنی ذات کا سکھہ بھٹکانے کے لیے مبالغہ آرائی سے کام لے یا اپنی کمزوریوں پر پردہ ڈالنے کی کوشش کرے تو خودنوشت کبھی فن کے معیار پر کھری نہیں اترے گی کیونکہ بہترین آپ بیتیاں وہی ہوتی ہیں جن میں باطن کے در تپے واہوں۔

خودنوشت کی خصوصیات بھی وہی ہیں جو سوانح عمری کی ہیں، کسی ایسے شخص کی خودنوشت زیادہ کار آمد ہوگی جو آئندہ میں اور قابل نمونہ ہو، جس سے دوسروں کو کچھ کرگزرنے کی تحریک ملے، اسی طرح خودنوشت میں بھی فراہمی مواد اور دستیاب مواد

کوتر تیب کے ساتھ اس طرح پیش کرنا ضروری ہے کہ موضوع شخصیت کی خارجی و باطنی کیفیات روشن ہو کر سامنے آ جائیں، سوانح عمری ہی کی طرح خودنوشت میں بھی اسلوب کی دلکشی و دلاؤزی خودنوشت کے معیاری ہونے کی کسوٹی ہے۔

1.5 سوانح کا آغاز و ارتقاء:

سوانح نگاری کے اولین نقش دکنی شعراۓ کی مثنویوں، مرثیوں، میلاد ناموں اور رسول پاک کی سیرت و شخصیت سے متعلق لکھی جانے والی کتابوں میں ملتے ہیں، شعراۓ اپنی مثنویوں میں کسی ایک فرد یا چند افراد کی شخصیت اور کارنا موں پر تفصیل سے روشنی ڈالی ہے، اس سلسلے میں نصرتی کی وہ مثنوی خاص طور سے قابل ذکر ہے جس میں اس نے اپنے والد اور بعض دوسری شخصیتوں کی زندگی اور ان کے کارنا موں کا تذکرہ بڑی تفصیل سے کیا ہے، اس کے علاوہ رومی اور ذوقی وغیرہ نے بھی اپنی مثنویوں میں بعض افراد کی سیرت و سوانح کو بڑی عمدگی سے بیان کیا ہے، اردو تذکروں میں بھی ہمیں سوانح نگاری کی جھلک دکھائی دیتی ہے، ان تذکروں میں تذکرہ نگاروں نے شعراۓ کے حالات زندگی کلم بند کیے ہیں اور ساتھ ہی کچھ اشعار بطور نمونہ پیش کیے ہیں، مرزا علی اطف کے ”گلشن ہند“، شیفتہ کے ”گلشن بے خار“ اور کریم الدین کے ”طبقات الشعرا“، اس سلسلے میں خصوصیت کے ساتھ قابل ذکر ہیں، یہ ایک حقیقت ہے کہ ان تذکروں کو سوانح نگاری کے لیے مواد کے طور پر تو استعمال کیا جاسکتا ہے لیکن انہیں کسی طرح بھی سوانح عمری کے زمرے میں شامل نہیں کیا جاسکتا، مولانا محمد حسین آزاد کی آبِ حیات تذکروں کے مقابلے میں سوانح عمری سے زیادہ قریب تر ہے، اسے شاعروں کا تذکرہ ہونے کے ساتھ ساتھ ادبی تاریخ ہونے کی بھی حیثیت حاصل ہے، اس میں بہت سی ادبی شخصیتوں کی سیرت و سوانح کی تصویریکشی بڑے دلکش انداز میں کی گئی ہے گرچہ آبِ حیات بھی فن سوانح نگاری کے معیار پر پوری نہیں اترتی لیکن اردو تذکروں کے مقابلے میں اس میں سوانح نگاری کے نقش زیادہ روشن نظر آتے ہیں۔

صحیح معنوں میں سوانح نگاری کی ابتدا حالی اور شبیلی کی لکھی ہوئی سوانح عمریوں سے ہوتی ہے، ان دونوں بزرگوں نے انگریزی سوانح عمریوں میں برتبے جانے والے فنی اصولوں کو پیش نظر رکھتے ہوئے اردو ادب کے سرما نے میں ایسی سوانح عمریوں کا اضافہ کیا جو فنی معیار پر پوری اترتی ہیں، حالی نے حیات سعدی، یادگار غالب اور حیات جاوید کے نام سے تین سوانح عمریاں لکھیں جنہیں سوانح نگاری کا نقطہ آغاز قرار دیا جاسکتا ہے، حالی افادی و مقصدی نقطہ نظر کے حامل تھے، انہوں نے ایسی شخصیتوں پر قلم اٹھایا جنہوں نے اپنے زمانے کو مختلف حیثیتوں سے متاثر کیا اور انقلاب آفریں کارنا مے انجام دیے، حالی کو ان شخصیتوں سے حد درجہ عقیدت تھی، خصوصاً سر سید سے انہیں بے پناہ عقیدت تھی، جوش عقیدت میں انہوں نے سر سید کے روشن پہلوؤں کی مبالغہ آمیز تصویر پیش کی ہے اور ان کی کمزوریوں کی حقی الامکان پرده پوشی کرنے کی کوشش کی ہے، ان کی اس مرمت

اور مشرقی شرافت کی وجہ سے حیات جاوید میں پائی جانے والی اس کمزوری کی نشاندہی نقادوں نے عام طور سے کی ہے، علامہ شبیلی نے اسے مدلل مدارجی یا کتاب المناقب سے تعبیر کیا ہے، حالی کا خیال تھا کہ ابھی کریٹکل طریقے سے بیوگرافی لکھنے کا وقت نہیں آیا، حالی کی اس کمزوری کے باوجود ان کی لکھی ہوئی سوانح عمریوں کی اہمیت اپنی جگہ مسلم ہے، انہیں کی کوششوں سے اردو زبان میں سوانح عمری لکھنے کا شوق عام ہوا۔

حالی کے بعد شبیلی نے کئی سوانح عمریاں لکھ کر اردو ادب کے سرماں میں بہترین سوانح عمریوں کا اضافہ کیا، المامون، الفاروق، سیرۃ العجمان، الغزالی، پھر سیرت النبی ان کی لکھی ہوئی شاہکار سوانح عمریاں ہیں، علامہ نے یہ سوانح عمریاں سلسلہ نامور ان اسلام کے تحت لکھیں، علامہ شبیلی مسلمانوں کو ان کا شاندار ماضی یاد دلا کر انہیں ماضی سے رشتہ جوڑنے اور اپنی کھوئی ہوئی عظمت کو دوبارہ حاصل کرنے کے لیے آمادہ کرنا چاہتے تھے، انہوں نے اپنی سوانح عمریوں کے لیے مواد جمع کرنے کے سلسلے میں کافی محنت کی اور دستیاب مواد کو شنگفتہ زبان میں بڑے سلیقے سے پیش کیا ہے، ان کے دلاؤزی اسلوب کی وجہ سے ان کی سوانح عمریاں ادبی حیثیت کی حامل ہیں اور ان کے مطالعہ سے ادبی مسرت کا احساس ہوتا ہے۔

حالی شبیلی نے سوانح نگاری کے عمدہ نمونے پیش کر کے ایک طرح سے سوانح عمری کی راہ متعین کر دی، ان کے بعد بہت سی سوانح عمریاں لکھی گئیں جن میں سید سلیمان ندوی کی "حیات شبیلی"، اسلم جیراج پوری کی "حیات حافظ"، شیخ اکرام کی "شبیلی نامہ"، عبدالرزاق کانپوری کی "البراکہ"، قاضی عبدالغفار کی "آثار ابوالکلام" اور مولانا عبدالماجد دریابادی کی "حکیم الامت-نقوش و تاثرات" اور "محمد علی-ذاتی ڈائری"، خصوصیت کے ساتھ قبل ذکر ہیں، ان کے علاوہ کچھ اور سوانح عمریاں لکھی گئی ہیں جن میں حالی شبیلی کی روایات کی توسعی کے ساتھ ساتھ مغربی زبانوں میں لکھی جانے والی سوانح عمریوں سے متاثر ہو کر اردو سوانح نگاری میں نیا تجربہ کرنے کی کوشش کی گئی ہے۔

1.6 خودنوشت کا آغاز وارتقاء:

یہ بڑے تجربہ کی بات ہے کہ اردو زبان میں اچھی آپ بیتیاں بہت کم لکھی گئی ہیں، غالباً اس کی وجہ یہ ہے کہ خودنوشت کے لیے جس سچائی اور دیانت داری کی ضرورت ہوتی ہے اس کی جرأت بہت کم ہی لوگ کر پاتے ہیں، ظاہر ہے انا اور خود پرستی کے اس دور میں جہاں لوگوں کا شیوه اپنے روشن پہلوؤں کی تشویہ ہو وہاں اپنی کمزوریوں اور خرابیوں سے پردہ اٹھانے کی ہمت کوں کرے گا۔ سر رضا کی "اعمال نامہ"، اختر حسین رائے پوری کی "گر دراہ"، اداجعفری کی "جور ہی سوبے خبری رہی"، اختر الایمان کی "اس آباد خرابے میں"، حکیم احمد شجاع کی "خون بہا"، مولانا ابوالکلام آزاد کی "مذکرہ" اور جوش کی "یادوں کی بارات" چند قابل ذکر آپ بیتیاں ہیں، ان آپ بیتیوں کے لکھنے والوں نے بظاہر صرف اپنی ہی زندگی کو موضوع بنایا ہے لیکن

ان میں ان کے اپنے عہد کے معاشرے اور متعلقہ عہد کی جھلک بھی موجود ہے، صحیح بات تو یہ ہے کہ اگر فنکار حساس اور تحلیقی صلاحیتوں سے مالا مال ہے تو سوانح عمری ہو یا خود نوشت، ان میں فرد واحد کے ساتھ ساتھ پورے معاشرے اور عہد کی دھڑکنیں سمو سکتا ہے۔

1.7 خلاصہ:

سوانح نگاری وہ نثری تصنیف ہے جس میں کسی اہم شخصیت کے حالات و واقعات کی مکمل تصویر دلکش اور موثر انداز میں پیش کی جائے، سوانح نگاری میں انداز بیان کی دلکشی اور تخلیل کی آمیزش ضروری ہے، سوانح نگار کے لیے ضروری ہے کہ وہ تمام ممکنہ مآخذ سے مواد حاصل کرے اور تمام مواد کو اس طرح مرتب کر کے پیش کرے کہ موضوع کی پوری شخصیت روشن ہو کر سامنے آجائے، سوانح نگار کو غیر جانبدارانہ طور پر موضوع کے تاریک اور روشن دونوں پہلوؤں کو پیش کرنا چاہیے، موضوع کی شخصیت سے اچھی طرح آگاہ اور اس کے نقطہ نظر سے متفق ہونا چاہیے لیکن سوانح نگار کو موضوع کی کمزوری پر پرده ڈالنے کی کسی صورت میں بھی اجازت نہیں۔

سوانح نگاری کے ابتدائی نقوش دکنی شعراء کی مشنویوں، مرثیوں، میلاد ناموں میں ملتے ہیں۔ اردو تذکروں میں بھی شاعروں اور ادیبوں کے حالات زندگی اور ان کی شاعری کا ذکر ملتا ہے جسے سوانح نگاری کے لیے خام مواد کے طور پر استعمال کیا گیا، مولانا محمد حسین آزاد نے آبِ حیات لکھ کر سوانح نگاری کے لیے مزید راہ ہموار کر دی، آبِ حیات سوانح نگاری کے فنی معیار پر پوری نہیں اترتی مگر اس میں بہت سے شاعروں کی دلکش تصویریں ملتی ہیں اور شعراء کے کلام پر تبصرہ اور تنقیدی بحث بھی ملتی ہے، صحیح معنوں میں سوانح نگار کی ابتدائی اور جملی کی سوانح عمریوں سے ہوتی ہے، حالی نے حیات سعدی، یادگار غالب، حیات جاوید لکھ کر سوانح نگاری کوئی جہت دی، شبیلی نے المامون، الفاروق، سیرۃ العمان اور سیرت النبی لکھ کر سوانح نگاری کو فن کی بلندیوں تک پہنچایا، ان کے بعد سید سلیمان ندوی، اسلام جیراج پوری، شیخ اکرام، عبدالرزاق کانپوری، قاضی عبد الغفار اور مولانا عبدالماجد دریابادی نے اردو ادب کے سرمائے میں بہترین سوانح عمریوں کا اضافہ کیا۔

خود نوشت یا آپ بیتی سوانح عمری ہی کا ایک حصہ ہے، خود نوشت میں موضوع خود ہیر و کی ذات ہوتی ہے، سوانح نگاری کے مقابلے میں خود نوشت میں باطنی و نفیسیاتی کیفیات تک رسائی حاصل کرنا زیادہ آسان ہوتا ہے، اگر آپ بیتی لکھنے والا اپنی کمزوریوں کی پرده پوشی کیے بغیر اپنی خارجی و باطنی کیفیات کو شگفتہ انداز میں پیش کرے تو ایک اچھی خود نوشت وجود میں آسکتی ہے، سر رضا، اختر حسین رائے پوری، حکیم احمد شجاع، اداجعفری، اختر الایمان اور جوش لمح آبادی کی لکھی ہوئی آپ بیتیوں کا شمار اردو کی بہترین آپ بیتیوں میں ہوتا ہے۔

الفاظ	معنی
رفتگاں	مرحومین
آمیزش	ملاوٹ
پر عظمت	عظمت سے بھرا ہوا، عظمت والا
نشیب و فراز	اتار چڑھاؤ
باطنی	اندرونی
اساسی	بنیادی
ضمن	ذیل، تخت، اندر
ہم آہنگی	کیسانیت
عدم مطابقت	کسی چیز کا دوسرا چیز کے مطابق ہونا
صداقت	سچائی
آنیڈیل	نمونہ، آ درش
بیوگرافی	سوائخ
چاکبدتی	مهارت
الفاظ	معنی
وافر	زیادہ
دستیاب	حاصل، موجود
فراہمی	اکٹھا کرنا
رسائی	پہنچ
انبار	ڈھیر
پیچیدگی	ٹیڑھاپن
اجاگر	ظاہر، روشن

واقعی	معروضی
بغیر کسی کی کے	بلکم و کاست
پر دہ ڈالنا، چھپانا	پر دہ پوشی
انوکھا ہیں، عمدگی	ندرت
زخمی	مجروح
بھروسہ، انحصار	دار و مدار
پہلا	اولین
لکھنا	قلم بند کرنا
جہاں سے شروعات ہوئی ہو	نقطہ آغاز
فائدہ مند، نفع بخش	افادی
انقلاب برپا کرنے والا	انقلاب آفریں
تعریف	مداھی
اچھائیاں	مناقب
مشہور	نامور
عادت	شیوه
غور، تکبر	خود پرستی

1.9 نمونہ امتحانی سوالات:

- ۱۔ فن سوانح نگاری کی تعریف کیجیے۔
- ۲۔ فن سوانح نگاری کی خصوصیات پر روشنی ڈالیے۔
- ۳۔ سوانح نگاری کے آغاز و ارتقاء کا جائزہ لیجیے۔
- ۴۔ خودنوشت کی تعریف لکھتے ہوئے اس کی خصوصیات پر روشنی ڈالیے۔

1.10 سفارش کردہ کتابیں:

- ۱۔ فن سوانح نگاری کا ارتقاء: الطاف فاطمہ، اعتماد پبلشنگ ہاؤس، دہلی ۷۱۹۷ء۔

۲۔ اردو میں فن سوانح نگاری: ڈاکٹر ممتاز فخرہ، رونق پبلشنگ ہاؤس، دہلی ۱۹۸۲ء۔

۳۔ اردو میں سوانح نگاری: ڈاکٹر شاہ علی، انجمن پر لیں کراچی، ۱۹۶۱ء۔

۴۔ اردو میں آپ بیتی: ڈاکٹر سید عبداللہ، مشمولہ نگار، کراچی، اصناف ادب نمبر ۱۹۶۶ء۔



اکائی ۲: حیات جاوید۔ منتخب حصہ

ساخت:

اغراض و مقاصد	2.0
تمہید	2.1
مصنف کا تعارف	2.2
حیات جاوید کا تقيیدی جائزہ	2.3
خلاصہ	2.4
فرہنگ	2.5
منتخب حصہ	2.6
تلخیص	2.7
فرہنگ	2.8
نمونہ امتحانی سوالات	2.9
2.10 سفارش کردہ کتابیں	
اغراض و مقاصد:	2.0

اس اکائی کا مقصد ”حیات جاوید“ کا تقيیدی جائزہ لے کر سوانحی ادب میں اس کا صحیح مقام متعین کرنا ہے، اس اکائی کو مکمل کرنے کے بعد آپ اس قابل ہو جائیں گے کہ:

- سرسید کی انقلاب آفریں شخصیت اور ان کی تعلیمی و معاشرتی خدمات پر روشنی ڈال سکیں۔
- ۱۸۵۷ء کی شکست و ریخت کے بعد سرسید نے مسلمانوں کے دلوں سے پستی و ذلت اور مایوسی و بے چارگی کے احساس کو دور کرنے کے لیے جو تداریخ اختیار کیں اس کی آپ وضاحت کر سکیں۔
- حیات جاوید کی روشنی میں سوانحی ادب میں مولانا حامل کا مقام متعین کر سکیں۔

2.1 تمہید:

سابق اکائی میں سوانح و خودنوشت کی تفہیم و تعریف، فنی خصوصیات اور اس کے آغاز و ارتقاء سے بحث کی گئی تھی، اس اکائی

میں سوانح نگاری کی عملی مثال ”حیات جاوید“ کا تنقیدی جائزہ لیا جائے گا، مولانا حالی کی اس شاہکار تصنیف کو سوانح نگاری کے فنی معیار پر پرکھ کر سوانحی ادب میں مولانا حالی کا مقام متعین کیا جائے گا، ساتھ ہی نصاب میں شامل ”حیات جاوید“ کے منتخب حصے کا تعارف کرایا جائے گا۔

2.2 مصنف کا تعارف:

مولانا الطاف حسین حالی (۱۸۳۷ء-۱۹۱۳ء) جدید اردو کے معمار ہیں، انہوں نے اردونشر اور اردو شاعری دونوں کو نئی ادبی جہات سے آشنا کیا، اردو ادب میں صحت مند عناصر داخل کرنے میں ان کا بڑا ہاتھ ہے، اردونشر کو علمی موضوعات کا وسیلہ اظہار سر سید نے بنایا لیکن اپنی تعلیمی و اصلاحی مشغولیتوں کی وجہ سے اس طرف پوری توجہ نہ دے سکے، اس کام کو ان کے رفقاء نے آگے بڑھایا جن میں اولیت حالی کو حاصل ہے۔

حالی کو نشر و نظم دونوں ہی اصناف ادب پر یکساں طور پر قدرت حاصل تھی، اردو نظم نگاری کو نئے رجحانات سے آشنا کرانے میں مولانا محمد حسین آزاد کے ساتھ حالی کا نام سب سے نمایاں ہے، مولانا محمد حسین آزاد کے ذریعہ لاہور میں منعقد کیے جانے والے نئے انداز کے مشاعروں کے لیے حالی نے بہت سی نظمیں لکھیں جو اردو نظم نگاری کے لیے نئے دور کا پیش خیمه ثابت ہوئیں، مولانا محمد حسین آزاد کی تحریک پر لکھی جانے والی ان نظموں میں ”برکھارت“، ”حب وطن“ اور ”مناظرہ رحم و انصاف“، وغیرہ قابل ذکر ہیں، ان نظموں میں سادگی، سلاست اور فکری ربط و تسلسل کے ساتھ ساتھ حالی کا خلوص، حب وطن اور دردانسیت نمایاں ہے، ان نظموں کے علاوہ ”مناجات بیوہ“، ”چپ کی داد“ اور ”مرثیہ غالب“ کا شمار بھی حالی کی بہترین نظموں میں ہوتا ہے، حالی کو سب سے زیادہ شہرت ان کی شاہکار نظم ”مسدس“ سے ملی جو مذکورہ مجزرا سلام کے نام سے مشہور ہے، یہ نظم حالی نے سر سید کی تحریک پر لکھی ہے، ”مسدس“ ایک نظم ہی نہیں بلکہ مسلمانوں کی قومی زندگی کی نشأۃ ثانیہ کے لیے ایک تحریک کا درجہ رکھتی ہے، اس میں نظم نگاری کی تمام خوبیاں موجود ہیں۔

حالی کی نثری تصانیف بھی اردو ادب کا سرمایہ ہیں، ان کی نثری تصانیفات پر ایک نظر ڈالنے سے اندازہ ہوتا ہے کہ انہوں نے تنقید اور سوانح نگاری کا موضوع خاص طور پر منتخب کیا، ”مقدمہ شعرو شاعری“ حالی کی شاہکار تصنیف ہے، یہ فن شعر پر ایک بلند پایہ حکیمانہ تنقید ہے، اس کتاب کو بہت سے نقادوں نے اولین تنقیدی کتاب قرار دیا ہے، حالی نے مشرقی و مغربی تنقیدی روایات و روایات کی آمیزش سے با قاعدہ تنقیدی اصول مرتب کیے، قدیم غزل اور مشنوی کو مخترب اخلاق قرار دے کر اصلاح کی ضرورت پر زور دیا، شعرو ادب میں اخلاق و افادی نقطہ نظر کی اہمیت واضح کی، شعرو ادب کو زندگی کا عکاس و ترجمان ہونے کا احساس دلایا، اس طرح مقدمہ سے اردو زبان میں تنقید کے نئے دور کا آغاز ہوا۔

سوانحی ادب کے سرمائے میں بھی حالی نے قابل قدر اضافہ کیا، سوانح نگاری کے لیے جس پہنچتے خیالی، توازن اور غیر جانبداری کی ضرورت ہوتی ہے وہ ان میں بدرجہ اتم موجود تھی، ”یادگار غالب“، ”حیات سعدی“ اور ”حیات جاوید“ ان کی یادگار سوانحی تصانیف ہیں، ”یادگار غالب“ کو اردو کی پہلی باقاعدہ سوانحی کتاب قرار دیا جاتا ہے، اس میں حالی نے غالب کے حالات زندگی کے ساتھ ساتھ ان کی شعری و ادبی خوبیوں کو بھی اجاگر کیا ہے، یہ کہنا بے جانہ ہو گا کہ یادگار غالب سے غالب شناسی کی ابتداء ہوئی۔

”حیات سعدی“ فارسی کے مشہور شاعر سعدی شیرازی کی حیات و شخصیت سے متعلق ہے، حالی کو سعدی سے فتنی مناسبت تھی، خلوص، سادگی اور اخلاقی اقدار کو اپنی زندگی میں برتنے میں حالی سعدی سے بہت مماثلت رکھتے ہیں، دراصل حالی نے حیات سعدی میں اپنے آپ کو تلاش کرنے کی کوشش کی ہے، علامہ شبیلی جوان کی دوسری سوانحی تصانیف کو مدل مداری قرار دیتے ہوئے ہدف تنقید بناتے ہیں وہ بھی اسے بہترین ادبی کتاب اور دلچسپ محققانہ سوانحی تصنیف قرار دیتے ہیں۔

”حیات جاوید“ میں حالی نے سر سید کی شخصیت اور ان کے کارناموں کو اپنا موضوع بنایا ہے، حالی سر سید کی خدمات کے حد درجہ معترض تھے، انہیں سر سید سے بے پناہ محبت و عقیدت تھی، اسی عقیدت کی وجہ سے انہوں نے سر سید کے روشن پہلو وں کو ابھارنے میں سارا زور قلم صرف کیا ہے اور ان کی کمزوریوں کی پرده پوشی کی کوشش کی ہے جو سوانح نگاری کے فنی اصولوں کے منافی ہے، شبیلی نے اس کتاب کو ”مدل مداری“ اور ”کتاب المناقب“ قرار دے کر اسی حقیقت کی طرف اشارہ کیا ہے۔

2.3 ”حیات جاوید“ — تنقیدی جائزہ:

حیات جاوید مولانا حالی کی شاہکار سوانحی تصنیف ہے جس میں انہوں نے سر سید کی شخصیت اور ان کے کارناموں کا بڑے تفصیلی انداز میں جائزہ لیا ہے، سر سید کی خدمات اور ان کے کارناموں کا دائرہ بڑا وسیع ہے، ۷۸۵ کی شکست و ریخت کے نتیجے میں ہندوستانیوں بالخصوص مسلمانوں میں پائی جانے والی مایوسی اور احساس شکست کو ختم کر کے انہیں حالات کا جوانمردی سے مقابلہ کرنے پر آمادہ کرنے کے لیے انہوں نے جو کوششیں کیں وہ ہماری قومی تاریخ کا روشن باب ہیں، انگریزوں کے خلاف محاذ آرائی کو وہ اجتماعی خودکشی تصور کرتے تھے، ان کا خیال تھا کہ انگریزوں کا مقابلہ ہنی قوت اور علمی تفوق ہی سے کیا جاسکتا ہے، لہذا انہوں نے مسلمانوں کی علمی و ہنری سطح بلند کرنے، ان کے اندر صحت مند سائنسی نظر پیدا کرنے اور انہیں جدید علمی روحانات سے آشنا کرنے کے لیے اپنی پوری زندگی وقف کر دی، ساتھ ہی اردو زبان و ادب کو موجودہ تقاضوں اور علمی موضوعات سے ہم آہنگ کرنے کے لیے کارگر تردا ایسا اختیار کیں، محمد بن کامل (موجود علی گڑھ یونیورسٹی) کا قیام، سائنسی

سو سائی کی تشكیل اور تہذیب الاخلاق کا اجراء انہیں کی کوششوں کا عملی مظہر ہیں۔

مندرجہ بالاسطور میں سر سید کی جن خصوصیات و خدمات کی طرف اشارہ کیا گیا ہے مولانا حالی نے حیات جاوید میں ان خصوصیات کا ذکر بڑی تفصیل سے کیا ہے، خطبات احمدیہ، آثار الصنادید اور اسباب بغاوت ہند کے حوالہ سے سر سید کی حب نبوی، ان کی موئخانہ بصیرت اور سیاسی شعور پر رoshni ڈالی ہے، حیات جاوید کے پہلے حصہ میں پیدائش سے موت تک کی وہ تفصیلات پیش کی ہیں جن سے ان کی شخصیت کو سمجھنے اور ان کی نفسیاتی اور باطنی کیفیات تک پہنچنے میں مدد ملتی ہے، کتاب کے دوسرے حصے میں ان کی اصلاحی، سیاسی، مذہبی اور علمی اور ادبی خدمات کا جائزہ لیا گیا ہے، غرضیکہ سر سید کی زندگی کا کوئی پہلو ایسا نہیں ہے جس کا ذکر اس کتاب میں موجود نہ ہو۔

سوانح نگاری کے فنی معیار پر یہ کتاب چند معمولی فروزنما شتوں سے قطع نظر کھری اترتی ہے، سوانح نگاری میں موضوع کے انتخاب کی بڑی اہمیت ہوتی ہے، حالی نے سر سید جیسی متحرک اور انقلابی شخصیت کو بطور موضوع کے منتخب کیا ہے جن سے انہیں پوری طرح ذاتی مطابقت اور نقطہ نظر میں ہم آہنگی ہے، اسی طرح مواد کی فراہمی میں تمام دستیاب مأخذ سے مدد لی ہے، پھر سارے مواد کو اس طرح مرتب کر کے پیش کیا ہے کہ موضوع کی شخصیت کے تمام پہلو روشن ہو جاتے ہیں البتہ غیر جانبداری جو سوانح نگار کے لیے ضروری ہے اس کو حالی پوری طرح نہیں برداشت سکے، ہیر و پرستی اور جوش عقیدت کی وجہ سے وہ سر سید کی شخصیت کے صرف روشن پہلوؤں کو اجاجگر کرتے ہیں اور ان کی کمزوریوں پر پردہ ڈالنے یا انہیں ہلاک کر کے پیش کرنے کی غرض سے بے جاتاویلات سے کام لیتے ہیں، ان کے خیال میں ابھی ”کریٹکل بیوگرافی“ کا وقت نہیں آیا ہے، عظیم شخصیتوں کی کمزوریوں کو بے نقاب کرنے سے لوگوں کی نگاہ میں ان کی زندگی ہلکی ہو جائے گی اور ان کی متحرک زندگی سے جو تحریک اور پچھ کر گزرنے کا حوصلہ پیدا ہوتا ہے وہ اس صورت میں یقینی طور پر متاثر ہو گا جو افادی نقطہ نظر کے حامل حالی کو کسی صورت میں منظور نہیں، علامہ شبیلی نے حیات جاوید کو مدلل مذاہی اور کتاب المناقب قرار دے کر حالی کی سوانح نگاری کے اسی کمزور پہلو کی طرف اشارہ کیا ہے۔

2.4 خلاصہ:

”حیات جاوید“ کا تقدیدی جائزہ لیتے ہوئے پہلے اس کتاب کے مصنف مولانا الطاف حسین حالی کی ادبی خدمات کا جائزہ لیا گیا ہے، اس ضمن میں ان کی شعری و نثری تخلیقات کی روشنی میں یہ واضح کیا گیا ہے کہ شاعری و نثر نگاری دونوں ہی میں ان کا مرتبہ بہت بلند ہے، ”برکھارت“، ”حب وطن“، ”مناظرہ رحم و انصاف“، ”مناجات بیوہ“، جیسی نظمیں لکھ کر انہوں نے اردو نظم نگاری کو نئے رجحانات سے آشنا کیا، سر سید کی تحریک پر ”مسدس“، ”موجز راسلام“، جیسی شاہکار نظم لکھی جو

مسلمانوں کے عروج و زوال کی داستان اور ان کی قومی زندگی کی نشأۃ ثانیہ کے لیے ایک تحریک کا درجہ رکھتی ہے، اس میں نظم نگاری کی تمام خوبیاں موجود ہیں۔

نشر نگار کی حیثیت سے بھی ان کا مرتبہ بہت بلند ہے، انہیں تنقید اور سوانح نگاری سے خصوصی لچپی تھی، ”مقدمہ شعرو شاعری“، ان کی شاہکار تصنیف ہے، بہت سے نقادوں نے اس کتاب کو تنقید کی اولین کتاب قرار دیا ہے، حقیقت تو یہ ہے کہ ”مقدمہ“ ہی سے اردو زبان میں تنقید کے نئے دور کا آغاز ہوا، ”یدگار غالب“، ”حیات سعدی“، ”حیات جاوید“، ان کی شاہکار سوانحی تصنیف ہیں، ان سوانحی تصنیف کو اردو سوانح نگاری میں نقطہ آغاز کا مرتبہ حاصل ہے۔

حیات جاوید کا تفصیلی جائزہ لیتے ہوئے بتایا گیا ہے کہ یہ کتاب سر سید کی شخصیت اور ان کے کارناموں کی بھرپور انداز میں تصور کر کریں ہے، اس کتاب میں انہیں ایک مصلح، صحافی، تعلیمی رہنماء اور زبان و ادب کے مخلص خادم کے طور پر پیش کیا گیا ہے، ان کے نظریاتی اور عملی کارناموں پر تفصیل سے روشنی ڈالی گئی ہے، اس سلسلے میں سائنس فک سوسائٹی، تہذیب الاخلاق، محمد بن کالج کے ساتھ ساتھ خطابات احمد یہ، آثار الصنادید اور آثار بغاوت کے حوالہ سے ان کے سیاسی، مذہبی، تاریخی اور تعلیمی نقطہ نظر کی وضاحت کی گئی ہے، اس کتاب کے مطالعہ سے اندازہ ہوتا ہے کہ حالی نے موضوع کے انتخاب، مواد کی فراہمی اور مواد کی ترتیب و پیشکش میں فرع سوانح نگاری کے اصولوں کو اچھی طرح بنا ہا ہے اور وہ سر سید کی شخصیت اور کارناموں کی بھرپور اور جامع تصویر پیش کرنے میں کامیاب رہے ہیں البتہ غیر جانبداری کے سوانحی اصول کو برتنے میں ناکام رہے ہیں، وہ سر سید کے کارناموں کی مبالغہ آمیز تعریف کرتے ہیں اور ان کی کمزوریوں پر پردہ ڈالنے یا انہیں ہلکا کر کے پیش کرنے کے لیے بے جا تاویلات سے کام لیتے ہیں جو سوانح نگاری کے اصولوں کے منافی ہے، علامہ شبلی نے حیات جاوید کی اسی کمزوری کی بنا پر اسے ”مدل مداحی“ اور ”کتاب المناقب“ قرار دیا ہے۔

2.5 فرہنگ:

معنی	الفاظ
ٹوٹ پھوٹ	شکست و ریخت
بہترین کارنامہ	شاہکار
عمارت بنانے والا	معمار
سمیتیں	جهات
وقف کار	آشنا

عنصر	اصلی اجزاء
وسیله	ذریعہ
اویت	برتری
رجحانات	میلانات، خیالات
منعقد کرنا	قائم کرنا
پیش خیمه	کسی واقعہ کی تمہید
ربط و تسلسل	جڑا ہوا
نشاۃ ثانیہ	دوبارہ عروج پانا، نئے سرے سے ترقی کرنا
آمیزش	ملاؤٹ
مخرب اخلاق	اخلاق کو بگاڑنے والی
افادی	فائدہ پہنچانے والا
الفاظ	معنی
نقطہ نظر	دیکھنے یا سوچنے کا انداز
عکاس	تصویر کھینچنے والا
توازن	تناسب، ایک جیسے وزن کا ہونا
غیر جانبداری	لاعقلی، بغیر کسی کی طرف داری کیے ہوئے
اجاگر کرنا	ظاہر کرنا
اقدار	خوبیاں، قدریں
مماثلت	یکسانیت، ایک جیسا ہونا
مداعی	بڑھا چڑھا کر تعریف کرنا
پردہ پوشی	چھپانا، پردہ ڈالنا
منافی	خلاف
محاذ آرائی	مقابلہ کرنا

پورے طور پر، مل جل کر	اجتمائی
بڑائی، برتری	تفوق
ایک دوسرے کے مطابق ہونا	ہم آہنگ ہونا
موثر، کامیاب	کارگر
شکل بنا، ترکیب	تشکیل
جاری کرنا، شروع کرنا	اجراء
ظاہر ہونے کی جگہ، تماشا گاہ	مظہر
محبت	حب
عقلمندی، سوچھ بوجھ	بصیرت
اندرونی	باطنی
خامی، غلطی	فروگزاشت
اس کے سوا، بہر صورت	قطع نظر
معنی	الفاظ
حرکت کرنے والا، تیز	متحرک
سرچشمہ، جہاں سے کوئی چیز لی جائے	ماغذ
نامناسب	بے جا
سوانح نگاری میں کمزور پہلوؤں کو پیش کرنا	کریٹیکل پیوگرافی
ظاہر کرنا، کھولنا	بے نقاب کرنا
رکھنے والا، اٹھانے والا	حامل
اچھائیاں	مناقب
تصانیف، فن پارے	تحقیقات
بلندی و پستی	عروج و زوال
ابتدائی	نقطہ آغاز

اصولی	نظریاتی
پیش کرنا، سامنے رکھنا	پیشش
بڑھا چڑھا کر	مبالغہ آمیز

☆☆☆

2.6 منتخب حصہ:

حیات جاوید کا ہر حصہ سر سید کی دلاؤیز داستان حیات اور حالی کے سادہ و نشیں انداز بیان کی وجہ سے فردوس نگاہ ہے، پوری کتاب ہی درس و تدریس اور نصاب میں شامل کیے جانے کے لائق ہے، حسب گنجائش چند ایسے اقتباسات کا انتخاب کیا گیا ہے جو طلباء کی ذہنی تعمیر اور ان کے قومی کردار کی تفکیل میں معاون ثابت ہوں۔

(الف) وطن کی محبت

اپنے وطن کے ساتھ ہر شخص کو عموماً الفت اور موافست ہوتی ہے خصوصاً ایسے وطن کے ساتھ جیسے کہ دلی ہے جہاں پر دلی بھی آکر زمین کپڑا لیتے ہیں مگر سر سید کی محبت اپنے وطن کے ساتھ عجیب طرح کی تھی، ایک زمانہ تو وہ تھا کہ ان کو دلی کی منصفی سے دوسری جگہ ترقی پر بھیجتے تھے اور وہ وہاں سے ہر گز لکھنا نہیں چاہتے تھے، یہ تو وہ زمانہ تھا کہ دلی میں چند خاندان نام نمود کے باقی تھے اور ہر قسم کے اہل کمال اور اہل ہنر زمانہ کی بساط کے موافق وہاں موجود تھے، قلعہ کا چاراغ اگرچہ ٹمٹمار ہاتھا مگر گل نہ ہوا تھا، سر سید کو جوز ندہ دل سوسائٹی وہاں میسر تھی دوسری جگہ اس کے ملنے کی امید نہ تھی، مگر غدر کے بعد وہاں کے مسلمان بالکل مت گئے اور دلی ایک قابل بے روح رہ گئی، اب اسی حب وطن کا یہ تقاضا ہوا کہ جن آنکھوں سے اس کی بہار دیکھی تھی انہیں آنکھوں سے اس کی خزاں کیوں کر دیکھی جائے، گواظا ہر سر سید نے دلی ہمیشہ کے لیے چھوڑ دی تھی مگر آدم کو بہشت چھوڑنے کا بھی اتنا ہی افسوس ہوا ہوگا جتنا کہ سر سید کو دلی چھوڑنے کا افسوس تھا، ان کے آرٹکلوں میں یا اسپیچپوں اور لکھروں میں یا پرائیویٹ خطوط میں جہاں کہیں دلی کا ذکر آگیا ہے ان کا دل امڈے بغیر نہیں رہا۔

وہ اپنی کتاب راہ سنت پر ریمارک کرتے ہوئے ایک جگہ لکھتے ہیں ”یہ بتیں تو ان صحبتوں کی یادگار ہیں جن کی یاد سے آنسو بھر جاتے ہیں، کجا وہ صحبتیں، کجا وہ مجلسیں، کہاں وہ آزر رده، کہاں وہ شیفتہ اور کہاں وہ صہبائی، کہاں وہ علماء و صلحاء، صرف یاد ہی

یاد ہے۔“

ایک اور آرٹکل میں جہاں اردو اخباروں کا ذکر کیا ہے وہ یوں لکھتے ہیں ”اس اجڑے شہر کے اخباروں کا بھی جس کا نام لیتے دل بھر آتا ہے، ہم دل سے شکر ادا کرتے ہیں..... ہمارے وطن کے اخبار ہم سے اس لیے ناراض ہیں کہ مدرسۃ العلوم دہلی میں کیوں نہ مقرر ہوا؟ بھائی! کہاں ہے وہ دلی اور کہاں ہیں وہ دلی والے؟ جو نقش کہ مٹ گیا اس کا اب کیا نام لینا ہے، مرشیہ پڑھا کرو اور دلی والوں کو روایا کرو۔“

جس زمانہ میں ایجو کیشنل کانفرنس کا اجلاس دلی میں تجویز ہو رہا تھا انہوں نے اپنے دوست کو یہ لکھا تھا کہ ”آپ کی سب کوششیں اور تدبیریں اور خیالات بے سود ثابت ہوں گے، نہ دہلی میں کوئی انتظام کرنے والا ہے اور نہ دہلی اس لائق رہی ہے، وہاں کے مسلمانوں پر، مسلمانوں کے گھروں پر، مسلمانوں کے محلوں پر اب تک خوست برستی ہے، ان کی طبیعت، ان کے اخلاق، راہ و رسم، سوچل حالت، ایسی تبدیل ہو گئی ہے کہ جب کبھی دلی جاتا ہوں اور کسی سے ملاقات ہوتی ہے تو اس کی باتیں سن کر متعجب ہوتا ہوں کہ یہ لوگ کس ملک اور کس دلیس کے رہنے والے ہیں؟ خدا نے دلی سے سب کچھ چھین لیا۔“ ذلک

تَقْدِيرُ الْعَزِيزِ الْعَلِيِّ

(ب) بے تعصی

سرسید کی مذہبی زندگی میں دو ایسی متضاد خاصیتیں پائی جاتی تھیں جو ایک مذہبی آدمی میں بہت ہی کم جمع ہوتی ہیں حالانکہ اسلامی حمیت ان میں کوٹ کوٹ کر بھری تھی، باوجود اس کے مذہبی تعصبات سے وہ بالکل پاک تھے، جس بے تعصی سے انہوں نے فصل خصومات کا کام انجام دیا اور جس طرح کہ ہر مذہب و ملت کے لوگوں کے ساتھ ان کا برتاب و بھیثیت ایک نج ہونے کے لیکس اور بے طرفدارانہ رہا اس کو جیسا کہ پہلے بیان کیا جا چکا ہے، ہر قوم اور فرقہ کے لوگوں نے برابر تسلیم کیا ہے، یہی حال ان کے برتاب و کادوستی و ملاقات اور سوچل معاملات میں تھا اور یہی رنگ ان مذہبی جھگڑوں کے متعلق تھا جو سنی، شیعہ، مقلد، غیر مقلد اور ہندو مسلمانوں میں ہمیشہ پیش آتے تھے اور پیش آتے ہیں، ان کے نہایت گاڑھے دوست جن کی دوستی اخوت کے درجہ کو پہنچ گئی تھی ہر مذہب اور ہر طریقے کے لوگوں میں موجود تھے، جن کے ساتھ اخیر دم تک ان کی یتھقتی و یک رنگی کا لیکس حال رہا، گائے کی قربانی پر جو ہندو مسلمانوں میں ہمیشہ تکرار رہتی ہے اس کی نسبت وہ صاف صاف کہتے تھے کہ اگر ہم میں اور ہندوؤں میں دوستی قائم رہے تو یہ دوستی ہمارے لیے گائے کی قربانی سے بہت زیادہ بہتر ہے اور مسلمانوں کا اس پر اصرار کرنا محض جہالت ہے، اسی طرح وہ شیعوں کی نسبت اپنے ایک دوست کو لکھتے ہیں ”بہت سے شیعہ ہیں جن سے ہم سے نہایت

دوستی ہے، وہ اپنے گھر میں ہمارے بزرگوں پر تمبا کیا کرتے ہیں، کیا کریں، ہمارا کیا نقصان ہے۔“

ایک سال بقرعید کے موقعوں پر کالج کے چند طالب علموں نے شریک ہو کر ایک گائے قربانی کے لیے خرید لی، عین بقرعید کے دن نماز عید کے بعد سر سید کو خبر ہوئی کہ کالج میں گائے کی قربانی ہونے والی ہے، یہ سن کروہ از خود رفتہ ہو گئے، فوراً سوار ہونے کے لیے گاڑی تیار کرائی اور اپنی کوٹھی سے کالج تک آدمیوں کی ڈاک لگادی، یہاں تک کہ وہ گائے طالب علموں سے چھین کر اس کے مالک کو واپس دی گئی اور طالب علموں کو سخت ملامت کی اور آئندہ کے لیے قطعی ممانعت کر دی کہ کالج کے احاطے میں کبھی کوئی ایسا نہ کرنے پائے۔

سر سید نے انہم پنجاب کے ایڈر لیس کے جواب میں جو الفاظ کہے تھے ان سے اس باب میں ان کے اصلی خیالات ظاہر ہوتے ہیں، انہوں نے کہا ”میری تمام آرزو یہ ہے کہ بلا لحاظ قوم اور مذہب کے تمام انسان آپس میں ایک دوسرا کی بھلائی پر متفق ہوں، مذہب سب کا بے شک علاحدہ علاحدہ ہے مگر اس کے لحاظ سے آپس میں دشمنی کی کوئی وجہ نہیں ہے، فرض کرو کہ ایک دسترخوان پر مختلف قسم کے کھانے موجود ہیں، ان میں سے کوئی کسی کھانے کو پسند کرتا ہے اور کوئی کسی کو، مگر اس اختلاف طبائع کی وجہ سے اس دسترخوان پر بیٹھنے والوں کو باہم کچھ رنج نہیں ہوتا، اسی طرح دنیا میں مختلف مذہبوں کی وجہ سے مختلف مذہب والوں میں کوئی جسم بہت سی رنجش کی پیدا نہیں ہو سکتی، ہر شخص اپنے ایمان کا مختار بلکہ میری رائے میں اس پر مجبور ہے، اس لیے کہ جس چیز کا یقین اس کے جی میں ہے اسی کو وہ اختیار کرے گا، وہ یقین دوسروں کے دل میں اثر نہیں کرتا، اچھا ہے تو اس کے لیے اور برابر ہے تو اس کے لیے لیکن آپس کی محبت میں جو انسانوں کی راحت میں سب سے بڑا جز ہے اس سے کچھ نقصان نہیں آ سکتا۔“

یہی وجہ تھی کہ سر سید ہمیشہ پلک جلوسوں میں جہاں ہندو مسلمان جمع ہوتے تھے، دونوں قوموں کو اتحاد و اتفاق اور ایک دوسرا کی خیرخواہی و خیر اندیشی کی نصیحت کرتے تھے، ایک موقع پر انہوں نے اپنی اپیتچ میں کہا ”ہندوستان میں خدا کے فضل سے دو قویں اس طرح آباد ہیں کہ ایک کا گھر دوسرا سے ملا ہے، ایک کی دیوار کا سایہ دوسرا کے گھر میں پڑتا ہے، ایک آب وہاں میں دونوں شریک ہیں، ایک دریا کا پانی پیتے ہیں، مر نے جینے میں ایک دوسرا کے رنج و راحت میں شریک ہوتا ہے، ایک کو دوسرا سے بغیر ملے چارہ نہیں، پس کسی چیز کو جو معاشرت سے علاقہ رکھتی ہے ان دونوں کا علاحدہ علاحدہ رکھنا دونوں کو برباد کر دیتا ہے۔“

پھر آگے چل کر انہوں نے کہا کہ ”قوم کا لفظ ملک کے باشندوں پر بولا جاتا ہے، گوان میں بعض بعض خصوصیتیں بھی ہوتی ہیں، اے ہندو مسلمانو! کیا تم ہندوستان کے سوا اور ملک کے رہنے والے ہو؟ کیا اسی سرز میں پر تم دونوں نہیں بنتے؟ کیا

اسی زمین میں تم دُن نہیں ہوتے یا اسی زمین کے گھاٹ پر جلانے نہیں جاتے؟ اسی پر مرتبے ہوا اور اسی پر جستی ہو تو یاد رکھو کہ ہندو اور مسلمان ایک مذہبی لفظ ہے، ورنہ ہندو، مسلمان اور عیسائی بھی جو اسی ملک میں رہتے ہیں اس اعتبار سے سب ایک ہی قوم ہیں۔“

ایک اور موقع پر اسی باب میں انہوں نے مندرجہ ذیل تقریر کی ”میرے نزدیک یہ امر چندال لحاظ سے قابل نہیں ہے کہ ان کا (یعنی ہندو مسلمانوں کا) مذہبی عقیدہ کیا ہے؟ کیونکہ ہم اس کی کوئی بات نہیں دیکھ سکتے لیکن جوبات کہ ہم دیکھتے ہیں وہ یہ ہے کہ ہم سب خواہ ہندو ہوں یا مسلمان، ایک ہی سرز میں پر رہتے ہیں، ایک ہی حاکم کے زیر حکومت ہیں، ہم سب کے فائدہ کے مخرج ایک ہی ہیں، ہم سب قحط کی مصیبتوں کو برداشت کرتے ہیں، یہی مختلف وجود ہات ہیں جن کی بنا پر میں ان دونوں قوموں کو جو ہندوستان میں آباد ہیں، ایک لفظ سے تعبیر کرتا ہوں کہ ”ہندو“ یعنی ہندوستان کی رہنے والی قوم۔“

ایک اور اپنیج میں ان کے یہ الفاظ تھے ”اب ہندوستان ہی ہم دونوں کا وطن ہے، ہندوستان ہی کی ہوا سے ہم دونوں جیتے ہیں، مقدس گنگا جمنا کا پانی ہم دونوں پیتے ہیں، ہندوستان ہی کی زمین کی پیداوار ہم دونوں کھاتے ہیں، مرنے میں، جینے میں دونوں کا ساتھ ہے، ہندوستان میں رہتے رہتے دونوں کا خون بدل گیا، دونوں کی رنگتیں ایک سی ہو گئیں، دونوں کی صورتیں بدل کر ایک دوسرے کے مقابلہ ہو گئیں، مسلمانوں نے ہندوؤں کی سیکڑوں سیمیں اختیار کر لیں، ہندوؤں نے مسلمانوں کی سیکڑوں عادتیں لے لیں، یہاں تک ہم دونوں آپس میں ملے کہ ہم دونوں نے مل کر ایک نئی زبان اردو پیدا کر لی جو نہ ہماری زبان تھی نہ ان کی۔“

”اے میرے دوستو! میں نے بارہا کہا تھا اور پھر کہتا ہوں کہ ہندوستان ایک دہن کی مانند ہے جس کی خوبصورت اور رسیلی دو آنکھیں ہندو اور مسلمان ہیں، اگر وہ دونوں آپس میں نفاق رکھیں گے تو وہ پیاری دہن بھینگی ہو جاوے گی اور اگر ایک دوسرے کو برباد کریں گے تو وہ کا نری بن جاوے گی، پس اے ہندوستان کے رہنے والے ہندو مسلمانو! اب تم کو اختیار ہے کہ چاہو اس دہن کو بھینگا بناؤ چاہو کا نڑا۔“

اس کے علاوہ جیسا کہ پہلے بیان ہو چکا ہے انہوں نے جتنے رفاه عام کے کام کیے ان میں تمام ہندو مسلمانوں کو شریک کیا، سوسائٹی کے اخبار میں جو ۳۵ برس ان کے ہاتھ تلنے رہا کبھی بھول کر بھی کوئی آرٹکل یا نوٹ ایسا نہیں لکھا جس سے کہ مذہبی تعصب کی بوآتی ہو، کبھی گورنمنٹ سے اس بات کی شکایت نہیں کی کہ مسلمانوں کی تعداد نسبت ہندوؤں کے سرکاری ملازمت میں بہت کم ہے، کبھی کسی ہندو عہدہ دار کی ترقی پر اعتراض یا ناگواری کا اظہار نہیں کیا بلکہ بخلاف اس کے ہمیشہ مسلمانوں کو یہ نصیحت کی کہ سرکاری ملازمت کا استحقاق پیدا کریں، ہمیشہ ہندو لیڈروں اور ریفارمروں کا ذکر ادب اور تعظیم کے ساتھ اپنے

اخبار میں اور پلک انسپیکٹوں میں کیا اور ہمیشہ ان کے مرنے پر حد سے زیادہ رنج و افسوس ظاہر کیا، یہی حال ان کی بے تعصی کا اسلامی فرقوں کے ساتھ تھا اور یہی حال عیسائیوں کے ساتھ۔“

(ج) اسلامی حمیت

باوجود اس کے اسلامی حمیت جیسی اس شخص میں پائی جاتی تھی، نہ وہ مولویوں اور واعظوں میں دیکھی گئی، نہ صوفیوں اور درویشوں میں، جب کوئی بے جا حملہ اسلام یا مسلمانوں پر غیر منصب والوں کی طرف سے ہوا اس نے فوراً اس کی مدافعت کی، نہ اس معاملہ میں اس کو اپنی صلح کل کی پالیسی کا پاس و لحاظ تھا اور نہ اس بات کی کچھ پرواتھی کہ فریق ثانی کس رتبہ اور درجہ کا آدمی ہے، حالانکہ وہ ہندو مسلمانوں میں ہمیشہ اتحاد و اتفاق قائم رکھنا چاہتا تھا مگر جب اس نے دیکھا کہ ہندواردوزبان اور فارسی خط کو صرف اس وجہ سے مٹانا چاہتے ہیں کہ وہ ہندوستان میں مسلمانوں کے عہد کی یادگار ہے تو اس نے علانیہ ان کی مخالفت کی اور ولایت جانے سے پہلے دو برس تک برابر ان تمام سبھاؤں اور مجلسوں اور کمیٹیوں کے برخلاف آڑکل لکھتا رہا جو بنارس اور الہ آباد اور دیگر مقامات میں اردو کی تیخ کرنی کے لیے قائم ہوئی تھیں، پھر جب ایسے ہی تگ دلی اور تعصیب کے خیالات سے الہ آباد یونیورسٹی میں یہ تحریک قائم ہوئی کہ فارسی زبان یونیورسٹیوں کے کورس سے خارج کر دی جائے تو اس نے محمد ان ایجوکیشنل کانفرنس کے جلسے میں بمقام الہ آباد اس تحریک کے برخلاف ایک نہایت پرجوش اور زبردست اپسیچ میں ان تمام دلائل کی تردید کی جو فارسی زبان کے خارج کرنے کی ضرورت پر پیش کی گئی تھی۔

با وجود یہ وہ انگریزوں کا دوست تھا اور ان میں اور مسلمانوں میں خلوص اور دوستی پیدا کرنا چاہتا تھا مگر جن انگریزوں نے اسلام کے برخلاف کتابیں لکھیں ان کا مقابلہ اس نے نہایت آزادی اور بے با کی کے ساتھ کیا، اسی نے سب سے پہلے گورنمنٹ کو اس بات سے آگاہ کیا کہ ملکی اور فوجی افسرا پنے تابعین کو مشنریوں کا وعظ سنوانے کے لیے اپنارعب و داب کام میں لاتے ہیں جس سے لوگوں کو خیال ہوتا ہے کہ گورنمنٹ ہندوستانیوں کو عیسائی بنانا چاہتی ہے، ضلع مراد آباد میں انتظام قحط کے موقع پر ہندو مسلمانوں کے بیتیم لاوارث بچوں کی بابت جو کشاکشی سر سید اور مشنریوں اور کلکٹر مراد آباد کے درمیان رہی وہ پہلے حصہ میں مفصل بیان ہو چکی ہے، اس نے ایجوکیشن کمیشن کی شہادت میں صاف صاف کہہ دیا کہ مسلمانوں کی عام فیلنگ مشنری اسکولوں اور کالجوں کے برخلاف ہے، پس اگر کہیں کسی مشنری اسکول کی موجودگی کے سبب کوئی گورنمنٹ اسکول توڑ دیا جائے گا تو اس کی وجہ سے لوگوں میں ناراضگی پیدا ہو گی، اس نے کمیشن میں یہ بھی ظاہر کر دیا کہ ”جہاں مشنری اسکول ہیں اگر وہاں کے لوگ اپنی اولاد کو ان اسکولوں میں بھیجننا پسند نہ کریں اور آپ اپنے لیے علاحدہ اسکول یا کالج قائم کر دیں تو گورنمنٹ ان کو گرینٹ ان

ایڈ عطا فرمادے اور اس بات کی خبر رکھے کہ وہاں کے حکام اس قسم کی لوکل کوششوں میں خلل انداز نہ ہوں اور جیسا کہ بعض ضلعوں میں ہوا ہے، اپنی حکومت اور رعوب دا ب کوان کے برخلاف عمل میں نہ لاویں۔“

اس سے بڑھ کر کوئی شخص اس بات کا مخالف نہ تھا کہ مسلمان اپنی اولاد کو تعلیم کے لیے مشنری اسکولوں یا کالجوں میں داخل کریں، نہ اس لیے کہ اس کو عیسائی مذہب سے کچھ تعصب تھا، صرف اس خیال سے کہ مسلمانوں کو غیرت آئے اور وہ اپنی اولاد کی دینی اور دنیوی تعلیم کا خود انتظام کریں، اس نے جو لکھر ۱۸۸۳ء میں بمقام لدھیانہ دیا تھا، اس میں وہاں کے مسلمانوں سے مخاطب ہو کر صاف صاف کہا تھا کہ ”بڑے افسوس کی بات ہے کہ لدھیانہ سے شہر میں جو ایک بڑا شہر ہے اور جہاں بہت سے مسلمان آباد ہیں، مشنری اسکول بہت سے ہیں اور مسلمانوں کو یہ شرم نہیں آتی کہ مشنری تعلیم گاہوں میں وہ اپنے لڑکوں کو سمجھتے ہیں، ان کو کچھ جوش پیدا نہیں ہوتا، ان کو کچھ غیرت نہیں آتی کہ وہ اپنے لڑکوں کا خود کچھ بندو بست کریں، وہ کتنے کی طرح اپنے لڑکوں کو خیراتی روٹی پر چلاتے ہیں اور ایسے خیراتی اسکولوں میں اپنی اولاد کو تعلیم کے واسطے سمجھتے ہیں اور خود کوئی بند و بست اپنے بچوں کی تعلیم کا نہیں کرتے۔“

اسی لدھیانہ کے جلسہ میں جب وہاں کے مشن اسکول کے ایک مسلمان طالب علم نے سر سید کی تعریف میں کچھ تقریر کی تو اس کے جواب میں جو کچھ انہوں نے کہا اس سے اندازہ ہو سکتا ہے کہ وہ ایک مشن اسکول کے تعلیم یافتہ مسلمان نوجوان کی نسبت کیسے خیالات اور شبہات رکھتے تھے، انہوں نے کہا ”تمہارے بیان میں کئی جگہ قوم کا لفظ آیا ہے مگر یاد رکھو کہ قوم کوئی چیز نہیں ہے جب تک وہ قوم نہ ہو، ایک ایک شخص جو اسلام کے گروہ میں داخل ہے وہ سب مل کر مسلمانوں کی ایک قوم کہلاتی ہے، جب تک وہ اپنے عزیز مذہب کے پیر اور پابند ہیں تب ہی تک وہ قوم ہیں، یاد رکھو کہ اسلام جس پر تم کو جینا ہے اور جس پر تم کو مرننا ہے اس کو قائم رکھنے سے ہماری قوم قوم ہے، اے عزیز بچ! اگر کوئی آسمان کا تارا ہو جائے مگر مسلمان ندر ہے تو ہم کو کیا؟ وہ تو ہماری قوم ہی نہ رہا، پس اسلام قائم رکھ کر ترقی کرنا قومی بہبودی ہے، امید ہے کہ تم ہمیشہ اس کو قائم رکھو گے اور اس کے ساتھ تمام باتوں میں ترقی کرتے جاؤ گے کہ یہی قومی ترقی ہو گی جو تم کو بھی فائدہ دے گی اور قوم کو بھی عزت ہو گی اور آئندہ آنے والی نسلیں بھی اس سے فائدہ اٹھاویں گی۔“

2.7 تلخیص: منتخب حصہ

(الف) وطن کی محبت: وطن سے محبت ایک فطری جذبہ ہے، حب الوطنی کو ایمان کا ایک جز قرار دیا گیا ہے، پھر اگر وطن دلی جیسا منتخب روزگار شہر ہو جہاں پڑھے لکھے لوگوں کی مجلسیں سمجھتی ہوں تو وطن کی جتنی بھی محبت ہو کم ہے، سر سید کی آنکھوں نے دلی کی بہار دیکھی تھی، وہاں آرستہ ہونے والی مجلسوں سے مستفید و لطف اندوڑ ہوئے تھے، دلی کی محبت یوں ان

کے دل میں پیوست ہوئی کہ دلی چھوڑ کر کہیں بھی گئے دلی کی یاد نے انہیں بے قرار رکھا، جس کا اظہار وہ اپنی تقریروں اور تحریروں میں کرتے رہتے تھے لیکن جب دلی اجڑ گئی اور وہ دلی چھوڑ کر چلے گئے تو پھر دلی باقاعدہ آنے پر تباہیں ہوئے، یہ بھی ان کی وطن دوستی کا انداز تھا کہ جس دلی کو انہوں نے بہار بد اماں دیکھا تھا اسے کس طرح خزاں رسیدہ اور اجڑی ہوئی شکل میں دیکھیں، دلی چھوڑ نے کا انہیں اسی طرح زندگی بھرا فسوس رہا جس طرح آدم کو بہشت چھوڑ نے کا حقیقت تو یہ ہے کہ سرسید کی قومی ہمدردی اور وطن کی بھلائی کا خیال ان کے دل میں دلی کی تباہی دیکھ کر ہی پیدا ہوا تھا، اس طرح سرسید کی وطن دوستی کا جذبہ ثابت اور تعمیری تھا کہ وہ اپنے محبوب وطن (دلی) کی تباہی و بر بادی پر نوحہ و ماتم کرنے کے بجائے اپنے غم دل کا مد او احمدت انسانیت اور قومی ہمدردی کے کاموں میں تلاش کرتے ہیں۔

(ب) بے تعصی: اس سبق میں مولانا حامل سرسید کی بے تعصی پر روشنی ڈالتے ہوئے لکھتے ہیں کہ وہ اپنی اسلام دوستی اور مذہبی حمیت کے باوجود مذہب کی بنیاد پر کسی طرح کا بھید بھاؤ روانہ ہیں سمجھتے تھے اور کسی بھی حالت میں ان کے ہاتھ سے انصاف کا دامن نہیں چھوٹا، بہیثیت نجح انہوں نے ہمیشہ فیصلے انصاف کی بنیاد پر کیے، معاشرتی معاملات میں بھی ان کا راویہ ہمیشہ رواداری کا رہا، انہوں نے ہمیشہ اس بات پر زور دیا کہ بھی کوئی کام ایسا نہ کیا جائے جس سے ملک کے کسی طبقہ کی دل آزاری ہو، گائے کی قربانی کو وہ اس وجہ سے ناپسند کرتے تھے کہ اس سے ہندو بھائیوں کے مذہبی جذبات کو ٹھیس لگتی ہے، اس سلسلے میں ان کا صاف صاف کہنا تھا کہ اگر ہم میں اور ہندوؤں میں دوستی قائم رہے تو یہ دوستی ہمارے لیے گائے کی قربانی سے بہتر ہے، اسی طرح وہ شیعہ-سنی اختلافات کو ناپسند کرتے تھے، ان کا کہنا تھا کہ تمام ہندوستانی عام حالات میں ایک دوسرے کے دکھ سکھ میں شریک رہتے ہیں، پھر مذہبی بنیاد پر اختلافات کسی بنیاد پر مناسب نہیں، اگر ہر طبقہ کشادہ دلی سے کام لے تو پھر فتنہ و فساد کی نوبت نہ آئے، دراصل سرسید کو ملک کی سالمیت اور بیہاں کی گنگا جمنی تہذیب بہت عزیز تھی، وہ دل و جان سے اس کو باقی رکھنا چاہتے تھے، یہ اسی صورت میں ممکن تھا کہ جب کہ تمام باشندگان وطن ایک دوسرے کے جذبات کا احترام کریں اور کوئی بھی کام ایسا نہ کریں جس سے ملک کے اتحاد کی فضام تاثر ہو، وہ ملک کی قومی تیکھی کو ہر حال میں باقی رکھنے کے خواہاں تھے، وہ ہندوستان کو ایک دہن سمجھتے تھے اور ہندو اور مسلمان کو اس کی دو خوبصورت رسیلی آنکھیں قرار دیتے تھے، نفاق و دشمنی کی صورت میں یہ دہن جھینگی یا کانی ہو جائے گی، ظاہر ہے کہ کوئی باشур شخص کسی دہن کو جھینگی اور کانی دیکھنا پسند نہیں کرے گا۔

موجودہ ہندوستانی ماحول میں سرسید کے مذکورہ خیال کی معنویت اور قدر و قیمت اور بھی زیادہ بڑھ جاتی ہے، آج پورا ملک نفرت و تعصیب کی آگ میں جل رہا ہے، لوگ رنگ، نسل، مذہب اور ذات کی بنیاد پر مختلف خانوں میں بڑھتے ہوئے ہیں، ملک کی تیکھی اور سالمیت خطرے میں پڑ گئی ہے، ایسے میں اگر بے تعصی اور قومی تیکھی سے متعلق سرسید کے خیالات کو عمل میں لاایا جائے تو

ملک کی فضا پر امن اور خوش گوار ہو سکتی ہے اور سر سید کی ہندوستان نامی خوبصورت دہن کی دونوں خوبصورت رسیل آنکھیں بھینگی یا کافی ہونے سے بچ سکتی ہیں۔

(ج) اسلامی حمیت: اس سبق میں مولا نا حالی سر سید کی اسلامی غیرت و حمیت پر روشنی ڈالتے ہوئے کہتے ہیں کہ اگرچہ سر سید مذہبی رواداری کے علم بردار اور صلح کل کے قائل تھے لیکن ان میں اسلامی غیرت و حمیت کا جذبہ کوٹ کر بھرا ہوا تھا، وہ مذہب یا اسلامی تہذیب کی بے عزتی کسی طرح برداشت کرنے کے لیے تیار نہیں تھے، خواہ ایسا کرنے والا کتنا ہی بااثر اور بلند مرتبہ والا ہو، بعض حلقوں سے اردو سرم الخط بد لئے اور اللہ آباد یونیورسٹی کے نصاب سے فارسی کو نکال دینے کی آواز بلند ہوئی، سر سید نے پر زور انداز میں اس کی مخالفت کی، اسی طرح انگریزوں نے عیسائی مشنریوں کے ذریعہ مسلمانوں کے نظام تعلیم کو متاثر کرنا چاہا تو سر سید نے اسے مسلمانوں کے خلاف ایک سازش قرار دیا، ان کا خیال تھا کہ اگر کوئی مذہب کو نظر انداز کر کے کتنی ہی ترقی کیوں نہ کر لے اس کی ان کے نزدیک کوئی قدر و قیمت نہیں، مشن اسکول کے ایک مسلمان طالب علم نے کسی موقع پر سر سید کی تعریف کی، سر سید نے اس کے جواب میں جو کچھ کہا اس سے ان کی اسلامی حمیت کا اندازہ لگایا جاسکتا ہے، انہوں نے اس طالب علم کو مناسب کرتے ہوئے کہا کہ اے عزیز بچے! اگر کوئی آسمان کا تارا ہو جائے مگر مسلمان نہ رہے تو ہم کو کیا؟

؟

اسلامی حمیت کے مظاہرے کا یہ انداز مثبت اور فکر انگیز ہے، اشتعال آمیز کھوکھلنعروں اور مذہب کے خلاف الزام لگانے والوں کا پتلا جلانے سے کچھ حاصل ہونے والا نہیں، ضرورت اس بات کی ہے کہ علمی انداز میں مخالفین کی باتوں کا جواب دیا جائے اور افہام و تفہیم کے ذریعہ مسائل کا حل نکالا جائے، سر سید کے خیالات کی معنویت موجودہ زمانے میں کچھ زیادہ ہی ہے، یہ پڑھے لکھے با شعور لوگوں کی ذمہ داری ہے کہ وہ نفرت کی آگ میں جلتے ہوئے ذہنوں تک سر سید کا یہ پیغام پہنچائیں اور افہام و تفہیم کے ذریعہ اپنے مسائل کو حل کرنے پر آمادہ کریں۔

ادبی خوبیاں: شامل نصاب ان اسباق میں سر سید کے خیالات کی افادیت و معنویت اپنی جگہ مسلم ہے لیکن حالی نے جس سادہ و دلنشیں انداز میں ان خیالات کو پیش کیا ہے وہ کم اہم نہیں، حالی انشاء پردازی کے اظہار اور الفاظ کا جادوجگانے کے بجائے سادہ و دلنشیں انداز میں اپنی بات قاری کے ذہن اور دل میں اتار دینے کا ہنر جانتے ہیں اور وہ وضاحت، سنجیدگی اور متنات سے بھر پور لب و لہجہ اختیار کرتے ہیں جو ان کے مقصد کے لیے کارگر ثابت ہو سکتا ہے، سر سید کے خیالات کی دلاؤیزی کے ساتھ ساتھ حالی کے سادہ و دلنشیں لب و لہجہ کا بھی کمال ہے کہ ان اسباق کا ہر ہر لفظ ہمارے ذہنوں پر دستک دیتا ہے اور ہمارے دلوں پر ایک عجیب اثر چھوڑ جاتا ہے۔

2.8 فرہگ منتخب حصہ:

(الف)

الفاظ	معنى
موانست	انس، دوستی، محبت
نام و نمود	عزت، نہائش، دکھادا
بساط	اوقات، طاقت، قدرت
قالب	ڈھانچہ، انسانی جسم
بہشت	جنت
آرٹیکل	مضمون
الفاظ	معنى
کجا	کھاں
بے سود	بے فائدہ
خوست	بدخشنی
عشر عشیر	دسوال حصہ
کھرام	ہنگامہ
بودوباش	رہائش
انس	تعلق، محبت
نشونما پانا	پھلانا پھولنا
مفقود	گم، کھویا ہوا
سلطین	(سلطان کی جمع) بادشاہ
مرگ انبوہ	بہت سارے لوگوں کی ایک ساتھ موت
ذکی الحس	حساس
رفتہ رفتہ	آہستہ آہستہ

حکومت، علاقہ عملداری

(ب)

ایک دوسرے کی ضد	متضاد
غیرت، خودداری	جمیت
جھگڑوں کا فیصلہ	فصل خصومات
بھائی چارگی	اخوت
ضد کرنا	اصرار
برا بھلا کہنا	تبرا
ہوش و حواس کھو دینا	از خود رفتہ
روک	ممانعت
معنی	الفاظ
بھلائی سوچنا، ہمدردی	خیراندیشی
رس بھری	رسیلی
احول، آنکھ دبا کر دیکھنے والا، ایک کو دو دیکھنے	بھینگی

والا

کانی	کائزی
عوام کی بھلائی کے لیے	رفاه عام
مصلح	رفارمر
لیاقت، حقدار ہونا	استحقاق

(ج)

مقابلہ	مدافعت
کھلم کھلا	علانیہ
جز سے اکھاڑنا	بنخُگنی

احساس	فیلگ
امداد کی منظوری	گرانت ان ایڈ
مقامی	اوكل
	فرہنگ تلخیص - منتخب حصہ:

(الف)

جنت	فردوس
پسندیدہ	فردوس نگاہ
پڑھنا پڑھانا	درس و مدریس
زمانہ	روزگار
بجنا	آرائستہ ہونا
گوشت و پوسٹ	رگ و ریشه
جز اہوا ہونا، جذب ہونا	پیوسٹ ہونا
معنی	الفاظ
اپنے دامن میں بھار لیے ہوئے	بھار بداماں
جس پر خزان طاری ہو، خزان سے متاثر	خزان رسیدہ
مدلل	ثبت
صحیح نتیجہ تک پہنچانے والا، بگاڑ سے محفوظ	تعیری
رونا دھونا، غم منانا	رکھنے والا
علاج	نوحہ و ماتم

(ب)

کسی کے ساتھ بھیج بھاؤ نہ برتنا	بے تعصی
صحیح، جائز	روا

سماجی	معاشرتی
بے تعصی	رواداری
دل دکھانا	دلازاری
کھلے دل سے	کشادہ دلی
یکجہتی، یک جٹ رہنا	ساممیت

(ج)

رہنے والے	باشندگان
سمجھدار	باشعور
مفید مطلب ہونا	معنویت
پیش پیش، جھنڈا اٹھائے ہوئے	علم بردار
سب کے ساتھ مل جمل کر رہنے والا	صلاح کل
برا بھلا کہنا	لعن طعن
بڑھا ہوا، فضیلت	برتری
زنی	محروم
معنی	الفاظ
نئے نئے خیالات پیدا کرنے والا	فکر انگیز
بھر کانے والا	اشتعال آمیز
سمجھانا بجھانا	افہام و تفہیم
دل میں بیٹھ جانے والا	دنیش
تفصیل، تشریح	وضاحت
سنجدگی، خیالات کی صفائی	متانت
دلچسپ، دل پسند	دلاویز

2.9 نمونہ امتحانی سوالات:

- ۱۔ ”حیاتِ جاوید“ کی روشنی میں سرسری کی خدمات کا جائزہ بھیجے۔
- ۲۔ سوانحی ادب میں ”حیاتِ جاوید“ کا مقام متعین کیجیے۔
- ۳۔ مولانا حالی کی ادبی خدمات کا جائزہ بھیجے۔
- ۴۔ اپنے نصاب میں شامل ”وطن کی محبت“ یا ”بے تعصی“ کا خلاصہ پیش کیجیے۔
- ۵۔ ”اسلامی حمیت“ میں حالی نے سرسری کے بارے میں جو کچھ لکھا ہے اسے اپنے الفاظ میں لکھیے۔

2.10 سفارش کردہ کتابیں:

حیاتِ جاوید: مولانا الطاف حسین حالی



اکائی ۲۔ ”کاغذی ہے پیر ہن“: منتخب حصہ (منتخب حصہ)

ساخت:

اگر ارض و مقاصد	4.0
تمہید	4.1
مصنف کا تعارف	4.2
کاغذی ہے پیر ہن کا تنقیدی جائزہ	4.3
خلاصہ	4.4
فرہنگ	4.5
کاغذی ہے پیر ہن (منتخب حصہ)	4.6
تلخیص	4.7
فرہنگ	4.8
نمونہ امتحانی سوالات	4.9
سفارش کردہ کتابیں	4.10

مقاصد:

اس اکائی کا مقصد آپ کو عصمت چغتائی کی خودنوشت ”کاغذی ہے پیر ہن“ کی قدر و قیمت کے بارے میں واقعہ کرانا ہے۔

اس اکائی کو مکمل کر لینے کے بعد اس قابل ہو جائیں گے کہ:

- عصمت چغتائی کی شخصیت اور ان کی ادبی خدمات کی وضاحت کر سکیں۔
- ان کی خودنوشت ”کاغذی ہے پیر ہن“ کا تنقیدی جائزہ لے سکیں۔
- ”کاغذی ہے پیر ہن“ کے شامل نصاب حصے کا خلاصہ بیان کر سکیں۔

تمہید:

اکائی ۱ میں ”خودنوشت“، کی تضمیم و تعریف اور اس کے آغاز و ارتقاء کا جائزہ لیا گیا تھا، اس اکائی میں خودنوشت کی عملی مثال کے طور پر ”کاغذی ہے پیر، ان“ کا تقدیری جائزہ لیا جائے گا اور منتخب حصے کی تلخیص پیش کی جائے گی۔

4.2 مصنف کا تعارف:

عصمت چغتائی آگرہ میں پیدا ہوئیں، آپ کے والد بے پور میں ملازم تھے، اس لیے ابتدائی زندگی وہیں گزری، والد ریٹائر ہو کر آگرہ آگئے تو پھر آگرہ والپس آنا پڑا، اس طرح ان کی ابتدائی تعلیم آگرہ اور بے پور دونوں جگہ ہوئی، بی اے اور بی ایڈ علی گڑھ سے کیا تعلیمی مدارج طے کرنے کے بعد درس و تدریس کے پیشہ سے منسلک ہو گئیں، مختلف مقامات پر اسکولوں اور کالجوں میں معلمی کے فرائض انجام دیے، مختلف اسکولوں میں ملازمت کرنے کے بعد بمبئی گئیں، وہاں ایک کہانی کار کی حیثیت سے فلمی دنیا سے وابستہ ہو گئیں، ملازمت چھوڑ دی اور اپنی پوری زندگی لکھنے پڑھنے کے لیے وقف کر دی، بمبئی ہی میں ان کا انتقال ہوا۔

عصمت چغتائی کا تعلق ایک آزاد معاشرے سے تھا، علی گڑھ کے مخصوص ماحول اور رشید جہاں سے ڈھنی قربت نے انہیں مزید بے باک بنادیا، حقیقت پسندی ان کے مزاج میں شامل تھی، مشاہدہ تیز تھا، انہوں نے جو کچھ دیکھا اسے اپنے افسانوں میں پیش کر دیا، پرده کے پیچھے یا بند کمروں میں ابھرنے والی سر گوشیوں، سسکیوں، دبے کچلے جذبات، جنسی ہیجان اور ڈھنی خلفشار کو اپنی کہانیوں میں جگہ دے کر ایک بے باک حقیقت پسند افسانہ نگار کی حیثیت سے جلد ہی مشہور ہو گئیں، ان کی حقیقت پسندی نے کہیں کہیں روایت سے انحراف اور اقدار شکنی کی شکل اختیار کر لی، جنسی موضوعات کا بے با کانہ انداز میں اظہار خیال کرنے کی وجہ سے فخش نگار قرار پائیں، بہت سے نقادوں نے ان کی فخش نگاری کے اس جرأۃ مندانہ اقدام کو ایک صحت مند روایت قرار دیا ہے، مجنوں گورکھ پوری عصمت کی عریاں نگاری کو جائز قرار دیتے ہوئے لکھتے ہیں:

”عصمت نے جس بے باکی اور جرأۃ کے ساتھ ان پر دوں کو فاش کیا ہے، ہمارے ادب میں اس کی کمی تھی اور اس کی ایک حد تک ضرورت تھی۔“

اس میں کسی شبہ کی گنجائش نہیں کہ جنس زندگی کی اہم ضرورت ہے اور شاسترہ و مہنذب انداز میں جنسی حلقہ کی طرف اشارہ بھی کیا جاسکتا ہے لیکن عصمت کی طرح جنسی آسودگی کو تمام دکھوں کا علاج سمجھنا اور جنسی باتوں کو چھوڑ رہے لے کر بیان کرنا کسی طرح مناسب نہیں، جن افسانوں میں وہ جنسی لذتیت سے دامن بچاتے ہوئے حقیقت کے مخفی رازوں کو بے نقاب کرنے کی غرض سے جنسی موضوعات کو پیش کرتی ہیں وہاں وہ ایک کامیاب حقیقت نگار کی صورت میں ہمارے سامنے آتی ہیں، ڈائن، ساس، نیرا، جوانی، گیندا، اف یہ پچ، دوہاتھ وغیرہ جیسی کہانیوں کو اس ضمن میں بطور مثال پیش کیا جاسکتا ہے۔

بظاہر عصمت کی کہانیوں کا کیفیت زیادہ وسیع نہیں، انہوں نے ہندوستان کے متوسط طبقے اور مسلمانوں کے شریف خاندانوں میں جنم لینے والی کہانیوں کو بڑی جرأت اور بے باکی سے بے نقاپ کیا ہے، ان کہانیوں میں خوابوں کے ٹوٹنے بکھر نے کا منظر، رنگین جسموں کی رعنائیاں، روح کے زخم، ہنسنے مسکراتے تو کہیں سارے جہاں کی اداسیاں سمیٹے چہرے مختلف انداز میں ہمارے سامنے آتے ہیں اور زندگی کی کتنی حقیقوں سے پردے اٹھاتے ہیں، عصمت نے اپنی تمام ہی کہانیوں میں کسی کسی اہم معاشرتی مسئلے کو پیش کیا ہے، سماج کے ناسروں اور روح کے زخموں پر نشتر چلایا ہے، ان کہانیوں میں انہوں نے اپنے عہد کے ضمیر کو چھنجھوڑا ہے، ان کی یہ کہانیاں پڑھنے والوں کو خود اپنی گھر یلو زندگی کی کہانیاں محسوس ہوتی ہیں، ایسا اس وجہ سے ہے کہ عصمت کا سماجی شعور کافی تیز اور زندگی کا مطالعہ بہت گہرا ہے، وہ اپنی کہانیوں کا پلاٹ اپنے اردو گرد پیش آنے والے واقعات سے تیار کرتی ہیں اور اپنی کہانیوں کا تانا بانا اپنے اردو گرد کے ماحول سے بنتی ہیں۔

عصمت چغتائی کی کہانیاں اپنے مواد، تکنیک اور پلاٹ، ہی کی وجہ سے چونکا دینے والی نہیں بلکہ اپنی زبان و بیان اور طنزیاتی لب و لہجہ کے اعتبار سے بھی قابل قدر اہمیت کی حامل ہیں، ان کی زبان متوسط طبقہ کی معیاری زبان ہے، عورتوں کے مخصوص محاورات اور لب و لہجہ کا استعمال عصمت کی کہانیوں سے بہتر کہیں اور نظر نہیں آتا، انہوں نے جدید افسانوی ادب کو کردار نگاری اور ڈرامائی کیفیت کے ساتھ ساتھ نفس مکالموں اور جاندار رچی ہوئی زبان سے مالا مال کیا۔

اس طرح عصمت چغتائی کی کہانیاں اپنے مواد، فن، تکنیک اور انداز بیان کے اعتبار سے اردو افسانوی ادب کا قیمتی سر ما یہ ہیں اگر وہ حد سے بڑھی ہوئی ترقی پسندی کے آسیب سے اپنے آپ کو پچالیتیں اور اپنے فن کو فرش لذتیت اور عریاں نگاری سے داغدار نہ بناتیں تو ان کی افادیت اور اہمیت کچھ اور ہوتی۔

عصمت چغتائی کی کہانیوں کی چمک دمک کے سامنے ان کی دوسری تخلیقات کی خاطر خواہ ادبی دنیا میں پذیرائی نہیں ہو سکی، ان کے خاکوں کا مجموعہ ”دوزخی“ اور ان کی خودنوشت ”کاغذی ہے پیر ہن“، جس توجہ کی مستحق تھیں وہ توجہ ان پر نہیں دی جاسکی، اپنی آخر الذکر تصنیف ”کاغذی ہے پیر ہن“ میں عصمت نے اپنے حالات زندگی کے ساتھ ساتھ اپنے متعلقہ عہد کی روایات اور رمحانات کو بڑی کامیابی کے ساتھ پیش کیا ہے، اس خودنوشت کی روشنی میں اگر ان کی کہانیوں کا مطالعہ کیا جائے تو ان کہانیوں کی معنویت زیادہ بہتر طور پر واضح ہو سکے گی۔

4.3 ”کاغذی ہے پیر ہن“ کا تعمیدی جائزہ:

عصمت چغتائی اردو ادب میں ایک افسانہ نگار کی حیثیت سے مشہور ہیں، اس میں کسی شبہ کی گنجائش نہیں کہ وہ ایک ممتاز ترقی پسند افسانہ نگار ہیں اور اردو افسانے کو ایک نئے طرز اور نئی جہت سے آشنا کرانے والوں میں ان کا نام سرفہرست ہے مگر ان

کے ادبی امتیاز کو افسانہ زگاری، ہی تک محدود قرار دینا کسی طرح قرین انصاف نہیں، ان کی نامکمل خودنوشت ”کاغذی ہے پیر ہن“ کا شمار بھی اردو کی بہترین تخلیقات میں ہوتا ہے، یہ خودنوشت ماہنامہ ”آج کل“ میں چودہ (۱۳) فسطوں میں شائع ہوئی تھی، وارث علوی کے تعارفی مضمون کے ساتھ ۱۹۹۲ء میں کتابی شکل میں شائع ہوئی، ”غبار کارواں“ نام سے ان کا ایک مضمون ۱۹۷۰ء میں ”آج کل“ میں شائع ہوا تھا، اسے بھی موضوع کی مناسبت سے اس میں شامل کر لیا گیا کیونکہ اس میں مصنفہ کے بچپن کے حالات اور ان کے خاندان کا تفصیلی تذکرہ ہے، اس کتاب میں تسلسل نہیں، جیسے جیسے قسطیں موصول ہوتی گئیں اسی طرح آج کل میں شائع ہوتی گئیں، مصنفہ کا ارادہ تھا بعد میں مرتب کر کے کتابی شکل میں شائع کر دی جائے گی لیکن مصنفہ حسب خواہش ترتیب نہیں دے سکیں۔

”کاغذی ہے پیر ہن“ بظاہر عصمت چنتائی کی آپ بیتی ہے لیکن اس میں ان کے خاندان کے حالات زندگی، رسوم و عقائد، نفترتوں اور محبتوں کے ساتھ ساتھ ان کے ادبی رجحانات، زندگی سے متعلق ان کے نقطہ نظر اور فروع تعلیم کے تینیں ان کی دلچسپی کی تفصیلات موجود ہیں، اسی طرح ان کے متعلقہ عہد کے معاشرتی نقوش کی جگہ ہٹ اور سماجی و تہذیبی زندگی کی آئینہ داری اس میں موجود ہے، خصوصاً انہوں نے جو دھپور میں گزارے ہوئے اپنے شب و روز کی جو تفصیلات بیان کی ہیں ان میں وہاں کی رسم و روایات کا تفصیلی ذکر ہے، اس زمانے کے نوابوں کی حنوط زدہ تہذیب، اندر و خارجی پن، عورتوں پہ ہونے والے مظالم اور سُتی کی ظالمانہ رسم کا تفصیلی ذکر موجود ہے جسے ان کے بے باک قلم نے بڑے موثر انداز میں پیش کیا ہے، طنزی لب و لہجہ میں ان کے بیانات قاری کے ذہن پر گہرا اثر چھوڑ جاتے ہیں۔

اس یادداشت میں عصمت کی شبیہ ایک ذہن، ضدی، آزاد خیال اور بے باک عورت کی شکل میں سامنے آتی ہے جو کسی سے دبنے یا اپنے اصولوں سے سمجھوتہ کرنے کے لیے کسی طرح تیار نہیں، انہیں مردوں کی برتری صرف مرد ہونے کی وجہ سے قبول نہیں، وہ دبو اور گھر میں قید عورتوں کے حالات پر متفکر اور ان کو اس حصار سے آزاد کرانے کے لیے کسی حد تک جانے کے لیے تیار نظر آتی ہیں، ان کے اس مزاج کی ساخت میں ان کے خاندانی ماحول، علی گڑھ کی کھلی ہوئی فضا اور ”انگارے والی“ رشید جہاں کی حوصلہ افزائی کا بڑا باتھ ہے۔

اس کتاب میں جہاں وہ اپنے والد قسم بیگ، اپنی والدہ، اپنے بھائی بہنوں اور دوسرے افراد خاندان کا تذکرہ تفصیل سے کرتی ہیں وہیں ہمارے سامنے ایسے مظلوم چہروں کی بھی تصویر پیش کرتی ہیں جن پر مظلومی و محرومی اور جبر حالات کی داستان رقم ہے، وہ ان ستم زدہ لوگوں کی مجبوریوں پر صرف افسوس کرنے اور آنسو بھانے کو کافی نہیں سمجھتیں، وہ اسے جہالت کا نتیجہ قرار دے کر ایسے مظلوموں کو اس اندر ہیرے سے نکلنے کی کوشش کرتی ہیں اور انہیں ان کی کمزوری و طاقت دونوں سے آگاہ کرتی ہیں

تاکہ وہ اپنے حقوق حاصل کر کے باعزت زندگی گزار سکیں۔

”کاغذی ہے پیر، ہن“ کی روشنی میں عصمت کے بہت سے افسانوں کا پس منظر سمجھنے میں ہمیں مدد ملتی ہے، مثال کے طور پر ہمیں ان کے مشہور افسانہ بچھو پچھو بھی کا پس منظر سمجھنے میں آ جاتا ہے اور اس افسانہ کے کردار کی بذبازی کے باوجود اس کی شخصیت کے مسخ ہونے کے اسباب معلوم ہونے کے بعد ہم اس سے ہمدردی کرنے اور ظالم کے بجائے مظلوم سمجھنے پر مجبور ہو جاتے ہیں۔

ہم ”کاغذی ہے پیر، ہن“ کو خودنوشت کے فنی اصولوں پر پرکھتے ہیں تو ہمیں بعض کیوں کے باوجود یہ تصنیف ایک کامیاب خودنوشت نظر آتی ہے، خودنوشت موضوع کی پیدائش سے لے کر موت تک کے تمام حالات پر محیط ہوتی ہے مگر اس میں صرف ایک مخصوص مدت تک کے حالات مذکور ہیں، اسی لیے اس کو نامکمل یادداشت کہا جاتا ہے، اسی طرح سوانح کی طرح خودنوشت میں بھی دستیاب مواد کو تسلسل اور ترتیب سے پیش کیا جانا چاہیے تاکہ موضوع کے ذہنی و نفسیاتی ارتقاء کو سمجھا جاسکے لیکن اس تصنیف میں ترتیب و تسلسل کی کمی بری طرح کھلکھلتی ہے، اس کی وجہ غالباً یہ ہے کہ مصنفہ کا خیال تھا کہ ان کو جیسے جیسے مواد دستیاب ہوتا جائے گا وہ اسی طرح قسط وار ”آج کل“ میں شائع کراتی رہیں گی، بعد میں ترتیب دے کر کتابی صورت میں شائع کر دیا جائے گا لیکن مصنفہ اپنے خیال کو عملی جامنہ نہیں پہنچا سکیں اور یہ خودنوشت غیر مرتب شکل میں شائع کر دی گئی۔

ایک خودنوشت میں موضوع کی شخصیت کو روشن ہو کر سامنے آ جانا چاہیے، اس اعتبار سے مذکورہ تصنیف ایک کامیاب خودنوشت ہے کیونکہ اس میں موضوع کی پوری شخصیت، مزاج، نفسیات اور ان کا نقطہ نظر سب واضح ہو کر سامنے آ جاتا ہے، پیش کردہ تفصیلات کی روشنی میں ہم ان کے باطن تک رسائی حاصل کر لیتے ہیں، اسی طرح خودنوشت نگار کو غیر جانب دارانہ طور پر اپنے محاسن و معایب دونوں کی تصور پیش کر دینی چاہیے، کمزوریوں پر پرده ڈالنے یا اسے ہلاکا کر کے نہیں پیش کرنا چاہیے، یہ تصنیف خودنوشت کے اس فنی اصول پر پوری طرح اترتی ہے، مصنفہ نے پوری دیانت داری کے ساتھ ایسی باتیں بھی بیان کی ہیں جن سے ان کی اور ان کے افراد خانہ کی شخصیت داغدار ہوتی ہے جیسا کہ وہ اپنے ایک عزیز جگنو کے تین اپنے دلی جذبات کا اظہار کرتے ہوئے یک طرفہ محبت کا اقرار کرتی ہیں، اسی طرح وہ اپنے آئیڈیل اپنے والد قسم بیگ کی راحت صاحبہ سے خفیہ شادی کا ذکر کر کے ان کی شخصیت کو مجرور کرتے نہیں بچکچا تیں، اپنے خاندان کی اندر وون خانہ سیاست کا ذکر کر کے پورے خاندان کی عزت و وقار کو مشکوک بنادیتی ہیں۔

خودنوشت کے معیاری ہونے میں اسلوب بیان اور انداز پیشکش کا بڑا دخل ہوتا ہے، اس لحاظ سے بھی یہ خودنوشت معیاری ہے کیونکہ عصمت کا شانگفتہ اسلوب اس تصنیف میں اپنے عروج پر نظر آتا ہے، جو قاری کو ذرا بھی اکتا ہٹ محسوس نہیں

ہونے دیتا، ان کا طنز یہ لب و لہجہ اور بے باک انداز بیان ان کی تحریریوں کو اثر آفرینی عطا کرتا ہے اور طنز کی تندی کو کم کرنے کے لیے ہلاکا پھلاکا مزاجیہ اندازان کے لب و لہجہ کی تلخی کو ہلاکا کر دیتا ہے، اس طرح ہم یہ کہہ سکتے ہیں کہ یہ ”کاغذی ہے پیر ہن“ ایک نامکمل یادداشت ہونے کے باوجود سوانحی ادب میں ایک اضافہ کی حیثیت رکھتی ہے۔

4.4 خلاصہ:

عصمت چغتائی کا شمار ایک متاز ترقی پسند افسانہ نگار کی حیثیت سے ہوتا ہے، وہ اردو افسانہ کی دنیا میں باغیانہ فطرت اور روایت شکن ذہن کے ساتھ داخل ہوئیں، انہوں نے اپنے افسانوں میں جنسی موضوعات بے باکانہ انداز میں پیش کر کے اقدار شنسنی کا ثبوت دیا، زندگی کی تلخ حقیقوں کی نقاب کشائی، سماج کے زخموں کو کریدنے اور معاشرے کے رستے ہوئے ناسروں اور روح کے زخموں پر نشرت زدنی کرنے میں ان کا جواب نہیں، متوسط مسلم خاندانوں کے مسائل اور اندر و ان خانہ جنم لینے والی کہانیوں کو بے باکانہ انداز میں پیش کرنے، بند کروں میں گھٹن محسوس کرنے والی گونگی لڑکیوں کے جذبات کی تربجمانی کرنے میں انہیں مہارت حاصل ہے، ”لحاف“، جیسی بعض کہانیوں میں ان کی حقیقت نگاری فخش نگاری کے حدود میں داخل ہو گئی ہے لیکن جن افسانوں میں فخش نگاری اور جنس زدگی سے اپنا دامن بچائے رکھنے میں کامیاب رہی ہیں وہ افسانے اپنی فن کارانہ حقیقت نگاری کی وجہ سے شاہکار بن گئے ہیں، بچھوپھوپھی، ڈائی، ساس، جوانی، گیندا، پیشہ اور دوہاتھ جیسے افسانے اس سلسلے میں خصوصیات کے ساتھ قابل ذکر ہیں۔

عصمت کے افسانے اپنے مواد، تکنیک اور پلاٹ ہی کی وجہ سے چونکا دینے والے نہیں بلکہ اپنی زبان و بیان اور طنزیاتی لب و لہجہ کی وجہ سے بھی اہمیت کے حامل ہیں، ان کے طنز یہ لب و لہجہ میں بلا کی کاٹ ہے مگر ان کا ہلاکا پھلاکا مزاجیہ انداز طنز کی نشرتیت کو گوارا بنادیتا ہے۔

عصمت چغتائی کی دوسری اصناف سے تعلق رکھنے والی تخلیقات کی پذیری ای ان کے افسانوں کی شہرت کی وجہ سے خاطر خواہ نہیں ہو سکی، حالانکہ ان کی دوسری تخلیقات بھی کم اہم نہیں، خاص طور سے ان کی ادھوری خود نوشت ”کاغذی ہے پیر ہن“ قابل ذکر ہے، اپنی اس آپ بیتی میں عصمت چغتائی نے اپنے اور اپنے افراد خانہ کے حالات کا ذکر اپنے مخصوص انداز میں کیا ہے، اس کتاب میں مصنفہ کے حالات کے ساتھ ساتھ ان کے اپنے عہد کی تصویر دیکھی جاسکتی ہے، اس کی روشنی میں ان کے نقطہ نظر اور ان کی کہانیوں کے لپس منظر کو سمجھنے میں مدد ملتی ہے۔

”کاغذی ہے پیر ہن“ ماہنامہ ”آج کل“، میں ۱۹۹۲ء میں اسے وارث علوی کے مقدمہ کے ساتھ کتابی شکل میں شائع کیا گیا، مصنفہ کا خیال تھا کہ ان قسطوں کو ترتیب کے ساتھ بعد میں شائع کیا جائے گا لیکن مصنفہ

ایسا نہیں کر سکیں جس کی وجہ سے اس کتاب میں تسلسل نہیں، اس کتاب میں مصنفہ اور ان کے افراد خانہ کے حالات کے ساتھ ساتھ ان چہروں کی بھی تصویر نظر آتی ہے جن پر محرومی و مظلومی اور مجبوری کی داستان رقم ہے، اس کتاب میں ہم عصر معاشرے کی سماجی اور تہذیبی زندگی کی آئینہ داری اس خودنوشت کی اہمیت کو اور بڑھادیتی ہے۔

خودنوشت کی حیثیت سے ”کاغذی ہے پیر ہن“، ایک نامکمل خودنوشت ہے کیونکہ اس میں موضوع کی پوری زندگی کا احاطہ نہیں کیا گیا ہے، ان کی زندگی کے ایک مخصوص حصے کی تفصیلات اس میں مذکور ہیں، اس کے علاوہ اس میں ترتیب و تسلسل کی کمی بری طرح ہٹکتی ہے، پھر بھی اس خودنوشت کو یکسر نظر انداز نہیں کیا جاسکتا، ایک اچھی خودنوشت کی طرح اس میں موضوع کی ذہنی و نفسیاتی کیفیات کی تصویر موجود ہے، اس کتاب کی روشنی میں ہم مصنفہ کے باطن تک رسائی حاصل کر سکتے ہیں، مصنفہ نے پوری دیانت اور غیر جانبداری کے ساتھ اپنے تاریک اور روشن دونوں پہلوؤں کی تصویر پیش کی ہے، پھر مصنفہ کے شگفتہ اسلوب اور طنزیاتی لب و لہجہ نے اس خودنوشت کی وقت اور بڑھادی ہے، اس طرح ”کاغذی ہے پیر ہن“، اپنی کچھ خامیوں کے باوجود سوانحی ادب میں ایک اضافہ کی حیثیت رکھتی ہے۔

4.5 فرہنگ:

الفاظ	معنی
مدارج	درجہ، رتبہ
مسلک ہونا	جزنا، وابستہ ہونا
مشابہہ	دیکھنا
ہیجان	جوش، ابال
انحراف	پھر جانا
اقدار شکنی	اچھی روایتوں کو ختم کرنے کی کوشش
فخش نگاری	گندی با تیں لکھنا
جرأت مندانہ	دلیرانہ
عریاں	نگا
شائستہ	سنجدہ و مہذب
مخفی	پوشیدہ، چھپا ہوا

نقاشی کے لیے سامنے رکھی جانے والی تصویر	کیفوس
خوبصورتی	رعنائی
آتما، دل	ضمیر
آس پاس	ارڈگرد
ہنرمندی	تلنک
درمیانی، بیچ کا	متوسط
عمدہ	نفیس
بدروج، بھوت پریت	آسیب
نفع بخشی	افادیت
قبولیت، منظوری	پذیرائی
سمت	جهت
معنی	الفاظ
خوبی	امتیاز
نزدیک، مطابق	قرین
سلسلہ وار، ترتیب کے ساتھ	سلسل
خواہش کے مطابق	حسب خواہش
بڑھانا، ترقی دینا	فروغ
آئینہ دکھانے کی خدمت، اطاعت	آئینہ داری
بے جان، مردے کی مثل	حنوط زده
تصویر	شبیہ
بڑائی	برتری
گھیرا، قلعہ	حصار
بناؤٹ	ساخت

زیادتی، مجبور کرنا	جبر
لکھی ہوئی ہے	رقم ہے
مظلوم	ستم زدہ
واقف	آگاہ
صورت بگڑنا	مسخ ہونا
گھیرے ہوئے	محیط
حاصل ہونا	دستیاب ہونا
جس کو بیان کیا گیا ہو	مذکور
ترقی، آگے بڑھنا	ارتقاء
عمل کرنا	عملی جامہ پہنانا
پہنچ	رسائی
اچھائیاں	محاسن
معنی	الفاظ
براہیاں	معایب
ایمان داری	دیانت داری
گھر کے لوگ	افراد خانہ
چھپ کر، پوشیدہ	خفیہ
زخمی	مجروح
عده، اعلیٰ درجہ کا	معیاری
سامنے رکھنا	پیشکش
ہاتھ ہونا، اختیار ہونا	دخل ہونا
بلندی	عروج
اثر پیدا کرنا، موثر بنانا	اثر آفرینی

تیزی	تندی
زیادتی، بڑھوتری	اضافہ
رسم و رواج کی مخالفت کرنے والا	روایت شکن
اچھی روایتوں کو ختم کرنے والا	اقدارشکن
اندر، دل	باطن
گھر کے اندر کی	اندرون خانہ

4.6 ”کاغذی ہے پیر ہن“ (منتخب حصہ):

پھر ایک دن نئی طالبات کو خوش آمدید کہنے کی تیاریاں ہونے لگیں، اب ہم آئی ٹی کی روایات اور اصولوں سے اچھی طرح واقف ہو گئے تھے، ٹرمنل اگر اس شروع ہونے والے تھے، اس سے پہلے ہم آئی ٹی کے ”شہری“ بنادیے گئے۔ اعلان کیا گیا کہ سب لڑکیاں آئی ٹی کلر سفید اور سنہرے رنگ کے لباس پہنیں گی، زیادہ تر نے سفید سوتی ساڑیاں زر دکنی کی خرید لی تھیں، ہمیشہ اتوار کو چھٹی ہوا کرتی تھی، اس لیے جمعہ کی سہ پہر کو سارا اسٹاف اور طالبات پورٹکیو میں جمع ہوئیں، نئی لڑکیاں پورٹکیو کے باہر سیڑھیوں کے نیچے اور اسٹاف اور پرانی طالبات پورٹکیو میں۔ سنہری اور سفید کریٹ پیر کے لمبے لمبے فیتے ستونوں سے باندھ کر دربندی کی گئی، دور میموریل پیانو کی سرچھیڑ رہی تھی، مس شنین نے بڑی گلبیہر آواز میں قسم لی، ہم ان کے الفاظ دہراتے گئے:

- ہم کا لج کے اصولوں کی پابندی کریں گے۔
- آپس میں مذہب، رنگ، ذات پات کی تفریق کو بھول کر محبت اور دوستی کا مان کریں گے۔
- دل لگا کر علم حاصل کریں گے تاکہ دوسروں تک پہنچاسکیں۔
- کا لج کے سامان کو اپنا جان کر احتیاط سے استعمال کریں گے۔
- لا بھری کو عبادت گاہ کا درجہ دیں گے۔
- پروفیسر کو اپنا بزرگ دوست سمجھیں گے اور بے تکلف اپنی مشکلات میں رائے لیں گے۔
- کوئی ایسی حرکت نہیں کریں گے کہ کا لج کے نام پر حرف آئے۔
- پابندی وقت کی قدر کریں گے۔

دل زور زور سے دھڑک رہا تھا، ہاتھ ٹھنڈے ہو رہے تھے، اس کے بعد مس شنین نے سنہری سفید فیتے کھول دیے اور

کہا ”آج تم اصلی معنی میں کالج میں داخل ہو کر اس کنبے کا ایک فرد بن گئیں، ہم وعدہ کرتے ہیں جو علم ہمارے استادوں نے بطور قرض ہمیں دیا ہے ہم تمہیں دیں گے کہ تم دوسروں تک پہنچاؤ تاکہ یہ علم کا لین دین چلتا رہے، ہم تمہیں خوش آمدید کہتے ہیں“

سال کے خاتمے پر جب بی اے سینٹر کی لڑکیوں کو الوداعی ڈنر دیا گیا تو پھر آئی ٹی کالج کی روایت کے مطابق خوب رنگ جما، بہت ہی جذباتی رسم ادا کی گئی، ہال کا سارا فرنچ پر دیواروں سے لگا دیا گیا، نیچے میں رخصت ہونے والی لڑکیاں ایک حلقے میں کھڑی ہوئیں اور جن کا آخری سال تھا وہ ان کے پیچھے کھڑی ہوئیں، اگلی قطار کی لڑکیوں کے ہاتھ میں مٹی کی ہانڈیوں کی رنگ برلنگی قندیلیں تھیں جن میں چراغ روشن تھے، کالج کے گانوں کے بعد آخری رسم میں سینٹر لڑکیوں نے وہ قندیلیں جو نیٹر لڑکیوں کو سونپ دیں۔

”یہ علم کی شمع جو ہمیں ہماری سینٹر بہنوں نے تھامائی تھی، ہم تمہیں سو نپتے ہیں، یہ بھنے نہ پائے“ بے اختیار لڑکیاں پھوٹ کر روپڑیں، پروفیسروں کی آنکھیں بھی نم ہو گئیں، ان قندیلیوں کی روشنی آج تک دماغ میں محفوظ ہے۔

4.7 تخلیص و تعارف:

یہ اقتباس عصمت چغتائی کی ناکمل خودنوشت ”کاغذی ہے پیر ہن“ کی آخری قسط روشنی روشنی روشنی سے ماخوذ ہے، مصنفہ نے اس اقتباس میں آئی ٹی کالج لکھنؤ میں دوران طالب علم گزارے ہوئے اپنے شب و روز کا تذکرہ بڑے دلچسپ اور موثر انداز میں کیا ہے، وہ کالج کی بہترین کتابوں سے آراستہ لا بیریری اور وہاں کے ممتاز اساتذہ کا تذکرہ بڑے جذباتی انداز میں کرتی ہیں، آخر میں وہ استقبالیہ اور وداعی تقریبات کا تذکرہ کرتے ہوئے لکھتی ہیں کہ استقبالیہ فنکشن میں ہمیں ایک طرح سے اس شہر علم و فن کا ”شہری“ بنایا گیا، تمام طالبات کالج یونیفارم پہننے پورٹکیو میں جمع ہوئیں، کالج پرنسپل مسٹر نے تمام طالبات سے کالج کے اصولوں کی پابندی، بلا تفریق مذہب، رنگ اور ذات پات باہمی محبت، حصول علم، مادر علمی سے محبت اور اس کی حفاظت، لا بیریری کو عبادت گاہ کا درجہ دینے، اساتذہ کو اپنا بزرگ سمجھنے اور کالج کی عزت پر اپنی کسی حرکت سے حرف نہ آنے دینے اور پابندی اوقات کا عہد لیا، پھر ہمیں تاکید کی گئی کہ یہاں سے تمہیں جو علم کی روشنی حاصل ہو رہی ہے اسے دوسروں تک پہنچانا ہے، پھر خوش آمدید کہتے ہوئے ہمیں اس شہر علم و فن کا شہری بنالیا گیا۔

بی اے فائل کی طالبات کی وداعی تقریب کا منظر بھی بڑا جذباتی تھا، کالج ہال آراستہ کیا گیا، رخصت ہونے والی لڑکیاں ایک دائرے میں کھڑی ہوئیں اور آخری سال کی طالبات ان کے پیچھے، اگلی قطار کی لڑکیوں کے ہاتھوں میں چراغ تھے، کالج کے ترانے کے بعد سینٹر لڑکیوں نے وہ چراغ جو نیٹر لڑکیوں کو سو نپتے ہوئے ان سے یہ خواہش ظاہر کی کہ یہ شمع ہمیں اپنی

سینئر ساتھیوں سے ملی تھی، اب تم اس کی امین ہو، دیکھو یہ بھنٹنے نہ پائے اور دیے سے دیا جلنے کی روایت ہمیشہ باقی رہے، موقع پر موجود تمام طالبات زار و قطار رو نے لگیں اور اس اتنہ کی آنکھیں بھی نہ ہو گئیں، یہ منظر اتنا چذبائی اور اثر انگیز تھا کہ مصنفہ کے ذہن پر نقش ہو گیا اور تادم تحریر ان قندیلوں کی روشنی ان کے دماغ میں محفوظ تھی۔

”کاغذی ہے پیر ہن“، کا یہ اقتباس آج کچھ زیادہ ہی معنویت رکھتا ہے، آج جس طرح تعلیمی اداروں کا تقدس پامال ہو رہا ہے اس اتنہ کی عزتی کی جا رہی ہے، تضییع اوقات عام ہے، درس گاہوں کی عمارتوں کو نقصان پہنچایا جا رہا ہے، اب سی صورت حال میں اس اقتباس میں مذکور ہدایات پر عمل کر کے علم کی بحثی ہوئی قندیلوں کو اس روشن کیا جاسکتا ہے اور دنیا سے جہالت کے اندر ہرے کو دور کیا جاسکتا ہے، اس اقتباس کو شامل نصاب کیے جانے کا مقصد بھی غالباً یہی ہے کہ طلباء اپنا وقت لغویات میں گزارنے کے بجائے علم کی روشنی سے اپنے ذہنوں کو منور کریں اور اس روشنی کو تمام لوگوں تک پہنچانے کی کوشش کریں۔

ادبی خوبیاں:

یہ اقتباس اپنی معنویت کے ساتھ ساتھ اپنی ادبی خوبیوں کی وجہ سے بھی قابل توجہ ہے، ادب کو ”حسن کلام“ اور ”حسن تاثیر“ سے تعبیر کیا جاتا ہے، یہ اقتباس ان دونوں خوبیوں سے مزین ہے، مصنفہ نے بڑے سادہ و دلنشیں انداز میں اپنے تجربات پیش کیے ہیں، عبارت تصنیع و تکلف سے پاک ہے، تشبیہات و استعارات سے بھی مد نہیں لی گئی ہے، سادہ و بے تکلف انداز میں اس طرح اپنے جذبات کا اظہار کیا گیا ہے کہ قاری ان سے متاثر ہوئے بغیر نہیں رہتا، قاری مصنفہ کا ہم نواں کرنا کے پیغام کو دوسروں تک پہنچانے کے لیے آمادہ ہو جاتا ہے۔

4.8 فرہنگ:

الفاظ	معنى
تفریق	فرق کرنا
حرف آنا	آنج آنا
الفاظ	معنى
فرد	شخص
حلقه	استقبال کرنا
دارہ	

چراغ	تندیل
بھیگنا	نم ہونا
رات دن	شب و روز
خیر مقدم، خوش آمدید کہنا	استقبال
خصتی	وداعی
علمی ماں، درس گاہ	مادر علمی
سجانا	آراستہ کرنا
محافظ	ایمن
لکھے جانے کے وقت تک	تادم تحریر
پاکیزگی	تقدیس
بر باد کرنا	تصمیع
نئے سرے سے	از سرنو
فضول و بیکار کام	لغویات
سجا ہوا	مزین
بناؤٹ	تصنع
پڑھنے والا	قاری
ہم آواز	ہم نوا

4.9 نمونہ امتحانی سوالات:

- ۱۔ عصمت چعتائی کی ادبی خدمات کا جائزہ پیجیے۔
- ۲۔ ”کاغذی ہے پیر ہن“ کہاں تک خود نوشت کے فنی اصولوں پر پوری اترتی ہے، اپنے خیالات کا اظہار پیجیے۔
- ۳۔ ”کاغذی ہے پیر ہن“ سے شامل نصاب اقتباس کا خلاصہ پیش کیجیے۔

۳۔ ”کاغذی ہے پیر ہن“ سے مانوذ اقتباس کی ادبی خوبیوں پر روشنی ڈالنے ہوئے بتائیے کہ موجودہ زمانے میں اس کی معنویت کہاں تک ہے۔

4.10 سفارش کردہ کتابیں:

”کاغذی ہے پیر ہن“: عصمت چنتانی

بلاک 6

مکتب نگاری ایک بھی معاملہ ہی نہیں بلکہ ایک تہذیبی روایت بھی ہے، کسی بھی مہذب سماج میں تنہا جینا یا صرف اپنے لیے جینا پسندیدہ عمل نہیں سمجھا جاتا، خطوط دوسروں کے دکھ درد میں شریک ہونے اور دوسروں کو خوشنگوار لمحات عطا کرنے کا بہترین ذریعہ ہیں، آج ابلاغ عام کے دوسرے ذرائع کے سامنے مکتب نگاری کی روشن روایت دھنلی پڑگئی ہے، ٹائی نسل خط نویسی کے فن ہی سے نہیں بلکہ اپنی روشن تہذیبی روایت سے نا آشنا نظر آتی ہے، اس بات کی سخت ضرورت ہے کہ طلباء کو خط نویسی کی روایات سے آگاہ کیا جائے تاکہ وہ اپنے عزیزوں اور دوستوں کو اپنے جذبات و احساسات میں شریک کر سکیں اور خود بھی خطوط کے ذریعہ دوسروں کے دکھ درد میں شریک ہو سکیں، آپ خود سوچیں اگر خط نویسی کی روایت نہ ہوتی تو ہم اس عظیم ادبی ورثہ سے محروم رہتے جو مرزا غالب، مولانا آزاد اور دوسرے مکتب نگاروں کے مکاتیب کی شکل میں ہمارے پاس محفوظ ہے، اسی غرض سے نصاب میں خط نویسی کے فن کو شامل کیا گیا ہے، خطوط نگاری کی تفہیم و تعریف اور اس کے آغاز و ارتقا پر روشنی ڈالی گئی ہے، ساتھ ہی غالب اور مولانا آزاد کے خطوط کو بطور مثال پیش کر کے یہ ثابت کرنے کی کوشش کی گئی ہے کہ اگر مکتب نگار حساس اور با شعور ہوا ورنہ پر اس کی گرفت مضبوط ہو تو کس طرح خطوط قومی اعمال نامہ اور معاشرتی و تاریخی دستاویز بن جاتے ہیں، ہمیں امید ہے کہ طلباء اس بلاک کی تمام اکائیوں کا مطالعہ کرنے کے بعد خط نویسی کے فن سے واقف اور اس کی اہمیت و افادیت کو محسوس کریں گے اور اردو زبان میں خط لکھنے پر فخر محسوس کریں گے۔



اکائی: 1 - خطوط نگاری کی تفہیم و تعریف، خصوصیات اور آغاز و ارتقا

ساخت:

اغراض و مقاصد 1.0

تمہید 1.1

خطوط نگاری کی تفہیم و تعریف 1.2

خصوصیات 1.3

آغاز و ارتقا 1.4

خلاصہ 1.5

فرہنگ 1.6

نمونہ امتحانی سوالات 1.7

سفرارش کردہ کتابیں 1.8

اغراض و مقاصد: 1.0

اس اکائی کا مقصد آپ کو اردو خطوط نگاری سے واقف کرانا ہے۔

اس اکائی کو مکمل کر لینے کے بعد آپ اس قابل ہو جائیں گے کہ:

● اردو خطوط نگاری کی تعریف و تفہیم کر سکیں۔

● اس کی ادبی حیثیت اور خصوصیات کو وضاحت سے بیان کر سکیں۔

● اس کے آغاز و ارتقا پر روشی ڈال سکیں۔

تمہید: 1.1

الکٹرانک میڈیا نے خطوط نگاری کی ضرورت اور اہمیت کو بڑی حد تک کم کر دیا ہے، نئی نسل خط لکھنے کے فن سے نا آشنا ہو چکی ہے، وہ نہیں جانتی کہ اپنے والدین اور دوستوں کے خطوط ملنے اور پڑھنے سے کیسی خوشی حاصل ہوتی ہے اور اپنے عزیزوں کو خط لکھ کر اپنے دلکشی میں شریک کر کے کس طرح دل کا بوجھ ہلکا کیا جا سکتا ہے۔ آئیے اب ذرا خطوط نگاری کے بارے میں تفصیلی معلومات فراہم کی جائیں۔

1.2 تفہیم و تعریف:

انسان کو سماجی حیوان (Social Animal) کہا جاتا ہے، وہ اپنی ضروریات پوری کرنے اور زندگی کو خوشگوار بنانے کے لیے دوسروں سے رابطہ کرنے پر مجبور ہوتا ہے، قریبی لوگوں سے روبرو بات کر کے اپنی ضروریات کو پورا اور اپنے ذہن و دل کو ہلاک کر لیتا ہے لیکن دور کے لوگوں سے رابطہ قائم کرنے کے لیے ابلاغ عام کے مختلف ذرائع کا سہارا لیتا ہے، آج الکٹرانک میڈیا نے تمام دنیا کو ایک خاندان میں تبدیل کر دیا ہے اور ایک دوسرے سے رابطہ قائم کرنا آسان ہو گیا ہے، پرانے زمانے میں رابطہ کا ذریعہ خط ہی تھا، لوگ بھی ضروریات کے تحت یا کاروباری معاملات پیشانے کے لیے خطوط کا سہارا لیا کرتے تھے، خطوط کے ذریعہ رابطہ مختلف اغراض کے تحت قائم کیا جاتا ہے، وہ ضروریات بھی ہو سکتی ہیں اور غیر بھی بھی، اغراض ہی کے پیش نظر خطوط کی مختلف فرمیں وجود میں آئی ہیں جیسے بھی خطوط، کاروباری خطوط اور سرکاری خطوط وغیرہ، بھی خطوط بھی مختلف طرح کے ہوتے ہیں، ایک تو عام لوگوں کے خطوط ہوتے ہیں جن کا مقصد عام طور پر وقت گزاری یا اپنے جذبات و احساسات میں مکتب الیہ کو شریک کرنا مقصود ہوتا ہے، یہ خطوط بڑے ہلکے ہلکے انداز میں لکھے جاتے ہیں، ان خطوط کا دائرہ اثر مکتب نگار اور مکتب الیہ تک محدود رہتا ہے، بعض بھی خطوط ایسے ہوتے ہیں جن کا دائرہ بڑا وسیع ہوتا ہے جو لکھے تو جاتے ہیں کسی مخصوص وقت اور زمانے میں۔۔۔ لیکن وہ مکتب الیہ کے ساتھ ساتھ آنے والی نسلوں کے لیے بھی قسمی ورثہ ثابت ہوتے ہیں، یہ عالمی، دانشوروں، صوفیوں اور سیاسی رہنماؤں کے خطوط ہوتے ہیں جن میں ایسی باتیں بھی ہوتی ہیں جو آنے والی نسلوں کے لیے روشنی کا سرچشمہ ثابت ہوتی ہیں، علمی و ادبی سطح پر جب خطوط نگاری کی بات ہوتی ہے تو ان سے عام طور پر یہی خط مراد ہوتے ہیں اور ہماری بحث کا تعلق بھی بڑی حد تک اسی قسم کے خطوط سے ہے۔

اس طرح مکتب نگاری ایک اہم نشری صنف ادب ہے، منظوم خطوط بھی ملتے ہیں مگر قافیہ و ردیف اور دوسری پابندیوں کی وجہ سے ایسے خطوط میں بے تکلفی اور بے ساختہ پن کو باقی رکھنا ممکن نہیں، جو مکتب نگاری کے لیے لازمی ہے، خط مکتب نگار کی شخصیت کا آئینہ ہوتے ہیں جس میں اس کے اصل خدوخال دیکھے جاسکتے ہیں کیونکہ ان خطوط میں وہ بھی باتیں بھی سامنے آ جاتی ہیں جن کے اظہار میں عام طور سے تکلف بر تا جاتا ہے۔

1.3 خصوصیات

مکتب نگاری کی روایت کے مطابق خط کی ابتداء القاب و آداب سے ہوتی ہے، القاب و آداب میں حفظ مراتب کا لحاظ رکھنا ضروری ہے، اسی طرح خاتمه میں مکتب نگار اپنے لیے ”福德ی“، ”عاجز“ اور ”خاکسار“ وغیرہ جیسے الفاظ استعمال کرتا

ہے، القاب مختصر اور ایسے الفاظ پر مشتمل ہونے چاہئیں جن سے مکتب الیہ سے مکتب نگار کے رشتہ و تعلق کی وضاحت ہو سکے، القاب سے خالی غالب کے بعض خطوط کی روشنی میں القاب کے نہ ہونے کو مکتب نگاری کی خوبی سمجھا جانے لگا ہے جب کہ اصل حقیقت یہ ہے کہ ان خطوط کی اہمیت اس وجہ سے ہے کہ وہ غالب کے قلم سے نکلے ہوئے ہیں اور ان کی جملہ خوبیوں کے ضمن میں القاب کے نہ ہونے کو بھی خوبی سمجھا جانے لگا، کیا غالب کے ان خطوط کی اہمیت سے انکار ممکن ہے جن کی ابتداء غالب نے القاب و آداب سے کی ہے۔

القب و آداب کی طرح مکتب نگار کو خط لکھنے کی تاریخ اور اپنا پتہ بھی خط میں لکھنا چاہیے، اس سے مکتب نگار سے متعلق تحقیقی مواد کی فراہمی میں مدد ملتی ہے اور مختلف واقعات سے متعلق تاریخ اور عہد کے تعین میں آسانی ہوتی ہے، خطوط کو تاریخ نگاری کے سلسلے میں بنیادی مواد کی حیثیت حاصل ہے۔

مکتب نگاری میں فطری بے ساختہ پن کو بنیادی اہمیت حاصل ہے، خطوط مکتب نگار کی شخصیت کا آئینہ ہوتے ہیں جس میں اس کے اصلی خدو خال دیکھے جاسکتے ہیں، خطوط میں وہ بھی باتیں بھی سامنے آ جاتی ہیں جن کے اظہار میں عام طور پر تکلف بردا جاتا ہے، بے جا تکلف، مصنوعی پن اور جبری احتیاط سے خطوط کی دلا آویزی کم ہو جاتی ہے اور خطوط کے ذریعہ شخصیات کی نفیات اور ان کے مزاج کا پتہ لگانے میں دشواری ہوتی ہے، آل احمد سرور اس حقیقت کی طرف اشارہ کرتے ہوئے لکھتے ہیں کہ ”اچھا خط وہ کہا جاسکتا ہے جس میں بے تکلفی، بے ساختگی، خلوص، فطری رنگ، انفرادیت اور ذاتی تاثرات کی جھلک ہو، اس طرح خطوط میں سادگی و برجستگی کچھ اس طرح ہونی چاہیے جیسے مکتب الیہ سامنے موجود ہوا اور اس سے گفتگو ہو رہی ہو، اسی لیے مراسلہ کو مالمہ اور خطوط کو نصف ملاقات کہا جاتا ہے، غالب کے خطوط اس کی بہترین مثال ہیں۔

خطوط سادہ اور بلکہ چھلکے انداز میں ہونے چاہئیں، علمی وادی باتیں سرسری طور پر آ جائیں تو مضائقہ نہیں، البتہ فلسفیانہ مباحث اور خشک موضوعات سے متعلق تفصیلات کا خط متحمل نہیں ہو سکتا، ان چیزوں سے خط خط نہیں رہتا بلکہ وہ ایک مقاولے کی شکل اختیار کر لیتا ہے، یہی وجہ ہے کہ مولانا آزاد کے پیشتر خطوط کو اہل نظر خط کے بجائے انسائی یا مقالہ قرار دیتے ہیں۔

مکتب نگار کو مکتب الیہ کی ذہنی سطح کو سامنے رکھتے ہوئے خط میں اپنے خیالات کا اظہار کرنا چاہیے، اسی طرح خط لکھتے ہوئے موقع محل کو بھی پیش نظر رکھنا چاہیے، اگر ان باتوں کا لحاظ نہ رکھا جائے تو خط کا مقصد فوت ہو جاتا ہے، خط کے ذریعہ مکتب نگار مکتب الیہ کو اپنے خیالات اور جذبات و احساسات میں شریک کرنا چاہتا ہے، ایسا اسی صورت میں ممکن ہے کہ دونوں کی ذہنی اور جذباتی سطح پر بڑی حد تک یکسانیت ہو۔

خطوط میں اختصار سے کام لینا چاہیے، اگر مکتوب نگار کو زبان و بیان پر قدرت حاصل ہوتی ہے تو وہ کم الفاظ میں بہت کچھ کہہ سکتا ہے، البتہ اگر مکتوب نگار کے انداز تحریر میں شفتمگی اور سحر آفرینی ہو تو طویل خطوط بھی بار خاطر نہیں ہوتے اور مکتوب الیہ الفاظ کے سحر میں یوں کھو جاتا ہے کہ طول بیان سے اکتا ہٹ کے بجائے ایک طرح کی نشاطی کیفیت طاری ہو جاتی ہے، مولا نا آزاد کے طویل خطوط اسی ضمن میں آتے ہیں کہ طوالت کے باوجود مولا نا آزاد کی رنگینی اسلوب اور سحر آفرینی کی وجہ سے اکتا ہٹ کا ذرا بھی احساس نہیں ہونے پاتا، البتہ مولا نا آزاد کی سحر آفرینی اور جادو نگاری کم ہی لوگوں کو نصیب ہے لہذا اختصار پسندی ہی میں مکتوب نگار اور مکتوب الیہ دونوں ہی کی عافیت ہے۔

خطوط میں لطافت کا عنصر ہونا چاہیے تاکہ پڑھنے والے پر خوشنگوار اثر مرتب ہو، اگر مکتوب نگار حس لطیف کا مالک ہوتا ہے تو اپنی خوش مذاقی سے مکتوب الیہ کے ذہنی تناؤ اور بے کیفی کو دور کر کے خوشنگوار لمحات عطا کر سکتا ہے، خطوط ایک دوسرے کے دکھ درد بانٹنے کا اهم ذریعہ ہیں لہذا اس میں ایک تہذیبی رچا و اور دل کو چھو لینے والی کیفیت ہونی چاہیے تاکہ پڑھنے والا اپنے چہرے کا زاویہ بگاڑنے کے بجائے دوبارہ پڑھنے پر مجبور ہو، یہ عناصر خوش مذاق لوگوں کے خطوط میں اپنی تمام تر رعنائیوں کے ساتھ جلوہ گر ہوتے ہیں۔

خطوط کا تعلق یقیناً نجی زندگی سے ہوتا ہے لیکن مکتوب نگار اگر حساس اور سماجی شعور کا مالک ہوتا ہے تو اس کے خطوط میں نجی باتوں کے ساتھ ایسی باتیں ضرور آ جاتی ہیں جن کا تعلق عصری حالات سے ہوتا ہے اور وہ غیر شعوری طور پر سرسری انداز میں بہت سی ایسی باتوں کی طرف اشارہ کر جاتا ہے جس سے اس کے خطوط قومی اعمال نامہ، سماجی دستاویز اور اپنے عہد کی دھڑکنوں کے امین بن جاتے ہیں، غالب اور شلیل کے خطوط کی اہمیت اسی وجہ سے ہے کہ ان میں متعلقہ عہد کے تہذیبی و معاشرتی نقش موجود ہیں۔

1.4 آغاز وارتقا:

سماجی تقاضوں کے تحت خطوط بہت پہلے سے لکھے جاتے رہے ہیں لیکن مطبوعہ خطوط کا آغاز تقریباً ڈیڑھ سو سال پہلے ۱۸۶۵ء میں ہوا، یہ مطبوعہ خط مرزا غالب کا تھا، اس کے بعد ۱۸۷۶ء میں رجب علی بیگ سرور کے خطوط کا مجموعہ ”انشائے سرور“ اور غلام غوث بے خبر کے خطوط کا مجموعہ ”فغان بے خبر“ کے نام سے شائع ہوا، ابتدائی دور میں شائع ہونے والے دوسرے خطوط کے مجموعوں میں واجد علی شاہ، سر سید احمد خاں، امیر بینائی، داغ دہلوی، محسن الملک اور محمد حسین آزاد کے مکاتیب کے مجموعے شامل ہیں، اس کے بعد مکتوب نگاروں کا دوسرا دور شروع ہوتا ہے جس میں ڈپٹی نذریاحمد، مولا ناشلی نعمانی، مولا نا حائل، اکبر الہ آبادی، شاد عظیم آبادی، مہدی افادی، نشی پریم چندا اور علامہ اقبال کے مکاتیب کے مجموعے خصوصیت کے ساتھ قابل ذکر ہیں،

ان مجموعوں کی اشاعت سے جہاں مکتباتی ادب کو فروغ حاصل ہوا ہیں اردو زبان کو ارتقائی مدارج طے کرنے میں بھی مددی۔ سید سلیمان ندوی (بریڈ فرنگ)، نیاز فتح پوری (مکتبہ نیاز)، مولانا عبدالمadjد دریابادی (مکتبات ماجدی)، جوش ملح آبادی (روح مکاتیب)، جگر مراد آبادی (مکاتیب گل)، صفیہ اختر (حرف آشنا اور زیریب) سے بھی مکتباتی ادب کے سرماں میں قابل قدر اضافہ ہوا، منظو، میرا جی، رشید احمد صدیقی، آل احمد سرور، وزیر آغا، ابن انشاء، فیض، سجاد ظہیر اور ممتاز شیریں وغیرہ کے مکتبات بھی منظر عام پر آچکے ہیں۔

مذکورہ بالامکتبہ نگاروں کے مکتبات میں ان کے ذوق و مزاج کا عکس موجود ہے اور ہر ایک کی انفرادیت نمایاں ہے لیکن دور اول کے مکتبہ نگاروں میں غالب اور دور ثانی کے مکتبہ نگاروں میں شبی اور مولانا آزاد کے خطوط کو جو مقبولیت حاصل ہوئی وہ کسی اور مکتبہ نگار کو نہیں حاصل ہو سکی، ان مکتبہ نگاروں نے مکتبہ نگاری کی روایت کی توسعی میں نمایاں کردار ادا کیا، ان کے خطوط میں جہاں سادہ و پکار اور شگفتہ و تنگین اسلوب کی وجہ سے ایک منفرد ادبی شان موجود ہے وہیں ان میں ایک علمی فضا، عصری تقاضوں کا احساس اور تہذیبی نقوش کی جگہ گاہٹ بھی موجود ہے جو ان کی وسیع انظری اور عصری آگاہی کا پتہ دیتی ہے۔

1.5 خلاصہ

کاروباری اور نجی ضرورتوں کے لیے کسی کو مناطب کر کے لکھی جانے والی نشر کو مکتبہ نگاری میں شمار کیا جاتا ہے، سماجی تقاضوں کے تحت باہمی رابطہ لازمی طور پر قائم کرنا پڑتا ہے، یہ رابطہ نجی ضروریات اور غیر نجی ضروریات دونوں کے لیے قائم کیا جاتا ہے، رابطہ کی اغراض کے پیش نظر نجی خطوط، کاروباری خطوط اور سرکاری خطوط جیسی مکتبہ نگاری کی مختلف فنیں موجود میں آئیں، نجی خطوط مکتبہ نگار کی ڈنی سٹھ اور اس کے ذوق و مزاج کی مناسبت سے مختلف طرح کے ہوتے ہیں جہاں عام لوگوں کے لکھے ہوئے خطوط کسی فوری ضرورت یا وقت گزاری کے مقصد کے تحت لکھے جاتے ہیں وہیں عالموں، ادیبوں اور سیاسی رہنماؤں کے خطوط کافی اہمیت کے حامل ہوتے ہیں، یہ خطوط لکھے تو کسی مخصوص وقت اور زمانے میں لیکن وہ مکتبہ الیہ کے ساتھ ساتھ آنے والی نسلوں کے لیے قیمتی ورثہ ثابت ہوتے ہیں، ہماری بحث کا تعلق بڑی حد تک اسی قسم کے خطوط سے ہے۔

خط کی ابتداء القاب و آداب سے ہوتی ہے، القاب مختصر ہونے چاہئیں اور حفظ مراتب کا لحاظ رکھنا چاہیے، خاتمه میں مکتبہ نگار اپنے لیے فدوی، عاجز اور خاکسار وغیرہ کے الفاظ استعمال کرتا ہے، خط میں مکتبہ نگار کو تاریخ اور اپنا پتہ بھی لکھنا چاہیے، اس سے مکتبہ نگار سے متعلق مختلف واقعات اور اس کے عہد کے تعین میں مدد ملتی ہے۔

خط کی سب سے اہم خصوصیت بے تکلف و برجستگی ہے، بے جا تکلف، مصنوعی پن اور جری احتیاط سے خطوط کی

دلاؤزی کم ہو جاتی ہے اور خطوط کے ذریعہ شخصیات کی نفیسیات اور ان کے مزاج کا پتہ لگانے میں دشواری ہوتی ہے، خطوط سادہ اور ہلکے چھلکے انداز میں ہونے چاہئیں، علمی و ادبی باتیں سرسری انداز میں آجائیں تو مضائقہ نہیں، فلسفیانہ مباحث اگر زیادہ ہوں گے تو خط خط نہیں رہتا بلکہ مقالہ یا انشائی کی شکل اختیار کر لیتا ہے، اسی طرح مکتب نگار کو مکتب الیہ کی ذہنی سطح اور موقع محل کو خط لکھتے ہوئے اپنے پیش نظر رکھنا چاہیے ورنہ خط لکھنے کا مقصد فوت ہو جائے گا، خطوط میں اختصار سے کام لینا چاہیے، اگر اس میں اضافت کا عنصر ہو تو پڑھنے والے پر خوشنگوار اثرات مرتب ہوتے ہیں اور مکتب الیہ کا ذہنی تناول بڑی حد تک کم ہو جاتا ہے، یہ عناصر بڑے لوگوں کے خطوط میں اپنی تمام تر رعنائیوں کے ساتھ جلوہ گر ہوتے ہیں، خطوط کا تعلق عام طور پر بخوبی زندگی سے ہوتا ہے لیکن اگر مکتب نگار حساس اور سماجی شعور کا مالک ہوتا ہے تو غالب و شبی کی طرح اس کے خطوط تہذیبی نقوش کے آئینہ دار، قومی اعمال نامہ اور سماجی دستاویز بن جاتے ہیں۔

سماجی تقاضوں کے تحت خطوط بہت پہلے سے لکھے جاتے رہے ہیں لیکن مطبوعہ خطوط کا آغاز ۱۸۶۵ء سے ہوا، یہ خط مرتضیٰ غالب کا ہے، اس کے بعد رجب علی بیگ سرور اور غلام غوث بے خبر کے خطوط کے مجموع شائع ہوئے، دور اول کے دوسرے مکتب نگاروں میں واحد علی شاہ، سر سید احمد خاں، امیر مینائی، داغ دہلوی، محسن الملک اور محمد حسین آزاد خصوصیت کے ساتھ قابل ذکر ہیں، دوسرے دور کے مکتب نگاروں میں ڈپٹی نزیر احمد، مولانا شبی نعمانی، مولانا حامل، اکبرالہ آبادی، شاد عظیم آبادی، مہدی افادی، منتشر پریم چندا اور علامہ اقبال کے نام شامل ہیں، ان ادیبوں کے مکتوبات کی اشتاعت سے جہاں مکتباتی ادب کے سرمائے میں اضافہ ہوا ہیں اردو زبان کی ہمہ جہتی ترقی میں بھی مددی۔

دور اول اور دور ثانی کے مکتب نگاروں کے بعد جن مکتب نگاروں نے خط نویسی کی روایت کی توسعیت کی ان میں سید سلیمان ندوی، نیاز فتح پوری، عبدالmajed دریابادی، جوش ملیح آبادی، جگر مراد آبادی، صفیہ اختر، منظو، میرا جی، فیض، رشید احمد صدیقی، آل احمد سرور، ابن انشاء، وزیر آغا اور سجاد طہیہر وغیرہ کے نام خصوصیت کے ساتھ قابل ذکر ہیں، ان تمام مکتب نگاروں میں ہر ایک کے خطوط کی اہمیت اپنی جگہ مسلم ہے لیکن یہ ایک مسلمہ حقیقت ہے کہ مرتضیٰ غالب، علامہ شبی نعمانی اور مولانا آزاد کے خطوط کو جو شہرت اور مقبولیت نصیب ہوئی وہ کسی اور کے حصے میں نہیں آئی۔

1.6 فہنگ

معانی	الفاظ
ناواقف	نا آشنا
اچھا، پسندیدہ	خوشنگوار

تعلق	رابط
آمنے سامنے	رو برو
پہنچانا، اشاعت	ابلاغ
ذاتی	نجی
نیچے	تحت
جس کے نام خط لکھا جائے	مکتوب الیہ
اثر کی حدود، جہاں تک لوگ متاثر ہوئے ہوں۔	دائرة اثر
معانی	الفاظ
خط لکھنے والا	مکتوب نگار
عقلمند، ذہین	دانشور
سوتا، جہاں سے پانی نکلتا ہو	سرچشمہ
نوع، قسم	صنف
خود بخود، بے ارادہ	بے ساختہ پن
ضروری	لازی
شکل و صورت، چہرہ مہرہ	خدو خال
مرتبے کا لحاظ، پاس ادب	حفظ مراتب
تالیع دار، جاں شمار	فدوی
عاجز	خاکسار
تمام	جملہ
اکٹھا کرنا، جمع کرنا	فراءہی
لطئ کرنا، مقرر کرنا	تعین
بناؤں	مصنوعی پن
زبردستی	جری

خوبصورتی، حسن	دلاؤزی
ذاتی خصوصیت	انفرادیت
چھپا ہوا	مطبوعہ
خطوط	مکتوبات
سامنے آنا	منظر عام پر آنا
اوپر جن کا ذکر آچکا ہے	مذکورہ بالا
وسعت دینا، بڑھانا	توسیع
اپنے زمانے کے مسائل اور تقاضوں سے باخبر رہنا	عصری آگاہی
معانی	الفاظ
وقت	فوری
خط لکھنا	مراسلمہ
ایک دوسرے سے بات کرنا	مکالمہ
آدھا	نصف
حرج	مضائقہ
بھیثیں، باتیں	مباحث
برداشت کرنے والا	متحمل
مناسب وقت	موقع محل
ختم ہونا	فوت ہونا
برا بری، ایک جیسا ہونا	یکسانیت
مختصر ہونا	اختصار
پھول کھانا، اچھا انداز	شگفتگی
جادوجگنا	سحر آفرینی
خوشی، مسرت	نشاط

لمبائی	طوال
بھلائی، سکون	عافیت
خوبی، نرمی	لطافت
اصل بنیاد، اصل جزو	عنصر
احساس	حس
اچھے ذوق والا ہونا	خوش مذاقی
بدمزہ ہونا	بے کیفی
سجاوٹ	رچاؤ
خوبصورتی، دلکشی	رعنائی
معانی	الفاظ
موجود ہونا، ظاہر ہونا	جلوہ گر ہونا
وہ رجڑ جس میں انسان کے اچھے برے اعمال کراماً کاتبین	اعمال نامہ
	لکھتے ہیں۔

تحریری ثبوت	دستاویز
امانت رکھنے والا، امانت دار	ایمن
تہذیبی، سماجی	معاشرتی

1.7 نمونہ امتحانی سوالات

سوال نمبر۱۔ اردو خطوط نگاری کے بارے میں اپنی معلومات تحریر کیجیے۔

سوال نمبر۲۔ اردو خطوط نگاری کی خصوصیات پر روشنی ڈالیے۔

سوال نمبر۳۔ اردو خطوط نگاری کے آغاز و ارتقا پر روشنی ڈالیے۔

1.8 سفارش کردہ کتابیں:

۱۔ مکتباتی ادب: ڈاکٹر شمس بدایوی

۲۔ غیر افسانوی اردو: ڈاکٹر عظیمہ رئیس

۳۔ تقیدی اشارے: آل احمد سرور



اکائی: 2- غالب..... خطوط غالب (انتخاب)

ساخت

2.1	اغراض و مقاصد
2.2	تمہید
2.3	مکتب نگار کا تعارف
2.4	غالب کی خطوط نگاری
2.5	غالب کا خط میر مهدی مجرد ح کے نام
2.6	خط کے متن کا تجزیہ
2.7	خلاصہ
2.8	فرہنگ
2.9	نمونہ امتحانی سوالات
2.10	سفارش کردہ کتابیں
2.1	اغراض و مقاصد

اس اکائی کا مقصد آپ کو غالب کی مکتب نگاری سے واقف کرانا ہے۔

اس اکائی کو مکمل کر لینے کے بعد آپ اس قابل ہو جائیں گے کہ:

- غالب کی اردو خطوط نگاری کی اہمیت سے واقف اور اس کے ادبی مرتبہ کا تعین کر سکیں۔
- مکتب نگار مزاع غالب کا تعارف کر سکیں۔
- میر مهدی مجرد ح کے نام لکھے گئے غالب کے خطوط کا تجزیہ کر سکیں۔

2.2 تمہید

گزشتہ اکائی میں خطوط نگاری کی تعریف و تفہیم اور اس کی خصوصیات سے بحث کی گئی اور خطوط نگاری کے آغاز و ارتقا پر روشنی ڈالتے ہوئے اس بات کی طرف اشارہ کیا گیا کہ اردو خطوط نگاری کے ابتدائی نقوش رجب علی بیگ سرور کے یہاں یقیناً

ملتے ہیں لیکن جدید اردو نگاری کے باوا آدم مرزا غالب ہیں، اس اکائی میں مرزا غالب کی خطوط نگاری کا تفصیل سے جائزہ لیا جائے گا اور میر مہدی مجروح کے نام لکھے گئے ان کے خط کا تجزیہ پیش کیا جائے گا۔

2.3 مکتب نگار کا تعارف

غالب ۷۶ء میں آگرہ میں پیدا ہوئے، ان کا نام اسد اللہ خاں تھا، مرزا نوشہ لقب اور نجم الدولہ، دیرالملک، نظام جنگ شاہی خطاب تھا، پہلے اسد تخلص تھا بعد میں غالب تخلص اختیار کیا، ان کا سلسلہ نسب شاہ توران تک پہنچتا ہے، ان کے دادا شاہ عالم کے زمانے میں دہلی آئے جہاں انہیں انعام و اکرام سے نواز اگیا، غالب کے والد عبداللہ بیگ لکھنؤ اور حیدر آباد میں ملازمت کے سلسلے میں رہے، آخر میں الور آکر راجہ بختاور سنگھ کی ملازمت کی اور یہیں ۱۸۰۱ء میں کسی لڑائی میں مارے گئے، اس وقت غالب کی عمر صرف پانچ برس کی تھی، باپ کی موت کے بعد ان کے چچا ناصر اللہ بیگ نے ان کی پرورش کی ذمہ داری قبول کی، چار سال بعد چچا کا بھی انتقال ہو گیا، اس وقت مرزا صرف نوسال کے تھے، چچا صوبیدار تھے، ان کے انتقال کے بعد ان کے ورثا کی پیش مقرر ہوئی، سات سو روپے سالانہ مرزا کو بھی ملتا تھا، بہادر شاہ ظفر نے بھی چچا سروپیہ ماہوار کا وظیفہ مقرر کر دیا تھا، ۱۸۵۷ء کے ہنگامہ کے بعد انگریزی سلطنت نے غالب کو باغی قرار دے کر ان کی پیش بند کر دی، حالات سے مجبور ہو کر غالب رام پور چلے آئے، وہاں ایک سور و پیہ ماہوار کا وظیفہ مقرر ہوا، کچھ دنوں بعد دہلی واپس آگئے، تین سال بعد پیش جاری ہو گئی، پھر آخر عمر تک دہلی ہی میں رہے، ۳۷ برس کی عمر میں وفات پائی اور درگاہ حضرت نظام الدین کے احاطے میں دفن کیے گئے۔

غالب نے اگرچہ باقاعدہ تعلیم نہیں پائی تھی لیکن اپنی ذہانت اور خداداد صلاحیت سے اردو ادب میں وہ مقام حاصل کیا جو کم ہی ادیبوں اور شاعروں کو حاصل ہو سکا، غالب کو فارسی شعرو ادب سے کافی لگاؤ تھا، انہوں نے فارسی ادبیات کا مطالعہ بڑی گہرائی سے کیا، شاعری کی ابتداء فارسی کے مشہور شاعر عبدالقدار بیدل کے طرز میں شروع کی لیکن جلد ہی اپنی شناخت قائم کی اور اپنی جدت طبع اور تقلیقی صلاحیت سے فارسی شعری سرمائے میں گراں قد راضا فہ کیا، ان کی ابتدائی اردو شاعری میں فارسی شاعری کے اثرات نظر آتے ہیں لیکن آخری وقت میں انہوں نے سادہ و شفاقتی انداز یا ان اختیار کیا، غالب کی سادہ لب و لہجہ میں کہی گئی یہ غزلیں اثر میں ڈوبی ہوئی ہیں اور فنی لطافت سے بھر پور ہیں۔

شاعری ہی کی طرح اردونشر کے فروغ و ارتقا میں غالب کی خدمات ناقابل فراموش ہیں، غالب کے خطوط اردونشر کا ثیتی سرمایہ ہیں، ان کے خطوط سے جہاں اردو کے مکتباتی ادب کوئی جہت ملی وہیں اردو زبان کو تکلف و تصنیع سے پاک ایک سادہ و شفاقتی اسلوب نصیب ہوا، غالب نے یہ خطوط اپنے دوستوں، ساتھیوں اور شاگردوں کو لکھے ہیں، غالب دلاؤیز اور پرمراج

شخصیت کے مالک تھے، ان کی گلگتہ شخصیت کے نقوش ہمیں ان کے خطوط میں نظر آتے ہیں، بے تکلفی و برجستگی کا جوانداز ہمیں غالب کے یہاں ملتا ہے وہ مشکل ہی سے کہیں نظر آئے گا، غالب بڑے شوق سے اپنے دوستوں اور شاگردوں کو خطوط لکھتے اور جواب کے منتظر رہتے، غالب کے یہ خطوط اردو زبان کی ارتقائیں ایک سنگ میل کی حیثیت رکھتے ہیں۔

2.4 غالب کی خطوط نگاری

غالب کے خطوط اردو کی نثری تاریخ میں سنگ میل کی حیثیت رکھتے ہیں، ان خطوط سے اردونشر کی تاریخ میں ایک نئے باب کا اضافہ ہوا، غالب سے پہلے کی نشر دریف و قافیہ کی بے جاز نجیروں میں جکڑی ہوئی تھی، سمجھ و متفقی عبارتوں سے تکف کی بو آتی تھی، غالب نے روایت سے بغاوت کرتے ہوئے خالص اردو نئے معلیٰ اور ٹکسالی زبان میں خطوط لکھے، سمجھ و قافیہ کی پابندیوں سے آزاد ہو کر سادہ و گلگتہ لب و لہجہ اختیار کیا، ان کے بیان کی منفرد ظراحت اور شوخی طبع کی گل کاریوں سے اردونشر کو وہ سادگی و پرکاری ملی جس سے اردونشر اس وقت تک محروم تھی۔

ابتدا میں غالب فارسی زبان میں خط لکھا کرتے تھے لیکن بڑھاپے میں زیادہ محنت و کاؤش نہ کر سکنے کی وجہ سے اردو میں خط لکھنا شروع کیا، غالب ایک جدت پسند ہن کے مالک تھے، ان کا ذہن فرسودہ روایتوں اور پرانے طریقوں کو قبول کرنے پر کیسے آمادہ ہو سکتا تھا، انہوں نے اپنی راہ خود متعین کی اور خطوط نویسی میں بھی اپنی انفرادیت قائم رکھی، غالب کو اس بات کا احساس تھا کہ خط نصف ملاقات اور باہمی گفتگو کا قائم مقام ہے لہذا اس میں تکف و تصنع کے بجائے سادگی و صفائی ہونی چاہیے، چنانچہ انہوں نے القاب و آداب کے قدیم و فرسودہ طرز تحریر کو چھوڑ کر ایک صحت مند، دلکش، سادہ مگر شوخ و برجستہ انداز اختیار کیا اور خطوط کا ایک ایسا ذخیرہ چھوڑا جن میں قدم قدم پر آمد اور شان بے تکلفی جلوہ گر ہے، مراسلے کی نہیں بلکہ مکالمے کی کیفیت غالب ہے، میر مہدی مجروح کو لکھتے ہیں:

”اے جناب میرن صاحب! السلام علیکم، حضرت آداب کہو، کہو صاحب اجازت ہے میر مہدی
کے خط کا جواب لکھنے کو، حضور کیا میں منع کرتا ہوں، میں نے تو عرض کیا تھا کہ اب وہ تندرست ہو گئے ہیں
نہیں میرن صاحب اس خط کو آئے ہوئے بہت دن ہوئے، وہ خفا ہوا ہو گا، جواب لکھنا ضرور ہے“

غالب نے کس خوبی سے مراسلے کو مکالمہ بنادیا ہے اور بھر میں وصل کے مزے لوٹنے کی کیفیت پیدا کی ہے، اس انداز میں کتنی سادگی، بے تکلفی اور اپنانیت کی فضائل تھی ہے، اس خوشگوار فضا کو قائم رکھنے کی کوشش میں اکثر خطوط میں ڈرامائیت اور انسانوی رنگ پیدا ہو گیا ہے، وہ اپنے خطوط میں ضرور ایسی بات لکھتے ہیں جس سے مکتب الیہ محفوظ ہو، چنانچہ انہوں نے اپنے

ایک دوست کو دسمبر ۱۸۵۸ء میں ایک خط لکھا، دوست نے اس خط کا جواب جنوری ۱۸۵۹ء کی پہلی یادوسری تاریخ کو دیا، اس خط کے جواب میں غالب نے اپنے دوست کو لکھا:

”دیکھو صاحب! یہ باتیں ہم کو پسند نہیں کہ ۱۸۵۸ء کے خط کا جواب ۱۸۵۹ء میں صحیح ہوا اور مزہ یہ ہے کہ جب کہا جائے گا تو کہو گے کہ میں نے تو دوسرے دن ہی جواب لکھ دیا تھا۔“

مکاتیب غالب کی ایک بہت بڑی خصوصیت ان کا طنز و مزاح سے رچا ہوا انداز ہے، یوں تو غالب کی خوش طبعی اور شوخی و ظرافت ان کی اردو اور فارسی شاعری میں بھی موجود ہے لیکن ان کی شخصیت کا یہ جو ہران کے خطوط میں نسبتاً زیادہ وضاحت، سادگی اور بے ساختگی سے نمایاں ہوا ہے، بقول مولانا حائلی ”وہ چیز جس نے ان کے خطوط کو ناول اور ڈراما کی طرح دلچسپ بنادیا وہ شوخی تحریر ہے“، غالب نے اپنی شوخی و ظرافت سے اردو نثر کو خشکی سے بچالیا، اردو میں اس سے پہلے اس قسم کی ظرافت ناپید تھی، غالب کی ظرافت کے سرچشمے ان کے دروغم ہی سے پھوٹنے نظر آتے ہیں، ان کے خطوط میں پائی جانے والی شگفتگی کی تھی میں زندگی کی تلخ حقیقوں کا گھر احساس ہے، انہوں نے اپنی ظرافت سے زندگی کے رنج و غم کو ہموار کیا، وہ بجوم غم میں بھی اپنا توازن نہیں کھوتے اور موضوع دردناک ہونے کے باوجود اپنے شگفتہ انداز بیان کو برقرار رکھتے ہیں، وہ مشی نبی بخش کو ایک خط میں لکھتے ہیں:

”بھائی صاحب! میں بھی تمہارا ہمدرد ہو گیا ہوں، یعنی منگل کے دن ۱۸۱۷ء کو شام کے وقت وہ میری پھوپھی کہ میں بچپن سے آج تک اس کو ماں سمجھتا تھا اور وہ بھی مجھے بیٹا سمجھتی تھی مرگی، آپ کو معلوم ہے کہ پرسوں گویا میرے نوآدمی مر گئے، تین پھوپھیاں اور تین چچا، ایک باپ اور ایک دادا اور ایک دادی، یعنی اس مرhom کے ہونے سے میں جانتا تھا کہ یہ نوآدمی زندہ ہیں اور اس کے مرجانے سے میں نے جانا کہ یہ نوآدمی ایک بار مر گئے۔“

غالب کے خطوط ان کی زندگی اور ان کے عہد کا اشاریہ ہیں، ان خطوط میں غالب کی شخصیت مختلف شکلوں میں جلوہ گر ہے، ان خطوط سے ان کی پوری زندگی ہماری نگاہوں کے سامنے پھر جاتی ہے، وہ ہمیں اٹھتے بیٹھتے، چلتے پھرتے، ہستے بولتے، روٹھتے منٹے نظر آتے ہیں، اپنی ذات کے علاوہ وہ اپنے ماحول اور زمانے کے گرم و سرد حالات کی طرف بھی اشارہ کرتے ہیں، ان خطوط سے بعض ایسے واقعات کا علم ہوتا ہے جن کا ذکر کہیں اور نہیں ملتا، اس طرح ان کی زندگی کا ایک بڑا حصہ ان خطوط میں بکھرا ہوا ہے جن سے ان کی سوانح حیات لکھنے والوں کو بڑی مدد ملتی ہے، غدر اور اس کے بعد کے حالات پر غالب کے خطوط سے کافی روشنی پڑتی ہے، اس طرح غالب کے خطوط میں جہاں ان کی شخصیت منعکس نظر آتی ہے وہیں ان کا عہد اپنی جھلک

دکھلاتا اور ان کا معاشرہ سانس لیتا ہوا نظر آتا ہے۔

اس طرح غالب کے خطوط میں ایسی گوناگوں خوبیاں جمع ہو گئی ہیں جن کی وجہ سے یہ خطوط اردو نشر کے شاہکار بن گئے ہیں، غالب کے بعد بہت سے ادیبوں نے ان کے رنگ کو اپنانے کی کوشش کی لیکن کوئی بھی ان کے مقام تک نہیں پہنچ سکا، غالباً اس کی وجہ یہ ہے کہ غالب اپنے مزاج میں شکفتگی و ہمہ گیری کے ساتھ ساتھ قوت مشاہدہ اور مراسلہ نگاری کے متعلق ایک خاص نگہ انتخاب رکھتے تھے اور شوخی و ظرافت اور در دمندی کا ایسا جذبہ رکھتے تھے جو کسی اور کے یہاں نظر نہیں آتا، اس طرح یہ کہنا مبالغہ نہ ہوگا کہ مرزا غالب نہ صرف اپنی شاعری کی بنابر بلکہ اپنی اردو نشر کی وجہ سے بھی دنیا کے چند بڑے ادیبوں کی صاف میں جگہ پانے کے مستحق ہیں۔

2.5 غالب کا خط میر مہدی مجرد حکے نام

”بہ نام میر مہدی مجرد حکے“

واہ حضرت!

کیا خط لکھا ہے؟ اس خرافات کے لکھنے کا فائدہ؟ بات اتنی ہی ہے کہ میرا پینگ مجھ کو ملا، میرا بچھونا مجھ کو ملا، میرا جام مجھ کو ملا، میرا بیت الخلا مجھ کو ملا، رات کا وہ شور، کوئی آئیو کوئی آئیو، فرو ہو گیا، میری جان پچی، میرے آدمیوں کی جان پچی، اکنوں شب من شب است و روزم روز است۔

بھی تم نے یہ نہ لکھا کہ میرا صاحب کو میرا خط بچھایا نہ پہنچا، میں گمان کرتا ہوں کہ نہیں پہنچا، اگر پہنچتا تو بے شک وہ تمہاری نظر سے گزرتا اور میرا صاحب اس کی اصل حقیقت تم سے پوچھتے اور اس صورت میں یہ بھی ضرور تھا کہ تم اس واهیات کے بد لے مجھ کو وہ رواداد لکھتے جو میرا صاحب میں اور تم میں پیش آئی، پس اگر جیسا کہ میرا گمان ہے خط نہیں پہنچا، تو خیر جانے دو، اگر خط پہنچا ہے تو میرا صاحب کے خط کے جواب لکھوانے میں تم نے میرا ناک میں دم کر دیا تھا، اب ان سے میرے خط کے جواب کا تقاضا کیوں نہیں کرتے؟ حسن بھی کیا چیز ہے، نادر کا اتنا خوف نہیں جتنا حسین آدمی کا ڈر ہوتا ہے، تم ان سے خواہش وصال کرتے ہوئے ڈرو، میرے خط کے جواب کے باب میں کیوں نہیں کہتے؟ نہ صاحب یہ کچھ بات نہیں، میرے خط کا جواب ان سے لکھوا کر بھجواؤ۔

یہاں کا وہ حال ہے جو دیکھ گئے ہو، پانی گرم، ہوا، تپیں مستولی، انماج مہنگا۔ بیچارہ مشی میرا حمد حسن کا بھتیجا، میرا مداد علی آشوب کا بیٹا محمد میر شب گزشتہ کو گزر گیا، آج صحیح اس کو دفن کر آئے، جوان صالح، پر

ہیزگار، مونین کا پیش نماز تھا۔ انا لله وانا اليه راجعون

مجہد العصر کا حکم بجا لاوں گا اور نہ رئیس کو بلکہ مدارالمہام ریاست کو لکھوں گا، رئیس میرے سوال کا

جواب قلم انداز کر جائے گا اور مدارالمہام امر واقعی لکھ بھیجے گا۔

مجہد العصر کو دعا کہنا اور یہ خط پڑھاد بینا میرن صاحب کو دعا اور کہنا کہ بھلا صاحب تم نے ہمارے خط کا جواب نہیں لکھا، ہم بھی تمہاری طرز کا تتبع کریں گے۔ حکیم میر اشرف علی کو دعا کہنا اور کہنا کہ اگر تم میں ان میں راہ و رسم تعزیت اور تہنیت ہو تو میر احمد حسین کو خط لکھو اور یہ بھی ان کو معلوم ہو کہ حفیظ یہاں آیا ہوا ہے، قبائل تمہارے یہیں ہیں، اگر وہاں کچھ رسائی حاصل ہو تو خیر و رہ نہ یہاں کیوں نہ چلے آؤ۔ شعر

میں بھولا نہیں تجھ کو اے میری

جان

کروں کیا کہ یاں گر رہے ہیں

مکان

برسات کا حال نہ پوچھو، خدا کا قہر ہے، قاسم جان کی گلی سعادت خاں کی نہر ہے، میں جس مکان میں رہتا ہوں، عالم بیگ خاں کے کڑے کی طرف کا دروازہ گر گیا، مسجد کی طرف کے دالان کو جاتے ہوئے جو دروازہ تھا گر گیا، سیڑھیاں گرنا چاہتی ہیں، صبح کے بیٹھنے کا کمرہ جھک رہا ہے، چھتیں چھلنی ہو گئی ہیں، مینہ گھٹری بھر بر سے تو چھت گھٹنہ بھر بر سے، قلم دان سب تو شہ دان میں، فرش میں کہیں لگن رکھا ہوا، کہیں چلپھی دھری ہوئی، خط کہاں بیٹھ کر لکھوں؟ پانچ چار دن سے فرصت ہے، مالک مکان کو فکر مرمت ہے، آج ایک امن کی صورت نظر آئی، کہا کہ آؤ میر مہدی کے خط کا جواب لکھوں۔

الور کی ناخوشی، راہ کی محنت کشی، تپ کی حرارت، گرمی کی شرارت، یاس کا عالم، کثرت اندوہ و غم، حال کی فکر، مستقبل کا خیال، بتاہی کارنخ آوارگی کاملال، جو کچھ کہو وہ کم ہے، بالفضل تمام عالم کا ایک ساعالم ہے۔

سنتے ہیں کہ نومبر میں مہاراجہ کو اختیار ملے گا، ہاں ملے گا مگر وہ اختیار ایسا ہو گا جیسا خدا نے خلق کو دیا ہے، سب کچھ اپنے قبضہ قدرت میں رکھا، آدمی کو بدنام کیا ہے۔

بارے رفع مرض کا حال لکھو، خدا کرے تپ جاتی رہی ہو، تندرستی حاصل ہو گئی ہو، میر صاحب

کہتے ہیں:

تدرستی ہزار نعمت ہے

ہائے پیش مصرع مرزا قربان علی بیگ سالک نے کیا خوب بہم پہنچایا ہے، مجھ کو بہت پسند آیا ہے:

تگ دستی اگر نہ ہو غالب

تدرستی ہزار نعمت ہے

مجتہد اعصر میر سرفراز حسین صاحب کو دعا، آہا ہا میر افضل علی صاحب کہاں ہیں، حضرت یہاں تو
اس نام کا کوئی آدمی نہیں ہے، لکھنؤ کے مجتہد اعصر کے بھائی کا نام میرن صاحب تھا، جسے پور کے مجتہد اعصر
کے بھائی میرن صاحب کیوں نہ کہلائیں؟ ہاں بھائی میرن صاحب بھلا ان کو ہماری دعا کہنا۔

صحیح جمع ۲۶ ستمبر ۱۸۶۲ء

2.6 خط کے متن کا تجزیہ

غالب نے یہ خط میر مہدی مجروح کو ۲۶ ستمبر ۱۸۶۲ء میں لکھا، مجروح غالب کے عزیز دوست اور شاگرد تھے، غالب کو مجروح
بہت عزیز تھے، انہوں نے مجروح کو کئی خطوط لکھے ہیں، مجروح کو بھی غالب سے کافی لگاؤ تھا، وہ غالب کے خط کا پابندی سے جواب
دیتے، اگر کبھی مجروح جواب دینے میں تاخیر کرتے یا خط میں خرافاتی باتیں لکھتے تو غالب محبت بھرے انداز میں انہیں ڈانٹتے اور اپنی
خنگی کا اظہار کرتے۔

زیر بحث خط میں غالب مجروح کو خرافات لکھنے پر سرزنش کرتے ہوئے اپنی خنگی کا اظہار کرتے ہیں، اس کے بعد لو
گوں کی پریشانی کا بڑے کرب انگیز میں ذکر کرتے ہیں کہ لوگ اپنی جان بچانے کے لیے کس طرح لوگوں کو مدد کے لیے پکار
رہے ہیں، اس پریشانی میں بھی انہیں اپنے دوست میرن صاحب کی یادستانی ہے اور مجروح سے تاکید کرتے ہیں کہ وہ میرن
صاحب سے ان کے خط کا جواب ضرور لکھوائیں، پھر اپنی ظرافت اور خوش طبعی کا اظہار کرتے ہوئے مجروح کو میرن صاحب
سے ملنے میں احتیاط کا مشورہ دیتے ہیں کہ حسن اور حسین لوگ نادر سے بھی زیادہ خطرناک ہوتے ہیں جن کا وار کبھی خالی نہیں
جاتا، غالباً اشارہ میرن صاحب کے حسن اور خوبصورت ہونے کی طرف ہے۔

غالب موضوعِ خنبد لئے ہوئے دہلی کی سخت گرمی، موسم کی ناخوشنگواری اور حد سے بڑھی ہوئی مہنگائی کا شکوہ کرتے
ہیں، پھر وہ اپنے کسی دوست کے بیٹے محمد میر کی موت پر اپنے دلی رنج و غم کا اظہار کرتے ہوئے اس کی خوبیوں اور اچھائیوں کا
ذکر کرتے ہیں، اس کے بعد اپنے کسی کام کے پورانہ ہونے پر مجتہد اعصر اور رئیس کے خلاف بدگمانی کا اظہار کرتے ہیں اور اس

معاملے میں اس امید کے ساتھ مدارالمہام کی طرف رجوع کرنا چاہتے ہیں کہ وہ ضرور کوئی تحریری کا رروائی کرے گا۔

میرن صاحب کے خط نہ لکھنے پر اپنی بہمی کا اظہار کرتے ہوئے کہتے ہیں کہ اب وہ بھی انہیں خط نہیں لکھیں گے، اس طرح خط و کتابت کا سلسلہ بند ہو جائے گا، ساتھ ہی حکیم میرا شرف علی کو دعا کہنے کی درخواست کرتے ہیں اور میرا حمد حسین تک یہ پیغام پہنچانے کی خواہش ظاہر کرتے ہیں کہ حفیظ اور قبیلے کے دوسرے لوگ دہلی میں موجود ہیں، پھر انہیں اپنے پاس آنے کی بات کہتے ہیں۔

غالب برسات کی وجہ سے ہونے والی تباہی اور مکانات کے گرنے کی تفصیلات کی طرف بڑے موثر انداز میں اشارہ کرتے ہوئے خود اپنے مکان کی مخدوش حالت کا ذکر کرتے ہیں کہ چھت بری طرح ٹپک رہی ہے، گھر کے فرش پر کھیں لگن اور کہیں چلچھی رکھی ہوئی ہے، کتابوں اور قلم دان کو حفاظت کے خیال سے تو شہ دان میں رکھ دیا گیا ہے، گھر میں بیٹھنے کے لیے کوئی جگہ نہیں، فرصت ملنے پر کسی طرح یہ خط لکھ رہے ہیں، غالب اس پریشانی کے عالم میں اپنی خوش طبعی کا اظہار کرتے ہوئے چھت کے چھلنی ہونے کا نقشہ بیان کرتے ہوئے کہتے ہیں کہ اگر برسات گھڑی بھر کے لیے بستی ہے تو میرے گھر کی چھت گھنٹہ بھر تک بستی رہتی ہے۔

غالب الور کی تھکادیں والی طویل مسافت، بخار کی کیفیت، موسم کی شدت اور اپنی اداسی کا ذکر کرتے ہوئے حال کی فقر، مستقبل کی پریشانی اور اپنے بے آسرا ہونے کے اندر یہ کہتے ہیں کہ برابر آیز انداز میں کرتے ہیں، پھر اپنے دل کو تسلی دینے کی غرض سے مہاراجہ کونو مبر میں اختیار ملنے کی اطلاع ملنے پر خوشی کا اظہار کرتے ہیں، پھر اس خیال سے خوشی کافور ہو جاتی ہے کہ مہاراجہ کو ملنے والا اختیار ویسا ہی ہے جیسے بندوں کو حاصل ہے کہ سارے اختیارات خدا کے ہاتھ میں ہیں، بندوں کے خود منtar ہونے کا ڈھنڈورہ بلا وجہ پہنچاتا ہے۔

آخر میں بخار سے چھٹکارا پانے کے لیے مجروح سے کوئی نسخہ یا تدبیر دریافت کرتے ہیں، اس ضمن میں میر صاحب
مصرع کے

۔ تند رستی ہزار نعمت ہے پر مز اساک کے مصمرم اوں کو جوڑ کر مصرع کی معنی خیزی میں اضافہ کر دیتے ہیں:

تند رستی اگر نہ ہو غالب

تند رستی ہزار نعمت ہے

خط کے خاتمه پر سید فراز حسین کو دعا لکھتے ہیں اور میرافضل علی صاحب کے بارے میں دریافت کرتے ہیں اور دل میں اس نام کے کسی شخص کے نہ ہونے پر افسوس کا اظہار کرتے ہیں۔